
वक्तव्य 


प्रयाग-विश्वविद्यालय में एम० ए० श्रेणी के लिए मुझे कुछ वष 
पूव सर-साहित्य पर संक्षेप में समीक्षात्मक प्रकाश डालना अर्भष्ठ हुआ । 
अतः उस समय मैंने कुछ व्यापकालोचन मूलक कुछ व्याख्यान दिये 
जिनमें सर-काव्य की मार्मिक तथा मौलिक विशेषताओं के. दिखलाने 
को ही प्रधानता दी, तथा इस बात का विचार रक्‍्खा कि सूर-रचना- 
शशि के मूल तत्वों, रहस्यों, और साम्प्रदायिक तथा दाशनिक सिद्धान्तों 
ओर विचारों एवं: तत्सम्बन्धी भावों अथच भावनाश्रों के रूपों का यथेष्ठ 
स्पष्टीकरण भी हो जाये, और कतिपय अ्रमात्मक शंकाओं का संक्षेप 
से समाधान भी हो सके । सूर पर किये गये कुछ मिथ्यानर्गल. आक्षिप 

भी अन्यथा हो जायें । 


साथ ही समुत्सुक सह्ृदय साहित्यानुरागी समुचित रूप से 
सूर-साहित्य के देखने-परेखने का मार्ग अहण कर सके । एक बंधे 
बँधाये ढंग से ही देखते हुए चबित-चबंण-परिपाटी को छोड़ 
मौलिक रूप में सूर की रम्य रचनायें देखे और यथोचित रूप में उनका 
अथ समझ उन पर टीका-टिप्पणी करते हुए अपने युक्ति-युक्त और 
 नीति-रीति-संगत विचार व्यक्त कर सके | यह भी वे. समझ 
. सके कि, प्रथम खेवे के आलोचक (तथा कंथित) केवल एक मार्ग बना 
. रहे थे, वह भी साधारण रूप में; उनका उद्देश्य उस समय हिन्दी-काव्य 
. की ओर आकर्बित करने का था, उसकी गंभीर और गूढार्थ-सूचक 
मामिक समांलोचना करना न था | शीघ्रता से उच्च कक्षाओं के लिए 
पथ-प्रदशिका सामान्याज्ञोचना ही वे उपस्थित कर सके, क्योंकि हिन्दी 


( २ ) 
क् 

ने उच्च श्रेणियों में प्रवेश प्राप्त कर लिया; विद्यार्थी और बढ़ चले 
थे। परिणाम किन्तु कुछ ओर ही हुआ, विद्याथियों और शिक्षकों ने भी 
उन्हीं आज्ञोचनाओं को कंठस्थ साही कर लिया और उनसे आगे 
चलने का प्रयास ही छोड़ दिया । बराबर पिष्ट-पेषण-परम्परा चलती 
आई और आज भी चल रही है | इस कारण प्रायः विद्यार्थी और श्रन्य 
पाठकों ने भी सूर, तुलसी जैसे महात्मा कविवरों तथा भंक्त प्रवरों के 
साहित्य को भी यथास्या त्तथा रूप में नहीं देखा | खेद तो यह है कि 
इन पर गवेबरणा-काय भी हुआ, किन्तु वह काय भी चलते हुए ढंग पर 
हुआ--जीवनी, पाठान्तर, समय-निर्णयादि ही पर विशेष वल दिया 
गया, रचना-रहस्य, काव्य-कोश ल आदि का मार्मिक अध्ययन बँधी हुई 
परिपाणी से कुछ विशेष बाहर न गया। साधारण रूप में ही रचनाओं 
को देख-सुनकर आलोचना कर दी गई--कुछ चारुता-चित्रता की ओर 
संकेत सा कर दिया गया। पाश्चात्य शैली के प्रमाव को वलात्‌ 
पौवांत्य पद्धति-पलित काव्यों पर आरोपित करने का प्रयास किया गया 
ओर वही चाहा-सराह्य भी गया--बिना यह देखे कि क्‍या अनर्थ हो 
रहा है| ' 


इन्हीं बातों को देखकर यह व्याख्यान दिये गये थे। इन्हें मेरे 
विद्यार्थी श्री० रमेशचन्द्र शुक्ल ने लिख लिया और श्री० उमाशंकर 
शुक्ल से सहायता लेते हुए! व्यवस्थित रूप में रख कर मुझे दिखलाया । 
मैंने यथास्थान कुछ न्यूनाधिक सुधार-संशोधन कर इन्हें. इस प्रकार 
पुस्तक के रूप में कर दिया | इस पुस्तक का इस प्रकार संपादन-कार्य 
उक्त ग्रियवरों ने ही किया है| उन्हें मैं साधुवाद देना ही ठीक सम- 
सता हँ--न कि धन्यवाद । का हल 


हाँ यहाँ यह और कहना चाहता हूँ कि इसमें कलेवर-बृद्धि 
भय से उदाहरण नहीं दिये जा सके, . कहीं अत्यावश्यक स्थलों पर कुछ 


( दे. -) 


सांकेतिक पंक्तियाँ ही उद्धत कर दी गई हैं और यह आशा की गई है 
कि साहित्य-सेवी पाठक उपयुक्त उदाहरण स्वयमेव देख-चुन चुके होंगे 
अतएव समझ लेंगे। यह ओर कहना है कि इसमें केवल संकेत-रूप में 
ही कुछ समीक्षा-सारांश दिया गया है और कुछ मूलभूत सैद्धान्तिक 
पक्ष का संक्षेप में कथन करते हुए उसकी सर-पदों पर चरितार्थता ही 
कीओर अंगुल्यानिदेश किया गया है। आशा है सयोग्य-पाठक अपनी 
ओर से आगे सर-काव्य की इसी इृष्टि-कोण से विवेचनालोचना कर 
सकेंगे | 
सूर और तुलसी की रचनाओं के अभी सुसंपादित सुन्दर सस्करण 
ही सुलभ नहीं, उनका यथाथता के साथ संगति-विचार से अध्ययन 
. और विवेचन नहीं हो सका, इनकी यथेष्ट टीकार्यें मी नहीं, जिनसे 
अर्थानथ का निर्णय हो सके । आवश्यकता है इस कमी की पूत्ति की, 
मेरी इच्छा अ्रवश्यमेव सूर और तुलसी पर विस्तृत विवेचनात्मक 
आलोचनाओं के लिखने की है, तुलसी-काव्य पर मैं लिख भी रहा हँ-- 
आशा है शीघ्र उपस्थित कर सकंगा। सर पर भी इसी प्रकार विशेष 
कार्य करने का विचार है--सामग्री एकत्रित कर ली है--देखें ईश्वर 
कब काम पूरा करता है । 


मुझे आशा हे इस छोटी पुस्तक से कुछ मार्ग-प्रद्शन हो सकेगा. 
यही इसका उद्देश्य भी है। 


सागर विश्वविद्यालय बुधजनस्नेहकांत्ञी 
श्हेप३ रामशड्डर शुक्ल रसाल' 

सानव-हृदय में यों तो कितनी ही मनोंवृत्तियाँ स्वभमावतः रहती हैं 
ओर उसे विविध ग्रकार के कार्यों के लिये निरन्तर ही प्रेरित करती 
रहती हैं, किन्तु उन मनोवृत्तियों में से सब से अधिक प्रधान दो मूल 
मनोवृत्तियाँ हैं, इन्हें वस्तुतः मनोवृत्तियाँ न कह कर आत्मवृत्तियाँ यदि 
कहा जाय तो अधिक उपयुक्त होगा, क्योंकि इनका सम्बन्ध मन से 
अधिक न होकर सीधे आत्मा से ही अधिक है | इनमें से पहली मनोवृत्ति 
तो अनश्वर आत्मा के संस्कार-रूप में आती है। माना गया है कि 
आत्मा अमर हे, इसलिये अमरत्व की भावना-वृत्ति और अमरत्व का 
विचार उसमें निरन्तर ही रहता है । 


...._ इसी विचार से प्रेरित होकर आत्मा अपने सूक्ष्म और रथूल दोनों 
प्रकार के शरीरों के काय में लगाता है। इसी की प्रेरणा से मानव 
ने अनेक ऐसी कलाओं और विद्याओं के।| जन्म दिया है जिनके कारण 
उसके नाम को स्थायित्व ओर साथककत्व प्राप्त होता है, क्योंकि उसका 
भोतिक शरीर तो स्थायी नहीं है, ओर यह एक्र अनुभव-जन्य सत्य है 
कि भौतिक शरीर को किसी प्रकार भी स्थायित्व नहीं दिया जा 
सकता है। 


मंजु मन्दिर, सुन्दर सौध, प्रशसंनीय प्रासाद, कमनीय कूप-तडाग 
ओर सराहनीय स्तृपादि भौतिक साधनों तथा काव्य-कला, साहित्य आदि 
मानसिक साथनों के द्वारा मनुष्य ने न्यूनाधिक रूप से मृत्यु के ऊपर 
विजय सी प्राप्त करते हुए उसके हाथों से अपने नाशवान शरीर के 


दर सूर-समीक्षा 


विनष्ट हो जाने पर भी अपने नाम के इस नश्वर संसार में चिरस्थायी 
करने या रखने का प्रवल प्रयत्न किया है | 

आज भी ऐसे अ्रमरत्व-प्रदायक चारु चिन्ह संसार में उनके रचवि- 
ताओं को जीवित सा बनाते हुए उपस्थित हैं | काव्य आदि साधनों के 
द्वारा भी इसी प्रकार मनुष्य ने अपने के स्थायित्व प्रदान करने की 
चेष्टा की है ओर इसमें सन्देह नहीं कि इन साधनों के द्वारा भी वहुत- 
कुछ उसने अपने नाम को कठिन कराल काल के गालों ओर हाथों से 
बचा लिया है | द द 

मनुष्य की दूसरी प्रधान मनोबृत्ति वह है जो निरतंर ही आत्मा 
को दिव्यालोकिक आनन्द की ओर बढ़े चलने के लिये प्रेरित और 
प्रोत्साहित करती है | यह मनोवृत्ति भी आत्मा के संस्कार के ही रूप में 
रहती है क्योंकि आत्मा परमानन्द-स्वरूप परम आत्मा का ही एक अंश 
या रूप मात्र है। यह मनोवृत्ति आनन्द-प्रियता की मनोवृत्ति कही जाती 
है | आनन्द परम आत्मा या ब्रक्ष का सत्य स्वरूप सा है। इसी आनन्द 
की प्राप्ति के लिये मनुष्य अथवा आत्मा विविध प्रकार के ऋार्य श्रथवा 
प्रयत्न करता है | आनन्द के मुख्यतया दो रूप या प्रकार हैं :-प्रथम 
रूप तो शुद्ध, सात्विक और आत्मा-सम्बन्धी है, जिसे अलोकिक आत्मा- 
नन्‍्द ओर जिसके और भी ऊ चे स्वरूप को ब्ह्मानन्द अथवा परमामन्द 
कहते हैं। इस आत्मानन्द का जो आमास मन पर आता है वही 
, उत्कृष्ट शुद्ध सात्विक मानसिक सुख कहा जाता है। माया-जन्य अन्य 
विकारों से विक्षत मन में जे! सुखानुभूति होती है, वह निम्न श्रेणी के 
संतुष्टि-सुख के रूप में होती है। केवल ऐन्द्रिक तृष्णाओं की संतुष्टि से 
होने वाली सुखानुभूति और भी निम्नतम श्रेणी की है। आनन्द की 
अनुभूति आत्मा के ही होती है, मन को नहीं। चूंकि योग और 
आध्यात्मिक उपायों को छोड़ कर अन्य उपायों से इस आनन्द की 
प्राप्ति नहीं होती इसलिये आत्मानन्द का वह रूप, जिसे ब्रह्मानन्द 


काव्य ओर काव्य-मेद ३ 


कहते हूं (ब्रह्म ओर आत्मा में काई अन्तर न मानने पर) केवल आध्या- 
त्मिक ज्ञान ओर आध्यात्मयोग से ही साध्य कहा गया है | 


इस ब्रह्मानन्द से नीचे आकर वह आनन्द है जिसकी अनुभूति 
शुद्ध आत्मा को उस दशा में ही होती है जिस दशा में वह अपने 
वास्तविक रूप को प्राप्त होकर स्थूल और सूक्रम दोनों प्रकार के शरीरों 
से सबथा मुक्त हो जाता है अर्थात्‌ उसका सम्बन्ध न तो स्थूल इन्द्धियों 
से ही रहता है ओर न अन्तःकरण-चतुष्ठय तथा तदन्तगंत सूच्ष्मेन्द्रियों 
से ही रहता है। ऐसी दशा स्थूल ओर सूक्ष्म दोनों प्रकार के शरीरों के 
परित्याग से या तों होती है या दोनों प्रकार के शरीरों को रखते हुए भी 
उनमें से किसी से भी कोई सम्बन्ध न रखने पर होती है । प्रथम दशा 
को मोक्ष, मुक्ति, अपवर्ग या निर्वाण कहते हैं और दूसरी अवस्था को 
जीवन-मुक्ति की स्थिति अथवा विदेहता की दशा कहते हैं। इनमें से 
किसी भो दशा प्राप्त करना ही मानव जीवन का प्रमुख उद्दे श्य ओर 
प्रबल पुरुषाथ कहा जाता है| 

जितनी भी अन्य विद्या ओर कलायें इस विश्व में हैँ अथवा 
जितने भी अन्य मानवीय साधन हैं उन सबों में से विशेषतया काव्य ही 
एक ऐसा साधन है जो इस द्वितीय श्रेणी की आनन्दावस्था तक पहुंचा 
सकता है | इसी विचार से इस ब्रह्माननइ-सहोदर अथवा आत्मानन्द 
को ही काव्य का प्रमुख एक प्रयोजन माना गया है । इस प्रयोजन को 
पूर्ति के लिए शब्दों तथा तह्विरचित वाक्‍्यों आदि की आवश्यकता 
कुछ विशेष नहीं होती | एक शब्द ही इस आनन्द तक पहुँचा सकता 
है | सम्भवत: इसी विचार से काव्य की एक मुख्य प्रार्चान परिभाषा में 
कहा गया है:--“रमणायाथ-प्रतिपादकः शब्द: काव्यम्‌? अर्थात्‌ रम- 
णीयाथ का प्रतिपादक शब्द ( शब्द पद एक वचन है ) केवल एक 
ध्वनि अथवा नाद के रूप में स्वर और वर्ण अथवा कतिपय ऐसी 
ध्वनियों की समिष्टि, जिनसे कोई साथंक शब्द भी प्रकट हो, काव्य 

होता है | प्रथम विचार तो शब्द-ब्रह्म अ्रथवा नाद-ब्रह्म के सिद्धान्त की 
ग्रोर चला जाता है और दसरा भाषा से व्यक्त होने वाले काव्य के 
. सिद्धांतों की ओर आ जाता है । 


यह स्मरणीय है कि आनन्द-स्वरूप परमात्मा सत्य, आनन्द और 
ज्ञान-स्वरूप है| अतः एक विचार तो यह है कि आनन्द, सत्य और 
ज्ञान तीनों अन्ततोंगत्वा एक ही हैं । ज्ञान ही आनन्द है यदि वह ज्ञान 
सत्य है । इस विचार से आनन्द देने वाला काव्य केवल सत्य शाना- 
त्मक ही हो सकता है अर्थात्‌ वह काव्य केवल सत्य ज्ञानानन्द-स्वरूप 
परम आत्मा से ही सम्बन्ध रख सकता है| इसी विचार को लेकर 
गोस्वामी तुलसीदास ने अपने मानस की भूमिका में काव्य की परिभाषा 
देते हुए लिखा है :-- 


“हुदय सिंधु मति सीप समाना, 
सारद रवाती कहहिं सुजाना | 
जो बरसे बर बारि-बिचारू, 
होंहिं कवित मुकता मनि-चारू । 
जुगति बेधि पुनि पोहिये, राम चरित बर ताग | 
पहिरहिं सजन बिमल उर, सोमा अति अनुराग |” 


यहाँ यह भी कह देना समीचीन होगा कि परमआत्मा-स्वरूप आनंद 

ही रस की भी संज्ञा रखता है अर्थात्‌ रत और आनन्द दोनों एक ही 

| इसी विचार से रस-शास्त्रियों ने रस को अलौकिक और लौकिक 

दो रूपों में माना है। लोकिक रस से ताथर्य वस्तुतः मानसिक सुख से 

ही है ओर अलोकिक रस से ईश्वरानन्द और आत्मानन्द से प्रयोजन 

है। इस प्रकार काव्य के क्षेत्र में रमणीयार्थ के साथ ही साथ शब्द में 
रस के समावेश का होना भी अनिवार्य हीं सा हों जाता है । 


यद्याप॑ काव्य-शासत्र के विचारवान आचायों' ने उक्त सिद्धान्त के 


काव्य और काव्य-मेद है... पघू 


(॥ पल 


आधार पर काव्य की विवेचना और आलोचना बड़ी ही मार्मिकता से 
की है तथापि आगे चलकर लोकिकता का जी प्रभाव काव्य पर 
पड़ता गया उसे देखकर काब्य-शासत्र के अन्य परवर्ती आचायों' को 
काव्य के प्रयोजन अथवा उद्देश्य पर भी लोकिकता का आवर 
रखना पड़ा | यहाँ तक कि आगे काब्य की उंद्देश्य-पूर्ति को यश, व्यव- 
हार कल्याण, लोकिक धन आदि की प्राप्ति कै रूपों में भी मानना पड़ा | 
इनसे भी नीचे गिर कर केवल निम्न श्रेणी के मानसिक सुख अथवा 
ऐ-्द्रिक सन्‍्तोष के रूप में हादिक हृषोंल्लास को ही काव्य का लक्ष कहा 
गया | सारांश यह है कि काव्य ओर काव्या-शास्त्र दोनों ही आत्मानन्द- 
स्वरूप उच्च उद्दश्य से शनेः शनेः नीचे उतरते हुए ऐन्द्रिक सुख तक 
चले आये | काव्य केवल मानसिक वासनाओं की काल्यनिक संतुष्टि से 
भी आगे केवल ज्षणिक कोतुक-कुतूहलमय आमोद-ग्रमोद मनोविनोंद 
तक भी पहुँच गया | 


उक्त विचार के आधार पर काव्य के सेद अब इस प्रकार हो 
जाते हैं :--प्रथम तों उच्चकोटि का वह काव्य है जो सर्वोत्कृष्ट अलौ- 
किक आनन्द का देने वाला शब्दात्मक सा है | इसके अन्तर्गत वैदिक 
कोव्य, आप काव्य ओर गीता जैसे काव्य लिये जा सकते हैं। वर्णा- 
नात्मक उत्कृष्ट शुद्ध सात्विक मानसिक सुख देने वाला काव्य द्वितीय 
श्रेणी में आता है | इस प्रकार के काव्य का सम्बन्ध परम आत्मा तथा 
उसकी विशेष ललित लीलाओं से रहता है ओर इसमें परमात्मा का 
वह रुचिर रूप चित्रित होता है, जिसमें मानवन्‍मन का अ्रष्ट स्वरूप 
अथवा आदश स्वरूप प्रायः पू्णता के साथ रहता है। या यों भी 
कह सकते हूं कि मगवान के अवतारों की लीलाओं का ललित वर्णन 
ही इस काव्य में प्रधान रहता है | 


तृतीय श्रेणी में वह कांव्य आता है जिसमें विचारगत या कल्पना- 
गत उस साधारण मानसिक सुख का ही, जिसमें लोकिकता का पूरा 

ग्राभास रहता हे, प्राधान्य होता है। आगे चतुर्थ श्रेणी के काव्य में 
ऐन्द्रिक सुखदायक साधारण लोक-व्यापी मानवीय चरित्र ही कौतक- 
कुतृहल के साथ चित्रित किया जाता ओर जिसमें मानवीय मनोवृत्तियाँ 
अपना दत्य और कृत्य किया करती हैं | यह केवल बागवेचित्य ओर 
शाब्दिक सोन्दर्य को चमत्कार-चारुता से रखने वाला विशेष वाक्य- 
विन्याससंकुलकल कुतूहलकारी कला-काव्य कहा जा सकता है | इसमें 
कथन-कोशल, वर्शन-वैलक्षण्य और रचना-रीति-चातुर्य ही प्रधान द 
रहता है । द क्‍ 
कल्पना के आधार पर स्वभाविकता और कऋृत्रिमता का सुन्दर सुखद 
सामंजस्य तो तृतीय और चतुर्थ श्रेणी के काब्यों में भी पाया जाता है, 
किन्तु पंचम श्रेणी के काव्य में केवल वाग्वैलज्ञण्य और उक्ति-वैचित्य 
ही प्रधान होकर काल्पनिक कला-कौशल के साथ अस्वाभाविकता में 
स्वाभाविकता या वास्तविकता तथा असत्यता में सत्यता का आभास 
सा दिखलाई पढ़ता हुआ मन के! केवल कुछ ही तात्कालिक . विनोद 
ओर ज्षणिक कुतूहल ही सा देता है। किन्तु यह नितान्त स्मरणीय है. 
कि काव्य भ्रमात्मक कल्पना-जन्य कृत्रिम केवल कला-पूर्णा सत्य का 
परिषोषक आनन्दामासमय शब्द-समुच्चय कदापि नहीं है। 


कोई भी कला या विद्या क्‍यों न हो यदि वह सत्य-ज्ञानानंद की 
ओर आत्मा को नहीं ले जाती तो भारतीय विचार से वह आय और 
धाय॑ नहीं | यदि विद्या या कला मनुष्य के! उसकी लोक-सीमा से ऊपर 
नहीं उठाती और मनुष्य के अपनी विशुद्ध वास्तविकता के प्राप्त करने 
की ओर नहीं चलाती तथा उसे अपने चरित्र के शुद्धोन्नत कर अपने 
जीवनोदेश्य के निकट नहीं पहुँचाती तो वह विद्या और कला नितान्त 
अनुपयागी, व्यथं ओर त्याज्य ही है। काव्य भी इसी लिये यदि इस 
पकार नहीं करता तो वह सत्‌ काव्य क्या केवल काव्य भी कदापि 
नहीं हो सकता | 8, 

इसलिए कवि ओर काव्य दोनों ही का बहुत बड़ा उत्तरदायित्व 
ओर नूल्य-महत्व है। उसे न केवल आत्मा के ही अपने सच्चे मूल स्वरूप 
में पहुँचाना है, वरन उससे पहिले उसके विकार-विक्ृत मन का भी स्वच्छ 
ओर सुन्दर करना है | मन की तीनों ही वृत्तियों अर्थात्‌. बोधवृत्ति, 
भावना-बृत्ति और इच्छा-वृत्ति के शुद्ध करते हुए मन के सवथा संपुष्ट 
ओर संतुष्ट करना है | इसलिये कवि ओर काव्य दोनों ही में विशेष 
शुद्धता, निविकारता और सात्विकता का होना नितांत अनिवाय है। 
उसमें इनका समावेश होना आवश्यक है, तभी वह सवंत्र सोन्दर्यानन्द 
रस के देख ओर दिखा सकता है| 

काव्य की इस संक्षिप्त व्याख्या के पश्चात्‌ यहाँ निष्कर्ष-रूप में 
यह भी कह देना चाहिये कि सत्कवि ओर सत्काव्य के लिए परमात्मा 
ही एक मुख्य वण्य विषय है, क्‍योंकि केवल वही एक वास्तव में 
यथार्थ सत्ता और महत्ता रखता है, वही सत्य आनन्द सर है और उसी 
में मन ओर आत्मा दोनों ही लय होते और हो सकते हैं । परमात्मा ही 

तय, शिव ओर सुन्दर है, चूं कि वह आनन्द-स्वरूप है इसलिये काव्य 

में भी उसी के सकाश से सोन्दर्यानन्द का समावेश हे सकता और होता 
है | साथ ही परमात्मा ही सत्य, मंगलमय और कल्याणमय भी है 
अतएव उसी के कारण काव्य भी शिवम्‌ अथवा कल्याणमय हे 
सकता है। ः 

इसी विचार से काव्य को प्राचीन काल में साहित्य भी कहा गया. 
है | साहित्य, सहित का भाव सूचक शब्द है और सहित का अर्थ है 
हित या कल्याण ( मंगल, शिव ) से युक्त | यही कारण है कि संस्कृत 
ओर हिन्दी के जितने भी प्रमुख स्मरणीय श्रेष्ठ सत्कवि हुए हैं उन 
सब्रों ने परमात्मा के ही अपने काव्य का मुख्य वण्य विषय बनाया 
है । यह कारण तो वस्तुतः कोई विशेष कारण नहीं और यदि कारण 
मान भी लिया जाय तो केवल गोण ही कारण उठहरता है क्योंकि 

उन्होंने किसी धर्म अथवा सम्प्रदाय के प्रभाव से भगवललीला को 
अपने काव्य का वर्ण्ण विषय नहीं बनाया | 

_ हिन्दी में यदि सूर और तुलसी ने तथा नन्ददास और केशवदास ने 
'ईश्वरावतार और श्रीकृष्ण श्री राम को अपने काब्यों में चित्रित कियां 
है तो उसका मूल कारण विशेषतया साम्प्रदायिक प्रेरणा के ही रूप में 
न था वंरन्‌ प्रेरणा मिली थी उन्हें उक्त उद्देश्य के ही कारण | इसमें 
कोई भी संदेह नहीं कि प्रमुख धर्माचायों' ने भी मज्लमय सत्य- 
ज्ञानानन्द-स्वरूप भगवांन की सुंदर मूर्ति इसलिये लोक के सामने 
रखी चू कि इससे लोक का कल्याण होता है ' इसी को यदि कहना _ 
चाहें तो विश्वमांगल्यकारक धर्म के प्रचार का कार्य भी कह सकते हैं | 
... धर्म का भी प्रमुख प्रयोजन लौकिक अभ्युदय और अलौकिक 
रसानंद या मोक्ष का प्राप्त कराना है| इसलिये इस उद्दे श्य से सम्बन्ध. 
रखने वाले काव्य को भी धार्मिक काव्य कहा जा सकता है | इस 
धार्मिक काव्य के भी कई स्वरूप होते हैं । मुख्यतया प्रथम स्वरूप तो 
इसका वह है जो भूतभावन भगवान के मंगलमय सौन्दर्य के स्वरूप 
का चारु चित्रण कर मन को पवित्र करता हुआ उसे आनन्दानुभूति की 
ओर ले चलता है | इस श्रेणी में सूर और तुलसी जैसे महात्मा कवियों 
के ही काव्य आते हैं | द्वितीय श्रेणी में वह काव्य आता है जो 
धार्मिक सिद्धान्तों अथवा नियमों को पत्यक्ष और अ्ग्रत्यक्ष रूप में 
उपस्थित कर मन को उनकी ओर जाने के लिए प्रेरित करता 
है। इस श्रेणी के काव्य में नंददास और दूसरे अन्य साधारण 
_ भक्तों या सन्‍्तों की साम्पदायिक रचनायें आती हैं | तृतीय 
श्रेणी में केवल धार्मिक रूढ़ियों ओर परम्पराओं का पिष्ट-पेषण, 
उनका कोरा अनुकरण अथवा प्रतिपादन ही किया जाता है, साथ ही 
किसी सम्प विशेष के सिद्धान्तों का हृठवादिता से मंडन या 
न हारे अन्य सम्पदायों के विचारों का खंडन सा भी किया 

जाता है। इस श्रेणी में कबीर ओर जायसी आदि की बहुत सी रच- 
नायें आ जाती, हैं । द 


यह भी यहाँ कहा जा सकता- है कि सूर ओर तुलसी ने भी कहीं- 
कहीं ऐसा ही किया है | किन्तु यह कथन प्रमाद-वचन सा ही होगा। 
सूर और तुलसी कोई पंथ-प्रवर्तक कदापि न थे, साथ ही वे दूसरे पंथों का 
खेंडन ओर केवल अपने पक्ष का मंडन ही न करते थे | किन्तु जायसी 
ओर कबीर ने ठीक इसके विपरीत किया है| जिस प्रेम और भक्ति की 
अधानता जायसी .ओऔर कबीर ने दिखालई है उसी प्रेम और मक्ति को 
अधिक परिष्कृत तथा परिमार्जित करके शुद्ध सात्विक रूप में सूर ओर 
* तुलसी ने हो रक्खा है | इस प्रकार मूलभूत एकता तो सुन्दरता के साथ 
इनमें मी पायी जाती है, किन्तु कबीर आदि में पंथ-प्रचार का बहुत ही 
गहरा प्रमाद-प्रभाव मिलता है ओर वह बहुत ही स्पष्ट रूप से | 


इस प्रकार काव्य अपने उन्‍नत शिखर से कुछ नीचे आकर अलो 
किकता की अपेक्षा लौकिकता से अर्थिक प्रभावित होता हुआ केवल 
मानसिक सुख की ही प्राप्ति के साथ चलने लगा. तब काव्य के भेद 
दूसरे प्रकार से किये गये | इस प्रकार काव्य में मानवीयता और ऐशि 
कंता के तत्व क्रमशः प्रधान हो गये ओर उसमें मानवीय मनोवृत्तियाँ 
ही प्रचुर और प्रवल हो चलीं। इस दृष्टि से काव्य के दो भेद यो 
हो गयेः-- 


प्रथम भेद तो वह छुआ, जिसमें मानवीय भावनाओं या मनों- 
_बृत्तियों का प्राचुर्य और यरावल्य रहता है अर्थात्‌ जिसमें हृदगत माव 

नायें और वासनाय हा प्रधान होती हैं | इसे हृदय पतक्तीय काव्य कहते 
हैं | इस काव्य में बोध-बृत्ति की संतृष्टि के लिये कोई भी विशेष वात 
नहीं होती, यह विशेषतया रसात्मक श्रथवा रागात्मक रूप में ही ग्राय: 
'रक्खा जाता है| इस काव्य को विशेष प्रेरणा मिलती है नाटक से 

ओर इसी से, यह उसी के समान जन-साधारण के ही लिये अधिक 
मनारंजक होता है। काव्यापक्षा के लगभग अवसान काल में ही ऐसे 
काव्य का प्रचार विशेष प्रधानता और ग्रचुरता से हुआ है ओर इसी 
लिए इस समय काव्य की परिभाषा भी प्राचीन परिभाषा के समज्ष गिर. 
सी गईं है और केवल रसात्मक वाक्य के रूप में ही रह गई है | 


तृतीय श्रेणी का काव्य वह है जिसमें मनेवृत्तियों ओर भावनाओं 

के बहुत प्रचुर ओर प्रबल प्रधानता तो नहीं दी जाती वरन्‌ बुद्धि- 
तत्व को ही कुछ अधिक विशेषता दो जाती है अ्रर्थात्‌ जिसमें बौद्धिक 

विकास और ज्ञान-प्रकाश का ग्रावल्य रहता है। हाँ, रसात्मकता की, 
धारा भी उसमें प्रवाहित रहती है, क्योंकि जैसा कहा जा चुका है, 
वोद्धिक आनन्द ही वास्तव में रस है। इस प्रकार के काव्य में जग- 

जीवन ओर जीव नेश प्रम्नु से सम्बन्ध रखने वाले वास्तविक तथ्यों 
का सुन्दरता से निरूपण किया जाता है| 


त्कृष्ट श्रेणी का काव्य तो वही है जिसमें उक्त दोनों ही तत्वों 
का सुन्दर सुखद समन्वय किया जाता है, अर्थात्‌ जिससे मनुष्य की 
वोध-वृत्ति और भावना-बृत्ति दोनों ही के यथेष्ट रूप में संतोष प्राप्त 
होता है ओर जिसमे दोनों सावकालीन सावदेशीय अनुभूति-तथ्य समा- 
विष्ट रहते हैं। इन दोनों पत्तों का समन्वय-सौष्ठव ही काव्य-कला का 
उत्कृष्ट स्वरूप है| इसलिए ऐसे काव्य में कला का पक्ष भी सर्वथा सर्वत्र 
व्याप्त ओर स्पष्ट सा रहता है अर्थात्‌ इसमें हृदय-पक्ष, बुद्धि-पत्ष और 
कला-पक्न तीनों ही का यथोचित मात्रा से समन्वय होता है | यही सत्‌ 
काव्य का मूल लक्षण कहा गया है । यदि इसी के साथ ही संगीत तत्व 
का भी समावेश उसमें हो जाये तो काव्य की चमत्कृत चारुता और 
भी अधिक है। जाती है, क्‍योंकि इसमें कोई भी सन्देह नहीं कि संगीत, 
जो स्वर-साम्य अथवा नाद-साम्य पर समाधारित हो कर मन और 

आत्मा को साम्य-स्वरूप परमात्मा के आनन्द-स्वरूप के आभासित करता' 
है, स्वभावतः मनुष्य को अति प्रिय होता है।. 


समत्व या समता भी ईश्वर का एक मुख्य गुण है, संगीत उसी 
के आधार पर साधारण प्रकृति के ज्षेत्र से मन के ऊपर उठाता हुआ 
नाद-बह्म पर पहुंचा कर उसी में लय करा देता है | सम्भवतः इसी 
विचार से काव्याचायों' ने संगीत के तत्व का भी काव्य में सन्निहित 
करना आवश्यक माना है, यत्रपि संगीत अपनी सत्ता ओर महत्ता 
काव्य से संथा प्रथक ही रखता है | 


उत्कृष्ट धामिक काव्य में इसी लिए. संगीत के भी, उसकी मने- 
मोहकता की विशेषता को देखकर, विशेषता दी गई है | हाँ, काव्य- 
शात्त्र के क्षेत्र में संगीत को इतना प्राधान्य अवश्यमेव नहीं दिया गया, 
इसी लिए प्रायः गीत-काव्य केा काव्य के भेदों में स्थान भी नहीं दिया 
गया। संस्कृत के अवसान-काल में भले ही गीतगोविन्द जैसी दो-एक 
रचनाओं को गीत काव्य कहा गया है किन्तु उनमें भी सुगेय छन्दवत्ता 
स्पष्ट रूप से मिलती है। 


ऐ.न्द्रिक सुख-सम्बन्धी काव्य के प्रचलित होने पर काब्य के भेद 

श्रुत काव्य, दृश्यकाव्य और कहीं कहीं गीत काव्य के रूप में भी माने 

गये हूँ । यद्यपि तीनों भेद प्रथलअ प्रथक ओर स्वतन्त्र भेद से ही रहे 

थापि तीनों में परस्पर सम्बन्ध भी स्थापित किया गया है और एक 

का दूसरे में सुन्दरता के साथ समावेश कर उनका पारस्परिक संयोग भी 
कराया गया | 


इसी प्रकार भाषा को रचना-रीति के आधार पर अथवा संगीत- 
तत्व के विचार से काव्य के गद्य-काव्य और पद्च-काव्य नामक दो 
भेद और भी किये गैये। इन भेदों में भी पद्य-काव्य के अन्तर्गत 
कभी कभी गीत-काव्य-कला और भी परिगण॒त हुई, किन्तु काव्य- 

शास्त्र का जहाँ तक विचार है वहाँ तक गीतव-काव्य सवंथा काव्य से 
प्रथक ही माना जाता रहा है। साहिल के क्षेत्र में सम्भवतः इसी लिए 
गीत-काव्य का ग्राधान्य और प्रावल्य कदापि प्राचुय के साथ नहीं हुआ 

संस्कृत-साहित्य के ज्ञेत्र मे देखा जाये, चाहे हिन्दी-साहित्य के ज्षेत्र 
में | हाँ, हिन्दी में विशेषतया. धामिक काव्य के ज्ित्र में गीत काव्य 
न्यूनाधिक रूप से अवश्य ही अधिक सुविकसित और प्रचलित है | 

पद्मात्मक काव्य की अपेक्षा गीत-काव्य में दो और विशेष विशेष- 
तायथे हैं| प्रथम विशेषता तो यह है कि इसको रचना: कदाचित्‌ छुंद- 
रचना की अपेज्ञा अधिक सरल साध्य है, क्योंकि यह प्रायः लय और 
राग पर ही अधिक आधारित रहता है तथा लघु ओर दीघ वर्णों या 
मात्राओं की किसी निश्चित व्यवस्था की अपेक्षा नहीं करता । इसकी 
दूसरी विशेषता यह है कि यह पद्च-वद्ध अ्रथवा छुंदोवद्ध काव्य की 
अपेक्षा लोक-जनता में अधिक व्यापक हो जाता है और अधिक समय 
तक प्रचलित भी रहता है। द 
इन्हीं विशेषताओं के कारण काव्य में दो और विशेषतायें भी आ 
जाती हैं | एक विशेषता तो यह है कि गीत-काव्य विशेषतया भावना- 
प्रधान हो कर अधिक रसात्मक होंता है | रसों में से भी विशेषतया 
श्रंगार, करुण, हास्य ओर शान्त रस ही इसमें अधिक निखरते हैं । 
कला-पक्ष की इस में इतनी चातठ॒यंपूर्ण चारुता, कला प्रचुरता और प्रब- 
लता नहीं होती जितनी छुंदोवद्ध काव्य में होती है | इसी के साथ 
ही इसमें अर्थ-गूढता और तात्त्ययं-गम्मीरता या भाव-व्यंजकता अधिक 
नहीं रहती । यह काव्य प्रायः वरणनात्मक न रहकर भावनात्मक ही 
अधिक रहता है। इसीलिए इस काव्य में भाषा और शैली प्रायः सरल, 
. सुवाध और स्पष्ट ही रहती है । 


उन विषयों या विचारों के लिए, जो विशेषतया जनता के हृदय 
को स्पश करते हैं और उसकी रागात्मिका वृत्ति को उत्तेजित करते हैं 

ओर जिन्हें अधिक व्यापक बनाने की आवश्यकता होती है, गीत- 
काव्य ही प्रायः अधिक उपयोगी सिद्ध होता है। यद्यपि यह विशेषता 
न्यूनाधिक रूप से छंंदोवद्ध मुक्तक काव्य में मी मिलती है किन्तु इन 
विशेषताओं का निखार और बिखार गीत-काव्य में ही अधिक चारुता 
और सशक्तता से होता है। की 


संस्कृत-साहित्य में केबल दो ही एक गीत-काव्य मिलते हैं, उनमें 
से भी जयदेव कवि कृत गीत-गोविन्द ही विशेष प्रसिद्ध और प्रचलित 
होने से उल्लेखनीय है| इस ग्रन्थ की भाषा, विचार-धारा और शैली 
या रचना-रीति का गहरा प्रभाव हिन्दी के गीत-काव्य पर पड़ा है। 
कहना चाहिये कि इस अन्य ने ही हिन्दी-काव्य-कारों के लिए पथ-प्रदर्शक 
का सा काय किया है। इसी के प्रभाव से प्रभावित हो कर मैथिल- 
कोकिल विद्यापति ने लोक-भाषा में ऐसी सुन्दर और व्यापक रचनायें 
की', जिनका प्रभाव स्वनाम धन्य महाप्रभु चेतन्य पर बहुत अधिक पड़ा । 
सम्मवतः इसी प्रभाव से प्रभावित होकर व्रजभाषा का कृष्ण-सम्बन्धी. 
सारा गीत-काव्य विकसित होकर प्रचलित हुआ ओर उसी के समानः 
राम-काव्य के ज़ुत्र में भी तुलसीदास जेसे भक्त-प्रवर कवियों ने रुचिर 
ओर रोचक रचनायें कीं | 


पूषे पीठिका 

जिस समय-विशेष के विषय में आगे विचार किया जायगा, 
उससे पूर्व देश में भाषा और साहित्य से सम्बन्ध रखने वाले बड़े 
गहरे परिवर्तन हो चुके थे ओर बहुत कुछ हो भी रहे थे | हिन्दी-साहित्व 
का स्वरूप अभी पूणणतया निर्धारित न हुआ था । जय-काव्य-काल में 
जिस प्राचीन हिन्दी का प्रयोग काव्य-साहित्य में किया गया था, वह 
अब समाज से बहुत-कुछ दूर सी हो गई थी । नवागत मुसलिम शासकों 
की भाषा ओर उनके साहित्य के साथ हिन्दी मापा ओर हिन्दी-साहित्य 


) 

का सम्पर्क बराबर ही बढ़ रहा था | हिन्दी-काव्य की प्रगति भी इसी- 
लिए परिवर्तन कर चली थी, साथ ही यह युग धामिक आन्दोलन का 
समय था, क्योंकि धन-धरा के चले जाने पर समाज के ग्राणु- 
स्वरूप धर्म के रक्षित रखना एक अनिवार्य कार्य हो गया। हिन्दू 
जाति के लिए यह संकट का समय था। मुसलमांन प्रलोभन, शस्त्र- 
शक्ति ओर छल-छुद्म आदि के द्वारा हिन्दुओं को मुसलमान बनाने का 
अनवरत रूप से अथक प्रयत्न कर रहे थे, जिससे सांधारण हिन्दू-जनता 
के धर्म-परित्याग कर देने की आशंका बढ़ रही थी, ओर हिन्दू-धर्म की 
'नींव हिलने सी लगी थी । 


. कुछ ही समय पूर्व कबीर और जायसी जैसे अल्य शिक्षित अथवा 
अशिकज्षित फकीर बड़ी चालाकी से हिन्दू-समाज के निम्न स्तर को बह- 
काकर उस पर अपना धामिक प्रम॒ुत्व रमा-जमा रहे थे। जायसी ने 
भारतीय प्रेम-कथाओं को सूफी सिद्धान्तों के रंगों से रंजित कर और 
हिन्दू-धर्म के नियमों को .दूषित रंगों से कुत्सित रूपों में रंजित कर हिंदुओं 
के देवी-देवताओं का उपहास सा करते ह०' मुसलमान संस्कृति और 
सभ्यता के प्रचार-प्रसार करने का पसोक्ष रूप से प्रबल प्रयत्न किया 
था| यदि उसके पद्मावत को विचार-पूवंक देखा जाय तो इस कथन - 
की तथ्यता बहुत-कुछ स्पष्ट हो सकती है । 


कबीर ने एक दूसरे ही मार्ग का अनुसरण किया था । उसने अपने 
एक नये पंथ के चलाने का प्रयत्न किया और उसमें वह बहुत-कुछ 
सफल भी हुआ | कबीर हिन्दुओं तथा मुसलमानों दोनों के ही द्वारा 
एक़ प्रकार से बहिस्कृत सा हुआ था । वह यद्यपि अ्शिक्षित था किन्तु 
था ग्रतिभावान ओर सत्संगानुरागी | इसलिए. विविध मतों और सम्प- 
: दायों से उसने बिखरी हुई कुछ बातें ले लीं और अपने साँचे में उन्हें 
डालकर अपना एक अलग पंथ खड़ा कर दिया | 

चू कि उसमें वास्तविक ज्ञान का अभाव ही सा था, इसलिये वह 
अपने पन्थ को सुन्दर, सुव्यवस्थित और आकषक रूप से समाज के सुसं- 
स्कृत शास्त्रीय धर्म के स्तर पर न रख सका। अपनी ओ्ओर जनता 
को आकर्षित करने के लिये उसने हिन्दू और मुसलमान दोनों ही के 
धर्मों का खंडन सा किया तो किन्त वह उपयुक्त रूप से न हो सका । 
मुसलमान-घर्म की अपेक्षा हिन्द-घर्म की व्यावहारिक और धार्मिक बातों 
की कुत्सित और कु आलोंचना कर उनको उसने विर्गिहित सा 
किया और अपनी ही विचार-धारा की विशेष श्लाघा की | द 


अशिक्षित लोगों को चकित करने के लिए उसने उलटवासियों 
की भी ऐसी रचनायें की, जिनमें उल्टी सीधी बातों को संगुम्फित कर 
अपने महत्व के स्थापित करने का ही पूरा प्रयत्न किया गया है। 
किन्तु उसका कोई भी प्रभाव उच्च श्रेणी के हिन्द-समाज पर कदापि न 
पड़ सका क्योंकि इस श्रेणी के व्यक्तियों के लिये उसके पंथ में किसी भी 
प्रकार का बुद्धि-सम्बन्धी आकषण न था | सुपठित और स॒योग्य 
समाज के लिए. तो वह एक प्रकार का अपठित व्यक्तिकृत विनोद 
मात्र ही सा रहा, किन्तु निम्नस्तर के अपठित और अयोग्य व्यक्तियों पर 
अवश्यमेव उसका कुछ थोड़ा सा प्रभाव पड़ा । 


इन्हीं के साथ नाथ-सम्प्रदाय के भी कुछ साधुओं ने अपने 
साम्प्रदायिक विचारों के लिये हिन्दी के एक विशेष निम्न स्तर में प्रच- 
लित अव्यवस्थित रूप का प्रयोग किया है, किन्तु इस सम्प्रदाय के द्वारा 
कोई भी विशेष उत्कृष्ट काव्य-साहित्य नहीं रचा गया | इसलिये साहित्य 
के क्षत्न में इस सम्प्रदाय को कोई विशेष स्थान नहीं मिल सका। 


मुसलमानों ने प्रथम कुछ समय तक तो अरबी ओर फारसी भाषा 
. से अपना काम चलाया, किन्तु इस देश में रहते हये उन्होंने अपने को 
 हिन्दू-समाज, उसकी सम्यता, भाषा, और उसके साहित्य से सवंथा 

अपने को प्रथक रखना राजनीतिक ओर व्यावहारिक दृष्टि-कोण से ठीक 
न समभका, उनका ऐसा सभम्ना समीचीन भी था, इसलिये हिन्द-जनत 
के साथ व्यवहारिक सम्बन्ध रखने के लिये उन्हें हिन्दी भाषा को ग्रहण 
करना पड़ा | अपने लिये उन्होंने हिन्दी के उस रूप को अधिक उप- 
युक्त समझा, जिसका प्रयोग संयुक्त प्रान्त के पश्चिमीय भाग के मेरठ 
ओर शाहजहाँपुर जैसे थ्रान्तों में होता था और जिसे खड़ी बोली की 
: संज्ञा दी गई है। ऐसी दशा में हिन्दू जनता के लिये यह अनिवार्य 
हुआ कि वह अपनी संस्कृति, सम्यता, तथा अपने साहित्य ओर धर्म की 
रक्षा के लिए अपनी भाषा के उन रूपों को उठायें, जिनका प्रयोग 
काव्य ओर साहित्य के लिये सवंथा समोचीन हो | इसलिये हिन्दी के 
दो विशेष रूप उठाये गये | चू कि इन परिस्थितियों में धार्मिक आंदो- 
लन आ्रावश्यक था और उस रूप में आवश्यक था, जिस रूप में वह 
जन-साधारण के समाज में सब प्रकार पेठ और बैंठ सके, न केवल 
पुरुप-बंग हां उसे हृदयंगम कर सके, वरन स्री-समाज भी उसे अधिक 
चाव-भाव और हृढ़ता से ग्रहण कर सके । इसलिये इस धार्मिक 
आन्दोलन को भावना-ग्रधान बना कर भक्ति के ऊपर आधारित 
रखना अनिवार्य हुआ और भगवान के सगुण, और साकार रूप की 
उपासना के ही ग्रचुरता और प्रबलता से प्रचलित करने का प्रयत्ष 
किया गया | भगवान के दो नर-रूप अर्थात्‌ श्रीराम ओर श्रीकृष्ण ही 
उपास्य और सेव्य कहे गये, इन दोनों रूपों में ईश्वर की मावना 
सबंथा निहित रही और इन अवतारों की लीलाओं के साथ इनकी मक्ति 
को समाज मे सवत्र इृढीमृत करने का प्रयत्न किया गया | इसलिये हन 
दाना अवतारों और उनकी ललित लीलाओों से सम्बन्ध रखने वाले 
स्थलों की ही भाषा को उठाया गया | 


ऊ5णु-काव्य के लिए तो कृष्ण को लीला-भूमि अर्थात्‌ अजमू| 
मे प्रचलित बजभाषा का उपयोग किया गया और राम-काव्य में राम 

के लीला-ग्रान्त अर्थात्‌ अवध में प्रचलित भाषा परिष्कृत की जाकर 
रखी गई कृष्ण-काव्य का प्रारम्भ स्वामी बलल्‍लभाचारय की प्रेरणा के 
प्रसाद से अजप्रान्त में हुआ | उनके सब से प्रमुख प्रिय शिष्य कवि 
महात्मा सूरदास जी हुए, आगे इन्हीं सूरदास के काव्य की आलोचना 
संक्षुप मं को जायगी | इससे पूव यह दिखाना मी आवश्यक जान पड़ता 
है कि हिन्दी के कष्ण-काव्य का वास्तविक उद्गम कहाँ से और कैसे 
हुआ है । 


कृष्णु-काव्य का उद्गम 


यह तो ज्ञात ही है कि हिन्दी-साहित्य से पूव यहाँ संस्कृत के 
साहित्य की बड़ी सुन्दर संपन्नता के साथ समुन्नति हो चुक्री थी | हिन्दी 
भाषा ओर हिन्दी भाषा के काव्य के लिए संस्कृत भाषा ओर संस्कृत 
का काव्य अक्षय निधि के रूप में प्राप्त था| हिन्दी साहित्य का बहुत 
बड़ा भाग इसी लिए संस्कृत साहित्य पर ही समाधारित है। हिन्दी- 
साहित्य का कुछ अंश तो. उसका सबंथा अनुवाद ही है ओर कुछ 
भावानुवाद तथा कुछ छायानुवाद के रूप में है। 


हिन्दी के काव्य में इस प्रकार मौलिकता का बहुत कम ही अंश 

| हिन्दी-काव्य को केवल विचार-धारा ही संस्कृत-काव्य से बहुत 
अधिक मात्रा में नहीं मिली है, वरन्‌ उसको रचना-शैली, कमनीय काव्य- 
कौशल ओर शाख्रीय रीति-नीति भी अधिकांश रूप में मिली है। यह 
अवश्यमेव सत्य है कि रचना-रीति हिन्दी के कवियों ने अपनी प्रथक 
भी रक्‍्खी है, अर्थात्‌ संसकृत-काव्य के समान हिन्दी-काव्य में वर्शिक 
ब्रतों को प्रधानता न देकर हिन्दी के कवियों ने मात्रिक छुन्दों और 
गीतों को ही प्रधानता दी है। उसका विशेष कारण तों यही है कि 
हिन्दी-काव्यकारों को देश और समाज की परिवर्तित परिस्थिति के 
कारण अपनी धार्मिक विचार-बारा से संयुक्त रचनाओं को देश के 

२ 

कोने कोने तथा समाज के हृदय-हृदय में पहुँचना ही उस समय अभीषठ 
था। इसीलिये हिन्दी में प्राचोन काव्यों की शुद्ध परिपाटी का अनुसरण 
करते हुए काव्य कला को प्रतानता देकर संस्कृत के से महाकाव्य और 
खण्डकाव्य नहीं लिखे जा सके। केवल मुक्तक रूप में ही हिन्दी-काव्य- 
रचना गेय गीतों ओर ललित छन्दों में हुई है और शाख््रीय काव्य- 
परिपाटी को विशेष प्रावल्य नहीं दिया गया। ः 
हिन्दी का कृष्ण-काव्य भी इसी लिये अपनी विचार-धारा के लिए 
विशेषतया संस्कृत-काव्य पर ही समाधारित रहा। संस्कृत में कृष्ण- 
चरित्र को चित्रित करने वाले तीन ग्रन्थ बहुत प्रधान हैं, सबसे प्रमुख 
ओर प्रथम उनमें से श्रीमद्मागवत है, जिसमें कृष्ण के जन्म से लेकर 
उनके युवाकाल तक का विशद्‌ और सरस वर्णन बड़ी सरलता, मार्मिकता 
ओर रुचिर रोचकता के साथ हुआ है। इसी में भांक्त और प्रेम रस का 
सुधा-स्तोत सत्र प्रवाहित है | दूसरा ग्रन्थ हरिवंश” पुराण है, जिसमें 
भगवान श्रीकृष्ण और उनके वंश-विस्तार का वर्णन है, इस अन्थ से 
हिन्दी-काव्यकारों ने बहुत अधिक सहायता नहीं ली | तीसरा ग्रन्थ हे 
महाभारत, जिसमें श्री कृष्ण के श्रोढ़ काल और उनके योगेश्वर तथा 
राज-नीति-कुशल नेता-रूप का चारु चित्रण है। हिन्दी के कृष्ण-काव्य- 
कारों ने श्री कृष्ण के इस रूप को छोड़ ही सा दिया है। इन अन्थों से 
अतिरिक्त गीत-गोविन्द' जैसे कुछ दूसरे काब्यों का भी प्रभाव हिन्दी 
के कृष्ण काव्य पर पड़ा है। द 
जैसा अभी कहा गया है कि भगवत ही हिन्दी के क्ृष्ण-काव्य 
का मूल आधार है, यह भी कहा जाता है कि श्री खल्लभाचार्य के अनु- 
यायी सूरदास, नन्ददास और परमानन्द दास जैसे कविवरों ने भागवत 
का अनुवाद किया था । किन्तु इनके कोई भी अनुवाद प्रामाणिक रूप 
से अब तक प्रास नहीं हुए, यद्यपि उक्त कवियों की ऐसी रुचिर रचनायें 
मिलती हैं जिनसे यह अनुमान बहुत-कुछ सुदृढ़ रूप में हो सकता है कि 

नहोंने भागवत के अनुवाद अवश्यमेव - किये रहे होंगे । सूरदास की 
रचना का बहुत बड़ा भाग ऐसा है जो भागवत पर सवथा समाधारित 
सा जान पड़ता है | यत्रपि बहुत-कुछ मौलिक परिवरतन मी उसमें प्राप्त 
होता है। नन्ददास ने अपनी “रास पंचाध्यायी भी भागवत के ही आधार 
पर रची है। हाँ, कहीं-कहीं उसमें कुछ साधारण सा कथान्तर किया 
गया है। भगवद्भक्ति का सिद्धान्त तो बहुत समय पहले से ही भारत 
में पचलित रहा है, विशेषतया दक्षिण भारत के प्रान्त में, और वहीं 
से हरि-भक्ति-सिद्धान्त उत्तरीय भारत में आकर प्रचुरता ओर प्रबलता से 
प्रचलित हुआ है | श्रीमद्भागवत और गीता में श्रीकृष्ण के श्रीमुखागत 
कतिपय श्लोक ऐसे मिलते हैं जो ऋष्ण की ऐकान्तिक भक्ति की स्पष्ट 
सूचना देते हैं, कुछ स्थलों पर तो भगवान श्रीकृष्ण का स्पष्ट आदेश 
ही है कि एक उनकी भक्ति ही मनुष्य के लिये अ्रवश्यमेव कर- 
णीय है। 
सम्मवतः इनका प्रभाव ऋृष्ण-भक्ति के प्रचार और प्रसार पर 
बहुत गहरा पड़ा है । यह अवश्यमेव ठीक है कि भक्ति के ज्षेत्र सें 
बाल कृष्ण ओर युवा कृष्ण ही ग्रायः विशेष रूप से सर्वयैव 
उपास्य माने गये हैं, ओर कृष्ण की प्रायः चार अवस्थाओं का ही चारु 
चित्रिण अधिक किया गया है, अर्थात्‌ उनकी वाल्यावस्था, किशोरा- 
वस्था, पोगएडावस्था ओर युवावस्था का | उनकी कुमार अवस्था तो 
वाल्यावस्था के अन्तरगत हो जाती है। सम्मवतः इसका कारण यह 
प्रतीत होता है कि भगवान की जरावस्था अथवा वृद्धावस्था होती ही 
नहीं अथवा मानी ही नहीं जाती | भगवान ही क्‍या देवताओं की भी 
यह अवस्था नहीं होती । वे सब अजर, अमर और निजर रूप में ही 
रहते हैं| ऐसी दशा में उनकी वृद्धावस्था का विचार या वर्णन ही 
कैसे हो | 
भक्ति के दो मुख्य प्रकार हैं, एक तो है वह, जिसे नवधा भक्ति 

कहते हैं और दूसरा है भक्ति-भाव। ( १ ) नवधा भक्ति में श्रवण, 
कीतन, अर्चन, वंदन, स्मरण दैन्य, सख्य, पाद-सेवन और आत्म- 
निवेदन अ्रथवा आत्म-समपंण है। 


“अ्रवणम्‌ कीर्तन विष्णोरवनम्‌ पाद-सेवनम्‌ 
स्मरण, वंदनं, दास्यं, सख्यमात्मनिवेदनम्‌ |” 

इसमें कुछ रूप तो उपासना-सम्बन्धी रूप हैं और कुछ भाव- 
सम्बन्धी | भक्ति के मुख्यतया दो भाव होंते हैं | यह मानकर कि वह 
अनन्त ब्रह्म या ईश्वर ज्ञान-गम्य नहीं है, क्‍योंकि यदि सीमित आत्मा 
को उस असीम का ज्ञान हो जाय तो वह अनन्त ब्रह्म भी सीमित ही हो 
जायगा, किन्तु वह अपरिमेय है, यह निर्विवाद है। श्रतः सीमित का 
आसीम का ज्ञान हो नहीं सकता | ऐसी दशा में भगवान भाव-गम्य 
अथवा भावना-गम्य ही हो सकता है, उससे आत्मा अपना सम्बन्ध जिस 
किसी भी रूप में वह चाहे, स्थापित कर सकता है, इस विचार का 
आधार सम्भवतः गीता के इस वाक्य में है:-“ये यथा माम्‌ प्रपचचन्ते 
तान्त्तथयेवभजाम्यहम्‌ |? इस लिये भगवान के साथ अतंरंग और 
बहिरंग दोनों पकार के सम्बन्ध स्थापित हो सकते हैं । जा 

अन्तर सम्बन्ध तो आधारित होता है ( १ ) जन्य-जनक 
पम्बन्ध या वात्सल्य भाव पर, जिसके आधार पर ईश्वर को समस्त 
संसार का जनक या परम पिता और आत्मा को उसका प्रिय 
उनसे साना जाय अथवा इसके विपरीत भगवान को अपना पुत्र | 
ता समका जाय, किन्त यह भाव, जिससे भगवान को पुत्रवत 
मानते हैं बहुत ही कठिन भाव है और ऐसी महान्‌ आत्माओं के 
लिए. है जैसी महान आत्मायें नन्‍्द-यशोदा तथा दशरथ - कौशल्या 
आदि में थी | परमपिता के रूप या भाव से तो भगवान प्रायः सर्वा- 
धिक उपास्य और सेब्य कहा ही गया हे । सेव्य-सेवक-भाव, यदि 

विचार किया जावे तो सभी भावों में किसी न किसी रूप में न्‍्यूनाधिक 
मात्रा के साथ निहित ही रहता है। चाहे वात्सल्य हो, चाहे सखा-भाव 
हो, चाहे माधुय या दाम्पत्य भाव हो | सेवा-भाव बड़ा गहन है-“सेवा 
धर्मों परम गहनो योगिनाम प्यगम्य :”-...तुलसीदास ने इसी विचार से 
इसी को पूरा महत्व दिया है ओर लिखा है :-“सेवक-सेब्य-भाव बिन, 
भव न तरिय उरगारि |? यह भाव तो एक प्रकार से सबंभाव-व्यापी सा 
है किन्तु अन्य सब भाव इसमें पूर्णतया समाविष्ट नहीं हो सकते । यही 
भाव अधिक ब्यापक भी हुआ है। दूसरा वन्धु-भाव है, इस भाव से 
भगवान को बन्धु माना जाता है। हां, विशेषता यह है कि वह 
परम शक्तिशाली और सवथा संपन्न है, जीवात्मा उसके समत्ष बहुत 
ही हीन ओर दीन है, क्योंकि उसमें अल्पशक्ति और अल्पैश्वर्य ही 
है, इसलिए वह भगवान को दीनं-बन्धु मानता है | तीसरा भाव 
दाम्पत्य, आंगार या माधुयभाव है, इस भाव से भक्तात्मा अपने को 
भगवान की ््रीं ओर उसे अपना पति मानता है। इस भाव का 
विलोम रूप नहीं मिलता । हां, उद-शायरी में ईश्वर को माशूक 
और भक्त को उसका आशिक मानते हैं, किन्त माशूक में ख्री-भाव 
नहीं। चोथा भाव है गुरुममाव, जिससे भगवान को सब प्रकार 
'पूण, विद्या-वलवयोवृद्ध, पूण पुराण पुरुष, जगन्नियंता, लोक-नायक 
मानते हैं इसमें और समस्त श्रद्धा के भाव की विशेषता रहती 
है। ज्ञानानंददायक गुरु के रूप में मानते हैं | इस माव में 
शुद्ध सत्य और ज्ञानानंद रूप के भाव कां प्राधान्य रहता है 
तथा गुरु भाव के अन्तगंत एक भाव ओर भी है, जिसके आंधार पर 
ईश्वर को महानू ज्ञानावधि मानते हुए. उसे गुरु (शिक्षक) ओर आत्मा ' 
को शिष्य अथवा भगवान को महान तथा वृद्ध या बड़ा मान कर 
आत्मा को लघु तथा अल्पवयस्क के रूप में मानते हैं | इसी आधार 
यर कहा गया है ;--“शुरु ब्रह्मा गुरुविष्णु: गुरुदंवों महेश्वरः ” | 

पाँचवाँ भाव सखा-भाव है, जिसके आधार पर मावुक भक्त लोग मगवान 
को अपना मित्र मानते हैं और उसके साथ सर्वथा व्यवहार-साम्य रखते 
हैं | उसकी वह वथावश्यकता आलोचना भी कर सकते हैं, उसे सम्मति 
और शिक्षा भी दे सकते हैं और उसके साथ हासोपहास भी कर 
सकते हैं | छठा भाव सखी-भाव कहा जाता है, इस भाव से 
भक्तात्मा अपने को भगवत्‌प्रिया की ग्रिय सखी या सहेली मानकर 
भगवान के साथ सनेह-साम्य-सम्बन्ध सा स्थापित करता है और तद्वत्‌ 
सारे व्यापार या व्यवहार करता है | कहना चाहिये कि यह सखा-भाव 
का दूसरा ही रूप है, जिसमें सेवा, श्रद्धा और प्रीति का माव कुछ 
अधिक रहता है। सप्तम भाव सेव्य-सेवक अथवा दास्य-भाव है। 
इस भाव से आत्मा परमात्मा को अपना स्वामी, नाथ या प्रभु मानता 
है, क्योंकि वह जगतपति, लोकलोकेश्वर और जगन्नाथ है | यों मानकर 
भक्त अपने को उसका अनुचर, किंकर अ्रथवा अनुग या दास समझता 
है। भगवान की आज्ञा का परिपालन करना उसका कतंब्य होता हे 
वह भगवान की सेवा-सुश्रूषा बड़ी तन्मयता और सत्यता के साथ 
करता है और उसका चरण-सेवक बनकर सदैव उसकी मूर्ति-म॒द्रा 
को देखते हुये उसे प्रसन्न करने या रखने का यथाशक्ति पूरा प्रबल 
प्रयत्न करता है | इस भाव में श्रद्धा और भक्ति के साथ ही सेवा- 
सुश्रूषा ओर प्रभु से भय तथा आत्मसमर्पण और आत्मनिवेदन के भी 
भाव सन्निहित रहते हैं। आठवाँ भाव शत्रु-भाव है, इस भाव से. 
भगवान के अति शत्रुता रखते हुये प्रत्येक समय उससे समीत और 
सशंकित होंकर उसी की ही चिन्ता निरंतर की जाती है और ठीक उसकी 
रीति से विपरीत व्यवहाराचार किया जाता है और उसके हाथों से 
निधनता को प्रात्तहो अल्प प्रयास से ही संसार से उद्धार हुआ जाता 
है। इस भाव में प्रभ-मय और तच्चिन्ता अथवा तद्‌ ध्यान ही स्वभा- 
वतः प्रधान रहता हे | ईश्वर-भय ही ज्ञानारम्म-हेतु है। साथ ही उससे 

विरुद्ध रह कर कार्य करने की भी भावना इसमें रहती है । ऊपर से तो 
उसकी निन्‍्दा और विगहणा भी की जाता है, किंतु मीतर उसका भय 
रहता है। विरोध के कारण ईश्वर स्पष्ट होकर अपने हाथों से उसे 
मार उसे मुक्त करता है। इन भावों से अतिरिक्त इनके मिश्रित रूप भी 
देखे जाते हैं, उक्त भावों में से कतिपय भावों का एक मिश्रित उदाहरण 
इस छुन्द से मिलता है :--- द 


“त्वमेव माता च पिता त्वमेव 
त्वमेव वंधुश्च सखा त्वमेव । 
 त्वमेव विद्या-द्रविणं त्वमेव 
त्वमेव कम सब क। 
हे सब ममदेव - देव। 


इसी प्रकार मिश्रत भाव की भक्ति का एक अन्य उदाहरण बाबा 

प्रयाग दास में भी मिलता है | वे अपने को साला और मगवान राम 
को स्वानुजा पति या जीजा मांनते थे और अपने को इसलिये रामजी 
' का साला समझ कर रामजी को जीजा कहा करते थे। उन्होंने 
लिखा है ;-- द 

“नीम तरे इक डारि खठोली 

द धरि पानी का करवा। 

प्रागदास अलमस्ता सोवे द 

द राम लला का सरवा ।” 


गोस्वामी तुलसीदास के मानस में उक्त सभी भावों की भक्ति 
के रूप दिखलाये गये हैं, ओर बड़ी ही चारुता तथा चतुरता के साथ । 
उक्त सभी भावों के तीन मुख्य विभागों में अधिक, सम और हीन 
करके भी रख सकते हैं | इसी प्रकार अंतरंग और बहिरंग सम्बन्धों 
के आधार पर केवल दो ही विभागों में उन्हें बाँट सकते हैं। यह 
स्मस्णीय है कि इन सभी भावों की भक्तियों में आत्म-सत्ता परमात्मा से 

सब्था प्रथक ही रहती है, वह उसमें लय या विलीन होकर तदाकार और 
तादात्म्य रूप को प्राप्त नहीं हो जाती है। भगवान में परम पविच्रा का 
भाव, शक्ति ओर शील के भावों के साथ रखते हुए अपने को अल्पन्न 
और पतित मानकर उसे पतित-पावन कहते हुए. उसकी कृपा और करुणा 
की इच्छा से याचना की जाती है। इसे देन्यभाव कहा जाता है| इसी 
अ्रकार और भी भावों के कई साधारण स्वरूप हैं। ओदासीन्य-माव 
अथवा नास्तिक भाव से भी ध्यान किया जाता है। यद्यपि ज्ञान के 
क्षत्र में ही अहम का वह माव आता है जिसके द्वारा आत्मा अपने को 
ब्रह्म या ईश्वर मानता है, किन्तु इस भाव को भी कहीं-कहीं बड़ी 
चारुता से कवियों ने चातुय-चमत्कृत रूप में रक्खा है। भक्त का जो 
मुख्य लक्ष्य रहता है, उसके मुख्यतया चार भेद हैं, एक तो है अपने 
अस्तित्व को उसी के अस्तित्व में मिला कर तन्‍्मयकर देना और 
दूसरा है उसके साथ केवल सम्बन्ध स्थापित कर बराबर उससे प्रथक 
रखते हुए भी उसके निकट या समोप रहना, अर्थात्‌ उद्देश्य दो प्रकार 
के हैं एक तो स्वास्तिखाभाव ओर स्वतंत्रास्तिलभाव-ज्ञान-योग माग 
में तो स्वास्ति्वाभाव का और भक्ति-प्रेम-माग में प्रथगस्तित्वभाव का 
प्राधान्य देखा जाता है। 


भक्ति के ज्षत्र में खास्तित्वा-भाव-अ्र्थात्‌ ईश्वर में अपने अस्तित्व 
को मिलाकर अपने को उसी के रूप में लय करते हुए, अपने अस्तित्व 
का अभाव कर देने की विशेष प्रधानता और महत्ता नहीं, वरन इसके 
विपरीत अपने श्रस्तित्व को प्रथक रखते हुये अपने को ईश्वर के निकट 
पहुँचा कर उसके साथ किसी विशेष भाव को स्थापित कर उसका 
सामीप्य-सुख लेना अर्थात्‌ स्वास्तित्व को स्वतन्त्र रख केवल भव-मुक्ति 
भाव से उसके सानुरक्ति सान्निध्य ग्राप्त करने का. लक्ष्य ही विशेष 
महत्वपूर्ण है | चाहे राम-मक्ति का क्षेत्र हो अथवा कृष्ण भक्ति का, 
उक्त सभी विचार ओर भाव प्रायः दोनों में न्यूनाधिक रूप से मिलते 

हैं| यह ठीक है कि कृष्ण भक्ति में वात्सल्य, साख्य और माघुय भावों 
का अधिक प्राचुय और प्रावल्य है और राम-भक्ति में दैन्य और दास्य 
भाव के साथ आत्मसमपण की भावना का विशेष प्राधान्य है । वेदान्त- 
वाद की प्रतिक्रिया के रूप में, कहा जाता है भक्तिवाद उठाया 
गया था, किन्तु इस सम्बन्ध में कोई निश्चित और स्वमान्य या सब- 
सम्मतिमयी धारणा नहीं । यहाँ, इसीलिये उसके विवेचन ओर गवेषण 
की काई विशेष आवश्यकता मी नहीं है। 


यह तो निश्चित और प्रमाणित सा है कि हिन्दी-कृष्णं के काव्य 
का उद्मव भक्ति के ही आधार पर हुआ है और इसका श्रेय विशेषतया 
स्वामी वलल्‍्लभाचार्य जी को है। मथुरा को अपना साम्प्रदायिक केन्द्र 
बनाकर स्वामी जी ने सूरदास जैसे शिष्य-प्रवरों को कऋष्ण-काव्य के 
लिखने के लिए प्रोत्साहित किया | सूरदास तो जन्मांध थे, जेसा एक 
मत है, स्वामी जी के शिष्य होकर वे उनकी सेवा में रहते हुए, कृष्णु- 
भक्ति और कृष्ण-लीला सम्वन्धी-मव्य भाव-भरें पद रच रच कर 
विविध राग-रागनियों से गाया करते थे । कृष्ण-लीला-सम्बन्धी ज्ञान 
उनका श्रत ज्ञान ही था। यह भी निश्चित रूप से नहीं कह जा 
सकता कि यही विचार ठीक हैं, क्योंकि ऐसा भी प्रसिद्ध है कि वे 
जन्मान्च न थे, वरन्‌ उन्होंने अपनी आँख फोड़ ली थीं ! अन्धे होकर 
वे एक कयें में जा गिरे थे। जिसमें से भगवान श्रीकृष्ण ने उन्हें हाथ 
पकड़ कर बाहर निकाला था और फिर उन्हें छोड़ कर आप चले गये 
थे, तब बड़ी सुन्दर उक्ति के सांथ श्रीकृष्ण के प्रति सूरदास जी ने 


रे 


कहा था--“बाँह छुड़ाये जात है, जानि आँधरो मोंहिं, जब हिरदे ते 
जाइहो, मद बदों गो तोंहिं ।” कहते हैं कि तभी से उनके ज्ञान-चक्तु 


खुल गये ओर ऋृष्ण-भक्ति का उनके हृदय में प्रकाश हो गया था । 

यदि इसे यों ही मान लें तो भी निश्चित रूप से नहीं कह सकते 
कि अन्धे होने से पूव उनका स्वाध्याय कितना विशद्‌ हो चुका था 


स्दः .. सूर-समीक्षा 


हम तो यही मानते हैं कि कृष्ण-लीला ओर कृष्ण-मक्ति का मार्ग उन्हें 
स्वामी वल्‍्लभाचार्य की ही सेवा में रहते हुये केवल सुनकर ही ज्ञात 
हुआ था। सम्मवतः वहाँ भागवत का पठन-पाठन, स्वामी जी के प्रव- 
चन ओर सन्‍्तों तथा महात्माओं के कृष्णेपासना सम्बन्धी वार्तालाप या 
उपदेशादि निरन्तर ही होते रहते थे। अन्धे होने से सूर कहीं अन्यत्र 
न जाकर बस वहीं यह सब सुनते रहते थे ओर फिर पदों के रूप में 
उन्ही विचारों को संम॒ग्फित करते हुए गाया करते थे | उनके वे पद 
संग्रहीत कर लिये गये | चू कि नित्य प्रति उनकी पद-स्वना होती 
रहती थी इसलिए पदों की संख्या बहुत हो गयी | साथ ही प्रत्येक 
लीला ओर प्रसंग के पदों में विचारों की कुछ पुनरुक्ति भी हो गई । 
सूरदास को छोड़ कर श्री बल्लभाचार्य और उनके उत्तराधिकारी स्वामी 
विदठलनाथ के शिष्यों में, जिनसे अष्टछाप-मए्डल बना था ओर सब 
कवि सुपठित थे | कुछ तो उनमें से बड़े ही विद्वान थे, जैसे नन्‍्ददास । 

यद्रपि हिन्दी के इतिहासकारों ने ऋष्ण-काव्य पर संस्कृत के गीत- 
गोविन्द का भी गहरा प्रभाव बतलाया है और यह माना है कि उसी 
के प्रभाव से हिन्दी में गीत-काव्य विशेषतया विकसित हुआ किन्तु ऐसा 
मानना कुछ बहुत युक्ति-संगत नहीं जान पड़ता, क्योंकि गीत-गोविन्द 
ओर अधष्टछाप-कृत क्ृष्ण-काव्य में बहुत बड़ा अन्तर है। हाँ, यह 
अवश्य ठीक है कि दोनों में संगीत की सहायता ली गई है, हिन्दी- 
कृष्ण-काव्य ओर विशेषतया सूरसागर में अनेक प्रकार के रागों और 
विविध रागिनियों में कृष्ण-लीला का गान हुआ है। गीत-गोविन्द में 
उतने राग और उतनी रागिनियाँ नहीं है | साथ ही विचार-धारा आर 
प्रयोजन में भी बहुत अन्तर है। है 

सूरदास से पहिले हिन्दी में विशेष कृष्ण-काव्य न था, यदि रहा 
भी हो तो उसकी कोई विशेषता नहीं, और न उसके सम्बन्ध में कहीं 

काई विशेष उल्लेख ही है | इसलिये सूरदास के ही हिन्शी के कृष्ण- 

काव्य का सर्वप्रथम श्रेष्ठ कवि कह सकते हैं, उनके ललित पदों का 
यह प्रभाव अवश्यमेव पड़ा कि उनके पदों के प्रसार-प्रभाव से ही 
कृष्णोंपासना बहुत विस्तृत ओर व्यापक हो गयी और कऋृष्ण- 
काव्य समस्त उत्तर भारत में लोक-व्यापी सा हो गया । पुरुष-समाज 
से आगे बढ़कर यह स्त्री-समाज में भी फेलकर चिरस्थायी हो रम- 
जम गया | पश्चिम में मारवाड़ ओर गुजरात तक, दक्षिण में महाराष्ट्र 
प्रान्त तक और पूर्व में बिहार और मिथिला तक यह फैलकर सुप्रच- 
लित हो गया। इस समस्त उत्तर-भारत में केवल एक अवध प्रान्त 
ही शेष बचा, जिसमें यह काव्य सवथा प्रविष्ट हो न सका। इस प्रान्त 
में प्राधान्य रहा सदा राम-काव्य और तत्सम्बन्धी ठुलसीदास कृत 
रामचरित-मानस का ही। इसी के साथ काशी का प्रान्त भी इसके 
प्रभाव से प्रायः शून्य सा ही रहा | इस प्रान्त पर न तो कृष्ण-काव्य 

का ही गहरा प्रभाव पड़ा और न राम-काव्य का ही क्योंकि, काशी 
विद्या का केन्द्र था, अतएव यहाँ शार्त्रय विचार-घारा ही प्रवल रही, 
यद्यपि गोस्वामी तुलसीदास जी काशी में कुछ समय तक रहे भी | 


अवध प्रान्त में राम-काव्य का विकसित होना इसलिये स्वाभाविक 
ही सा हुआ चू कि यह प्रान्त भगवान राम का ही प्रान्त है, इसी प्रकार 
काशी का प्रान्त भगवान शंकर का प्रान्त रहा है इससे इसमें शैव-मत 
की ही प्रधानता रही. है, तत्पश्चात्‌ कुछ शाक्त मत रहा | काशी धाम 
शिव का ही स्थान होकर लोक से परे सा माना जाता है, “तीन लोक से 
काशी न्यारी”--कहते हैं कि काशी श्री विश्वनाथ महादेव जी 
के त्रिशूल पर स्थित है और सब लोकों से प्रथक है। इसी प्रकार 
मथुरा को भी तीनों लोकों से परे कहा गया है, “तीन लोक से मथुरा 
न्यारी” । प्राचीन काल से बराबर ही यह काशीन-प्रान्त ब्रह्म-विद्या का 
केन्द्र और शास्त्रीय अध्यात्मक्षान का मुख्य स्थान रहा है, इसीलिये 
यहाँ अध्यात्मवाद अथवा दशन-शास्त्रीय ज्ञान की सदा सवथा प्रधा- 

नता रही है ओर इसी से भक्तिवाद को यहाँ कोई विशेष स्थान नहीं 
'मिल सका । कला-काल में आकर अवश्यमेव-कृष्णु काव्य का सुक्तक 
स्वरूप इन प्रान्तों में भी निखरने ओर बिखरने लगा, किन्ठु उस 
काव्य को वास्तव में कृष्ण-काव्य तों नहीं कहा जा सकता वरन्‌ उसे 
क्ष्णु काव्य का प्रतिविम्ब या आभास ही कहा जा सकता है। कृष्ण 
के आधार पर कला-कोशल के प्राधान्य के साथ यह कला-पूर्ण मृक्तक 


काव्य इस काल में कवियों का कंठहार बना है | 
कृष्ण काव्य की कमनीय विशेषतायें 


कृष्ण-काव्य की समाकषक विशेषतायें ऐसी हैं कि उन्होंने राम- 
काव्य को भी प्रभावित किया है। इसी काव्य में अवतारबाद का 
पूर्ण रम्य विकास मिलता है। मगवान के सौन्दय, शक्ति और शील 
युणों के साथ ही साथ अन्य सभी समाकर्षक प्रमुख गुण रुचिर रूप 
से इसी में प्रकट किये गये हैं | कृष्ण के चारु चित्रण में इंस बात 
का सब प्रकार बराबर ध्यान रक्खा गया है कि उनके विचित्र चित्र 
और पवित्र चरित्र सवथा वेष्णव ही रहें। भगवान के सभी मुख्य 
गुण इसमें पूर्ण रूप से प्रगट किये गये हैं। भगवान विषूु <ंगार 
रस के अधिष्ठाता और देवता माने गये हैं । इसलिये शंगार रस का 
ही सदेव इस काव्य में आद्योपान्त सब प्रकार पूरा प्राधान्य और प्रावल्य 
रहा है। भगवान के नर ओर नारायण नामक दोनों रूप इसमें चारुता 
से चित्रित किये गये हैं। नारायण रूप से वे शान्ति रस के देवता 
साने गये हैं। इसलिये सूरदास जैसे कविवरों ने वेराग्य-सम्बन्धी 
रम्य सचनायें भी की हैं। विष्णु संसार-सक्षक, विश्व-नायक ओर 
लोक-पालक हैं । इसलिये मगवान कृष्ण के चारु चरित्र में मी लोक- 
मांगल्य ओर लोक-हित का पूरा समावेश है । इस काव्य में भगवान 
कृष्ण की लोक-रंजकता की विशेष व्यंजकता रक्खी गई है ।. 

ंगांर के अधिष्ठाता होकर विषएु अनन्त सौन्दर्य शाली और 
प्रेम-यूति की मधुर स्फूर्तिमयी मूर्ति हैं। इसलिये कृष्ण-चरित्र और 
कृष्णु-काव्य में &ंगार ओर प्रेम का ही विशेषतया विशद चित्रण 
प्रधानतया पाया जाता है | इन दोनों के साथ ही मानव-हृदय से 
सरस सम्बन्ध रखने वाली भगवान कौ विश्व-मोहनी शक्ति और 
योग माया-शक्ति का मी मार्मिक वर्णन बड़ी विदग्घता और दक्षता 
से इस काव्य में है । क्‍ 

भगवान कृष्ण की मोहनी-शक्ति उनके सोन्द्य ओर उनके 
मुरली-बादन के द्वारा प्रस्कुरित होकर अपना पूरा कार्य करती है। 
कृष्ण की मोहनी जड़ और चेतन, चर और अचर सभी को मंत्र- 
मुग्घ कर देती है। राम-काव्य में यह बात इतनी विशेषता के साथ 
नही, यद्यपि राम का सौन्दर्य भी बहुत ही विशद और विमोहक रूप 
में दिखलाया गया है और उसकी सौन्दर्य-विमोहकता पर मी यथेष्टः 
प्रकाश डाला गया है, किन्तु बहुत कुछ सीमित रूप में ही। भग- 
वान राम ने अपनी इस विश्व-मोहनी सोन्दर्य-शक्ति का वैसा विशेष 
उपयोग भी नहीं किया जैसा श्रीकृष्ण ने किया है। कृष्ण-काव्य में 
भगवान कृष्ण अपने को नितान्त अव्यक्त रूप में ही नहीं रखते 
वरन्‌ अनेक प्रकार से अपने को प्रगट मी करते हैं, किन्तु राम-काव्य 
में भगवान राम ने अपने को बहुत ही अ्रव्यक्त रूप में ही रक्खा 
है। श्रीकृष्ण ने यथावश्यकता अपनी अलोकिक दिव्य शक्तियों को भी 
यथेष्ट रूप में यथावसर तथा यथा-स्थान प्रगट किया है किन्तु भग- 
बान राम ने उस प्रकार नहीं किया। इसलिये क्ृष्ण-काव्य में भक्ति 
का रूप जैसा निखर सका है, राम-काव्य में वैसा नहीं । राम का 
पवित्र चरित्र बहुत ही मर्यादेत और गम्मीरता तथा गूढ़ता लिये 
हुए है, किन्तु कृष्ण का चारु चरित्र विचित्र विलक्षणता से भरा 
हुआ है साथ ही वह भक्ति विमोहक ओर उनका विशेष परिचायक है | 


३० .... सूस्समीक्षा हल 


भगवान कृष्ण की हुरत्यया योगमाया हष्ण-काउव. मे'तो+काय 
करते हुए मिलती है किन्तु राम-काव्य में नहीं। 'ईईवर भें ज़िस प्रकार 
सब प्रकार के विरोध को सर्वथा घटित होता हुआ कहा जाता है, 
ठीक उसी प्रकार ऋष्ण में भी दिखलाया गया है ।एक ओर तो 
उनका परम ग्रेम लौकिक ओर अलोकिक दोनों रूपों में प्रस्कुटित 
होता है और दूसरी ओर उसी के साथ उनका योग-बल भी प्रगट 
होता है। कृष्ण को इसलिये भगवान माना जाकर न केवल अंशा- 
वातार ही माना गया है वरन्‌ पूर्णाववार भी कहां जया हे । 
“क्ष्णुस्तु भगवान स्वयम/-किन्तु राम-काव्य में नतो ऐसा परम 
प्रेम और ंगार ही लक्षित होंता है और न योग-बल ही । यहाँ राम में 
'गूढ़ता, गम्भीरता और मर्यादायालनता की महत्ता का भाव जितना 
अधिक है उतना कृष्ण में नहीं । श्रीकृष्ण में श्रंगार-प्र म सवंथा साकार 
और सजीव रूप में निखरा है, किन्ठ श्रीराम में नहीं | द 


क्रष्ण ने काम पर प्रेमातिरेक से विजय पायी, किन्तु राम ने वेमु 
खीवृत्ति से | कृष्ण की रास-लीला के रस-विलास-विधान को देखकर 
मदन मूछिंत हो पराभूत होता है, रति उसे आकर उठा ले जाती है । 
फिर भी राधा-माधव और गोपी-कृष्ण का रास-रस-विलास चला ही 
जाता है| इससे ध्वनित है कि रास-रस काम-प्रमावित न था, वरन, वह 
काम का दमन करने वाला था। मानस के पुष्पवाडिका के प्रसंग में राम 
का काम के साथ युद्ध सा दिखलाया गया है, राम जानकी के प्रति 
वैमुखीबृत्ति ही रखते हैं. और ध्यान देते हैं उन पर केवल तभी जब्र 
भनुष-यज्ञ में जानकी भी दासत्व स्वीकार कर लेती हैं । नन्‍्ददास- 
कृत रास-पंचाध्यायी अध्याय ५ और मानस इसके लिए प्रमाण-हूप में 
अवलोकनीय हैं । रास-विलास से राज-योग के द्वारा चित्त को वत्तियों 
पर उनकी आत्यंतिक पूर्ति-जन्य संतोषातिशय्य से विजय दिखलायी 
गई है, किन्तु पुष्प-वाटिका के प्रसंग में वृत्ति-निरोध ओर आत्म- 

स् “विराक्र के द्वारा वैमुखी वृत्ति की सहायता से 
चत्त कैर एज की अपनी दासी किया गया है | तुलसीदास 


ने माया की पर लुमा जाने वाले मन को राम के द्वारा 
जानकी के ही समीप रखा दिया है | 


कंष्ण-काव्य में ऐसा न दिखाकर, दिखाया यों गया है, कि 
कृष्ण तो सब का मन ले लेते हैं किन्तु अपना मन वस्तुतः किसी को 
नहीं देते । 


अष्ण का विचित्र चरित्र सब प्रकार स्थान स्थान और समय 
समय पर लोक-मर्यादा से परे सा होता हुआ लोकेतर सा प्रगट होता 
है। चूंकि कृष्ण-काव्यकारों ने भगवान के सौन्दयौनन्द-रूप को 
नियमानुसार प्रधानता दी है इसीलिये क्ृष्ण-काव्य में सौन्दर्य-चित्रण 
और ग्रेम-माधुय-वर्णन की विशद विशेषता है । इसी में लौकि- 
कता के आवरण में अलौकिकता का पूरा आमास दिया जा सका 
है | कृष्ण ने ऐसी ललित लीलायें की हैं, जिनसे उनका शुद्ध वैष्णव 
रूप प्रत्यक्ष ही सा हो जाता है। इसलिये क्ृष्ण-काव्यकारों को 
स्वभावतः ऐसे चित्रणों में बड़ी सराहनीय सफलता मिली है। भक्त 
ओर भगवान के सम्बन्ध का जितना सुन्दर निरूपण कृष्ण-काव्य में 
हुआ है, उतना अन्यत्र नहीं हो सका। भगवान कृष्ण जड़ और 
चेतन, अंतरंग और बहिरंग प्रकृति के सभी रूपों के साथ अपनी 
ललित लीलायें करते हैं। इसलिये क्ृष्णु-काव्य में प्रकृति के ऐसे 
स्वरूप बड़ी व्यंजता से चित्रित किये गये हैं। यद्यपि सूरदास का 
काव्य हिन्दी-कृष्ण-काव्य की परम्परा में प्राथमिक काव्य है, तथापि 
वह अपने में इतना पूर्ण है कि उसके पश्चात्‌ फिर दूसरे कृष्ण- 
काव्यकारों को ओर कुछ विशेष लिखने का अवसर और स्थान 
'सम्भवतः मिल ही नहीं सका, और हिन्दी के कला-काल तक में आकर 


शेर क्‍ द क्‍ न्‍समीक्षा 


कविजन प्रायः कृष्ण की उन्हीं परम्परा गत लीलाओं को शब्दान्तर के. 
साथ कुछ हेर-फेर कर कहते रहे हैं। 2 


कष्ण-काव्य की सबसे बड़ी विशेषता यह है कि समें ज्ञाननपत्ष 
और उपासना या भक्ति-पत्ष॒ तथा भावना-पत्ष तीनों समान रूप मं 
मिलते हैं। तीनों पत्नों का सुन्दर समन्वय इसो काव्य म॑ हुआ्रा हे । 
' यद्यपि आलोचकों ने भाव-भावना-पक्त को हां विशेष प्रधानता कृष्ण 
काव्य में मानी है, परन्तु यह वस्तुतः एकागा या संकीण विचार 
है । इतना ही नहीं, कहीं कहीं तो किसी किसी आलोचना में भावना- 
पक्ष को इतना अधिक प्रधान कहा गया है कि उसके कारण 
कृष्ण-काव्य में अश्लीलत्व का आमास सा भी दिखलाया गया हे। 

यद्यपि वास्तव में यह विचार प्रमात्मक है| सत्य तो यह हे कि जहाँ 
कहीं मावना-पत्ष कुछ प्रवल मी है वहाँ भी ज्ञान-पक्ष उससे किसी भी 
प्रकार कुछ न्यून नहीं हुआ, दोनों ही पक्ष बराबर ही समानता के साथ 
सवंत्र सन्दर समन्वयात्मक रूप में ही चलते है | इसी के साथ झृष्णु« 

काव्य में एक और भी बड़ी विशेषता यह है कि सवथा रसात्मक 
होता हआ भी कृष्ण-काव्य गहन ज्ञानात्मक होकर स्था सरस 
काव्यात्मक भी है। इस काव्य में काव्य-कला का कौशल उतना ही 
प्रधान और प्रचुर है जितना रस-कोशल। कल्पना-कौठुक की भी 
कोई ऊनता इस काव्य में कहीं नहीं | इस प्रकार कहना चाहिये कि 
इसी काव्य में कला, रस, भाव, कल्पना और विचार-गाम्मीयं सबका 
सुन्दरता से समुपयुक्त समन्वय है| ऐसा समन्वय अन्यत्र कहीं नहीं 
देखा जाता । कृष्ण-काव्य के दो मुख्य रूप हैं, एक तो साहित्यिक 
और छुंदात्मक और दूसरा सामान्य तथा संगीतात्मक | इसलिये तो 
प्ाहिंत्यि ओर संगीत दोनों ही का एकीकरण भी इसी काव्य में सराह- 
नीय सुन्दरता से किया गया है । | 

_पझर-काल में धार्मिक स्थिति 

अपने मूल विषय पर आने से पूव यहाँ यह भी देख लेना समुप- 
युक्त जान पड़ता है कि सूरदास के समय में समाज की धार्मिक अवस्था 
कैसी थो । यह कहा जा चुका है कि रवामी वल्लभाचार्य के द्वारा 
ब्रज-प्रान्त से शुद्धाइ तवाद नामक दाशनिक या आध्यात्मिक सिद्धान्त 
तो एक ओर ओर कष्ण-भक्ति सम्बन्धी उपासना-मार्ग दूसरी ओर प्रच- 
लित किया जा रहा था। इससे पूर्व स्वामी रामानुजाचार्य और स्वामी 
रामानन्द के द्वारा विशिष्टांद्ं तवाद नामक एक अन्य दाशं॑निक सिद्धान्त 
ओर रामोपासना का भक्तिन्‍मांग दूसरी ओर चलाया जा चुका था । 


इस माम के श्रनुयायी गो० तुलसीदास भी सूरदास के ही समय में थे | 
काशी-प्रान्त में उसी समय शैेव ओर शाक्त सम्प्रदायों के साथ वेदान्ता- 


धारित श्री शंकर स्वामी का अद्दे तवाद ओर शैवोपासना का भी प्रचार 
था । इस समय यद्यपि द्वे तवाद भी यहाँ चल रहा था किन्तु प्रबलता 
ओर प्रचुरता से नहीं | मुसलमानों के प्रभाव से वेदान्त प्रमावित सूफी 
सम्प्रदाय भी सोन्दर्य-प्रेम को ईश्वरोपाज़ना में प्रधानता देता हुआ चल 
रहा था। किन्तु इसका कोई भी विशेष प्रभाव हिन्दू-समाज पर न 
पड़ा था। यद्यपि जायसी आदि कतिपय सूफी फकीरों ने अपने प्रेमात्मक 
कथा-काव्य के द्वारा इसे विस्तृत और व्यापक बनाने में बहुत प्रयत्न 
किया था.। इसी के साथ कबीर और नानक जैसे महानुभावों ने भी 
अपने अपने विशेष पंथ चला रकक्‍खे थे। नानक-पंथ का कोई 
विशेष स्पष्ट : प्रभाव हिन्दी-प्रान्त पर कुछ भी नहीं पड़ा । यही बात 
बहुत कुछ क़बीर-पंथ के सम्बन्ध में भी. कही जा .सकती है। कबीर- 
पंथ ने हिन्दू-मुसलमान दोनों समाजों के निम्न स्तर. पर भले ही कुछ 
थोड़ा प्रभाव डाला हो, किन्तु उनके ऊंचे स्तरों पर उसका को 

विशेष प्रभाव; नहीं पड़ा, ओर न पड़ ही सकता था | यदि कुछ 
प्रभाव पड़ता तो हिन्दू-धर्म का चित्र ही विचित्र हो जाता। कबीर 

३ 

अल्पज्ञ, विचार-संग्रहकर्ता और प्रमोत्रादक से थे। अतएव सूरदास के 
समय में देश की धार्मिक दशा सब प्रकार अस्थिर और अस्तव्यस्त 
सी रही थी | यह बहुत ही सराहनीय बात है कि ऐसे समय में सर ने 
अपनी रचनाओं के द्वारा बल्‍लभाचार्य के कृष्ण-भक्ति-प्रचार में बहुत 
अधिक सहायता पहुँचाई और उसे ऐसा प्रबल ओर प्रधान कर दिया 
कि न केवल पुरुष-समाज में ही वरन्‌ ख्र-समाज में भी उसका 
अचुर प्रचार हों गया और सारे उत्तर भारत में वह व्याप्त हो गया। 
संगीतात्मक होने से उनकी रचनाये संगीतज्ञों के द्वारा गायी जा कर 
लोगों की रसनाओं पर स्वथा रम-जम गयीं और हिन्दू-हृदय पर 
उन्होंने अपना पूरा अधिकार कर लिया । भावना-प्रधान होने से वे 
लोक-प्रिय भी बड़ी सरलता से हो सकी । द 
यद्यपि देश के कितने ही पंथ और कितने ही सम्प्रदाय अपनी 
अपनी विशेष विचार-धाराओं के साथ चल रहे थे, किन्तु सूरदास की 
रचनाओं पर कोई प्रभाव न पड़ा क्‍योंकि वे केवल एक ही स्थान ओर 
एक ही प्रकार की धार्मिक परस्थिति में रहे ओर केवल एक ही सम्प्र- 
दाय से सम्बन्ध रखते रहे | किसी भी प्रकार किसी भी दूसरे सम्प्रदाय 
ओर पंथ आदि की विचार-घाराओं का कोई विशेष प्रभाव उन पर 
नहीं पड़ सका | ठीक इसके विपरीत बात कबीर आदि के सम्बन्ध 
में कही जा सकती है। सूरदास केवल बल्लम-सम्प्रदाय की विचार- 
धारा ही सुना करते थे और बल्लभाचार्य की ही सेवा में रहकर यहाँ पर 
होने वाले भगवान के भजन और भागवत्‌ आदि के पारायणादि में 
रहते थे, इसलिये उसी विचार-धारा का उनकी रचना में पूरा प्राबल्य 
और प्राधान्य है। विपरीत इसके तुलसीदास की रचनाओ्रों में, चूंकि 
वे बहुत बहुजश, बहुश्ुत और संत्संगानुरागी थे, अन्य मतों की भी 
विचार-घारा यथा स्थान और यथावश्यकता मिलती है । कहना चाहिये 
कि कृष्ण-मक्ति अथवा कृष्णोपासना और श्री वल्लभाचार्य का दाशि- 

कर 


नक सिद्धांत सूर की रचनाशओ्रों म॑ बहुत अधिक सत्यता अथवा यथा- 
थंता के साथ लक्षित होता है। यह ठीक है कि श्री बल्‍लभाचार्य की 
उपासना-पद्धति और उनके दाश नेक सिद्धान्तों से कुछ भिन्न विचार 
भरी सूर की रचनाओं में मिलते हैं, इसका कारण सम्मवतः यही 
जान पड़ता है कि ब्रजागत कृष्ण-मक्ति के अन्य सम्प्रदायों से भी 
कदाचित सूरदास का कुछ सम्बन्ध हुआ होगा, और इस प्रकार 
सूरदास पर उनके विचारों का भी कुछ प्रभाव पड़ा रहा होगा । 
मथुरा, वृन्दावन आदे म॑ प्रायः विभिन्न सम्प्रदायों के कष्ण-भक्त 
एकत्रित होकर परस्पर श्रा कष्ण-भक्ति के रूप में विचार-सम्बन्धी 
आदान-प्रदान करते रहे हांगे | निष्कष रूप से यह कह सकते 
हैं कि सूरदा|स की रचना में वल्लभीय सिद्धान्त और उपासना का बहुत 
कुछ सच्चा स्वरूप मिलता है। हाँ कहां कहा कुछ पार्थक्य सा भी 
ज़ान पड़ता है किन्तु ऐसे स्थल प्रायः प्रक्षित्तांश ही मान जा सकते 
हैं, अथवा वहाँ सूर पर बाहिरी प्रभाव का आभास ही कहा जा 
सकता है, क्‍योंकि यह समीचीन नहीं जान पड़ता कि सूरदास श्री 
वल्लमाचाय से प्रथक विचारों के काव्य में रखने की अवशा करने का 
अन्यथाचार करते । 


बल्‍लभ-सम्प्रदाय और सूर 


दाशंनिक रूप में वललभाचाये मूलतः अद्वेतवादी हैं किन्तु शंकर 
स्वांमी के समान नहीं । शंकर स्वामं। के अनवर्चनीय मायावाद को 
अपने विशेष रूप में रख कर उन्होंने अपने सिद्धान्त को शुद्धाद्वैत 
का विशेष रूप दिया था। सूरदास ने भी उनके शिष्य हो कर इसी 
शुद्धाद्वेत को ग्रहण किया, किन्तु वे चूंकि दाशनिक न थे, इसलिये 
उनका रचना में यह दाशनिक सिद्धान्त काब्य के सुन्दर साँचे में 
डला हुआ पाया जाता है और विशेषतया उनके विनय. के पदों 

में तथा प्रमर-गीत के प्रसंग की तो प्रायः सभी रचनाओं के अंशों में 
इसका अच्छा आभास मिलता है । द 
जहाँ तक उपासना का सम्बन्ध है, वल्‍्लभाचाय ने भगवान 
कृष्ण के प्रेम-अंगारमय निपुण नायक के रूप को ही प्रधानतया 
उपास्य और सेव्य माना है। उनके इस मार्ग में हठ-योग की अपेक्षा 
राज-योग की ही विशेष प्रधानता है, जिसके आधार पर मन को 
चारों ओर से आसन आदि के द्वारा जकड़कर वलात्‌ इच्छा-रहित 
नहीं किया जाता है, वरन्‌ इच्छाओं की अत्यंत पूति करते हुए चित्त- 
त्तेयों को नियंत्रित किया जांता है | चू कि भगवान का प्रेम-शंगार- 
मय स्वरूप ही गेय और ध्येय माना गया है, इसलिये भक्तों को 
श्रृंगार-सुख की सामग्री का सबंथा वहिष्कार नहीं करना पड़ता | यह 
आवश्यक है कि उसका सवंथा सदुपयोग ही किया जाये। सूरदास ने 
. इसी आधार पर भगवान के सौन्दय-ंगार ओर प्रेम का बहुते हीं 
चिर, रोचक, रागात्मक और सरस सुखद चित्रण चारु चातुय से 
किया है। उनके अ्रंग-प्रत्यंग के सौन्दय से विमोहित -होकरः उसी 
रूप के दर्शन और ध्यान को विशेषता दी है। इसके सांथ- ही उन्होंने 
भगवान के वाल-स्वरूप को भी ध्येय (ध्यान धरने के योग ) गेय और 
सेव्य सा दिखलाया है | इस प्रकार अपनी रचना में उन्होंने कृष्ण 
भगवान की वालोपासना को भी अच्छा स्थान दिया है। 

. अवस्थाओं के भेद से .वालोपासना के कई रूप हैं, प्रथम रूप 
तो वह है, जिसमें भगवान का. शिशु-रूप आता है और जिसके 
सम्बन्ध में. .कहा गया है-“करारविन्देन पदारविन्दय मुखारविन्दे 
विनिवेशयन्तम-वटस्य वृत्षस्य पुणे शयानम्‌ वालम मुकुन्दम्‌ शिरता 
नमामि?--्रथांत्‌ अपने कर-कमल से स्वमुख-कमल. में अपने चरणु« 
कमल को रखते हुए वट-बृक्ष के पत्र पर सोते हुये बाल मुकुन्द को 
में नमस्कार. करता हूँ । हरि. का यह शैशव-स्वरूप ठीक इसी प्रकार 

के चित्र के साथ तो सूर के काव्य में नहीं आता, किन्तु ऋृष्ण के 
शैशव-रूप का बहुत ही सुन्दर ओर भाव-पूर्ण चमत्कृत चित्रण अवश्य 
ही आता है | भगवान की शिशु-मूर्ति पर परम विमोहक देवी 
सौन्दर्य सदा पूर्ण प्रसन्नता के साथ खेलता रहता है। इसी शिशु-काल 
में ही भगवान श्री कृष्ण ने पूवना-बध आदि की दुललित. लीलाओओों 
से अपनी महान शक्ति, आदि का परिचय भी दिया है, इसलिये 
कृष्ण-काव्य में भमगवाव का शैशवकाल वह काल है जिसमें 
भगवान की शक्ति के साथ ही सौन्दर्य, सुख ओर प्रेम का सुन्दर 
समन्वय मिलता है। यह विशेषता भगवान राम के शेशव काल 
में इस प्रकार नहीं मिलती । मानस में तो गोस्वामी तुलसीदास ने 
भगवान की वालोपासना और भक्ति कुछ बहुत स्पष्ट रूप में नहीं रक्‍्खी, 
हाँ, राम के शिशु-रूप का अंग-यत्यंगं-सौन्दय-वर्ण न बड़े ही मार्मिक और 
मर्यादित रूप में कर उनके क्रमशः बाल, किशोरादि रूपों का संक्ित्त 
रूप से सुन्दर सांकेतिक चित्रण किया है, और बीच-बीच में राम का 
ब्रह्मत्व ओर ईश्वरत्व भी बड़ी कुशल व्यंजना के साथ प्रकट करते गये 
हैं, किन्ठ॒ कवितावली में कई छन्द राम के शिशु-रूप को ध्येय ओर 
सेंब्य सा प्रकट करने वाले अवश्यमेव उन्होंने दिये हैं | 


“ग्रवधेस के बालक चार सदा तुलसी-मन-मंदिर में बिहरे । 


पे ७४४५ फट ><्‌ ८ 
ध्सन में न बस्यो अस दमर्मिल बालक तो जग में फल कोन जिये- 

. « इस रूप के पश्चात्‌ भगवान का वाल-काल आता है ओर वह 
लगभग दस वर्ष की अवस्था तक चलता है। इस काल में उनकी 
परम विमोहक ओर हृदय-हषक वाल-लीलाओं का समाकर्षक-चित्रण तो 
हुंआ ही है, साथ ही उनकी. अन्य कतिपय असुरों के बधों की. 

लीलाओं का भी रुचिर रोचक वर्णन किया गया है, जिसके कारण 
भगवान की असीम शक्ति का फिर पुष्कल परिचय मिल जाता है। 
तीसरा रवरूप कृष्ण की कलित कमनीय किशोर-अवस्था का है, जिसमें 
कृष्ण के चातठ॒य (वाकचाठर्य और क्रिया-चाठुय) का मनोरम ओर गूढ़ 
वर्णन किया गया है इसी अवस्था से गोपिकाओं का पुनीत प्रणय- 
प्रसंग भी प्रारम्भ हों जाता है | इस प्रकार इस बालोपासना-सम्बन्धी 
भाग में सूर की मार्मिक विशेषतायें प्राप्त होती हैं । यह ठीक है कि 
यह प्रसंग आधारित अवश्यमेव बहुत-कुछ भागवव पर ही है। 


इसके आगे कृष्ण के युवा कालीन रसिक नायक-रूप का विशद 
वर्णन आता है। यह वर्णन आशद्योपान्त शंगार-रस-विलास से परिपूर्ण 
है और कहना चाहिये कि यही वर्णन रस-राज शगार रस का मार्मिक, . 
मनोरम और सुखद स्पष्टीकरण भी है।'इसमें आदश रसिक मानव- 
हृदय के साथ ही दिव्य भावुक हृदय की भव्य प्रेमात्मक सभी सुन्दर 
से सुन्दर भावनाओं का बहुत सुखद सुधा-सार और सांगोपांग विवे- 
चन है | साथ ही इसमें अ्द्योपान्त आध्यात्मवाद के गहन, गढ़ 
सिद्धान्तों का प्रसंग-प्रवाह चारु चातुर्य और मनोहर माधुय के साथ 
चलता है, जिस पर योग तथा मनोविज्ञान के सिद्धान्तों का भी स्थान 
स्थान पर यथोचित प्रभाव है। यह भाग बहुत ही गूढ़ सैद्धान्तिक 
और मार्मिक है | सबसे बड़ी विशेषता तो इस ग्रसंग के काव्य में यह 
है कि दाशनिक सिद्धान्त जो स्वमावतः नितान्त शुष्क और नीरस 
से ही होते हैं ४ंगार और प्रेम के सरस आवरण में ऐसे चारु चातुय- 
पूर्ण चमत्कार के साथ श्रुति-सुखद, सरस ओर सुवोध भाषा में रक्खे 
गये हैं कि साधारणतया प्रेमी पाठक इस भाग की रचनाओं के ऊपरी 
सरस सौन्दर्य में विलीन से ही हो जाते हैं ओर इसके आन्तरिक 
आध्यात्मिक रूप को प्रायः नहीं देख पाते, उनकी भावना-दबृत्ति 
. सर्वथा समुद्दीप्त हो बोध-बृत्ति को दवा ही सा लेती है | कहना चाहिये 


क्र. 

कि इसी माग में सिकता में रसिकता और सरसता में बिर्सता ओर 
सरलता में गूढ़ता का सुन्दर सामंजस्य हुआ है। भगवान की तरुण प्रेम- 
मूर्ति के अनुपम आंगिक सौन्दर्य का ललित वर्णान भी इसी भाग में है । 
इस प्रसंग का आंगिक सौन्दर्य-बर्णन सामुद्रिक शास्त्र के नियमों ओर 
सोन्दय-सिद्धान्तों पर समाधारित है । प्रायः आलोचक इस भाग 
में प्रयुक्त की गयी सुन्दर उपमाओं को केवल कवि-परम्परागत अलं- 
कार-रीति-पद्धति का अनुकरण मात्र ही समर बैठते हैं और उक्त 
शास्त्रों के सुबोध से दूर होने से इसका वास्तविक मर्म नहीं देख 
पाते | किन्तु वस्तुतः बात यह नहीं है। मगवान कृष्ण के शअ्रज्ध- 
प्रत्यंग का जो वर्णन यहाँ किया गया है वह शास्त्र-सिद्धान्त-सम्मत _ 
है और केवल केारी कवि-कल्पना-कृत तथा कवि-परम्परागत उद्दीपन- 
पद्धति का निर्वाह और प्रतिरूप नहों' है। यह समस्त वन वस्तुतः 
शुद्ध धार्मिक विचारों के साथ शास्त्रीय सिद्धान्तों का व्यंजक सौन्दय 
प्रियता की मनोवृति और रागात्मिकाबृति का अनुरंजक होकर भी 
अति मनोरंजक है | सब का सत्र प्रसद्ध प्रायः सहेतुक और सामि- 
प्राय है । 


इसी भाग में दूसरा विशेष स्थल भगवान के मुरली-गायन या 
वेशु-बादन का है। भगवान की सुरीली मुरली उनको मोहनी माया 
है । वह रागात्मिका वृति को शुद्धता, सात्विकता ओर रस-सारता के 
साथ पूर्णतया उद्दीत कर दिव्यानन्द-सागर में विलीन कर देतीः 
है | इसी के पश्चात्‌ फिर कृष्ण के समस्त प्रेम-्ृंगार का दिव्याद्धुत 
लीला-सार अ्प्रतिम रास-रस-विलास का कमनीय कौठुक आता है । 
यह भी सर्वथा आध्यात्मिक सिद्धान्त-सार-पूर्ण होता हुआ भी अत्यन्त 
सरस, मधुर और मंजु मनमोहक है। संयोग-शंंगार का तो मानो 
यह ऐसा सौम्यागार हैं कि इसमें ग्रीति-रस-रीति के सवंथा साकार 
सफल क्रोड़ा-कौतुक का काम्य कुतृहल-कारी कोशल है! इसमें 

बाहर से तो लौकिक »ंगार है और अतंस्तल में आत्मा और परमात्मा के 
मंगलमय अलकिक आनरद से परिपूर्ण संयोग-सुख का गूढ़ गोपनीय 
और रम्य तथा रुचिस्‍्रो चक्र रहय भी संन्निहेत है। इसके पश्चात्‌ 
ओ्रीकृष्ण के मथुरा चले जाने पर <ंगार रस के दूसरे रूप का चुटीला 
चित्र चित्रित किय । गया है। यह विप्रलम्भ अथवा वियोग-श्वंगार 
का साकार स्वरूप है। इसमें विशेष गम्भीर स्थल या प्रसंग उद्धव- 
गोपी-संवाद के रूप में है, जिसमें ज्ञान और योग, जिनके प्रतीक 
उद्धव हैं, और भक्ति तथा प्रेम, जिसकी मृदुमंजुल-मूर्तियाँ गोपिकायें 
हैं, बड़ी गम्मीरतां, यूढ़ता और सरसता के साथ चित्रित: किये गंये 
हैं| इसी में ऐसा मी आभास दिया गया है कि योग और ज्ञान की 
अपेक्षा भक्ति और प्रेम कुछ विशेषता रखते हैं | इस स्थल में संवाद 
का बड़ा ही सुन्दर स्वरूपं रक््खा गया है। विवेक-पूर्ण तक के साथ 
ही साथ भावुक हृदय की भावना-बृति और इच्छा-बृत्ति का सुन्दर 
सामंजस्य भी इसी भागं में है। गोपिकाओं के स्त्री-सुलम स्वाभाविक: 
सारल्य में वाग्वैचित्र्य, बुद्धि-वैचच्षण्य और व्यंजना-वेलक्षए्य का भी बड़ा 
ही सराहनीय समावेश हुआ है। इन सभी भागों में सूरदास ने अपने 
विचारों की मौलिकता और मत-स्वतंत्रता का प्रशस्त परिचय दिया 
है, हाँ, आधार अवश्यमेव परम्परागत बल्‍्लभीय सम्प्रदाय की भक्ति 
और उपासना के सिद्धान्तों का ही खखा गया है । मर 
... इन उक्त भागों से अतिरिक्त वल्‍्लभ-सम्प्रदाय के दाशनिक ओर 
ओपासनिक मूल-सिद्धान्त विनय के भाग में हैं। इस भाग में सूरदास 
ने सगुणोपासना का रोचक रहस्य, उसकी आवश्यकता, अथवा महत्ता . 
को भी दिखलाते हुये संसार, संसारिक जीवन ओर शरीर की असारता 
को प्रकट कर मानव-जीवनोदेश्य को भी स्पष्ट करते हुये शारीरिक 
अंगों का साफल्य केवल कृष्णोपांसना में ही दिखलाया है ओर आत्म- 
निवेदन ओर आत्मसमपंण के साथ स्वापराध-स्वीकरण तथा तदर्थ 


काव्य ओर कांव्य-मेद ४ है 


भगवान से क्षमा-्याचना करते हुएं उर्नकी विनय की गयी है । यह 
माग भी बहुदे ही मोमिक ओर रहस्यमय है | आगे इने संब भागों की 
यथेष्ट विवेचना ओर आलोचना इनके रहस्यों के सूक्ष्म सांकोतिक स्पष्टी- 
करण 'कां कुछ प्रयत्न किया जायगा। 


सर की रचना में उनका दृष्षि-कोण 


किसी भी कवि या. लेखक की आलोचना करने से पूर्व यह अनि- 
चार्य रूप से आवश्यक है कि उसके दृष्टिकोण का यथोचित विचार 
कर लिया जाय और उस दृष्टि-कोण का सामंजस्य अपने दृष्टि-कोश 
के साथ भी कर लिया जाय, क्‍योंकि कवि या लेखक अपने किसी 
विशेष दृष्टिकोण ही से रचना किया करता है, किसी अन्य व्यक्ति के 
नहीं, किन्तु ऐसा करते हुए उसे समय ओर।समाज के दृष्टि-कोण को 
मी न्यूनाघिक रूप से अपने ध्यान में रखना पड़ता है, साथ ही अपने 
इृष्टि-कोण की समीचीनता और .उपयोगिता का भी पूरा विचार रखते 
हुए आंत्महित और लोक-हेत का भी विचार रखना पड़ता है। 


यह भी स्मरण रखना चाहिये कि सच्चे आत्महित में लौक-हित बरा 
चर सन्निहित रहता है| यदि यह समझ लिया जाय कि सवबंत्र लोक में 
एक परमात्मा का रूप ही है ओर मेरा ही आत्मा या मेरा ही सा आत्मा 
सवत्र उपस्थित है, तथा लोक ओर आत्मा में यों पूर्णतया ऐक्य है, अनैक्य 
नहीं अथवा आत्महित को उसके मूल अथ अर्थात्‌ आत्मा के हित में 
लिया जाय तब कवि या लेखक के आत्महित और आत्मभाव में लोक- 
हित या लोक भाव अवश्यमेव आ जायेगा | तब अपनी रचना के कारण 
पड़ने वाले प्रभाव के लिए वह पूर्णतया उत्तरदायी हो सकेगा । 


इसी प्रकार आलोचक को भी चाहिये कि वह अपनी आलोचना में 
अपने मनमाने दष्टि-क्ोंण के आधार पर किसी आ्रालोच्य रचना को न तो 


डर सूर-समीक्ता 


अनुचित रूप से ऊपर ही उठाये और न नीचे ही गिरा दे। उसे पहिले' 
यह देखना चाहिये कि उस रचना का रचयिता अपने उद्देश्य की पूर्ति 
में, अपने दृष्टिकोश से कहाँ तक सफल हुआ है। तदनन्तर उसे यह 
देखना चाहिये कि वह अपने उद्देश्य की यथेष्ट पूर्ति करता हुआ लोक- 
हित कहाँ तक कर सकता है और कहाँ तक अपनी रचना को अपने 
दृष्टिकोण के साथ ही व्यापक दृष्टि-कोण से सफल बना सका है | 


इस विचार से यही समीचीन है कि प्रथम सूर के उद्देश्य और 
दृष्टिकोण का यहाँ यथेष्ट उल्लेख कर दिया जाय । द 


सूरदास की रचनाओं से यह स्पष्ट ही हो जाता है कि 
उनका उद्देश्य मूलतः स्वान्तः सुखाय” तो था ही, साथ ही यह 
भी था कि उन रचनाओं के द्वारा कृष्णापासना अथवा कृष्ण-भक्ति: 
का प्रचार और प्रसार सारे देश और समाज में किया जाय । इसी. 
के लिये स्वामी वल्लभाचार्य से उनको प्रेरणा भी मिली थी और इसी 
उद्दे श्य की पूर्ति के लिये उनकी रचना गीत शैली में की गयी थी, 
और संगीत का मनमोहक तत्व उनमें विशेष रूप से रक्खा गया 
था| यह भी ज्ञात होता है कि वल्लभाचार्य ने सूरदास जी को भगवान 
की लीला के कीतन के लिये प्रेरित किया था और प्रत्येक समय पर 
उनसे क्षुष्ण-लीला-सम्बन्धी यथेष्ट रचनायें करायी थीं । “चौरासी 
वैष्णव की वर्ता” में लिखा है :--तव आचारीजू महाप्रभुन ने सूरदास 
जी सों कही--कि जो सूरदास जी ऐसे काहे घिधियात हो कछु भगवान 
की आरती के पद्‌ गावते-तव सूरदास ने जो पद गायो ।” स्वामी वल्‍्ल- 
भाचार्य का सूरदास की रचनाओं से मनोरंजन तो होता ही था क्योंकि 
सम्मवत: मनोरंजन से अधिक इन रचनाओं में कोई और अधिक 
विशेषता स्वामी जी के लिये न थी। स्वामी जी अपने समय के अप्र- 
तिम विद्वान और महात्मा थे। इसी व्याज से स्वामी जी लोक-हित के: 

लिये सूरदास जीं के द्वारा भक्ति-मावात्मक ऐसी रचनायें कराते थे, 
जिनसे तन्नागत श्रोताओं (सुनने वालों) का हित होता था। सूरदास 
की रचनाओं के इसलिये दो उद्दे श्य जान पड़ते हैं | एक तो आत्म-सुख 
के रूप में है और दूसरा गुरू की आज्ञा से लोक-हित के रूप में। 
वस्तुतः इन. रचनाओं के रचने में सूरदास का उद्दे श्य अपनी कवि 
प्रतिभा का प्रकाशन करना तो नहीं जान पड़ता हे, यद्यपि रचनाओं में 
उनकी प्रतिभा पूर्ण रूप से निखरी अवश्यमेव है और उनकी रचनायें 
सत्य सत्काव्य की उत्ह्ृष्य श्रेणी में आती है। 


सूरदास की रचनाओं का दूसरा भाग वह है जिसे “साहित्य- 
लहरी” कहते हैं और जिसमें दृष्टकूट के पद हैं। कूट काव्य को 
काव्य-शासत्र के आधार पर साहित्य में अच्छा स्थान. नहीं दिया जाता,. 
प्रायः इसे अधम या निकृष्ट काव्य ही माना जाता है, क्‍योंकि इस 
काव्य में कोतुक-कारिणी कल्पना का कुतृ.हल ही प्रायः विशेष प्रधान 
रहता है और यह काव्य प्रेरणा पाता है मनुष्य की कुतूहल-कोतुक- 
: प्रियता की मनोंबृत्ति से । इसमें प्रायः मूलभाव शब्द-जालिका में छिपा 
कर अथवा उलक्का कर इस दढद्ग़ से रक्‍्खा जाता है कि उसके खोज 
निकालने और उसकी उल्मन के सुलमाने में विनोद प्राप्त होता 
हो | इसीलिये इस काव्य में वचन-वक्रता या उक्ति-वैचित््य को वो 
उतनी नहीं, वरन्‌ शाब्दिक वक्तता या वांक्य-वक्रता ओर भाव-जटिलता . 
को अधिक विशेषता दी जाती है। यद्यपि इस काव्य में प्रायः विर- 
सता ही सी रहती है ओर इसके द्वारा रसोद्दीप्ति को कोई विशेष सहा< 
यता नहीं मिलती तथापि इसकी गुत्थियों के सुलभने पर मन को एक 
विशेष प्रकार का विनोद अवश्यमेव प्राप्त होता है ओर उसे आनन्द 
भी मिल्नता है, इसलिये काव्य में इसे भी एक स्थान दिया जाता है। 


सूरदास ने इस काव्य के क्षेत्र में भी अपनी प्रशस्त प्रतिमा और 
श्लाध्य मोलिकता का अ्रच्छा परिचय दिया है, ओर केवल विनोद के ही 


५४४ ...- सुस्समीक्षा 


लिये इसे न रखकर प्रायः साभिप्राय और सहेतुक रूप में भी रक्खा है ) 
इस काव्य में भी प्रायः भक्ति-माव की वही धारा अन्तनिष्ित है। 
इसमें कल्पना-कौतुक॑ का प्राधान्य होते हुये मी सुखद सरसता .के लाने 
का सफल प्रयत्न सूर ने किया है | अतएव कहना चाहिये कि सूर- 
दास का उद्देश्य अपनी रचनाओं में धामिकता ओर प्रेम-भक्ति के 
अ्रसारित करने का ही विशेषतया रहा है। प्रायः ऐसा ग्रतीत होता है 
कि वे अपने विषय में अपने को लय कर लेते थे ओर उसके पूरे मर्म 
तक पहुँच कर भाव-विभोर होते हुये उसे गाने लगते थे। चू कि वे. 
अपनी रचनाओं को भांगवत के ही आधार पर चलाते थे ओर सभी 
मुख्य भाव अथवा भावनायें उसी से लेते थे, इसीलिये उनकी रचनाओं 

गूढ़ता और गम्भीरता का समावेश स्वमावतः ही हो जाता था और 
भाषा, भाव तथा शैली सब में सरसता, सरलता ओर स्वाभाविकता सी 
भी बनी रहती हे। 


यद्यपि धर्मिक भावना से प्रेरित होकर भक्ति के प्रचाराथ सूर ने 
रचनाये की हैं, तथापि उनका उद्देश्य इन रचनाश्रों से स्पष्ठतया यह 
नहीं प्रतीत होता है कि वे अपना कोई विशेष पंथ चलाना चाहते 
थे | साथ ही यह मी स्पष्ट रूप में नहीं सिद्ध होता कि इन रचनाओं 
में उनका उद्दश्य वल्‍लभ-सम्पदाय के विचारों का प्रचार करना ही रहा: 
हो, क्‍योंकि इन रचनाओं में सत्र ही सूर की तन्‍्मयता स्पंष्ट रूप 
से लक्षित होती है | यद्यपि सत्काव्य के सभी प्रमुख लक्षण अपने सुंदर 
रूपों में इनकी इन रचनाओं में मिलते हैं, किन्तु इन रच्नाओं से 
स्पष्ट्तया यह प्रतीत नहीं होता कि वे काव्य के लिये रची. गई हैं 
ओर इनके र्चयिता का उद्देश्य अपनी कवि-प्रतिभा का प्रकाशन करना 
_ है। यदि सूर जन्मान्ध थे तो उन्हें काव्य-शासत्र का विशेष ज्ञान ही 
न होना चाहिये, बल्लम-मण्डल में रहते हुये भी उन्हें भक्ति-सिद्धान्त 
का ज्ञान तो भले ही हो गया रहा होगा किन्तु : काव्य-शास्त्र का यथेष्ट 


काव्य और काव्य-भेद चुप 


ज्ञाननतो उन्हें हुआ ही था और न हो ही सकता था।काव्य- 
सौन्दर्य यदि उनकी रचनाओं से सुचारू रूप से मिलता है तो -सम्म- 
वतः इसी कारण कि वे रचनायें भगवान व्यास कृत भागवत जैसे 
उत्कृष्ट काव्य पर समाधारित हैं। चू कि इनमें धार्मिक उद्देश्य को 
ही प्रधानता देने का विचार रखा गया है, इसलिये प्रकृति का 
विशद्‌ चित्रण, कथानक की शंखलाबद्धता आदि काव्य की विशेष- 
तायें इन रचनाओं में नही. पायी जाती | इसलिये यह कहना कि 
सूरदास ने प्रकति का चित्रण नहीं किया और काव्य की अन्य 
विशेषतायें उनमें नहीं मिलती, वस्तुतः न्‍्याय-संगत नहीं । ऐसा 
उनका उद्देश्य ही न था, वे काव्य लिखते थे एक अपने विशेष 
धार्मिक उद्देश्य और भक्ति-माव की प्र रणा से । 


. पर का कृष्ण-काव्य 


संकेत-रूप में यह कहा .जा चुका है कि सूर के समय में हिन 

समाज क्री घामिक स्थिति बहुत ही संकटापन्न थी, विशेषतया हिन्द 

समाज के निम्न स्तर की, जिसमें न तो ज्ञान की ही सम्पन्नता थी 
ओर न बुद्धि-विवेक की ही विशेषता थी और न भौंतिक संपत्ति की ही 
संपन्नता थी | यह स्तर इस समय बहुत ही अनिश्चित दशा में पड़ा 
हुआ था, साथ ही हिन्दुओं का शिष्ट और उन्नत समांज भी अपनी 
धार्मिक संत्ता ओर महत्ता में दृढ़ता न रखने के लिये राज-नीतिक 
प्रभ व और राज-प्रतिष्ठा की प्राप्ति के प्रलोमन के कारण स्वधर्म- 
विहिताचार से अन्यमनस्क होने को वाध्य हो रहा था। उसे मुसलमानी 
राज्य में प्रतिष्ठा के प्राप्त करने की आकांज्षा इस बात के लिये प्रेरित 
करती थी कि वह मुसलमानों के साथ रहकर अपनी संजकति, सम्यता 
और अपने साहित्य की परंम्परा को मुसलमानी संस्कृति, साहेत्य ओर 


सम्यता से प्रभावित न होने दँ--निम्न स्तर भी जजिया आदि-करों के 


चुद... .... “सुर-संमीक्षा : 


न दे सकने के कारण अथवा शाही दरबार से अंग्रतिष्ठा पाने के 
कारण अपनी धार्मिक परम्परा से प्रथक होने के लिये बाध्य सा हो 
रहा था। इसी के साथ राज्य-मय मी व्यापक रूप में इसका सुख्य 
कारण था । राज-सत्ता के प्रभाव से अतिरिक्त मुसलमानी फ़कीर आदि 
भी हिन्द्र समाज में प्रवेश कर विविध प्रकार के धामिक प्रलोभनों 
तथा छल-प्रपंचादि के द्वारा अपने प्रभाव के डालने का प्रयत्न कर 
रहे थे। वें यह जानते थे कि कोई भी हिन्द उनका स्पशं किया. 
हुआ भोजन या जल्ल ग्रहण करके हिन्दू नहीं रह सकता ओर चूँकि 
हिन्द-धर्म बुद्धिवाद को प्रधानता दे कर ज्ञान से ही मोक्ष की ग्राप्ति 
का उपदेश करता है ओर ज्ञान की यह मात्रा प्रयांप्त रूप से सबके 
लिये सरल-साध्य नहीं है, इसलिये समाज का बहुत बड़ा भाग केवल 
कुछ नियमों के परिपालन से ही नाम मात्र के लिये ही हिन्द है। 
इसलिये यदि उसे तनिक धार्मिक सुविधायें दे दी जाये तो उसे 
उसके मार्ग से विचलित कर दूसरे मार्ग पर लाया जा सकता है। 
केबल अन्यथा धार्मिक विश्वास ओर घामिक भावना की जाम्रति ही 
पर्य्याप्त है। यह कार्य बड़ी सरलता और सुविधा से हों सकता है, यदि 
हिन्द्र-समाज के निम्न स्तर की जनता के हृदय में हिन्द-घर्म की 
निवलता, दुरूहता तथा दुष्करता दिखलाते हुए उसकी कठु आलोचना 
की जाय और मुसलमान धर्म की सरलता, सबलता और सुकरता को 
दिखलाकर उसकी प्रशंसा कर दी जाये तो इस प्रकार उसे उस ओर 
से विमुख कर अपनी ओर फेर लिया जा सकता है | 


इसी समय में स्वामी वन्नभाचार्य ,खामी रामानुजाचार्य और खामी 
रामानन्द जैसे ग्रात-स्मरणीय महात्माओं ने अपनी दूर-दशिता और 
सूक्मदशिता के प्रभाव से हिन्द समाज की विषम धार्मिक स्थिति के 
मर्म-स्थलों को समझते हुए हिंन्दू-धर्म की रक्षा का जो सफल और 
संतत सराहनीय काय किया उसका एक बहुत बड़ा सुन्दर परिणाम 


. काव्य और कांव्य-भेद ७ 


हिन्दी-काव्य के अम्युदय के रूप में हुआ और काव्य की दो प्रमुख 
'धारायें ऐसी प्रवाहित हुईं जो तब से आज तक देश ओर समाज में 
भयड्भर परिवतनों के हो जाने पर भी अवाध गति से बराबर चली जा 
रही हैं। इनमें से एक धारा तो उस राम-काव्य की है, जिसके 
कारण विशेषतया अवधी, भाषां को काव्य-भाषा के होने का गौरव 
प्राप्त होकर साहित्य के ज्षेत्रों में ऊंचा स्थान प्राप्त हुआ । दूसरी धारा 
'उस कष्ण-काव्य की है, जिसके कारण ब्रजभाषा काव्य की एक मात्र 
सव मान्य भाषा होकर समः्त उत्तरय भारत में व्याप्त हो गयी और 
उससे ऐसा सुन्दर और सफल सराहनीय काव्य-साहेत्य उपस्थित हो 
गया, जिसमें हिन्द संस्कृति, हिन्द्र-सम्यता, हिन्द-धर्म और हिन्द चारि- 
ब्रिक परम्परा बहत ही सुन्दरता और सरसता के साथ पूर्शतया प्रति- 
'बिम्वित है तथा जिसमें भारतीय हृदय का सच्चा खाभाविक और मार्मिक 
चित्रण प्राप्त होता है। 


स्वामी वल्लामभाचाय की प्रशस्त प्रेरणा से महात्मा सूरदास ने 
सब से प्रथम साहित्यक सौष्ठव के साथ भक्ति-माव-भूषित तथा सर्वथा 

घित कृष्ण-काव्य का सरस और मनोरम गायन किया । पद-शैली 
'में रचे जाने से उनका कृष्ण-काव्य सुगेय तथा सरस होने के कारण 
पुरुष और स्त्री दोनों ही समाज में प्रचुरता से व्याप्त हों गया। इस 
लिये कृष्ण-भक्ति के आन्दोलन को इससे बहुत बड़ी सहायता मिली । 
इसके संगीत तत्व ने इसकी रोचकंता को द्विंगुणित कर इसे भावना 
प्रधान साधारण मनुष्यों और स्तरियों की भी रसनाओं पर चिरकाल फे 
लिये रमा ओर जमा दिया। साथ ही इस काव्य में चूंकि हृदय- 
'पक्त की विशेष प्रधानता है, यद्यपि ज्ञान या बुद्धि का पक्त भी किसी 
दशा में कदापि कुछ कम नहीं है ओर कला-पक्ष का भी इस पर 
गहरा प्रभाव है, इसलिये साधारणा-साधारण देानों ही जन-समुदाय में 
यह बहुत गहराई और दृढ़ता से प्रवेश कर सका |. काव्य या साहित्य 


है. (डक 9. इक सूर-समीक्षा शी 


के क्षेत्र में मी इस काव्य की इन्हीं विशेषताओं ने एक युगान्तर हीः 
उपस्थित कर दिया । द कह 


5. ७, 


काव्य के लिये कृष्ण और उनकी लीलायें एक प्रकार से निश्चित 
बरण्य विषय सी हो गयी है, क्योंकि इससे दो प्रयोजन एक साथ ही 
सिद्ध हो जाते हैं, जैसा कहा भी गया है--“ओआगे के सुकवि रीमिहें 
तो कविंताई न तु राधिका-कन्हाई-सुमिरन को बहानों हे |? इस काव्य 
के द्वारा भारतीय जीवन का अनुराग-राग-रंजित रुचिर रूप बढ़ी 
चतुरता और चारूता से रक्खा गया है। लोकिक जींवन के अंतरंग 
आर बहिरंग दोनों रूपों से सम्बन्ध रखने वाले समी विशेष रसिक-रम- 


णीय जीवन-चित्र और पवित्र भावना-भांव इस काव्य में विचित्र 
रोचकता ओर रुचिरता से चित्रित किये गये हैं | 


जायसी जैसे मुसलमांन फकीरों ने भारतीय प्रेम-कथायें ठेठ 
प्रान्तीय बोलियों में लिख कर उनके द्वारा अपने सूफी मत के प्रभावों 
को हिन्दू-जनता पर डालने का प्रयत्न किया था, क्योंकि मानव-हृदय 
पर ग्रेम ओर करुणा दोनों ही भावनाओं का जितना अधिक गहरा 
प्रभाव जितनी शीघ्रता से दृढ़ता के साथ पड़ता है और जितने अधिक 
समय तक वंह स्थित रहता है, उतना प्रभाव उतनी दृढ़ता से: उतनी 
शीघ्र और उतने अधिक समय तक सावारणतया अन्य भावनाओं ओर 
रसों का नहीं पड़ता | सूफी फकीरों ने इसलिये श्रृंगार रस के दोनों 
पत्तों को, जिनमें इन रसों की धारायें प्रवाहित रहती हैं, अर्थात्‌ संयोग, 
वियोग या विग्रल्म्भ उठाया; किन्तु #ंगार का केवल दाम्पत्य-माव- 
सम्बन्धी प्र म ही उनके द्वारा गहरे रंगों से चित्रित किया गया । श्वंंगार 
रस के स्थायी भाव रति की विशद विश्व-व्यापकता का ध्यान 
उन्होंने नहीं रक्खा, क्योंकि सूफी सम्प्रदाय में. केवल: माधुय-रति 
ही अधिक प्रवलता ओर प्रचुरता से: कार्य करती है-किन्त: भक्त 

कवियों ने उनकी इस संकीण्णंता को समझकर भक्ति के ग्रचारुत्षेत्र 
में रति अथवा प्रीति (प्रेम ) के समी प्रमुख पटलों को रुचिर- 
रोचक रंगों में लगभग समानता से चित्रित किया है और भक्ति में 
प्रेम को एक विशेष विशद और व्यापक रूप में रक्खा है, वह मो 
शुद्धता और सात्विकता से साथ | ऐसा करते हुये उनका प्रेम-चित्रण 
विशेष वैधयिक न हो कर ऐहेंक वासना को हो उद्नीक्त नहीं करता 
वरन्‌ नेरतर ही उससे दिव्य पवित्रता का भाव ऐसे ग्रभाव-पूर्ण ढंग 
से आभासित होता रहता है कि पाठकों और श्रोताओं पर उस समस्त 
श्रृंगार और प्रेम के पढ़ने और सुनने पर भी उदूँ की आशिक-माशूकाना 
शायरी का सा कोई अन्यथा प्रमाव नहीं पड़ता। भक्ति में श्रद्धा 
ओर विश्वास दोनों को आधार-रूप में माना गया है, इस प्रकार 
सूफी प्र म की अपेक्षा भारतीय भक्ति-प्रेम अधिक गुरुतर, पवित्र और 
महत्वपूण हो गया है। प्रीति के विविध रुचिर रूपों की रंजना- 
व्यंजना के कारण इसमें ओर भी अधिक आकर्षक शक्ति आ गई 
है। यह इतना मनोरंजक और मोहक हो गया है कि मुसलमान 
शायर भी इसकी चमत्कार-चारुता की सराहना करते हुए, इसकी ओर 
समाञ्ृष्ट हो आये हैं | 


सूरदास में इन सब दशाओं ओर विशेषताओं के प्रभावानुभव से 
पूरा लाभ उठाया है। वास्तव में यह स्वामी वल्लभाचार्य जी की कृपा _ 
ही थी कि सूरदास को अपने कृष्ण-काव्य में ऐसी चिरस्थायी और 
सवंथा सराहनीय सहायता और सफलता मिली है| सूरदास के काव्य 
को स्थूल रूप में इस प्रकार विभाजित कर सकते हैं (१) भाव-पक्त- 
प्रधान (२) कला-पक्तु-प्रधान (३) कोतुक-कौशल-प्रधान | इन तीनों 
ही विभागों में कृष्ण का कमनीय कीत्ति-कीतन तो है किनत दृष्टि- 
कोण का भेद है | सूरदास ने इस बात का पूरा ध्यान रक्खा है कि 
उनका काव्य किसी समुदाय विशेष के लिये हीन रहे। अतएव 

है. 


छू ... सूरु्समीक्षा 


इसमें मनुष्य की तीनों मुख्य मनोवृत्तियों की यथेष्ट संतुष्टि के लिये 
कमनीय कौशल के साथ सफल ग्रयास किया गया है | मानव मनो- 
वृत्तियों में से प्रधान मनोबृत्ति जिज्ञासा की है, जिसे गूढ़, गहन ओर 
गम्भीर वस्तु के जानने और प्रकट करने में आनन्द मिलता है, दूसरी 
मनोवृत्ति है भावनां की, जिससे मनुष्य को रागात्मक वस्तुओं में सुख- 
संतोष प्रात्त होता है और वीसरी वृत्ति है कुवृहल-प्रियता की, जिसके 
कारण मानव-प्रकृति कौतुक-कुतृहल में लीन हो कर प्रसन्न होती है । 
सारे काव्य में इन तीनों ही बृत्तियों के संतुष्ट करने का प्रयास प्राचीन 
काल से ही होता चला आया है। सूर ने भी स्पष्ट रूप से इन्हीं तीनों 
प्रमुख मानव-मनोबृत्तियों का विचार रख इनके पूर्ण परिषोषक पद 
सुन्दर सफलता के साथ लिखे हैं । द 


सूर का ऋृष्ण-काव्य अपने शैली-सोष्ठव ओर अपनी भक्ति 
भावकतामयी स्वाभिकता, सरसता और स्पष्ट्ता के ही कारण विशेष 
व्यापक, समादरणीय और सराहनीय नहीं वरत्‌ उसकी रुचिरता ओर 
रोचकता विशेष रूप से इस कारण अधिक है कि सूर ने कृष्ण-जीवन 
के वे रुचिर रूप लिये हैं, जिनमें स्वाभाविक सरलता, सरसता और हृद- 
यता है और जिनका सम्बन्ध व्यापक मानवीय मनोवृत्तियों ओर प्राकृ- 
तिक दशाओं से है। इनके क्ृष्ण-काव्य में इसीलिये भगवान कृष्ण को 
बाल-लीला और उनके नेही-नायक-रूप सम्बन्धी स्नेह-लीला का ही 
विशद वर्णन है। द क 


सर-काव्य का विषय-विभाजन _ 


सूर के काव्य में दो मुख्य विचार धारायें हैं, एक तो है उपासना- 
पारीक अथवा मक्ति-सम्बन्धी और दूसरी धारा हैः--ज्ञान पारीक | 
हाँ, विशेषता बहुत-कुछ उपासनात्मक भाव-पक्ष को ही दी गयी हे। 


फ 

लि 


इनके काव्य में कर्म-पारीक विचार-धारा का कोई विशेष स्थान नहीं, 
यद्यपि कृष्ण के अद्भुत ओर लोकेतर कार्यों' का भी उल्लेख किया गया 
है, क्योंकि भक्ति के क्षेत्र में कर्म का कोई भी अधिक ग्राधान्य नहीं. 
रहता, भक्त का कर्म तों केवल भक्ति करना ही है, अतएव उससे 
सम्बन्ध रखने वाले वंदना-अच्चन आदि कर्म अवश्यमेव उसके कार्य 
होते हैं किन्तु आत्म-समपंण के साथ ही सारे कर्म उससे प्रथक या परे 
हो जाते हैं ओर मगवत्‌-सम्बन्धी ही हो जाते हैं। भक्त अपने सारे कार्य 
भगवान के ही लिये करके उन्हें मगवान को ही अर्पित कर देता है, 
ओर आप निष्काम कर्म-कर्ता हो जाता है। इसका यह अ्रथ नहीं है कि 
भक्त अ्रकर्मस्य हो जाता है वरन्‌ तात्यय यह है कि वह जो भी कर्म 
'करता है उसे अपने लिये न कर हरि के लिये ही करता है ओर उस 
कर्म के विपाक या फल की कोई भी आकांत्षा नहीं रखता। इसी 
निष्काम कर्म के लिये भगवान श्रीकृष्ण का गीता में उपदेश भी है। 
 इसीलिये यदि सूरदास ने लिखा है कि शरीर ओर उसके अंगों- का 
कार्य केवल भगवत्‌ सम्बन्धी सेवा-कर्म ही.है अर्थात्‌ नेत्रों का कार्य 
भगवान भूतभावन की मूर्ति का देखना, कानों का कार्य प्रभु-गुण-श्रवण 
करना, रसना का भगवत्‌-लीला का कीतन करना, प्रभु पद-सेवन हाथों 
का और पदों का कार्य वृन्दावन में जाकर वहाँ हरि के लीला-स्थलों 
मे विचरण करना ही है । इन्हीं में अंगों का साफल्य है। 


. सोई रसना जो हरि-गुन गावै । 
मैननि की छवि यहै चतुरता, जो मुकुन्द दरसन-हित धावै। 
निरमल चित सो सोई साँचो कृष्ण-बिना जिहि अवरु न भावे | 
स्रवनन की जु यहै अधिकाई हरि-जस-रस नित स्लवननि प्पावे । 
कर तेई जु स्याम की सेवें, चरननि चलि वृन्दावन जावै। 
सूरदास है बलि बलि ताकी, जो सनन्‍्तन सों. प्रीति बढ़ावै । 
द हक बे 5 ८ 

इसलिये यहाँ. सूर के उपासनात्मक और ज्ञानात्मक अशोंका 
ही संज्ञित और मार्मिक विवेचन किया जायगा। उपासनाक्ृक भाग 
में एक सुन्दर अंश वह है, जिसमें सूरदास अपनी ओर से श्रीकृष्ण- 
कीर्ति-कीतन करते हुए अपनी विनम्रतामयी विनय करते हैं। यह 
भाग उनकी विनय का भाग है । इसी के साथ दूसरा भाग वह हे, 
जिसमें भगवान की अच्चना-वन्दना-आरती आदि उपासना की विविध 
विधियों का मार्मिक वर्णन किया गया है, इसी के आधार पर एक पर- 
म्परा विशेष भी चली, जिसे अष्ठयाम कहा गया है और जिसमें 
आठों यामों अथवा प्रहरों में की जाने वाली उपासनाओं का 
यथाक्रम वण न किया जाता है, अर्थात्‌ प्रातःकाल भगवान के 
निद्रा से प्रभाती और मैरवी के द्वारा जगाये जाने से लेकर स्नान- 
पूजन-आरती या नैवेद्य या बाल-मोग आदि के पश्चात्‌ रात्रि 
में शयन करने तक का वर्णन यथा विधि किया जाता है। इसी 
के साथ भक्ति-भाव-सम्बन्धी अन्य पद भी लिये जा सकते हैं । 

यदि कहना चाहें तो भगवान की ललितादूभुत लीलाशओों या 
अलौकिक कर्मों से सम्बन्ध रखने वाले पद भी इसी भाग में आते हैं । 
यहाँ यह भी स्मरणीय है कि लीला, कर्म, कार्य तथा चरित्र, घटना में 
बहुत विशेष अन्तर है। रास आदि तो भगवान की लीलायें हें, 
किन्तु असुरों के वध जैसे लोक-हिंतकारी काय उनके अलोकिक कर्म हैं 
और इन्द्र-प्रकोप-कृत महावृष्ठि-निवारण जैसे प्रसंग घटनायें हैं। इस 
प्रकार भगवान के विविध नाम भी इन्हीं के आधार पर रक़्ख़े गये 
हैं--जैसे, रसिक-राज, गिरिधर, बंशीधर, कंसारि, मुरारि, गोपेश, 
ब्रजेश आदि । क्‍ द स् 

सूरदास के काव्य में उक्त सब विशेषतायें सुन्दरता से उपस्थित 
: हैँं। इनके वंणन में भगवन के शील, शक्ति ओर सौंदर्य का सुन्दर 
खरूप चातुरी से चित्रित किया गया है। हरि-लीला के भाग में मग- 

वान के चराराकषक, मनोमोहक, मंजुमूदुल मोहन सौंदय के चारु चित्रण _ 
और जन-मन-विमुग्ध कारक वेणु-वादनादि के वर्णन भी आते हैं। 
इसी प्रकार होलिकोत्सवादि के वर्णन, भूला-वर्शन आदि कोतुक-कार्यों 
के ही अंतंगत हैं। कहना चाहिये कि ऋृष्ण-काव्य में लीला-काव्य 
को ही विशेष महत्व दिया गया है। घटनात्मक और कर्मात्मक भाग 
में ज्ञान का दो रूपों में वर्णन किया गया है, प्रथम रूप तो वहाँ 
मिलता है जहाँ सूर ने इस संधार ओर मानव-शरीर की असारता को 
दिखलाते हुए इनसे सबंथा विरक्त रहकर मगवन में पूर्ण भक्ति ओर 
अनुरक्ति के रखने को पूर्ण प्रधानता दी गयी है। उस भाग में उन 
लोकानुभूत अटल तथ्यों का गाढ़े रज्नों से चित्रण किया गया है, जो 
सावभौम और शाश्वत खय॑ सिद्ध सत्य है, जिन्हें जानता हुआ भी 
मनुष्य नहीं जानता और समम्तता हुआ भी नहीं समझता | दूसरा भाग 
ज्ञान का वह मुख्य अज्ञ है, जहाँ उद्धव के द्वारा वेदान्त के अद्वेतवाद 
के ब्रह्म से सम्बन्ध रखने वाले गूढ़ विचारों और योग के प्रयोगात्मक 
सिद्धान्तों के रहस्यों का सांकेतिक कथन किया गया है। वह अंश 
अधिक मात्रा में नहीं वरन्‌ इसकी अपेक्षा भक्ति के मर्म का बोध कराने 
के लिये उसके मार्मिक भावों के निरूपण को ही प्रधानता दी गयी है। 
इस भाग को भ्रमर-गीत कहते हैं | इसी में लोक-प्रसिद्ध उद्धव-गोपी- 
संवाद है, तथा ऐसे ही अन्य अंश या स्थल प्रमुख हैं । द 


यह भाग बहुत-कुछ गम्मीरता और गूढ़ता के सांथ रक्खा गया 
है। इसी प्रकार भगवान के विशेष गुणों का कथन करते हुए भी ज्ञान 
का आभास सुचारूता से दिया गया है। इन्हीं भागों में श्री० वल्‍्लमा- 
चाय की आध्यात्मिक विचार-धारा का अच्छा प्रतिपादन काव्य-कला- 
कोशल के साथ मिलंता है। मानव-जीवन के चार मुख्य उद्द श्यों- 
अथ, धर्म, काम, मोक्ष में से धर्म ओर काम को विशेष रूप से सूरदास 
ने अपने काव्य में स्थान दिया है। भक्ति के क्षेत्र में मोक्ष के लिए, 

प्रायः कोई विशेष स्थान नहीं रहता। भावुक भगवद्‌-भक्त मोक्ष की 
कामना कदापि नहीं रखते, यही बात श्र्थ अ्रथवा धन' के सम्बन्ध में भी 
कही गयी है | तुलसीदास ने तो इन चारों में से किसी को भी वास्त- 
विक जीवनोद श्य के रूप में नहीं दखलाया। किन्तु सूर की रचचा 
से यह अवश्यमेव ध्वनित होता है कि उन्होंने इस उद्दश्य चतुष्ठय 
में से दो का विचार रक्खा है। अपने उपासना-भाग में तो धर्म का 
ओर गोपी-कऋष्ण-सम्बन्धी विविध ललित लीलाओं में काम का विचार 
है | यद्यपि लौकिक दृष्टि से काम के प्रति वे वैमुखीबृति के रखने की 
ही आवश्यकता व्यंजित करायी गयी है। यद्यपि विशेष स्पष्ट ढंग से 
सूर ने धर्म ओर काम के लिये भी कोई विशेष कथन कहीं नहीं किया, 
हाँ उक्त प्रसज्ों से इनकी ध्वनि अवश्यमेव प्राप्त होती है। हु 

सूर के कष्ण-काव्य में केवल वल्लामाचाय की साप्रादायिक भक्ति 
की जिसे सख्यभाव की भक्ति कहते हैं, रुचिर रंजकता ही नहीं है, 
वरन्‌ अन्य सभी प्रमुख भावों के आधार पर की जाने वाली भक्ति की 
की भी रमणीयता का यथावश्यकता वर्णन स्थान स्थान पर किया 
गया है । ह  - लक) 

अर्थात्‌ वात्सल्य, दाम्पत्य, वान्धव, दास्य, सख्य और शर्रु 
भाव के साथ ही सखी भाव की भक्ति की भी सुन्दर कलक सूर की 
रचना में मिलती है | इसी प्रकार कृष्ण के बाल, शैशव, कुमार, किशोर 
और तरुण रूप सेब्य और उपास्य माने जाकर चारुता से चित्रित 
किये गये हैं | यद्यपि समस्त काव्य-कृष्ण भगवान की लोक-लीला 
का ही लालित्य दिखलाता है किन्तु स्थान स्थान पर उनके लौकिक 
कार्यो या उनकी लोक-लीलाओं का मनोरंजक तथा भाव-व्यंजक वर्णन 
करते हुए. सूरदास यह स्पष्ट रूप में सूचित कर देते हैं कि यह हरि 
की केवल लोक-लीला ही नहीं है वरन्‌ इसमें गूढ़ रहस्य छिपा हुआ 
है, और इसके कर्त्ता लोकशसेव्य भगवान भूतमावन हरि या ब्रह्म ही 

हैं, जो नर-रूप में अवतीण हुए हैं | इसके साथ ही उनके पदों से य 
ध्वनि भी मिलती है कि भगवान यहाँ लोक-हिताय ही आये हैं अ 
भूत-भावन भगवान के अवतीण होने का कास्ण भक्त-भव-मा 
भंजन ही हे। गीता के अनुसार साघु-जन-परित्राण, दुष्कृतर्नवनाः 
. और धर्म-संस्थापन को भी हरि के अवतार का कारण कहा गया हे 
यद्यपिं गीता-गत कृष्ण के कथन से यह अवतार-कारण स्पष्ट ही 
तथापि भक्ति-मार्गानुसार इन कारणों के साथ विशेष बल दिः 
गया है भक्त-हित को ही, यह बात केवल भक्ति-प्रेम भावना और भत्त 
भगवान के महत्व को सूचित करने के लिये ही कही गयी है। 
सूर.. कृष्णु-काव्य में विशेष प्रावल्य है भगवान विष्णु ' 
अनुग्रह, विमोहन प्रेम, गव-नाशन जैसे गुणों का, उनके लोक-रक्षुण 
उनकी शक्ति तथा उनके शील जैसे गुणों को महत्व के सांथ दिखाय 
तो गया है किन्तुं उतनी अधिक प्रधानता और प्रबलता के साथ नहीं 
यह ठीक है कि कुछ स्थानों में भगवन के परम शक्ति-शम्पन्न विरा 
रूप का भी उल्लेख किया गया है । 
री, लखु जसुमति ! तेरो ढोठो अबहीं माटी खाई । 
यह सुनि करिरिसि उठि धाई अरु बाँह पकरि ले आई | 
इक कर सों भुज गहि गाढ़े करि, इक कर लीने साँटीे । 
मारति हों तोहिं अबहिं कन्हैया, बेगि उगिल नतठु माटी । 
त्रज - लरिका सब तेरे आगे भूठी कहत बनाई। 
मेरे कहें तू मानति नाहीं दिखरावी मुख नाहीं। 
अखिल ब्रह्म उ-खंड की महिमा दिखराई मुख माँहीं। 
सिंधु, सुमेरू, महीं, परबत लखि चकित भई मन माँहीं । 
कर तें सारटि सिरतनहिं जानी भुजा छाह अकुलानी । 
'सूर! कह्यो जसुमति, मुख मू दो बलि गई सारंगपानी | 
>< ८ >< 

मोहन काहे न उगिलो माटी ।. । 
बदन पसारि दिखाइ आपने नाक को परिपाठी। 
/ .. 2६ का 
मथत दधि मथनी टेकि खरयौ। 
आरि करत मठुकी गहि मोहन बासुकि समुझ्ति डरयो। 
समंदर, दुग्ध सिंधु फनि काँपत फिरि जनि मथन करे। 
मलय हाय जानि गहो मथान विधिपर नाद ररै। 
सुरआरिकर ठाढे -संब चितवत नैननि नौर ढरै। 
सूरदास! प्रभु मुग्ध जसोदा मुख दघधि-विंदु गिरै। 
जब प्रभु निज कर गही भथानी... .... «इत्यादि... 
यों सूर के काव्य-विषय का संकेत देकर आगे बढ़ते हैं। ... 

हिन्दी के अन्य कवियों की भाँति सूरदास ने अपने काव्य में 
प्रकृति-चित्रण की परम्परा का यथेष्ठ पालन नहीं किया, उनका क्षेत्र 
मानव-प्रकृति में रहा था, वाद्य प्रकृति के ज्षेत्र में तो वे विशेषतया प्रवृष्ट 
ही नहीं हुए | सम्भवतः इसका कारण यह प्रतीत होता है कि वस्तुत 
प्रकृति से उन्हें कोई प्रयोजन ही नहीं, वे प्रयोजन रखते हैं, प्रकृति-पति 
के साथ ही, जब सवबंत्र वही प्रकृति-कृति-कर्ता, भव-मर्ता ईश्वर या ब्रह्म 
ही विमु होकर विराजमान है, ओर उससे अतिरिक्त और कुछ है ही 
नहीं, तब प्रकृति अपना स्वतंत्र अस्तित्व ही कहाँ रखती या रख सकती 
है। इस विचार से जब प्रकृति है ही नहीं अथवा यदि है भी तो 
केवल भ्रमामास-रूप में ही है, तब स्वतन्त्र सत्ता के रूप में वर्णन हो 
तो किस वस्तु का हो। दूसरा कारण यह जान पड़ता है कि हरि 
की जिन ललितादूभुत्‌ लीलाओं का व्यंजक-रंजक वर्णन सूर को करना 
अभीष्यट है, उनमें वाह्य जड़ प्रकृति का कोई भी विशेष स्थान और 
महत्व नहीं, हाँ यह ठीक है कि प्रकृति का वर्णन फिर भी छाया-रूप 
से इनमें अवश्यमेव हो सकता था और विशेषतया ऐसे ग्रसंगों में, 
जैसे गो-बधन, गो-चारण के समय वन-वर्णन | यमुना तथा यमुना के 
रम्य तठ के वण नों में प्राकृतिक छवि-छुटा का चारु चित्रण हो सकता 
था, और अच्छा हो सकता था, किन्तु चूँकि सूरदास मुक्तक रूप से 
ऐसा गीत-काव्य ही लिख रहे थे जिसमें वश न की विशेष प्रधानता 
न होकर प्रधानता होती हैं भावना-चित्रण की, और जिसमें मानव- 
भावनायें संज्षित किन्तु मार्मिक रूप में किसी घटित घटना से उठाई 
जाती' हैं, और उनके द्वारा मानव-हृदय को स्वथा रस-संसिक्त 
करने का ही विशेष प्रयत्न किया जाता है, इसलिये -प्रकृति-वरण न 

मुक्तक काव्य में विशेष स्थान नहीं पा सकता । यदि मव-प्रकृति-वण न 
वे करते तो कृष्ण-काव्य के द्वारा कदाचित जनता पर अ्रभीष्ट प्रभाव 
डालने के उद्देश्य के साथ वह पूरा न होता, इसलिये प्रकृति 
का केवल उतना ही आभास इस मुक्तक काव्य में दिया गया 
है, जितना नितान्मेव आवश्यक ओर काव्य के मुख्य उद्द श्य 
का द्योतक है | मगवान की मुरली की मोहनी से प्रकृ चराचर 
का मुगर्ध होकर निशुचल सा रह जाना, वियोग-व्याकुल गोपिकाओं. 
का लता-वृत्ष आदि को हरा-भरा देखकर अपनी भावनाओं के. 
आधार पर उनके प्रति मर्म-स्पर्शी भाव-भावनावेष्टित मार्मिक कथन 
करना आदि ऐसे प्रसंग हैं, जिनमें सूरदास ने प्रकृति का चित्रण उद्दौ- 
पन और आलम्बन दोनों रूपों. में व्यंजकतामय मार्मिक भावों के साथ 
सुन्दर सांकेतिक रूप में किया है। प्रकृति को उन्होंने. यथास्थान 
ईश्वरेच्छानुवतिनी सा ही प्रकट किया है--वह प्रभु की अनुचरी 
ओर सहयोगिनी होकर सहायिका सी ही रहती और कार्य करती है | 


कहना न होगा कि सूरदास की रचना गाहर्थ्य और समाजिकः 
जीवन के केवल ऐसे भाग से ही विशेष सम्बन्ध रखती है जिस पर 
समाज की सत्यापर स्वभावेतर समस्याओं की जटिल जालिकाओं का 
प्रभाव ही नहीं है वरन्‌ जिसका सम्बन्ध केवल आमोद-प्रमोद ओर 
मनोरंजन से ही अधिक है। उनके कृष्ण-काव्य में गाहस्थ जीवन का 
कोई भी ऐसा चित्र नहीं, जिसमें किसी प्रकार की भी भीषण विभीषिका 
ओर अनिष्ट चिन्ताकुलता आदि का कोई भी विशेष भाग-विभाग या 
अश नहीं है। सूर की रम्य रचना में गाहस्थ्य जीवन वस्तुतः सब 
प्रकार सामाजिक सुखद खतंत्रता, सम्पन्नता और समृद्धता के कारण 
केवल सुखानुभूति की ही ओर प्रगतिमान है। इसी प्रकार उसमें 
चित्रित समाजिक जीवन के भीतर पारस्परिक राग-दघ ओर तजन्य 

चिन्ता, दोषाज्ञेप, वेमनस्थ आदि का कहीं भी कोई प्रपंच रंचमात्र भी 
नहीं है | 


बज का सारा गोप-समाज इस प्रकार साधारणतया सवथा 
संतति-संपति-सम्पन्न और अदुष्ट पुष्ठ-संतुष्ट है | इस सारे समाज में 
किसी को भी कहीं किसी विशेष ऐहिक सुख-सामग्री आदि की लालसा 
या आकांक्षा कदापि नहीं है । आवालवद सभी व्यक्ति सभी प्रकार की 
साधारण सांसारिक सुख-सामग्री के साथ संतुष्ट हो, कमनीय दिव्य सुख- 
रस से पुष्ट हो रहे हैं | इसी से उनमें आत्म-संतोष का अक्षय अदोष 
कोष है । कोई विशेष ऐहिक जीवन की कठिनाई इस ब्रजवासी गोप- 
समाज के सामने है ही नहीं, हाँ कुछ थोड़ी "सी राजनीतिक कठि- 
नाइयाँ अवश्यमेव उपस्थित हैं, किन्तु उनका कोई भी विशेष भाव- 
प्रभाव इस गेय गोप-समाज के किसी भी व्यक्ति पर नहीं है। 


इसीलिये समस्त गोपी-गोप-बृन्द अपने जगत-जीवन के समस्त 
आवश्यक कत्तंव्य-कर्म करते हुए आमोद-प्रमोद में ही मस्त सा रहता 
है | ग्वाल-वाल भी ऐसे सुखद समय ओर समांज में बाल्य कालीन 
स्वाभाविक स्वतंत्रता और प्रसन्नता का पूरा सुखानुभव करते हैं। 
अपने उहू श्यानुसार सूरदास ने इस गोप-समाज का भी कोई विशेष 
चित्र-चित्रण नहीं किया, जो भी चित्रण किया है वह मगवान भूतमावन 
श्रीकृष्ण जी से ही सबवंथा सीधा सम्बन्ध रखता है, ओर विशेषतया 
सुखद, सर॒स, स्वाभाविक या ग्राकृतिक जीवन के ही रुचिर खझूप में 
है। अनुरंजक नागरिक जीवन का अनेक गाढ़े रंगों से रंजित रुचि-: 
रोचक चित्र प्रायः शून्य सा ही है| गोप-समाज की अपेक्षा सूर-कांव्य 
में गोपी-समाज के सरस वर्णन की ही विशेषता, प्रचुरता और प्रबलता 
है | ब्रज का समस्त सहृदय गोंप-समाज केन्द्रित है श्रीकृष्ण में ही,. 
क्योंकि वस्तुतः सिद्धान्तानुसार भगवान कृष्ण ही महा माया-पति और 
विशद विश्व के एक मात्र केन्द्र हैं। ब्रज-समाज की सम्पन्नता को 

प्रकट करते हुए सूरदास ने कई स्थलों पर ब्रज के मणि-खचित, कंचन- 
रचित सुखद सदूमों ओर हीरक-जटित पाटल-पटित प्रांगणों आदि का 
विशद वैमवशाली वर्णन किया है। श्री नन्‍्द-निकेत तो ऋद्धियों और 
सिद्धियों से समाकुल हो सवंथा समृद्ध ही है। ऐसी सुखद सम्पन्न-स्थिति 
को दिखलाते हुए. भी सूरदास ने ऐसा वर्णन भी किया है जिससे यह 
प्रतीत होता है कि नन्‍्द का आनन्द-निकेतन एक बहुत साधारण सी ही 
स्थिति का घर है, इसी प्रसंग में उन्होंने यहाँ तक लिखा है कि कृष्ण 
अपने श्री-युख से खूब पकी हुई मोटी रोटी ओर मक्खन माँगते हैं, हाँ 
मेवों और पकवानों का भी वहीं कुछ उल्लेख भी किया है । 


मोहन माँगत माखन-रोठी । ः 
कहत गोपाल देहि मेरी मइ्या सुपक, सुकोमल मोटी | , 
कक >< 2 भर 


यह स्मरणीय है कि सूर ने ही ऐसा नहीं किया, वरन्‌ इस परम्परा 
का अनुकरण करते हुए अन्य कवियों ने भी वाल-कष्ण के हाथ में 
साधारणतया माखन-रोटी ही रक्‍्खी है। नन्‍्द जैसे सर्व सुख-समृद्धि- 
सम्पन्न धनी-मानी के मणि-कंचन रचित रुचिर सदन में कृष्ण जैसे 
अनूप रूप के प्रियवालक के हाथों में मालपुआ-पूरी आदि उच्च श्रेणी 
'के सुखद खादिष्ट, सरस पदाथ रखाये जा सकते थे किन्तु ऐसा नहीं 
किया गया, सम्मवतः इसमें कोई विशेष रोचक रहस्य है| कृष्ण के 
हाथ से एक कोवा रोटी ले जाता है--“काग को माग कहाँ लौं कहों 
. इरि-हाथ सो ले गयो माखन-रोटी--रस०?” | इसमें भी एक विशेष मर्म 
की बात छिपी है। काग यहाँ सिद्ध-प्रसिद्ध हरि-भक्ति-मांजन कांग- 
अुसुन्ड का प्रतीक है और काग-मुसुन्ड भगवान के अनन्य धन्य भक्त- 
भूषणों में से मुख्य हे। इसी लिये वे अन्य भाव॒क भक्त से अधिक 
प्रिय भी भगवान को हैं। भगवान के. ही हाथों से, उनकी प्रसन्नता 

देख, वे माखन-रोटी भी ले लेते हैं और इसमें अपना परम सुठि 
सोभाग्य मानते हैं। वास्तव में यह उनके लिये ही क्या सभी भावक 
भक्तों के लिये अमित सोभाग्य की बात है। प्रभुदित होकर भक्त-वत्सल 
भगवान अपना प्रशस्त पावन प्रसाद अपने हाथों से ही उन्हें देते हैं, 
ओर भूरि भव्य भाव के साथ। खगनायक जैसे अनन्य भूरिमास्य- 
भाजन, लोकधन्य भक्त ही इसके सच्चे पूर्णांधिकारी हैं ओर हो सकते 
हैं | यह उनका वस्तुतः अतिशय बड़भाग्य है| 
इसी प्रसंग में यह भी कहना अनुपयुक्त न होगा कि भगवान श्री: 
कृष्ण को नवनीत या मक्खन ही परम प्रिय रहा है। इसके लिये वे 
अन्य गोपिकाओं के यहाँ चोरी भी करते हैं और यथावसर उनसे 
हृठपूबक माँगकर भी लेते हैं, और कभी कभी अपहरण मी करते हैं। 
दही तो वे प्रायः अपने सखाओं को बाँट देते अथवा इतस्ततः स्वतः 
विखेर देते हैं, दूध या पय भी वे ही नहीं लेते, वाल्यकाल से ही दूध 
के पीने में वे अपनी अनिच्छा सी प्रगट करते हैं, और यशोदा जी के 
बहुत फुसलाने या बहलाने ओर मनाने पर ही थोड़ा सा पीते हैं, वह 
भी एक विशेष लालच के कारण, सूर ने इसी आशय से लिखा है।--- 
“मैया कबहिं बढ़ेगी चोटी 
: दूध पियत मोंहि बड़ी बेर भई या अजहूँ है छोटी | 
काचो दूध पियावति पचि पचि देति न माखन-रोटी । 
>< %ऋ... #»% > 
यद्यपि दूध मनुष्य का ख्वॉमाविक और जन्म का भोज्य या पेय पदार्थ 
है--तथा आयुवदानुसार तत्काल बलकारक भी है :-- 
“सद्य; बल-हारा नारी सद्रः-बलकरम्‌ पयः |”? 
इसी प्रकार वक्त या मठा भी मनुष्य के लिये अमृत सा हित-कारक 
कहा गया है। “यथा सुराणाममृतं प्रधानम्‌ तथा नाराणाम्‌ भुवि 

तक्रमाहु:--फिर भी इनको किसी प्रकार विशेषता न देकर विशेषता 
देते हैं भगवान कृष्ण नवतीत या मक्खन को ही | इस सम्बन्ध में यह 
कहा जा सकता है कि मक्खन गो-रस अथवा-पय-पीयूष का महत्वमय 
सार तत्व है | पय या दूध स्वाभाविक ओर जन्म से ही मानव-भोजन 
है ओर तत्काल बल देने वाला साथ पौष्टिक पदार्थ है, उसका भी सार 
है नवनीत, उसी नवनीत को श्रीकृष्ण प्रसन्नता से ग्रहण करते हैं। 
अथांत शक्ति का सार ही उन्हें इष्ट है, अथवा यों कहें कि गो-रस से 
अन्य तात्पय॑ है ऐन्द्रिक रस से अ्रथवा सुख का सार भूत परमपूत 
तत्व प्रेम से है, वह सर्वथा समुज्वल-सुखद, स्निग्घ, मधुर तथा तन-मन 
को स्फूरति-पूति और शक्ति देने वाला है । मस्तिष्क और हृदय दोनों 
को सवथा सबल बनाता है ओर प्रतीक-रूप में प्रेम को सूचित करता 
है। दही प्रतीक-रूप में विवेक का सूचक है, इसी के विलोडन 
अथवा अ्रम-मय मंथन से अन्त में स्निग्य नवनीत रूपी प्रेम प्राप्त होता 
है। सूरदास ने भी इसका सुन्दर वर्णन किया है और प्रायः इसी 
विचार को व्यंजकता के साथ सामने रखते हुये | 


. सूर के काव्य में लोक-पक्ष और परलोक-पक्ष दोनों का बहुत ही 
सुंदर सामंजस्य किया गया है और मगवान की लोौकिक और अलौ- 
किक दोनों ही प्रकार की ललित लीलायें बड़ी ही सराहनीय सुन्दरता 
से गम्भीर व्यंजना और रस-रंजना के साथ कही गयी हैं । विशेषता 
इन हरि-लीलाओं में यह है कि भगवान की अ्रलौकिक शक्ति का 
अनुभव करते हुये भी ब्रज के सभी स्त्री-पुरुष भगवान को सदैव 
भगवान के रूप में ही नहीं देखते, वस्तुतः उनका ईश्वरत्व प्रगट 
होकर भी गुप्त ही रहता है । उनकी प्रत्येक लीला में उक्त दोनों प््नों 
का स्तुत्य सुंदर समीचीन समावेश है अर्थात्‌ लौकिकता में अलौकि- 
कता का पूरा प्रकाश-बिम्ब-प्रतिबिम्ब पाया जाता है। सूफी फकीरों ने 
भी लौकिकता से अलोकिकता की ओर चलने का पूरा प्रयत्न किया 

है, किन्तु जिस ढंग से उन्होंने लौकिकता के भीतर अलोकिकता का 
रूप रक्‍्खा है, वह ढंग ऐसा है कि उससे दोनों के एकीकरण का स्वरूप 
'बहुत-कुछ दुवोंध और जटिल हो गया है | दोनों का सहज समन्वय 
ओर सामंजस्य नहीं हो पाया । सूरदास ने उनकी अपेत्षा दोनों के 
एकीकरण को इस चारु चातुय्य और मंजु माघधुय के साथ प्रगठ किया 
है क्रि कहीं कोई भी विशेष कठिनाई कदापि उसके समभने में किसी 
भी सुपाठक को नहीं होती । हाँ यह ठीक है कि प्रायः इस प्रणाली के न 
जानने वालों को अ्वश्मेव पहले इस रम्य रहस्य के समभने में किंचित 
कठिनाई होती है ओर वे इस बात के स्वीकार करने में तनिक हिच- 
'कते से हैं कि लोकिक चित्रण के अन्तर्गत अलोकिक चित्रण भी सत्र 
'ब्राबर चलता जा रहा है। यदि उन्हें इस मर्म को दिखलाया या 
. सममाया भी जाय तो यह कहते हुये वे उसे स्वीकार नहीं करते कि 
'सूरदास ने बड़ी स्वाभाविकता से लोकिक चित्रण को ही अपने काव्य 
में प्रधानतया रक्‍्खा है, उन्होंने ऐसे अलोकिक रहस्य के गूढ़ता 
ओर जटिल गम्भीरता से व्यंजित करने का विचार भी न किया था | 
शणसे लोगों से हमारा नम्न निवेदन है कि वे यह समझ लें कि जिस 
भगवान का कीतन किया जा रहा है वह अलोकिक होता हुआ भी 
'लोकिक है, लोकिक होता हुआ भी अलोकिक है, लोकालोक का आलोक 
वही प्रभु है जो निगु ण॒ होकर भी सत्य सगुण है, निराकार होकर भी 
साकार है। इसलिये उसके सम्बन्ध में कभी जो कुछ भी कथन कहीं 
होगा, उसमें अवश्यमेव दयाथ्थंक गूढ़ता रहेगी, उसके लीलामय जीवन 
में लोकिक और अलौकिक दोनों ही पक्नों का सदैव समावेश रहेगा । 
इसी विचार से ऐसी भाव-व्यंजक रचना-शैली को भक्ति-काव्य में 
अधानता दी गयी है और दाशनिक सिद्धान्तों के आधार पर सवत्र 
भक्ति-भूषित काव्य में ऐसे दृयाथथ-व्यंजक शब्दों का प्रयोग किया गया 
है जो इस उदद श्य की निरंतर ही पूति कर सकते हैं | ऐसे व्यंजक 

शब्दों के प्रयोग की परिपादी ही प्रारम्भ से इस काव्य में चलायी गयी 
थी | इसलिये उस परिपाटी से परिचय प्राप्त कर लेने पर कवियों को 
रचना करने ओर सहृदय पाठकों तथा सरस श्रोताओं को उसके समझने 
में कोई भी विशेष कठिनाई कदापि कहीं नहीं होती । यही कारण है 
कि भक्ति-काव्य के उन स्थलों को भी सुन या पढ़ कर, जिनमें लोकि- 
कता का एक अ्रवांच्छुनीय रूप सा चित्रित मिलता है और रस का, 
विंशेषतया श्रृंगार रस का कुछ अन्यथा रूप सा दिखायी पड़ता है, भक्त 
जनों के मनों पर कोई भी अनीप्सित या अन्यथा अथ को अनथ-कारक 
दूषित प्रभाव नहीं पड़ता और न उनके शुद्ध हृदयों में किसी भी प्रकार 

ई भी विकृृत विकार ही उत्पन्न होता है, क्‍योंकि वे भक्ति-सम्प्रदाय 
में पहुंच कर प्रथम ही इस रचना-परिपाटी से पूर्णतया परिचित हो जाते 
हैं | इसलिये कह सकते हैं कि सूर का काव्य लौकिक और अलोकिक 
दोनों पत्तों को लेकर समन्त्रय के साथ चारुता से चलता है, यद्यपि 


इन पक्षों को प्रथक प्रथक नहीं रक्‍्खा जा सकता | 
सूर ओर भक्ति 

काव्य के प्रयोजन की व्याख्या करते हुए. प्राचीन काल के ग्रंथों. 
में यह कहा गया है कि काव्य का प्रयोजन या उद्देश्य अलोकिक 
आनन्द का प्राप्त करना है। काव्य को इस अलौकिक आनन्द तक 
पहुँचा देना चाहिये, तभी वह काव्य कहा जा सकता है। यह भी 
कहा गया है कि काव्य जिस आनन्द को पहुँच या पहुँचा सकता है. 
वह बल्यानन्द-सहोदर है। इस प्रकार ज्ञात होता है कि काव्य का 
आनन्द अलोकिक ब्रह्मानन्द-सहोदर होता हुआ आत्मानन्द के ही 
रूप में रहता हे क्‍योंकि ब्रह्मानंद का सहोदर आत्मानन्द ही हो 
सकता है। ब्रह्मानन्द तक पहुँचाने की शक्ति काव्य में सबथेव नहीं 
है, वह शक्ति तो योग, और ज्ञान ही सें है, अथवा यह भी माना 
गया है कि सगुण आत्मा को ब्रह्म के आनन्द-रूप में पहुँचा देने की 

शक्ति भक्ति और शुद्ध प्रेम में भी है। काव्य तो केवल आत्मानन्द 
तक ही पहुँचा सकता है ओर वह भी उस भक्ति और ज्ञान की 
सहायता से, जों ब्रह्मानन्द के उच्च स्तर तक ले जाने में क्षम है, अर्थात्‌ 
शुद्ध आत्मानन्द देने वाले काव्य में ज्ञानगम्य भक्ति-भाव ही का होना 
आवश्यक ही नहीं, वरन्‌ अनिवाय ही है, अतः शुद्ध सात्विक पावन 
प्रेम से ही उसका परिपुष्ट होना भी अनिवार्य है| इसीलये तुलसीदास 
जैसे महात्माओं ने भगवच्चरित्र को ही काव्य का मुख्य विषय माना है, 
क्योंकि भगवान ही मंगल-मूर्ति और आनंदाकार है, उसके ही कीतेन- 
_ स्मरणादि के द्वारा नित्यानन्द की प्राप्ति हो सकती है। गोस्वामी. 

तुलसीदास जी ने लिखा है कि--- द 


“हुदय सिंधु, मति सीप समानाँ) 
सारद स्वाती कहहिं सुजाना। 
जो बरसे बर बारि बिचारू। 
होंहि कबित मुकता-मनि चारु | 
जुगति बेधि पुनि पोहिये, राम-चरित बर ताग। 
पहिरहिं सजन बिमल उर, सोभा अति अनुराग | रा० च॒० मा० 
>< >< हो / 
अर्थात्‌ हृदय में भावोद्धव से ( भावना-पक्ष के साथ मति या 
बुद्धि-पक्ष को भी लेकर ) काव्य का प्रारम्भ होता है, यदि सरस्वती 
या वाणी का मंजु माधुयमय सुधा-रस उसमें सवंथा सन्निहित हो अर्थात्‌ 
भाषा मधुर, मघु-रस-युक्त, हार्दिक भावनामय सुबुद्धि-समुदूभूत आय 
विचारों को व्यक्त करे और आनन्दानुमव को प्रगट करे तो मुक्ता- 
मणि रूपिणी कविता सम्पन्न हो सकती है। ऐसे कविता-रूपी मोती 
को युक्ति ( कथन-चातुर्य अमभिव्यंजन-पढुता या रचना-चाठरी ) से 
बेधना चाहिये और रामचरित के सूत्र में पिरोना चाहिये, तब वह 
हो द 

सत्काव्य प्रकट हो सकता है जो केवल सजनों के निर्मल ( अदूषित, 
शुद्ध ) हृदय में धारण करने के योग्य होगा और जिससे उनमें शोभा 
( श्री या कांति या सौंदय ) आयेगी ओर फल-खरूप उस अनुपम 
अनुराग की उद्दीत्ति होगी, जिससे आनन्द-सखरूप ब्रह्म या परमात्मा की 
आप्ति होती है, क्योंकि जैसा वे अन्यत्र कहते हैं :-- 
मिलहिं न रघुपति बिन अनुरागा, द 
किये जोग-जप-जज्ञ-विरागा |? रा० च० मा० 
>< >< ्र्‌ः 

साथ ही उन्होंने यह भी कहा है कि भक्ति ओर ज्ञान दोनों प्रथक 
वस्तुयें नहीं हैं, दोनों में अभेदात्मक भेद का भाव है। इस प्रकार 
अब यह स्पष्ट हो जाता हे कि आनन्ददायक काव्य में ज्ञान-गम्य 
तथा प्रेम-परिपुष्ट भगवदू-भक्ति का ही ग्राधान्य ओर प्रचुर प्रावल्य 
होना चाहिये। ऐसा होने पर ही वह अपने प्रशस्त प्रयोजन के प्राप्त 
कराने में सफल हो कर चरितार्थ हो सकेगा ओर उसे अनक्ञयत्व या 
अमरत्व मिल सकेगा | ऐसा ही सत्‌ काव्य देश-काल की संकीण 
सीमा से सीमित न हो कर सावभौम और स्बंकालीन हो सकेगा, 
क्योंकि उसमें चिरतन सत्य-खख्प-रूप-शाश्वत् परमात्म तत्व का 
आधार भूत महत्वाभास सवंथा समुपस्थित है। इसी के भाव-प्रभाव 
से उसमें आ्रनन्ददायिनी शक्ति रह सकेगी | हे 

काव्य और काव्य-शासत्र के ऐतिहासिक विकास के देखने से यह 
सवा स्पष्ट हो जाता है कि दोनों शनैः शनैः अपने एक उच्चोत्कृष्ट 
आदश से नीचे गिरते चले आये ओर कुछ काल के उपरान्त काव्य का 
उद्येश्य आत्मानन्द से हटकर मानसिक आनंद या सुख के रूप में ही 
रह गया | इस मानसिक सुख के भी कई रूप हो गये, उनमें से प्रमुख 
रूप ३--यश-अथ्थ-व्यवहार, कल्याण आदि कहे गये हैं। “काव्यं यशसे 
व्यवह्मरपिदे शिवेतरक्षतये”--मम्भट० | वस्तुतः इस मानसिक सुख 

के, यदि विचार-पूवंक देखा जाये तो केवल दो रूप ही मुख्य हैं । एक 
तो उच्चकोटि का सात्विक सुख है और दूसरा उससे कुछ उतर कर 
निम्नश्रेणी का राजस ओर लोकिक सुख है। प्रथम प्रकार के सुख में 
शुद्ध हृदय की नव्य भव्य भावनाओं अथवा मावानुभूतियों और सुखद 
कुमनीय कल्पनाओं का प्राधान्य रहता है, इसलिये इस प्रकार के सुख 
की प्राप्ति के लिये काव्य में भगवान के ही ललित लौकिक चारु 
चरित्रों या ललाम लीलाओों का प्रकाम सरसाभिराम समावेश किया 
जाता है ओर ऐसा करना ठीक भी है। इसमें आखिलादशरूप 
केवल ईश्वर की मंजु मूर्ति ओर सुख-स्फूर्तिमय उसके पवित्र चरित्र 
की पूर्ति सी रहती है | द्वितीय श्रेणी के राजस सुख के लिये काव्य सें 
ग्राकृत पुरुष-रत्नों या आदर्श नायकों का चरेत्रांकन चारु चमत्कृत रंग- 
ढंग से किया जाता है और स्वाभाविक मानवोचित प्रभावपूर्ण अनुक- 
रणीय नायकरूप के रम्य वणन को ग्राधान्य दिया जाता है। 


इसलिये इसमें ऐहिक रसों का लोकिक रूप में ही यथेष्ट परिपाक 
किया जाता है । इस प्रकार के सुख से भी निम्न श्रेणी का सुख केवल 
ऐन्द्रिक संतोष के रूप में होता है, इसीलिये वह एक प्रकार से तामसिक 
सुख के ही रूप में रहता है ओर इसीलिये उसमें गूढ़ ज्ञान-सम्बन्धी 
गहन ओर गम्भीर विचारों का प्रावल्य ओर प्राघान्य न होकर केवल 
स्व साधारणोचित सांसारिक विचारों के ही साथ विश्वजनीन मानवीय 
भावनाओं को ही प्रधानता दी जाती है और ऐन्द्रिक संतुष्टि को ही 
युष्टि देने का प्रयास किया जाता है। वास्तव में इस प्रकार का काव्य 
उच्चकोटि का सत्कान्य तो नहीं है, वरन्‌ निम्न श्रेणी का असत्त काव्य 
ही सा है। इससे कला-कोशल-मूलक कोरी कल्पना की उन्नत ओर 
उत्कृष्ठ उड़ान ही प्रायः प्रधान रूप में रहती है। इसी से यह विशेष 
स्थायी और व्यापक नहीं हों पाता है । 

इन सब प्रकार के सुखों से प्रथक केवल मस्तिष्क को कुछ कोत॒क- 

कुतृहल और अरथायी विनोदामोद या मनोरजंन देने वाला वह काव्य 
आता है, जिसमें शाब्दिक चारु चमत्कार और रचना-चातुर्य तथा वर्णों 
के विधान-वैचित््य का ही प्रायः विशेष प्राचु्य और ग्रावल्य +हता है । 
. उक्ति-वैचित्रय या वचन-वैलक्षण्य एक प्रकार से इसका प्राण ही है | 
इसलिये इस ग्रकार का काव्य विशेषतया केवल आमोद-प्रमोद-कारक 
तो होता है किन्तु इससे अधिक यह किसी उच्भ्रेणी का सुख कदापि 
नहीं दे सकता | इसे मनोरंजन-काव्य की ही संज्ञा दी जा सकती है। 
इससे मनुष्य की विनोद प्रियता की मनोबृत्ति को ही संतुष्टि प्राप्त हो 
सकती है| मन की सभी वृत्तियाँ इसमें नहीं आ पातीं | 

भक्ति-काव्य उसी उक्त प्राचीन काव्य-प्रमोजन को लेकर चलता हैं 
और दो मुख्य श्रेणियों में रक्खा जा सकता है । प्रथम श्रेणी का भक्ति 
काव्य वह है जो शुद्ध लोकिक सात्विक सुख की सच्ची अनुभूति कराता 
है और भव्य भगवद-भक्ति अथवा पुनीत प्रमु-प्रेमानुरक्ति पयोधि में 
चंचल मन को अचंचल कर मग्न कर देता है। द्वितीय श्रेणी का भक्तिन 
काव्य वह है जिसमें लोकिकता की लालित्य-मात्रा कुछ अधिक रहती है 
ओर जो केबल ऐहिक मानसिक सुख की काल्पनिक अनुभूति ही करा 
सकता है। इसमें भगवान के चारु चरित्र इस रूप में चित्रित किये 
जाते हैं कि उनमें मानवीय भावों और मावनाओं के खाभाविक सारय 
के साथ मनोबृतियों ओर तदनुभूतियों के रसास्वाद की प्रचुरता 
तथा प्रवलता रहती है और उनके अलोकिक रस-रज्ज-रंजित रूपों को 
व्यंजित करने का कोई विशेष सफल प्रयत्न नहीं किया जाता | 

कहना न होगा कि उन भक्त प्रवरों ने, जो किसी भक्ति-सम्पदाय 
विशेष से घनिष्ट सम्बन्ध या चिर सम्पर्क रखने के कारण तत्प्रतिपादित 
भक्ति-पद्धति से पूणंतया परिचित थे, प्रायः प्रथम प्रकार के ही काव्य 
की विशेषतया रम्य रचना की है, उनके ऐसे काव्य को सत्काव्य 
कहा जा सकता है और उसमें ही वस्तुतः स्थायित्र पाया जाता 

है | उसमें मानसिक सुख और रस-विलास का. शुद्ध सात्विक खरूप 
मिलता है | द्वितीय श्रेणी का काव्य केवल परम्परा से परिचय रखने 
वाले ऐसे कवियों के द्वारा रचा गया है, जो किसी सम्प्रदाय विशेष 
से तो कोई विशेष सीधा सम्बन्ध न रखते थे, किन्तु उस सम्प्रदाय 
की विचार-घारा से परिचित अवश्यमेव थे | ऐसे कवियों के पश्चात्‌ 
वे कवि आते हैं, जिन्होंने केवल यथा-शक्ति और यथा-साध्य खपूवबर्ती 
भक्त कविवरों का केवल अनुकरण मात्र ही किया है, वस्तुतः वे स्वपू्- 
'वर्ती भक्त कवियों की भक्ति-माव-परंपरा से भी पूर्णतया परिचित न 
थे और इसीलिये केवल अनुकरण ही सा करते हैं ओर अपनी कुशल 
कल्पना के द्वारा जिन्होंने कुछ मौलिकता के विचार से ऐसा भी 
लिखा है, जो सिद्धान्त-साथकता की दृष्टि से तो बंहुत-कुछ संतोषप्रद 
नहीं है किन्तु काव्य-कौशल की चारु चरितार्थता के लिये अवश्य 
अवलोकनीय है।... 


महात्मा कवियों की रचनाओं में सत्काव्य के प्राय; सभी मुख्य 
लक्षण सुन्दर रूपों में पाये जाते हैं, यद्यपि उनका-क्राव्य रचनोदेश्य 
भगवद्‌ भक्ति-निरूपण के रूप में ही रहता है। काव्य उनके द्वारा 
भमगवद्-भक्ति-साधन का केवल एक सफल साधन सा ही बनाया जाता 
है और उसके द्वारा चंचल मन को शान्त कर लोक सीमा से ऊपर 
उठा कर शुद्ध सात्विक भव्य भाव-त्षेत्र में रखते हुये उच्चकोटि के सत्‌ 
सुख की रसानुभूति कराई जाती है। इसी कारण ऐसे कवि-बरों की 
रम्य रचनाओं में विचार-गूढ़ता और भाव-गम्मीरता भी प्रायः अधिक 
रहती है। उनमें भक्ति-मावानुभृति के साथ ही भग्रवद्ज्ञान का मी 
सरस सुन्दर सामंजस्य स्थापित किया जाता है, भावनावृत्ति और बोध- 
वृत्ति का इनमें सुन्दर समन्वय होता है | यही ऐसे काव्यों की गंभीरता 
: और गूढ़ता का प्रमुख कारण होता है | इस प्रकार के समन्वय की सिद्धि 
के लिये इस काव्य में व्यंजना-पद्धति का ही अधिक उपयोग उपयुक्त. 

होता है। ऐसे काव्य के लिखने में कवि के लिये यह नितांत अनिवार्य 
ही सा होता है कि वह सबंथा भावुक मक्त-हृदय रखता हो ओर साथ 
ही उसकी रसिकता में निर्विकल्पता, सात्विकता और शुद्धता या पुनी- 
तता हो, जिससे वह विरस-सिकता में भी रसिकता को रमा-विरमा 
सके | इसी के साथ उसे भक्ति-प्रेम और आत्मा तथा परमात्मा से 
सम्बन्ध रखने वाले दाशनिक सिद्धान्तों का सम्यक्‌ ज्ञान हो। भाषा 
ओर रचना-शैली पर भी उसका अच्छा अधिकार हो।न केवल 
काव्य और कवि-परम्परा से ही वह पूर्णतया परिचित हो वरन्‌ रस- 
सिद्धान्त, अ्रध्यात्मवाद, धर्म-कर्म, सौन्दर्य-सद्धान्त, सामुद्रिक और 
आयुवंद आदि सभी प्रमुख शात्रों के सिद्धान्तों से भी उसे यथेष्ट परिचय 
प्रात हो | बिना शुद्ध हृदय और निविकल्प ज्ञान के ऐसे कमनीय 
काव्य की रचना सवंथा सम्मव नहीं । रसभावानुभूति और ज्ञान-भावना 
ओर बुद्धि-प्रेम और विवेक का सुन्दर समानुपात ही इस काव्य-रस के 
लिये आवश्यक और अनिवार्य है। संतत स्वाध्याय, निदिध्यासन और 
सत्संग के साथ सात्विक आहार-विहार, आचार-व्यवहार और पूर्ण 
मनोायोग या प्रशिधान इस के लिये सवथा समापेक्षित हैं । 


हिन्दी-क्षेत्र में इस भक्ति-काव्य का प्रचार और प्रसार दो विशेष 
प्रयाजनों या उद्देश्यों के साथ हुआ है | एक प्रयोजन तों है आत्म- 
सुख अथवा आत्म-हिंत और दूसरा है लोक-हित । प्रथम प्रयोजन 
दूसरे प्रयोजन की अ्रपेज्ञा अधिक प्रधान और प्रवल है। आत्मसुख 
के अ्न्तगंत एक प्रकार से लोक-हित ओर लोक-सुख अथवा विश्व- 
सुख भी आ जाता है, क्योंकि आत्मा सब प्रकार अपने सत्य, शुद्ध 
रूप में होकर विभ्ु अथवा व्यापक सा हो जाता है। अब यों कहना 
चाहिये कि वस्तुतः भक्ति-काव्य ही वह सत्काव्य है जो काव्य के इस 
मुख्य प्रयोजन की पूरी पूर्ति करता है। हिन्दी-भाषा का वस्तुतः यह 
सराहनीय सोमाग्य है कि उसमें ऐसा भक्ति-काव्य अपने सच्चे सुन्दर 

स्वरूप में हो कर सवंथा स्थायित्व और अमरत्व के साथ महात्मा 
कवि-वरों के कर-कमलों से निसत होकर लोक के समक्ष समलंकृत 
होकर आ सका है। 


उक्त विचार-धारा के आधार पर भव्य भगवद्‌ भक्ति को यदि 
काव्य की अन्तरात्मा और पावन प्रभु-प्रेम को उसका प्राण या 
जीवन कहें तो कदाचित्‌ कुछ अन॒ुपयुक्त न होगा। वास्तव में भक्ति 
ही एक ऐसी साधना-विधि है जिसके द्वारा भक्त अपने भगवान के 
साथ अपना किसी प्रकार का भी अभीष्ट घनिष्ट सम्बन्ध (अंतरंग 
या वहिरंग) स्थापित करता हुआ अपनी भव्य-मावनानुभूति की 
सहायता से अपने को भूत-भावन भगवान के समीप पहुँचा सकता 
है ।अथ, धर्म, काम और मोक्ष नामक मानव जीवन के प्रशस्त 
प्रमुख उद्देश्यों में से कोई भी भक्ति के यथा प्रयोजन के रूप में नहीं 
आता, यद्यपि है ये समी जीवन के चरम लक्ष्य के रूप ही। वरतुतः 
भक्ति का लक्ष्य या उद्देश्य न तो किसी लौकिक सुख, आनन्द या 
मनोरम मोक्ष का प्राप्त करना ही है और न अन्य ऐसी ही कामना 
की पूति ही है वरन्‌ इन दोनों ही से ओर आगे बढ़-चढ़ कर भक्ति- 
भूषित भक्त का एक मात्र मूल जीवनोद्देश्य वास्तव में भगवदोपासना 
ही का निरंतर नित्य नवोत्साह ओर नवोत्कंठा से करते रहना ही हे । 
इसी विचार को गो० तुलसीदास ने यों व्यक्त किया हैः- 


“शरथ न धरम, न काम रुचि, पद न चहों निरबान | 
_ जनम जनम रघुवर-चरन, यह बरदान, न आन ॥ रा० च० मा० 
60%... 5 >> 
ज्ञान के द्वारा यदि ईश्वर की प्राप्ति कष्ट-साध्य अंथवा दुस्साध्य 
ओर चिर साध्य है, यदि वह किसी प्रकार सवंथा असाध्य नहीं, तो वह 
प्रभ-प्राप्ति भक्ति के द्वारा वैसी ही सरल-साध्य, सुख-साध्य और शीघ्र 

साध्य हो जाती है। ज्ञान यदि बुद्धिपक्ष और विवेकवलित भावनक्षेत्र 
के रूप में है, तो भक्ति मावनाभूति के क्षेत्र के रूप में है। इस ज़ेत्र में 
प्रवेश करने पर जड़ और चेतन, चर और अ्रचर आदि का कोई भी 
भेद कदापि कहीं नहीं रह जाता | विशुद्ध प्रवुद्ध मावना के क्षेत्र में सभी 
कुछ केवल सरस, सुदृढ़, सच्ची और सुखद भावनानुभूति के ही आधार 
पर देखा, सुना और समझा जाता है | भावना के लिये मनोयोग 
के साथ ही साथ तन्मयता अथवा तल्लीनता का होना मी परम आव- 
श्यक है| यदि तनिक विचार-पूबंक देखा जाय तो यह तन्मयता या 
तल्लयता ही योगियों के योग-साध्य समाधि की परमोत्कृष्ट अनुपमानन्द 
की अवस्था है। अन्तर दोनों में केवल यही है कि योगियों की तल्ली- 
नता भावात्मक होकर विचार-जन्य ज्ञान-प्रधान और भक्तोंकी तल्‍्लयता 
रागात्मक होकर भावना-प्रधान रहती है, हाँ विरागानुराग-परक दोनों 
डी हैं। क्‍ ' 


भक्ति-मावना के ज्षेत्र में योगात्मक ध्यान धारणान्क्षत्र के 
सवथा समान ही तन्मयवा और तल्लीनता उस रूप में नहीं रहती, जिस 
रूप में आत्मा के परमात्मा में लय हो जाने की दशा में होती है, 
वरन्‌ भक्ति के ज्षत्र में तल्लीनता तो रहती है अवश्य, किन्तु वह 
एक विशिष्ट रूप में ही रहती हैे। भावक भक्त अपने भगवान के 
श्रुव ध्यान में अपने को निरंतर ही सब प्रकार अन्तरलय ही रखता 
तो है, और उसमें मम्न हो लीन-विलीन सा तो हो जाता है किन्तु 
अपने आत्मा के अस्तित्व को परमात्मा के अस्तित्व में सिन्धु-विन्दु- 
न्याय से सवथा निरवशेषता के साथ लय नहीं कर देता वरन अपना 
स्व॒तंत्र अस्तित्व बराबर बनाये रखता हुआ भी भगवत्सान्निध्य, प्रभ्ु- 
सार्माप्य और ईश्वर-संयोग या साथुज्य का अनुपमातुल रसानन्द प्राप्त 
करता है| इस प्रकार यह स्पष्ट है कि भक्ति का क्षुत्र विशुद्ध सद्‌ ज्ञान 
के क्षत्र की अपेत्षा श्रपना एक विशेष महा-महत्व रखता हैं | द 

ज्ञान के क्षत्र में निवृत्ति अथवा विरक्ति अत्यन्त अनिवाय है। 
इस विरक्ति के ही कारण एक ज्ञानी अपने को महा दुरत्यय माया 
मय नश्वर संसार से दूर हट कर सब प्रकार ब्रह्म में ही अपने को 
लीन-विलीन करता है, ओर विरक्ति को प्रधानता देता है। ब्रह्म में 
अपने को लीन कर देने पर फिर कोई भी ओर प्रश्न उसमें उठता ही 
नहीं | मक्ति के ज्षत्र में यद्यपि विरक्ति की आवश्यकता तो है 
अवश्य, तथापि उस रूप में नहीं, वरन्‌ इस रूप में है कि भक्त संसार 
में रहता हुआ भी संसार से अपने को विरक्त सा ही रखता हुआ 
भगवान ही में अपनी पूरी हृदयानुरक्ति रखता है। इसलिये विरक्ति 
एक प्रकार से भक्तों के लिये अनुरक्ति का एक विशेष साधन ही 
है, विरक्षित ही भक्ति के ज्षत्र में अनुरक्ति हो जांती है।. 

इसी के साथ भक्ति के क्षेत्र में संसार से विरक्ति की भी योग>त्षेत्र 
के समान आवश्यकता नहीं, क्‍योंकि यह समस्त संसार भगवान का 
केवल स्थूल स्वरूप ही है, ओर इस विशद विश्व में सवंत्र सब काल 
भगवान की पूर्ण रूप से व्यापकता है। इसलिये इस संसार में भी 
अनुरक्त रहना मानों भगवान में ही अनुरक्त रहना है। किन्तु केवल 
इस विचार के ही आधार पर यह संसार भगवान का बस स्थूल रूप 
ही है, भक्ति में प्रवृति ओर निवृत्ति दोनों ही की साम्यात्मक समष्ठि 

है, क्योंकि यह संसार, जिसे केवल कठिन जनिविधि तापो या दुखों 
का आवास ही कहा गया है ओर जिसे इस कारण ब्रह्म-ध्यान के 
लिये बाधक मानते हुये सवथा त्याज्य ही सममा जाता है । ईश्वर- 
मय और ईश्वर से सवथा व्याप्त होने के कारण यह संसार कदापि 
सवथा त्याज्य नहीं, उससे निवृति पाने की कोई भी आवश्यकता नहीं 
वरन्‌ उसमें सबंत्र उसी ईश्वर को देखते तथा जानते हुये प्रवृत्ति 
के साथ रमने की आवश्यकता है। लोकालोक उस प्रकाश-स्वरूप 
परमात्म-ज्योति का दिव्य तेज ही है। यह विश्व भगवात्र का स्थूल 

वहि-रंग या वाह्म रूप है, उससे परे नहीं है। इसीमें वह प्रभु है, तब 
इसे त्यागने की असंगत बात कैसी । 
“व्यापक विश्व-रूप भगवाना | ”रा० च० मा० 
>< 26 ८ ट« 
यही लौकिकालौकिक अथवा दिव्यादिव्य का समन्वय-भाव है | 
इसी आधार पर भक्ति-क्षत्र में लोकिक सम्बन्ध नितान्त त्याज्य 
नहीं माना जाता। पिता में ही परम पिता, बन्धु में ही दीन-बन्धु, 
मित्र ही में परम मित्र आदि की भव्य भावना यहाँ सबंथा धारणीय 
है | इस रूप में भक्ति का मंजुल मार्ग सब के लिये सब प्रकार सब देश 
में सवंदा सुलभ है, जेसा तुलसीदास ने कहा है;--“सतत सुलभ सब 
. कह सब देसा |” साथ ही यह मार्ग नितांत निराधार भी नहीं, वरन्‌ 
मनुष्य की इन्द्रियों और मानव-मन दोनों ही के लिये यह सगुणेश्वर- 
भक्ति एक सुदृढ़ आधारं-भूत सा है | ज्ञान के माग में भाव के आधार 
का होना भले ही कहा गया या जा सकता है किन्तु ओर कोई भभ॑ 
दूसरा ऐसा सुदृढ़ समूत आधार वहाँ नहीं रहता, इसीलिये सूरदास जी 
ने लिखा हैः-- 
अविगत-गति कछु कहत न आवे | 
ज्यों - गू में मीठे फल को रस अंतरगत ही भावे | 
परम स्वाद सब ही सु निरंतर अमित-तोष उपजावै। 
मन-बानी को अगम-अगोंचर सो जाने जो पावै । 
रूप-रेख-गनु-जाति-जुगति बिन निरालंव मन-धावे। 
सब बिधि अ्रगम विचारहिं तातै' “सूर” सगुन पद गावे। _ 
हि टू. 28. 
इस प्रकार सूरदास जी ने सगुण-भक्ति कों विशेषता देकर उसे 
सब के लिये सरल-साध्य और एक सहज मनोवैज्ञानिक तथात्मक मानते 

हुये, सगुण ब्रह्म की ही उपासना की विधि विशेष को माना और उस 
भक्ति पक्ष का ग्रहण भी किया है | किन्तु वे निशु ण्‌ ब्रह्म की उपासना 
के कठोर विरोधी कदापि नहीं हैं'। अस्त, यहाँ अब सूरदास जी की 
भक्ति के सम्बन्ध में हँ विशेष प्रकार से विचार करना उचित जान 
पड़ता है| इसे प्रथम तो इस रूप में विचारना चाहिये कि व्यक्ति गत 
रूप से सूरदास जी किस विशेष प्रकार की भक्ति को अपने लिये 
अच्छा मानते हैं और दूसरे प्रकार से यों भी देखना चाहिये कि उनके 
काव्य में किस प्रकार की भक्ति का कैसा, कब कहाँ ओर क्‍यों चित्रण 
किया गया है | विचार से देखने पर तो यही कहना सर्माचीन है कि: 
श्री स्वामी वल्लभाचाय जी के शिष्य हो कर उनके सम्प्रदाय का अनु- 
सरण करते हुये, सूरदास जी के लिये कृष्ण का प्रयत प्रेमात्मक मानव- 
मन-मोहन, रसिक-राज-स्वरूप का रास-विलास-सुखद सुधा-रस ही परम 
प्रेय ओर उनका वह “मोर-मुकुठ, कटि, काछिनी, कर-मुरली उर माल” 
वाला तमाल-श्यामामिर॒म रूप विशेष ध्येय, गेय और प्रेय है, अथोत्‌ 
वे श्रीकृष्ण की उसी मंजु मूर्ति के उपासक हैं जिसमें शील, सौन्दर्य की 
मधुर गंजु मोहनी ओर करुणा-कृपा की मंगलमयी मृदु मुसकान उन 
के सव॑ शुचि रुचि-रुचिर-रोचक प्रकाम लोक-लोचनामिराम श्याम- 
रम्य रूप वाले अनूप सुख-सुषमा-मंडित मुख-मंडल पर सवंदा विराजती 
रहती है। किन्तु इसी के साथ हूं। सूर के ऐसे प्रशरत पद भी पुष्कल-। 
मात्रा में प्राप्त होते हैं, जिनमें ऋष्ण के केवल बाल-रूप को ही अपलक 
लोचनावलोकनीय और उपास्य के रूप में दिखलाया गया है, अर्थात्‌ 
कृष्ण के वाल गीपाल रूप की उपासना ओर भक्ति की भी कलक 
ललित लव-लालसा-ललक के साथ उनकी रोचक रचनाओं में उपस्थित 
है। भगवान श्रीकृष्ण के साथ उनका अभिन्न मित्र का सा सरस 
सम्बन्ध अथवा सच्चे सुखद संखा-भाव का भी पूरा प्रभाव है, और 
यही भाव-प्रभाव साम्प्रदायिक रूप में उनके लिये सब प्रकार समुचित 

मी था, किन्दु उनकी रचनाओं में, जेसा कहां जा चुका है, ग्रायः सभी 
ग्रमुख मव्य मावों की भक्ति मावना यथास्थान ओर यथावसर पायी 
जाती है, ओर उन विशेष सुन्दर स्थलों या प्रशस्त ग्रसंगों में ऐसे पद 
भी प्रचुरता से प्राप्त होते हैं जिन पदों से ऐसा व्यंजित होता है कि 
सूरदास जी अक्त अन्य भावों की भक्ति को भी धारणीय मानते हैं। 
एक स्थान पर तो वे खामि-सेवक अथवा दास्य भाव की ओर बड़े 
ही सुन्दर रज्न-ढड् से संकेत करते हुए सरसता के साथ कहते हैं | 


' जँबत कान्ह नन्‍्द की कनियाँ | 
कछुक खात कछु धरनि गिरावत छबि निरखत नंद-रनियाँ । 
बरी, बरा, बेसन, बहु भाँतिन व्यंजन बिबिध अगनियाँ | 
डारत खात, लेत अपने कर रुचि मानत दधि दनियाँ। 
मिसरी, दि, माखन मिश्रित करि मुख नावत छुबि-धनियाँ । 
जों रस नंद-जसोदा बिलसत सो नहीं तिहूँ भ्ुवनियाँ । क्‍ 
भोजन करि नंद अचवन कीन्ह्यो, माँगत “सूर” जुठनियाँ । सूर सागर 


गो. >< अ 


प्रभु मेरे शगुन चित न घरो | 

. समदरसी प्रभ्न नाम तिहारो, अपनो पनहिं करो | 

एक लोहा पूजा में राखत, एक घर बधिक परोौ | 

यह दुविधा पारस नहिं जानत कंचन करत खरो । 

एक नदिया एक नार कहावत मैलो नीर भरो | 

जब दोनों मिलि एक बरन भे सुरसरि नाम परो। 

एक जीव, एक ब्रह्म कहावत “सूर” स्थाम झगरो। 
अब की बेर मोहिं पार उतारो नहिं पन जात टरौ | 


६. .... < है. < 

आजु हों एक एक करि टरिहों। 
के हम हीं, कैतठमहीं माधव, अपुन भरोसे लरिहों | 
हों तो पतित सात पीढ़िन कौ पतितै हो निसतरि हों । 
अब हों उधरि नचन चाहत हाँ, तुम्हें बिरद-बिन करि हों | 
कत अपनी परतीति नसावत हों पायो हरि-हीरा । 
'सूरः पतित तब ही हों उठि ह€ जब हँसि देहो बीरा । 

>< 5१. >< . ९ 

इस पद में दो प्रकार के भक्ति-भाव बड़ी चारु चतुरता से रक्खे'गये 
हैं, एक तो, वात्सल्यमय भाव है ओर दूसरा है खामी-सेवक या दास्य 
भाव। भगवान श्री कृष्ण जी के बाल्य रूप का वर्णन सूर यों करते हैं 
कि बालकष्ण छोटी सी छुड़ी लिये हुये हैं। श्रीकृष्ण के इसी रम्य रूप 
पर मंत्र-मुग्ध हो कर भक्त-पवर सूरदास अपने को सवथा ही वार देते हैं 
किन्तु उन्हें तत्काल यह स्मरण हो आता है कि यह बाल-मूर्ति वाले 
कृष्ण लोकैकनाथ, त्रिभुवन-पति रमा-रमण श्री हरि ही हैं ओर इसलिये 
यही हमारे परमोपास्य प्रभु हैं | तभी वे उन्हें इस प्रकार अपना ठाकुर 
(सूरदास को ठाकुर ठाढो लिये लकुटिया छोठी) कह कर प्रमाण करते 
हैं। 

यद्यपि भक्ति के ज्षेत्र में उच्छि ष्ट भोजन के अहण करने का कोई 
कहीं सवथा स्पष्ट विधान नहीं है, किन्तु भक्त-वर सूरदास भावावेशवश 
एक स्थल पर लिखते हैं कि सूर भगवान के जूठे प्रसाद की याचना 
बड़े चाव से करता है। 


“माँगत 'सूर! जुठनियाँ? 


इसी प्रकार सूरदास के ऐसे कितने ही पद हैं, जिनसे यह स्पष्ट 
रूप में प्रतीत होता है कि वे दैन्य ओर दास्य माव की भक्ति को 

भी अपने लिये सवंथा उचित और उपयुक्त मानते हैं श्रथवा उनसे 
वे विशेषतया प्रभावित हैं। दीन-भाव के साथ अपने पापों या अप- 
राधों को स्वीकार करते हुये दोनों पर करुणा-कृपा करने वाले दीन- 
वंधु और दीनानाथ भगवान से वे क्षुमा की याचना . बड़ी विनम्र 
चारुता और चतुरता से मी करते हैं | यह बात तो बहुत स्पष्ट नहीं 
है कि वह भगवान को विशेषतया दीनानाथ के रूपः में लेते हैं, या 
दीनबंधु के रूप में, किन्तु देन्य-भाव-सूचक कितने ही पद उनके इन 
भावों को व्यंजित करते हुए उपस्थित अ्रवश्यमेंव हैं। ऐसा ज्ञात . 
होता है कि विशेषतया दीनानाथ का ही भाव, जो कहीं कहीं पूर्णतया 
स्पष्ट भी है, सूरदास का विशेष अभीष्ट भाव रहा है.। कतिपय 
स्थानों में सूरदास जी ने बहुत सबल ओर सुन्दर तर्क भी दे देकर 
अपने पक्ष का सवल समर्थन करते हुये भगवान को अपने ऊपर 
कृपा करने के लिये वाध्य सा भी किया है और अपनी नीचता को 
स्पष्ट शब्दों में सबंथा स्वीकार कर भगवान के शील स्वभाव और 
कृपा-करुणामय शरणागत-वत्सलता को भी प्रेरित किया है और उनकी 
मेद-मावहीम समदर्शिता के आधार पर मी उन्हें अपने से प्रगाढ़ 
पापी पर भी पुण्यात्मा कें समान करुणा-कृपा करने के लिये प्रोत्साहित 
किया है | यहाँ भी देन्य द्रवित दास्य भाव का ही पूरा प्रतिविम्ब प्रति- 
'बिम्बित होता है। द 
“हमारे प्रभ्म॒ श्रवशुन चित न थारो। 
समदरसी है नाम्र तिहारो, चाहो तो पार करो | 
मी भ्टा 5 

. इसी के साथ कितने ही अधमाधमों के उदाहरण देकर सूरदास 
जी ने अपने को भी सवल और स्पष्ट शब्दों में अधम करते हुये भग- 
चवान को परमानुग्रह का सच्चा अधिकारी उसी प्रकार जानते और मानते 


हूँ | वे कहते है :-- 


प्रकृति-|चत्रण हट 


“सुनियत बहुत पतित तुम. तारे। 
सलोनने सुनी आवाज | 
गनिका गीष, अ्रजामिल हू ते” इत्यादि 


कितने ही पुष्योच्च-दुष्टोद्धारः सूचक प्रमाण उनके पास हैं, उनका 
'पक्ष इसीसे सबल हे, युक्ति-युक्त है ओर निश्चय ही न्यांयोचित है । 
कहीं कहीं तो भगवान की करुणा-कृपालुता और अनुपम कज्षमा-शीलता 
की असीमता का ध्यान कर भमक्‍तवर सूरदास का साहसोत्साह इतना 
बढ़-चढ़ जाता है कि वे यहाँ तक कह जाते हैं कि :-- 


“आजु हों एक एक करि टरिहों।” 
के हम हीं, कै तुमहीं माधव अपन मरोसें लरि हों । 


हद ५ ५ 


यही भाव विरोध परक सचा प्रेमात्मक सत्याग्रह का भव्य भाव्य 

है । आगे फिर वे अपनी दारुण दुखद दीनवा का ध्यान कर भगवान की 
दीनों पर सदेव स्वभावतः रहने वाली दिव्यदया का भी ध्यान करते हैं 
आर भगवान को दीनों के दारिद्रय-दुखों को शीघ्र ही दूर करने वाला 
समझ कर उनसे उनकी कमनीय करुणा-कृपा -कोर के पाने की सदा 
'सफलाशा ओर समीचीन सदाभलाषा करते हैं| कहीं कहीं पर तो हरि 
'के साथ मैत्री-भाव सा रख कर वे भगवान के विशेष गुण-कर्म-स्वभाव 
'की भी बड़ी ही रुचि-रंजक, भाव-व्यंजक ओर मामिक आलोचना 
'करते हुये उनके अपने नैत्यिक स्वभाव के सवथा समनुकूल ही रहकर 
अपने ऊपर कृपा करने के लिये वलात्‌ वाध्य सा करते हैं । “कहावत 
'ऐसे त्यागी दानि?””-आदि कुछ पद तो उनके ऐसे भी प्राप्त होते हैं, 
जिनसे भक्ति का कोई भाव-विशेष तों पूर्णतया स्पष्ट परिलक्षित नहीं 

होता, किन्तु एक भक्त के भव्य भाव॒क हृदय की मावावेशमयी मंजुल 


व्० ...._ सूर-समीक्षा 


मुग्घता अवश्यमेव प्रगठ होती है। ऐसे पद प्रायः वंदना के प्रसंग 
में ग्राप्त होते हैं :-- 


“चरन कमल. वंदों हरिराई।? 
जाकी कृपा पंगु गिर लंघें, अंधे को सब कुछ दरसाई। 
बहिरों सुनै, मूक्त पुनि बोले, रंक चले सिर छुत्र धराई। 
सूरदास-स्वामी करुणामय बार बार तेहि पे बलि जाई । 


५ 5... २५ 


इसी प्रकार भगवान क्रृष्णु के आंगिक श्री-&ंगार और शोभा- 
सौंदर्य-बर्णन के स्तुत्य पदों में भी भक्त मन की सोंदर्योपासक मनोवृत्ति- 
मुग्धता ही अधिक प्रतिभात होती है । इसी बात को सवल करने वाले 
उनके और बहुत से ऐसे पद हैं, जिनसे यह प्रकट होता है कि सूरदास 
केवल अपने दीक्षा-गुराु श्री० वल्‍लभ खामी के सम्प्रदाय-सम्बन्धी 
भक्ति-भाव को ही प्राघानता नहीं देते और न उस सांप्रदायिक उपासना- 
पद्धति के ही सबंथा सच्चे अनुयायी हैं, वरन्‌ मक्ति-भावना के विस्तृत 
क्षेत्र में पहुँच कर वे भवावेश में आकर कतिपय रम्य रूपों में अपने 
उपास्य देव की भक्ति करते हैं | हाँ, प्रधानता और विशेषता अवश्य- 
मेव उन्होंने दास्य या सेंव्य-सेवक-भाव, देन्य-भाव और सखा भाव 
के हो दी है| यों तो भगवान की संतत सर्वा ग(सौंदर्यशाक्तिनी समस्त 
मूर्ति ही अवलोकनीय तथा दर्शनीय होकर मन-मंन्दिर में धारणीय 
है किन्तु सूरदास के विचार से उनके चरणु-कमल हृदय में धारणीय 
और नित्य वन्दनीय, उनका नाम अर्थात्‌ श्री हरि स्मरणीय औरं उनका 
मंजुल मुख-कंज ही विलोकनीय या दशनीय है। श्री हरि-कथा भी संतत 
सेवनीय है क्योंकि वह जहाँ भी होती है, वहीं सब पुनीत नदियाँ 
तथा सारे पवित्र तीथ खव॒तः आ जाते हैं| यही गो» तुलसीदास भी 
मानस में कहते हैं । देखियि--..... 


प्रकृति-चि त्रण ट््श्‌ 


हरि हरि हरि हरि सुमिरन करो, हरि चरनारविन्द उर घरो। 
श्री हरि-कथा होश जब जहाँ, गंगा हू चलि आवै तहाँ। 
जमुना, सिंधु, सरसुती आवें, गोदावरी बिलम्ब न लावें। 
सब तीथन कौ बासहु तहाँ, 'सूरा हरि-कथा होवै जहाँ। 


हि >< .. ८ ्ः 

यह बात भी स्मरणीय है कि स्मरण के लिये भगवान की सर्वश्वये- 
मयी प्रमु-मूर्ति अ्र्थात्‌ उनका अ्र,राज-राजेश्वर-रूप हीं सूरदास के विचार 
से अधिक उपयुक्त है, इसीलिये वे “वन्दौ चरन-कमल हरि राई” पद 
में हरि के आगे राई ( राजा ) शच्द का प्रयोग करते हैं । जिस प्रकार 
रामोपासना के ज्षेत्र में राम-भक्तों ने राम के ह्रप रूप को लेकर उनको 
राजाराम कहते हुए उपास्य और दशनीय माना है, ठीक ऐसा ही 
विचार यहाँ भी आभासित होता है| यह ठीक है कि यह स्पष्ट रूप में 
कहीं नहों कहा गया कि कृष्ण अभिषिक्त होकर राजा हुए थे, वस्तुतः 
ऐसा नहीं हुआ । इससे अतिरिक्त लीला-वर्णनों के प्रसज्ञों में जहां कहीं 
भी भक्त-वत्सल भगवान के गुणमृय रूपाकारों में से कोई भी रुचिर रूप 
आता है, वहीं सूरदास अपने को भी उसी रूप में, उसके ही उपासक 
बनकर, लीन-विलीन करने के अवसर से लाभ उठाने में नहीं चूकते । 
बहुधा तो वे अपने नाम को पद के अन्त में रखकर श्रीकृष्ण के सत्या- 
नन्द-स्वरूप का बोध कराने के लिये “सूरदास को ठाकुर” “सूरदास 
के प्रभु” जैसे पदों का प्रसन्नता से स्पष्ट प्रयोग करते हैं अथवा कृष्ण 
के साथ अपनी आत्मीयता के व्यक्त करने के लिये वह प्रायः “सूर 
श्याम” पद भी रखते हैं, जिसका तात्पय होता है कि सूर का घनिष्ट 
सम्बन्ध श्याम से है ओर श्याम सूरदास के ही हैं। क्‍ 


किसी किसी पद से तो शत्रु-भाव अथवा विरोधी भाव की भक्ति 


दा 


का भी सुन्दर संकेत अस्पष्ट रूप में मिलता है, किन्तु उसी के साथ 
६ 


२ सूर-समीक्षा 


साधवानुग्रह जन्य .प्रेमाग्रहभाव भी चलता रहता है। जैसे वे लिखते हैं 
कि “कै हम हीं कै तुमहीं माधव अपन भरोसें लरिहों |” ऐसे प्रस्धों या 
स्थलों पर कितने ही भव्य भावों की विशेष मामिक और मर्म स्पशिनी 
गूढ़-ब्यंजनायें मिलती हैं। भगवान की असीम क्षमता, अपरिमिति 
शक्ति, अपार करुणा और अनन्त कृपा-शीलता का इतना दृढ़ विश्वास 
सूरदास जी को है, कि वे ऐसा ही समभते हैं कि हमारे कितने और कैसे 
ही निकष्ट और अपार अवगुण क्‍यों न हों, हरि की असीम क्षुमामयी 
करुणा के कारण वे सब क्ृम्य ही होंगे । क्‍ 
ऐसे ही भाव पाश्चात्य अ्रंग्रेज मक्तों में भी पाये जाते हैं, वे भी 
कहते हैं कि “000 &+# व48 क्ैपाक्ष) का (0 ईणशांए७ 48 
कंरंत० “भूल करना मनुष्य का काम है और क्षमा करना ईश्वर 
का”?--मुसलमान मी खुदा को रहमान और रहीम कहते हैं। इसी 
इढ़ विश्वास से बहुत-कुछ निर्भय से होकर अपने असन्मार्ग पर 
चलते रहने के लिये भक्त दृढ़ से हो जाते हैं| मक्त और भगवान 
दोनों के इृढ़-भाव की यही परीक्षा है। सूरदास सब प्रकार अपने 
दुर्जेय दुजनत्व को खोकार तो करते*हैं किन्तु उस दुर्जनत्व का जो 
हृढ़ खमाव उनका बन गया है वे उसे छोड़ भी नहीं सकते | कोई भी 
स्वभाव मनुष्य की प्रकृति सा ही होकर सबंथा दुर्जेय हो जाता है । 
अपने ऐसे खमाव को वे छिपाते भी नहीं, क्‍योंकि वे जानते हैं कि 
इससे कहीं अधिक भगवान का भी सौजन्यमयी क्षमाशीलता का खभाव 
है| वह खभाव भगवान को सूरदास के अपराधों के क्षमा करने के लिये 
वाध्य ही करेगा | दया-निधि भगवान की अपार क्षमा-शीलता की अपने 
मुक्त करठ से भूरि भूरि श्लाधाकर सुदृढ़ विश्वास के साथ बे दुहाई देते 
हैं और अपने दुष्ट स्वभाव जन्य जधन्य दुष्कर्मों को नितान्त निश्शंक 
हो निस्संकोच भाव से स्पष्ट रूप में स्वीकृत भी करते हैं | इस प्रकार के 
भावों से युक्त पदों में बड़ा ही समाकर्षक विरोधाभास-मूलक भावा- 


प्रकृति-चित्रण ट३- 


भिव्यंजन है। यह विरोधे-भाव ही शत्रु-माव का मूल है। हाँ इतंनो 
अवश्यभेव ठीक है कि इस .विरोध में मक्ति ओर प्रेम के प्रकष प्रभाव- 
जन्य आग्रह का भाव अवश्यमेव सवथा सन्निहित है। शत्र-भाव में भी 
श्रद्धा-विश्वास-मयी पुनीत भक्ति की भावना बराबर निहित रहती है । 
किन्तु विरोध-भाव रखते हुये भी सूरदास जी अपने उस विरोध भाव द 
के लिये अपने को किसी मी प्रकार कभी दे।षी नहीं मानते | वें यह नहीं 
सोचते और न इससे भय-भीत ही होते हैं कि भगवान उन्हें दण्ड देंगे | 
इसका मुख्य कारण यह है कि वे जानते हैंकि भगवान में असीम 
क्षमा-शीलता और क॒पा-करुणा है। इसका उन्हें सुदृढ़ विश्वास है। हां 
यह अवश्यमेव ठीक है कि थे विरोध बाव दिखलाते हुए भी अपने हरि 
के प्रति बराबर श्रद्धा का पूज्य भाव अपने मन में रखते हैं | वे पूर्गरूप 
से अपने प्रभु का सम्मान और समादर सदैव करते हैं, उनकी महानता 
और अपनी लघुता का पूरा ध्यान रखते हुए बड़ी श्रद्धा के साथ उनको 
संतत सेव्य ही समभते हैं। ह ह 

इस प्रकार निष्कष-रूप में कह सकते हैं कि सूरदास अपने लिये 
मुख्यतया तीन भावों की भक्ति को ही सब प्रकार से समुपयुक्त और 
समीचीन सममते हैं, प्रथमतः वे लेते हैं दास्य भाव की भक्ति को और 
द्वितीयतः सखा-भाव की भक्ति को और तृतीयतः विरोध-भाव की भक्ति 
को | इनमें से भी कदाचित्‌ दास्य भाव की भक्ति को ही वे बहुत-कुछ 
अधिक महत्व ओर विशेषता देते हैं । कितने ही पद उनके इस प्रकार 
के हैं, जिनसे स्पष्टतया ऐसा प्रतीत होता है कि वे भगवान को अपना 
प्रभु ही मानते हैं। यद्यपि वल्लम-सम्प्रदाय के विचार से सख्यभाव. को 
ही महत्व देते हुए उन्हें श्रीकृष्ण को अपना सखा या मित्र श्री उद्धव 
जी के ही समान मानना चाहिये था। . 

प्रभु मैं सब पतिंतन को टीको । 
. ओर पतित सब द्यौस चरि के, हों जनमान्तर ही को । 


ट्प्ड द सूर-समीक्षा 


बधिक, अजामिल, गनिका तारी और पूतना ही को । 
मोहि छाँड़ि तुम और उधारे, मिटे सूल क्‍यों जी को | 


>८ ४8) >< 
कोउ न समरथ अब करिबे को रौंचि कहत हों लीको । 

के मी ४7 2 2६ 2५ 
हमारे प्रभु अवगुन चित न घरी । क्‍ 
प्रभु जो निज जनतें बिगरै। इत्यादि 

>८ ५० कद 25 3 हि 


इसी के साथ दैन्य माव भी बहुत-कुछ प्रबलता और प्रधानता के 
साथ उनके द्वारा विविध पदों में रपष््टया दिखलाया गया है। इस 
भाव के सम्बन्ध में भी सूर के कितने ही परम सुन्दर पद प्रात्त होते हैं। 


“जापै दीना-नाथ ढरै? | द 
८ >< . >>» ....... >»< 


प्रभु तुम दीन के दुख हरन। इत्यादि 
>< का हे | >< 


कुछ पद उनके ऐसे भी मिलते हैं, जिनसे भक्ति का शुद्ध समा- 
कर्षक भाव-रूप केवल भगवान के विशेष अनूप गुणों के कारण ही 
स्पष्टतया प्रगट होता है, सब से विशेष गुण सूर के विचार से उनका 
यह है कि वे कृपालु प्रभु, पतित-पावन हैं, अर्थात्‌ प्रभु पतितों को 
पावन या पवित्र करने वाले हैं। इसी विचार से: सूरदास अपने को 
महा पतित भी कहते हुए, अपनी पतित पावनता के प्रभाव से उनको 
पावन बनाने के लिये हरि से दीन होकर याचना करते हैं। 


प्रऊति-चित्रण व्य्र्‌ 


प्रभु मैं सब पतितन को टीको । द 
ओर पतित सब दिवस चारि के, हो तो जानमत ही को | 
महा पतित, कब॒हूँ नहिं आयो नैकु तिहारो काज ।..... 


> » हि. 


जिस प्रकार गोस्वामी तुलसी दास जी गगवान श्री राम के तुच्छ 
दास होकर उनकी चरण-सेवा की चारु चाहना और तदर्थ एक मात्र 
अभीष्ट याचना करते हुये भगवान की भकत-वत्सलता का ध्यान करते 
हैं, ठीक उसी प्रकार सूरदास भी स्वग्रभ्॒ श्रीकृष्ण के दास होते हुये 
उनका दशं-स्पश चाहते हैं । हाँ हरि-चरणोपासना वे अवश्यमेव नहीं 
करना चाहते, वरन्‌ वे भगवान का सुखद सान्निध्य ही प्राप्त कर उनके 
मंजु मधुर मुखारविन्द की दशनेच्छा ही की पूर्ति के लिये उनसे 
प्रार्थना करते हैं | 


“ग्रखियाँ हरि दरसन की प्यासी। 


>८ >< । >< 
गअखियाँ हरि-दरसन की भूखी। 
कट >< द >< 


कैसे रहीं रूप रस-राँची ये बतियाँ सुने रूखी । 

अवधि गनत एक टठटक मग जोवत तब एती नहिं सूखी । 
अब इन जोग संदेसनि ऊधो अति अकुलानी दूखी । 

वारक वह मुख फेरिं दिखाओ दुहि पथ पिवत पतूखी 
सूर* सिकत हठि नाव चलाओ ये सरिता हैं सूखी 


कु रा >< 
यहाँ तक तो संक्षेप में हुआ सूरदास की निजी भक्ति के सम्बन्ध 
में सांकेतिक कथन, जिसमें इस बात के दिखलाने का प्रयत्न किया 


द्द््‌ | | सूर-समीक्षा ह 


गया है कि वल्‍्लभ-संप्रदाय में रहते हुये भी सूरदास-ने केवल उसी 
संग्रदाय में प्रचलित सखा-भाव ही की भक्ति को अपने हृदय में सब 
अकार स्थान नहीं दिया, वरन्‌ उसे कुछ विशेषता देते हुये दास्य और 
देन्‍्य भाव की भक्ति को भी अपनाया है | साथ ही और दूसरे भावों की 
भी भक्ति की ओर भी स्थान स्थान और समय समय पर संकेत 
किया है। 2. की 
.. इससे ऐसा प्रतीत होता है कि सखा-भोव की श्रपेज्ञा दैन्य और 
दास्य भावों की भक्ति में कुछ अधिक आकंषण और भावनावेश की 
तरल तीव्रता भी है। एक प्रकार से दासस्‍्य भाव किसी न किसी रूप में 
प्रायः अन्य सभी भांवों में निहित ही रहता है । साथ ही इन भावों में 
व्यावहारिक विशदता और हार्दिक भावों तथां भावनाओं की मार्मिक 
विशेदता और विंदग्धता के साथ कथन करने की संरस सांमग्री का 
भी बाहुल्य रहता है | सम्भवतः इन्हीं भावों में भव्य भावुक हृदय 
का जितना विशद और विशुद्ध विकास हो सकता है उतना क दाचित्‌ 
सखा-भाव जैसे अन्य मावों में नहीं हो सकता, क्योंकि सखा-भाव में 
' जो पारस्परिक व्यवहार-साम्य का विचार प्रबल रहता है, वह भगवान 
के साथ भक्त के लिये विशेष रूप में समीचीन नहीं ठहरता, क्योंकि 
परमात्मा की अपेक्षा आत्मा उस परंमात्मा का अंश मात्र होकर बहुत 
हो अधिक हीन-दीन और ज्ञीण कहा गया है | वस्तुतः इन दोनों 
में समता या साम्य तो दूर विशेषतया विषमता सी ही है। तत्वतः 
दोनों में साम्य या एकता भले ही हो, किन्तु अन्य गुणों में वस्तुतः 
दोनों में बहुत-वड़ा अन्तर रहता है। इसीलिये _सखा-भाव का पूरा 
पूरा निर्वाह कर लेना वस्तुतः बहुत ही कठिन कार्य होता है | बस इस 
विचार से देन्य-भाव का ही प्रायः प्रावल्य पाया जाता है। अपने लिये 
सूरदास ने माधुयं भाव और सखी-भाव आदि को भी कदाचित इसलिये 
अधिक उपयुक्त नहीं समझता, चूंकि वे पुरुष-हृदय , रखते हैं और 


प्रकृति-चित्रण वर 


इन भावों के लिये स््री-हदय ही विशेष रूप से अधिक आवश्यक 
तथा उपयुक्त हुआ करता है इसमें संदेह नहीं कि सखी-भाव को पूरा 
पूरा उतार देना एक पुरुष के लिये अत्यन्त कठिन कार्य है । 


अब एक दूसरा पटल इसी विषय का वह है, जिसका विशेष 
सम्बन्ध भगवदू-भक्ति के उन मुख्य रूपों से है, जो सूरदास के कृष्ण- 
काव्य में स्थान स्थान पर पाजउ्य प्रसंग आदि के विचार से व्यक्त 
किये गये हैं| कहना न होगा क्लि भक्ति के वे सभी प्रमुख भाव, 
जिनका उल्लेख पहले किया जा चुका है, उनकी विस्तृत रम्य 
रचना में यथावश्यक्रता यथास्थान यथोचित रूप में पाये जाते हैं । 


यहाँ यह भी विशेष रूप में उल्लेखनीय है कि भगवान श्रीकृष्ण 
प्रगट तो हुए कारागार-त्रस्त वसुदेव और देवकी के यहाँ, किन्तु वे 
कहलाये ननन्‍्द-नन्दन और यशोदा नन्दन ही, भगवान ऋष्ण की बाल- 
लीला का सुख नन्द ओर यशोदा को ही वस्तुतः मिला, वसुदेव' 
ओर देवकी को नहीं, इसलिये नन्द ओर यशोदा में ही पूरा वाल्सल्य 
भाव वस्त॒तः प्रस्कृदित और प्रगठ हुआ है, वसुदेव ओर देवकी में 
नहीं । इसी विचार से सूरदांस ने श्रीकृष्ण के बाल-रूप का वर्णन करते 
हुए नन्दर और यशोदा में तो वात्सल्य भाव का बहुत बड़ा मर्म- 
स्पर्शी विकास दिखलाया है, किन्तु वसुदेव ओर देवकी में नहीं । श्री- 
कृष्ण में भी यशोदा ओर ननन्‍्द के ही प्रति जननी-जनक-माव का 
पुनीत प्रेम चाव-चारुता के साथ प्रगठ किया गया है| यशोदा जी 
से ऋष्ण कहते हैं कि बलराम जी हमें तुम्हारा क्रीत तनय कह कर 
चिढ़ाते हैं ओर प्रमाण देते हैं कि नन्द और यशोदा तो गौर हैं 
तुम उनके पुत्र होकर श्याम रंग के कैसे हुये । 


“मैया मोहिं दाऊ बहुत खिभायो । 
मोसों कहत मोल को लीनों तोंहिं जसुमति कब जायो | 


ख्द सूर-समीक्षा 


कहा कहों एहि रिस के मारे खेलन हों नहिं जात । 
. युनि पुनि कहत कोन है माता, को हैं तुम्हरों तात । 
गोरे नन्‍द, जशोदा गोरी तुम कत स्याम सरीर। 
चुटकी दे दे हँसत ग्याल सब सिखें देत बलवीर | 
तू मोहीं को मारन स,खी, दाउहिं कबहुँ न खीमे । 
मोहन को सुख रिस-समेत लखि जसुमति सुनि सुनि रीमें। 
सुनहु कान्ह बलभद्र चबाई जनमत ही को धूत। 
सूर स्याम मोंहिं गो-धन की सौं, हों माता तू पूत । 
>< .. ८ ८ 


उत्तर में यशोदा किस वात्सल्य प्रेम से कहती हैं;-- 


सुनो स्थाम, बलराम चबाई जनमत ही को धूत | 
'सूर! श्याम मोंहिं गो-घन की सों, हों माता तू पूत ।”? 


सूरदास ने आगे चलकर बहुत सुन्दर संकेत-रूप से वसुदेव और 
देवकी का भी श्रीकृष्ण के प्रति स्वाभाविक वात्सल्यानुराग प्रगट किया 
है । यह स्मरणीय है कि सूरदास ने कृष्ण के बाल-चरित्र के चित्रण में 
बराबर इसी विचार का कि पित्रोदश गुणमाता--अ्रथांत्‌ पिता से माता 
का महत्व दशगुना अधिक है--पूरा ध्यान रक्खा है । और श्रीकृष्ण 
को माता यशोदा से बहुत हिला हुआ दिखलाया है। श्रीकृष्ण भग- 
वान ने यशोदा को ही अपने अद्भुत या विराट रूप का दर्शन 
दिया है, नन्‍्द को नहीं | नन्‍्द को उन्होंने अपनी वास्तिविकता को 
जानने भी नहीं दिया | यह भी सत्य है कि भगवान श्रीकृष्ण 
ने अपनी माया-मोहनी के प्रभाव से यशोदा जी को भी अपने 
वास्तविक रूप और महत्व का ऐसा विस्मरण करा रक्‍्खा है 
के वे कृष्ण को जान कर भी नहीं जानतीं ओर उन्हें एक साधारण 
या सामान्य बच्चा सा ही मानती हैं और उनके अन्यथाचार के लिये 


. पग्रकृति-चित्रण व्य्£्‌ 


उन्हें विविध प्रकार के दण्ड भी देती हैं। यशोदा के रोष के समय में 
भी कृष्ण अपनी मोहनी माया का प्रयोग करते हैं और यशोंदा को 
अपने रुदन से भी मुग्ध सा कर देते हैं। इसी के साथ यह भी स्मरण 
रखना चाहिये कि यह एक नियम है कि रुचिकरं-रुदन करने वाला 
बालक सौभाग्यैश्वर्यशाली होता है, और उसे जीवन में कदापि रोने 
की आवश्यकता नहीं होती | रुदन के समय रम्य रव ओर रम्य मुखा- 
कृति सौभाग्य सूचक होती है | 

यद्यपि हरि -की असीम शक्ति ओर महान महत्ता का पयात्त _ 
परिचय अन्य ग्वालिनियों और गोपों को भी प्राप्त होता है किन्तु 
वे भी सब के सब हरि की मोहेनी माया-कृत विस्मृति से ऐसे सबंथा 
प्रभावित रहते हैं कि भगवान श्रीकृष्ण के ईश्वरत्व को सब प्रकार 
भूल ही जाते हैं। सत्र सूरदास ने कृष्ण के बाल-वर्णन में 
भगवान की इस माया-मोहनी की शक्ति का विमोहक कोतठुक ओर 
कुतूहल दिबलाया है। उनकी यही मोहनी-शक्ति विशद विश्व के 
चराचर को आत्म-विस्मृति के साथ सदेव सबंथा विमुग्ध किये रहती 
है। इसी के साथ सूर ने सामुद्रेक आदि देवज्ञ-शास्त्रों के आधार पर 
भगवान की चलने, फिरने, गाने, रोने आदि क्रियाओं में भी इस मन 
मोहनी से अतिरिक्त उनके परम सौमाग्य ओर ऐश्वर्य की ओर भी 
स्पष्ट संकेत किया है | यही बात राम-काव्य में गो० तुलसीदास ने भी 
भामिक्रता से रक्‍्खी है। 

यशोदा और अन्य गोपियाँ भी भगवान के रम्य रुदन-रव 
झोर तत्परमाव-जन्य विकृत मुख-सुद्रा को देख ओर सुन कर सवथा 
मंत्र-मु्घ सी होकर आत्मविभोर हो आत्मविस्मृति को प्राप्त हो 
जाती हैं । हरि-रोदन में भी उन्हें एक ऐसी विशेष प्रकार की मोहनी 
मधुरता और मनोरमता मिलती है कि वे उन्हें रोते देख आनन्द-विभोर 
हो जाती हैं और यह भूल जाती हैं कि अब हरि को चुप कराया 


६० - सूर-समीक्षा 


जाय | इसी प्रकार भगवान के घुठनों और पैरों से चलने में भी उनके 
बजने वाले आभूषणों में से सुन्दर सुखद संगीत-खर-लहरी सी प्रगठ 
होकर सब को विमोहित किये रहती है। उनकी रूप-मोहनी तो निरंतर 
ही अपना पूरा प्रभाव डालती रहती है| विशेषता इसमें यह है कि 
हे उनका रूप सौन्दर्य प्रति क्षण नितांत नवीन होकर निखरवा तथा 
ब्रिखरता रहता है । दिव्य सौंदर्य का यही एक प्रधान गुण या लक्षण 
है कि वह सदैव सर्वत्र सब के लिये समान रूप से सुखद, समाकरषकः 
र प्रति ऋण नव्यभव्य होता रहता है। है पर 







ग्वाल-वालों के साथ खेलते हुए कृष्ण का उनके प्रति और श्री: 
दामा आदि ग्वाल-वालों का कृष्ण के प्रति सुखद सुन्दर सखा-भाव' 
बड़ी कुशलता और मार्मिकता से दिखलाया गया है | विशेषता यह है 
कि इस भाव में किसी भी प्रकार कहीं भी कुछ. अस्वाभाविकता सी 
नहीं आ पाई । यद्यपि ग्वालवालों को भी यदा कदा कृष्ण की अलौ- 
किक परम शक्ति का यत्र-तत्र परिचय प्राप्त हो जाता है (बकासुर तथा 
अधघासुर आदि के वध में) फिर भी वे कृष्ण को अपना ही जैसा केवल 
एक साधारण सा बालक और अपना सच्चा सखा ही सा मानते हैं ओर 
उनके महान महत्व की ओर कुछ भी कहों किसी भी प्रकार ध्यान 
नहीं देते वरन्‌ कहते हैं कि तुम अथना क्‍यों महत्व दिखलाते हो, हमसे 
तुम कुछ अधिक नहीं, हाँ कुछ गायें ही कदाचित तुम्हारे पास हमसे 
अधिक हैं। द 


“खेलत में को काको गोसैय्याँ?' | 
हरे हरे, ज॑ते श्रीदामा, बरबस ही कत करत सुसैय्याँ | 
जाति-पाँति ठुमतें कम नाहीं नाहिन बसत तुम्हारी छैयाँ । 
अति अधिकार जनावत यातें अधिक तुम्हारै हैं कु गैयाँ | 

रूहठि करे तासों को खेले बेंठि रहे जहँ-तहँ सब ग्वैयाँ | 
'सूरदास” प्रभु खेलोई चाहत दाँव दियो करि नन्द दोहैया | 

कृष्ण भी उनके इस प्रकार से कहने पर तुरन्त ही सावधान हो 
जाते हैं और तत्काल ही श्रपना व्यवहाराचार बदल देते हैं; ओर रोष 
छोड़कर प्रसन्नता के साथ फिर उनसे मिल कर खेलने लंगंते हैं | यह 
है सखा-साम्य का सदभाव | इस भाव में पारस्परिक साम्य-भाव के 
कारण कुछ विशेष दुराव-छिपाव भी नहीं रहता तथा परस्पर हास- 
परिहास, विनोदामोद थ्रांदि के साथ कभी कभी जलीकटी बातें भी हो 
जाती हैं | सिखावन. या उपदेश और अनम्े परामष भी दिया 
जातां है | 


ग्रब॒ आगे गोपिकाओं के. साथ कृष्ण का और कृष्ण - के 
साथ गोपिकाश्रों का मंजुल माधुय-मय परम प्रेम-नेम बड़ी चारुता से 
दिखलाया तो. गया है किन्तु सभी गोपियों के साथ. नहीं, क्योंकि 
वयोवृद्ध गोपिकायें श्री कृष्ण के प्रति विशेषतया वात्सल्य भाव ही 
रखती हैं। समवयस्क तरुण और किशोरावस्था की गोपषियों में से 
कुछ में तो मृदुल माधुयय भाव है ओर कुछ में सखी-भाव है । 
सब भावों में आत्मीयता का माव सब प्रकार सभी गोपिकाओं में प्राप्त 
होता है | कृष्ण वस्तुतः सभी गोपिकाओं को भावन-मेद के होते हुए 
भी समान रूप में प्राणों से भी अधिक प्रिय हैं। यह सत्य है कि कृष्ण 
की सब से अधिक प्रिय गोपिका राधिका है जो आह्ादिनी शक्ति-रूपा 
हैं, यही वस्तुतः उनकी पग्राणाघधिका है। अन्य गोपियों को उनके 
बराबर कृष्ण का पुनीत प्रेम नहीं ग्राप्त हुआ | 


यद्यपि रास-विल्ास, जल-क्रीड़ा आदि विहारों और विलासों में 
सभी गोंपिकायें समान रूप से कृष्ण का प्रयत प्रेम-पीयूष ग्रात्त 

करती हैं तथापि कृष्ण राधिका को ही अपनी विशेष प्रिया मानते 
हैं। गोपिकायें इसे देख कर भी राधिका के साथ ईर्षा-दैषादिमय 
सपक्षी का भाव नहीं रखतीं वरन्‌ उन्हें अपनी ओर अपने के उनका 
मानती हैं। यदि उनमें ईर्षा-द्वेषादि का कहीं कुछ प्रभाव है भी 
तो केवल कृष्ण की उस मुरली केही प्रति, जो उन्हें समाकृष्ट 
कर मंत्र-मुध सा कर हरि-रस-विभार कर देती है, ऐसा भी कभी 
कभी ही होता है | इसी प्रसंग में यह भी स्पष्ट कर दिया गया है 
कि केवल मानसिक अनुराग ही कृष्ण के प्रयत प्र म-रस की पूर्ण 
याप्ति का प्रधान हेतु नहीं, वरन्‌ .प्रधान हेतु है प्रम की अखंड 
साधनामयी अनन्य कृष्णाराधना | अनुराग के साथ होनी चाहिये 
गहरी स्नेह-साधना और विराग या त्याग-प्र ममयी तपस्या और सुदृढ़ 
भक्ति-श्रद्धा इन्हीं दोनों के कारण, जैसा गोपिकार्यें स्वयमेव जानती 
आर मानती है और स्पष्ट रूप से कहती भी हैं, मुरली को भगवान 
के मंजु-मृदु-मधुर अधर पर कमनीय आ्रासन मिला है। 

यहीं पर गोपिकाओं को आत्म-त्यागमयी और आत्मसमपंणमयी 
भक्ति का स्वाभावतः ज्ञान होता है और इसके महत्व का पता चलता 
है | बस इसी प्रकार की भक्ति से आत्म-त्यागी, अनुरागी भक्त अपने 
भगवान को अपने वश में कर सकता है, जैसां गोपिकायें सोचती 
हैं कि मुरली ने किया मी है | कहाँ तक गोपिंकाओं ने मुरली का अनु- 
करण सफलतापूबंक कर पाया है, यह बहुत स्पष्ट शब्दों में सूरदास के 
द्वारा चित्रित नहीं किया गया | इस बात का गोपियाँ स्पष्टतया अनुमान 
करती हैं कि मुरली ने अपना वंश छोड़ा, हरि-यारी से सूख गईं, काटी 
गई, छेदी गई ओर दाही गई, यों सभी यातनायें सहीं, तब यह परम 
सुखद कृष्णाघर पर आसन पा सकी, ओर ऋृष्ण-कर-स्पशन-सुख-रस से 
रजित हुई | इसी लिये प्रनन्नतावेश से खूब वह गाती हैं | 


इसी भाव के ध्यान के साथ गोपिकाशओ्रों को अपनी प्रमा भक्ति 

में खामिमान का दोष भी दिखलायी पड़ता है | चू कि गोपिकायें कृष्ण 
को अति प्रिय हैं, इसलिये कृष्ण उनके इस अभिमान को, उन्हें विषम 
वियोग का दारुण दुख देकर, दूर कर देते हैं। इसका सुन्दर संकेत रास 
के प्रसंग में है। भगवान अपने प्रिय भक्त में गव या अमिमान नहीं 
रहने देते अन्यथा उसकी भक्ति-साधना में बाधा के उत्नन्न होने की: 
सम्भावना रहती है। यह बात कदापि भगवान को रुचिकर नहीं है । 


यह भी स्पष्ट रूप में सूरदास ने कहीं नहीं दिखलाया कि कुछ 
गोपिकायें कृष्ण को अपना परम प्रिय इसलिये मानती हैं कि वे उस 
राधिका की प्रिय सखियाँ या चिरसंगिनी सहेलियाँ हैं, जो कृष्ण को 
प्राणों सी ही प्रिय है और जिन्हें कृष्ण भी जीवन-धन से होकर परम 
प्रिय हैं। वस्तुतः सुन्दर सुखर सखी-भाव यही है। यद्यपि सखी-भाव 
की भक्ति का भी केन्द्र ब्रज में रहा था, तथापि संभवतः उसका अधिक 
गहरा प्रभाव सूर और उनके काव्य पर नहीं पड़ सका संकेत-रूप 
में सूर के द्वारा यह अवश्मेव प्रगट किया गया है कि गोपिकायें 
कृष्ण के प्रिय सखा उद्धव के प्रति सुन्दर सद्भाव रखती हैं और उन्हें 
समादर से देखती हैं, क्योंकि गोपियाँ तो राधिका की सखियाँ हैं * 
ओर उद्धव उनके प्रिय प्रभु श्रीकृष्ण के प्रिय मित्र हैं । 


श्रीकृष्ण के मथुरा चले जाने और वहाँ कंस-वध की लीला 
करने के प्रसंग में कंस के मन में शत्र-भाव की भक्ति का किंचित्‌ 
संकेत किया गया है | प्रति क्षण सर्वत्र वह कृष्ण को ही अपने 
काल के रूप में देखता है ओर अन्त में उनके ही हाथों से मरकर 
मुक्त मी हो जाता है। सूर के द्वारा इस प्रसंग पर कोई भी विशेष 
प्रकाश अवश्यमेव नहीं डाला गया। यद्यपि गो० तुलसीदास ने 
अपने रामचरित मानस में रावण के चरित्र-चित्रण करते हुए इसे सूर 
की अपेक्षा अधिक स्पष्ट रूप में रक्‍्खा है। द 

रावण ने हठ-पूर्वक राम से जान-बूककर शत्रुता की. ओर 
अपने सारे राक्षस-वंश को भी घेर-बेर कर अपने साथ मुक्ति-प्रद॑ राम- 
'कर-शर-तीर्था में सुस्नात करा संसार-सागर से पार कराया+-. 


_ “जन-रंजन, भंजन भुव भारा, जो प्रभु लीन्ह मनुज अवतारा । 
तो में जाइ बेर हठ करिहोँ, बिन प्रयास भव-सागर तरिहों |? 


रावण ने सदेव राम को अपना शत्रु माना और कभी भूलकर 
भी उनका नाम नहीं लिया, केवल मृत्यु के समय में ही एक बार राम! 
'का उच्चारण किया ओर पार हो गया | ७ 4 
“«**कहाँ राम रन हतों प्रचारी”-.-मानस 

वस्तुतः मभवान को, जो जिस भाव से लेता है, वे-उसे उसी 

भाव से मिलते हैं:--उसी रूप में वे उसे सदा दीखते हैं--भावना रूप 
भगवान हैं--- है. के, अमर 
. जाकर रहा जहाँ जस भाऊ, सों तस देख्यो कोसल राऊ |” 

 जाकी रहीं भावना जैसी, प्रभु-मूरति देखी तिन तैसी ।?--मानंस 

“ये यथा माम्‌ प्रपद्चन्ते तांस्तथेव भजाम्यहम्‌ ?--गीता 


इसी प्रसंग में कुब्जा की दास्यभावमयी भक्ति विशेष रूप से 
उल्लेखनीय है। सूर ओर दूसरे क्ृष्ण-काव्यकारों ने भी कुब्जा 
और कृष्ण का चारु चित्र-चित्रण गहरे रुचिर-रोचक रंगों में किया 
है, दासी कुब्जा को भगवान कृष्ण का परम पावन प्रेम प्राप्त हुआं 
ओर भगवान की उस पर ऐसी दवा-दृष्टि की सुबृष्टि हुईं, जिसे 
सुनकर समस्त ब्रज-बनिता-बृन्द सदेव सिहाता ही रहा। 


इसी प्रसंग में यह भी दिखालाया गया है कि गोपिकायें कुब्जा 
के प्रति सपत्नी- भाव रख ईर्षा दइंष के भाव भी रखती हैं, किन्तु 
कष्णानुरक्ता किंकरी कुब्जा की ओर से ऐसे भाव कदापि कहीं स्पष्टतया 

व्यक्त नहीं किये गये.। ठीक भी था यही दिखाना क्योंकि सच्ची भक्ति 
समें ऐसे दूषित, भाव कहाँ, भूत-मावन मगवान का दुलंभ पावन प्रेम 
और उनकी करुणा-कृपा को ग्राप्त करके कोई भी सच्चा भक्त दास 
ऐसे निषिद्ध विकारों से प्रभावित या विद्ध कदापि. नहीं हो सकता । 
यहाँ यह भी देखना चाहिये कि गोपिकाओं में कुछ साधारण सा 
'लोकिक वासना-विकार अवश्यमेव हैं, इसीलिये उन्हें भगवान का 
चिर स्नेह-सहयोग नहीं प्राप्त हुआ, भक्तात्मा भगवान को पाकर भी 
“यदि ऐहिकता में पड़ जाता है तो भगवान उससे फिर प्रें हो जाते 
'हैं। यह भी यहाँ सूचित किया गया है कि भगवान केवल शुद्ध 
'सात्विक भाव ही चाहते हैं, विशुद्ध भक्ति-मावना को ही सराहते हैं 
-ओऔर पुनीत प्रेम से ही प्रसन्न रहते हैं। उसी से वह भक्त के हो जाते 
'हैं। उनके लिये ऊच-नीच आदि के भव-मभेदी मेद.हैं ही नहीं । 

कुब्जा या कूबरी दासी भले ही रही हो, किन्तु वह रही थी भगवान 
की शुद्ध भक्ति से भरी और विशुद्ध | उसमें वस्तुतः शुद्ध सच्चा सात्विक 
प्रेमानुराग था, वह अपनी ही मक्ति-भावानुरक्ति में प्रति लम्म मप्न रहती 
-थी, इसी से उसे भगवान की विशेष अनुग्रह भी प्राप्त हुईं। ठीक यही 
“बात आगे चलकर कृष्ण के द्वारा विदुर के विशुद्ध पूत प्रेम-यूरित 
साधारण भोजन के ग्रहण करने में भी सूचित की गयी है । श्रीकृष्ण ने 
उनकी भी मव्य भावुकता-भरी अनुरक्षि-्भक्ति को देखकर उन्हें 
अपनाया था, और अपनी अनुपम अनुग्नह का प्रियपात्र बनाया था। 
सब कुछ छोड़ श्रशरण-शरण की चरण-शरण में जाकर जो उन्हों 
में अपने चित्त को नित्त लगाये रहता है, उसी वीतराग सानुराग 
'मक्त को भगवद्धक्ति का सुधा-रस मिलता है। 

श्रीदामा अथवा सुदामा के ग्रसंग में भी दो विशेष बातों की 
ओर ध्यान आकर्षित किया गया है। प्रथम तों सुदामा की सुंदर 
आात्विक वृत्ति और स्तुल्य, आत्म-संतोष की ओर और दूसरे भगवान 

कृष्ण के मधुर मैन्री-सम्बन्ध की स्निग्धता तथा पुनीत प्रीति-प्रतीति को 
ओर | सूरदास ने इस विषय पर कुछ बहुत अधिक तो नहीं लिखा, 
हाँ, उद्धव के प्रसंग को लेकर अवश्यमेव उन्होंने कुछ हरिमैत्री की 
महत्ता पर विशेष लिखा है। किन्तु उद्धव ओर श्रीकृष्ण के स्नेह- 
स्निग्ध सखा-सम्बन्ध का चारु चित्र यथेष्ट गहरे रुच्चिर रंगों में अव- 
श्यमेंव नहीं चित्रित किया । उद्धव अच्छे योगी और प्रशस्त ज्ञानी 
हैं, वे इसी से भक्ति-भाव के पक्ष में विशेष नहीं। भगवान कृष्ण 
उनका इसी लिये परम हित करने को एक रहस्यमय व्याज से ब्रज में 
भेजकर गोपी-भक्ति-भागीरथी में सुस्नात करा सवथा विमल मनकाय 
कर देते हैं | त्रज से जाकर उद्धव गोपिकाओों की श्रीकृष्ण शगवान के 
प्रति भूरिं भावभरी भक्ति-मावना और उत्कृष्ट उपासनानुरक्ति की 
स्पष्ट अभिव्यक्ति से प्रेमामक्ति का शुद्ध परिचय प्राप्त करते हैं 
जिससे उनमें ज्ञान और उपासना और विश्व-विरक्ति तथा सच्ची कृष्णा- ' 
नुरक्ति दोनों ही का अद्भधत एकीकरण और सुन्दर समन्वय सा हो 
जाता है। अतएव वे भगवान कृष्ण के अनन्य सखा ओर धरा-घन्य 
भक्त हो जाते हैं। इससे यह मी व्यंजित है कि भक्ति और ज्ञान का 
समन्वय ही स्वंथा समीचीन है । दोनों का एकीकरण ही सैद्धान्तिक रूप 
में घर्म-मर्म है । श्री गोस्वामी तलसीदास जी ने भी ज्ञान और भक्ति 
दोनों में भेदामेद सा मान, अद्वेत भाव ही माना है “ज्ञानहिं भगतिहिं 
नहिं कछु भेदा”--मानस | 


इस प्रकार यद्यपि सूर के कष्ण-काव्य में भक्ति के विविध भावों 
का स्थान स्थान पर उत्तम उल्लेख किया गया है किन्तु अधिक 
महत्व अवश्यमेव दिया गया है, गोपियों के माधुये और कान्‍्ता-कान्त 
भाव को ही | इसी भाव-भावनामयी मक्ति का गोपियों ओर कष्ण की 
विविध ललितारूत लीलाओं में भी बहुत ही गाढ़े रंगों से चारु चित्रण 
किया गया है। माथुर्य भाव से वस्तुतः ताल्यय है, दाम्पत्य भाव का, 

जिसमें नायक ओर नायिका अथवा स्री और पुरुष ( पत्नी और पति ) 
में जो शुद्ध प्रतीतिमयी सुप्रीति का भव्य भाव श्रद्धा-सेवानुराग के 
. साथ अपने विविध रूपों में शनेः शनैःसुविकसित होता हुआ निखरता 
ओर बिखरता है, उसे दाम्पत्य-भाव कहते हैं। इसमें विश्व-विरति किंतु 
प्रिय के प्रति रुचिर रस-रंजिव रति रहती है। यहो कान्ता-कान्त-भाव 
भी कहा जाता है ओर साधारणतया माधुरय और दाम्पत्य दोनों के 
समानाथंक पर्याय-शब्दों के रूप में भी प्रयुक्त किया जाता है। किन्तु 
वस्तुतः दोनों में बहुत बड़ा अन्तर है| दाम्पत्य या कान्ता-कान्त-माव तो 
: वहाँ रहता है, जहाँ नायक और नायिका परस्पर पते और पत्नी के रूप 
में स्नेह-सम्बद्ध रहते हैं, अन्यथा यह भाव नहीं ) कहना तो यों चाहिये 
कि दाम्पत्य-भाव वास्तव में माधुय-भाव का एक सीमित अथवा संकीरं 
रूप सा है और वस्तुतः स्वकीया-प्रीति को ही सूचित करता है | 

इस भाव में प्रीति के साथ ही श्रद्धा, सेवा और भक्ति के भव्य 
भाव ओर उपासना की भक्ति-भावनायें भी सन्निहित हैं, क्लससे कहना 
चाहिये कि खामी-सेवक-माव या दाम्पत्य-माव का भी इस पर अन्‍न्तर्व्यापी 
, यथोचित प्रभाव रहता है और कभी कभी पारस्परिक सखा-सम्बन्ध के 
साम्य-भाव का विचार भी इस में सन्निह्ठित सा रहता है। शुद्ध खकीया 
के पुनीत हृदय में स्वपति के , प्रति एक विशेष प्रकार का शुद्ध 
श्रद्धासमादर और स्वजीवुनाश्रयता या आत्मीयता की भावना मी 
भरी रहती है, अर्थात्‌ दाम्पत्य-माव में अन्योन्याश्रय-सम्बन्ध-जनित 
नित अभेद भाव सा भी आमासित होता रहता है। 

वस्तुतः स्वपति के लिये स्वकीया में आत्मोत्सगं, आत्मसमपंण की 
भावना ही बनी रहती है अथवा स्वसव॑स्व-त्याग की पूर्ण अभिन्नोदार- 
भावना तलल्‍लयता के साथ बिना किसी अंतर के निरंतर परमोप'त्य पति 
के प्रति रहती है। इसके साथ ही स्वकीया खपति को परमाराध्य और 
स्नेह-साधना-साध्य देवता के रूप में अथवा संतत-सेव्य प्राण-प्रभु के रूप 

कट । 

में ही जानती और मानती है । इसीलिये उसकी प्रीति में सच्ची सात्वि- 
तका की शुद्धता और पवित्रता रहती है, किन्त॒ माधुय-भाव, जैसा 
उसके नाम ही से प्रकट है, भावना: की मंजु-मधुरिमा से ही सम्बन्ध 
रखता है। यह वह प्रगाढ़-प्रतीति-प्रीति-माव है; जो किसी नायक और 
नायिका के रूप, गुण आदि के पारस्परिक समाकषऋ प्रभाव से समुत्तन्न 
होकर चलता है। इस भाव में पारिस्परिक रनेह-सम्बन्ध का साम्य ही 
ग्रायः प्रधान रहता है, और विशेष सात्विकता ओर पवित्रता नहीं 
रहती | कभी कभी ख्सौंदर्य-गुमान रूतामिमान और छवि-गुण-गौरव की 
भावना नायिका को इस रूप में भी उपस्थित करती हैं कि वह साधारण 
शिष्टवा और सभ्यता के विचार से कभी कभी सवंथा सराहनीय नहीं 
कही जा सकती | साम्य-्भाव की भी सीमा से वह बाहर निकल जाती 
है। चूँ कि यह भाव परकीया से भी सम्बन्ध रखता है इसलिये सामा- 
जिक और चारित्रक दृष्टि-कोण से यह प्रायः सवंथा श्रेयस्कर भी नहीं 
माना जाता | तातयय यह है कि माधुय-मभाव में दाम्पत्य-भाव के समान 
विशेष श्रद्धा और सेवा-समन्वित प्रीति-प्रतीति की पावन पूर्ति नहीं 
रहती । उसमें रूपादि-प्रमावित राग-रति की स्फूर्ति ही रहती है । 
माधुय-माव को अधिक व्यापक और विस्तृत तथा दाम्पत्य-माव को 
उसके अंतर्गत सीमित क्षेत्रवर्ती कह सकते हैं। 
गोपिकाओं का भगवान श्रीकृष्ण के साथ सबथा साम्य भावात्मक 
स्‍्नेह-सम्बन्ध ही नहीं है, वरन्‌ उच्चानुराग भी है। हाँ राधिका ओर 
कृष्ण भागवान में माधुय-भाव ओर दाम्पत्य-माव वाली दोनों प्रकार की 
प्रीति है। वास्तव में इन दोनों में साधारण मक्ति का ही भाव नहीं 
वरन्‌ प्रेम-पूर्ण भक्ति-माव है, क्योंकि जैसा माना गया है, राधा और 
कृष्ण प्रकृति ओर पुरुष अथवां रमा और रमेश अथवा माया और ब्रह्म 
होते हुए अन्त में एक ही हैं, केवल कहने के लिये ही वे एक दूसरे से 
लोक्कि दृष्टि में पउथक हें, बरतुत: दोनों में भेदाभेद भाव हे | राधिको- 

थनिषद्‌ में तो भगवान श्री कृष्ण ने राधिका को अपनी आत्मा और 
आह्ावादिनी शक्ति ही बतलाया है । वही ईश्वर के प्रति प्रेम-पूर्ण भव्य 
भक्ति-रूपा है; इसलिये कहना चाहिये कि दोनों में एकही पावन प्रेम, 
जो विश्व का प्राण है, सवंथा मूर्तिमान है । इसी के साथ यह भी माना 
गया है कि राधा और कृष्ण वास्तव में भमक्तित और भगवान के रूप में 
हैं, किन्तु जेसा चित्रण इसका कृष्ण-काव्य में हुआ है वह प्रधानता 
साधुय-भाव को ही रखता है | राधा और कृष्ण दोनों एक दूसरे के रम्य 
रूप, गुण आदि से सब प्रकार समाक्षष्ट होकर परस्पर पूर्णतया स्नेह- 
संसिक्त रहते हुये अनुरक्त होते हैं | राधिका को खरूप-गुण का कुछ 
गुमान भी होता है| इसी से वह कभी कभी कृष्ण से मान भी करदी हैं, 
भगवान उस गव को राविका का परित्याग करते हुए दूर करते हैं | इस 
अकार कृष्णु-काव्य में यह व्यंजित किया गया है कि राधिका तो मोहिनी 
माया की मंजु मधुर मूर्ति और श्री कृष्ण मूत-्मावन भगवान विष्णु 
की, जो मायापति है और भक्ति-वश माया से परे भी है, मूर्ति हैं । 

यदि वृषभानुजा राधिका कृष्ण की ओर आक्ृष्ट होती हैं, तो 
श्री नंद-नंदन कृष्ण भी उसी प्रकार राधिका की ओर आक्ृष्ट होते हैं । 
दोनों में आकर्षण की सच्चो समता सी ही है, दोनों में प्रेमानुराग भी 
सम हो सा है, किन्तु राधिका में ऋष्ण के प्रति जितना तीजत्र प्रेम है 
उतना ऋष्ण म॑ अवश्यमेव नहीं दिखलाया गया। सम्मवतः कारण 
इसका यही है कि भगवान तो माया के प्रति विशेष रूप से आअष्ट 
ओर अनुरक्त नहीं होते, हाँ माया सदेव भगवान के प्रति विशेष 
स्नेहानुरक्ति रखती है ओर उन्हें अपने आधीन अथवा वश |में करना 
चाहती है | इसी विचार से वस्तुतः कृष्ण-काव्य में राधिका और 
कऋष्णु के सम्बन्ध में कुछ विगलता सीं भी दिखलायी गयी है | माया 
अपने मायेश के मोहन के प्रयत्न में सवंथा सफल नहीं होती | ममवान 
माया-पति होते हुए मी माया से पूर्णतया परे रहते हैं। इसी प्रकार 

कृष्ण भी राधा-रमण हो कर भी राधिका से प्रथक रहते हैं। हाँ 
राधा आत्मारूपिणी हो कर परमात्म-रूपी क्ृष्णमय ही है ओर 
दोनों एक हैं--यह सिद्धान्तेतर-विचार है । इस प्रकार राधिका के. 
लिये दो प्रकार का विचार है--वह माया-रूपिणी है और 
आह्ादिनी शक्ति रूपा हो क्ृष्णात्मा भी है, अतएव दोनों अंततोः 
गत्वा एक और अभिन्न हैं-और माया होकर राधा हरि रूपी मायेश 
से उसकी होकर भी उससे प्रथक है। केवल संयोग <ंगार को ही. 
लेकर राधा और कृष्ण के सम्बन्ध का साधारणतया साहित्यिक रूप में 
नायक-नायिका-परक चारु चित्रण किया गया है, और संयोग तथा 
वियोग, 2ंगार के दोनों पत्तों को लेकर दोनों की शारीरिक और 
मानसिक सभी प्रकार की दशायें चारु चातुरी से चित्रित की गयी हैं ॥ 


राधिका और कृष्ण का वियोग वस्तुतः माया और ब्रह्म का वियोग 
है अथवा आत्मा और परमात्मा के ऐक्य में अनैक्य-सूचक वियोग 
हे, जो अंत में संयोग में ही लय हो जाता है। प्रथम तो राधा-कष्ण 
का यह वियोग अल्पकालीन ओर एक प्रकार से व्याज के रूप में 
हुआ है, किन्तु फिर राधिका की भूल से ( गव की अति से ) 
यही वियोग सदा के लिये चिरस्थायी सा हों गया। इससे यह 
स्पष्ट है कि भगवान एक बार तो केवल थोड़ा ही सा दंड देकर 
आत्मा को सचेत करते हैं और उसके गर्तावतंगामी गय॑ को दूर 
करते हैं किन्तु जब आत्मा फिर भी अपना सुधार नहीं करती और, 
पूर्व की अपेक्षा और मी अधिक आत्म अभिमान में आ जाती है, 
तब भगवान उसे सदा के लिये स्वथा छोड़ दिया करते हैं ओर वह: 
. फिर सदेव अपने मूल परमात्म तत्व से प्रथक होकर दुखी रहती है। 
उसे यह चिर वियोग असह्य हो जाता है,औओर वह निरंतर ही फिर से: 
मिलने की चेष्टा या चिन्ता करती है। आत्मा में अहंभाव स्वाभाविक: 
है, यह परमात्मांश होने से उसमें संस्कार-रूप से सदैव सहज रूप से 

रहता है, इसी के अतिरेक से वह अपने को भूल अपने मूल को भी 
भूल जाता है, और उस मूल से दूर या परे होकर दुख उठाता है । 


. अब आगे शेष गोपियों में से कुछ व्रज-गोपिकारय्यें राधिका के ही 
समान भगवान श्रीकृष्ण को अपना स्वामी या प्राण-प्रिय पति सा मानती 
हैं, जेसे चन्द्रवली, रेवती आदि । किन्तु कृष्ण उनके प्रति वैसा प्रतीति- 
ग्रीति-माव नहीं रखते, जैसा वस्तुतः वे राधिका के प्रति रखते हैं । 
गोपिकाये वस्तुतः भक्तात्मायें हैं, किन्तु रधिका मगवदात्मा और माया- 
मोहिनी शक्ति है। भागवत में इस प्रकार का सुन्दर संकेत दिया गया 
है, यत्रपि राधा या राधिका शब्द का प्रयोग वहाँ स्पष्टतया नहीं 
किया गया है। इन गोपिंकाओं में कृष्ण के प्रति वह पूर्ण पवित्र 
माधुय-माव है, जिस पर दाम्पत्य-माव का यथेष्ट प्रभाव पड़ा हुआ 
है, क्योंकि गोपिकायें श्रीकृष्ण को अपना प्रिय पति ही मानती हैं | 


यह भी वहाँ कहा गया है कि वास्तव॑ में यह भगवान की केवल 
अधटित घटना-पटीयसी वह योग-माया मात्र थी, जिसके प्रभाव से 
गोपिकायें अपने पतियों को ही श्रीकृष्ण के ही अभीष्ठ रूपों में देखती 
थीं। इसी प्रकार यद्द भी कहा गया है कि गोपिकाओं का ध्यान इतना 
अधिक एकाग्र होकर श्रीकृष्ण में लीन-विलीन है कि वे उस ध्यान की 
एकाग्रता के प्रबल प्रमाव या वेग से सवंत्र श्रीकृष्ण को ही प्रत्यक्ष-रूप 
में देखती हैं। द 

मनोविज्ञान भी इसी बात की पूर्णतया पुष्टि करता है, वह भी 
ध्यानैकाग्रता और आशावेश-ध्यान को प्रवल मानता है और यों कहता 
है कि प्रतीक्षात्मक या आशात्मक ध्यान का प्राधान्य-प्रावल्य वस्तुतः 
अप्रत्यक्ष को भी प्रत्यक्ष कर सकता है और अमाव का भी भाव या 
उद्धाव उपस्थित कर देता है। कृष्ण-लींला के इस प्रसंग में यहाँ एक 
बड़ी विशेषता तो यह है कि इन गोपिकाओं में राधिका के प्रति कोई 

भी विशेष सपत्नीक ईर्षा एवं दष का भाव-प्रभाव नहीं है, और वस्तुतं+ 
यही ठीक भी है, क्योंकि राधिका तो वास्तव में मगवान कृष्ण कौ: 
आत्म-सखख्या है| शेष गोपिकायें तो आत्मायें मात्र ही हैं। इसलिये वे 
राधिका में कृष्ण को और क॒ष्ण में राधिका को ही सवदा देखती हैं। 
किन्तु जब वे दासिका-दुलारी कुब्जा और अपने प्रिय-कष्ण की प्रगाढ़ 
अनुरक्ति का समाचार पाती हैं तब कुब्जा के प्रति सपत्नीकः ईर्षा और 
द्ष-जन्य कितने ही कटु उल्ाहने उठाती हैं। कुब्ना वस्तुतः अविद्या 
माया से रूप में है, केवल इसी भाव से वह दासी कहो गयी है और 
सुदृढ़ भक्ति और पावन ग्रम्ु-प्रेम के कारण ही श्रीकृष्ण भगवान की 
उस पर कल्याणकारिणी, तापत्रयहारिणी कृपा दिखलायी गयी है, न 
कि कृष्ण के प्रति उसकी प्रति के कारण, क्योंकि भगवान अविद्या- 
ग्रस्त संत्रस्त आत्मा पर ही कृपा-करुणा करता है | 


ब्रज की अन्य धन्य वन्नितायें या गोपिकायें उक्त गोपिकाओं कीः 
प्रिय सखियाँ अ्रथवा सहेलियाँ ही हैं ओर इसी रूप में वे कृष्ण को प्रिय 
भी हैं ओर इसी से कृपा भी उनको कृष्ण की प्राप्त है। यद्यपि सूरदास 
ने बहुत स्पष्ट शब्दों में इसे सुब्यक्त नहीं भी किया, क्योंकि अपने 
वलल्‍्लभ-सम्पदाय की प्रचलित प्रणाली के अनुसार वें सखी-भाव को 
किसी प्रकार कोई भी विशेष प्रधानता नहीं देना चाहते और ऐसा ही 
करना उनके लिये सवथा समोचीन भी था | यही बात गो० ठुलसीदारू 
ने भी अपने रामचरित-मानस में सीता की सहेलियों के प्रसंग में 
दिखलायी है ओर उसे इस प्रकार लिखा है :--राम को देखकर सीता 
की सखियाँ भगवान से मनाती हैं कि राम और जानकी का विवाह 
हो जाय, तब राम के दुलंभ दिव्य-दशनों का सुख हमें मिल सकेगा-- 
सरि हमारे जिय आनंद ताते, कबहूँ कि आवहिंगें यहि नाते! 
नाहि तो हम कहँ सुनहु सखि, इनकर दरसन दूरि। 

यह संवद तब होइ जब, पुन्य पुराकृत भूरि॥” (मानस) 
तीसरी श्रेणी उन गोपिकाओं की है, जो गोपिकाय्यें यशोदा जी की 
समकक्ष हैं और जग-पालक श्रीकृष्ण भगवान को अपने बांलक के 
समान मानकर वात्सल्य-भाव से प्यार करती हैं, कुंष्ण जी जब उनके 
दही-माखन आदि की चोरी करते हैं तब वे यशोदा को उसके लिये 
उलाहना तो देती हैं किल्ठ जब यशोदा उनके सामने श्रीकृष्ण को दंड 
देने लगती हैं तब वे उन्हें रोकती हैं और कहती हैं कि तुम बड़ी निष्ठुर 
हो, ऐसे प्राण-प्रिय , कुल-पालक बालक को यों तनिक सी बात के लिये 
दंड देती हों, तुम्हारे यहाँ दूध-दही तो बहुत है, क्‍यों नहीं माई बहुत 
सी मक्खन-मलाई उसे खाने ओर बरबाद करने को दे देती हो। अरे 
देखो तो सही, यह कहाँ तक खाये-खिलायेगा ओर कहाँ तक बरबाद 
करेगा--मगवान भवन भर रहा है, क्‍यों घबराती हो । 





महरि तू बहुत निठुर है माई, 
2८ 2५ ५ 2५ 

घर घर कान्ह खान को डोलत अतिहिं कपिन तू है री । न 

बालक श्रीकृष्ण को रम्य रूप-मोहनी से यह गोपियाँ स्वथा 
आकृष्ट हैं और श्राकष्ण के अनूप रूप को देख देखकर मंत्र-मुग्ध सी हो 
जाती हैं, उन पर बड़े चाव-भाव से निछावर होती हैं। उनमें केवल 
वात्सल्य-माव ही हे--बे कृष्ण को अपना प्रिय. पुत्र सा ही जानती- 
मानती हैं। उनमें दाम्पत्य अथवा माधुय-भाव नहीं है। वे इसीलिंये 
श्रोकृष्ण के अनूय रूप-सोन्दर्य की भूरे भूरि प्रशंसा करती हैं। उन्हें 
कृष्ण की मंद मधुर मुसकान ओर चोरी-चालाकी में खाभाविक भोला- 
पन भी मुग्ध किये रहता है। हाँ वे उलाहना तो लाती हैं किन्तु इसी- 
लिये कि कृष्ण की माता-वाडित भय-भाव-भरी मुखाकृति और रुदन- 
विकृति की मनोरमत। के देखने का अवसर वे पा सकें | 

यसोदा कह लो कीजे कानि- 
दिन प्रति कैसे सही परति हैं दूध-दही की हानि। 
अपने या बालक की करनी तुम देखो तो आनि | 
मा है . नऊह ८ 
सूरदास ने यह भी इसी प्रसंग में खूब दिखलाया है कि श्रीकृष्ण 
जब चोरी करने जाते हैं, तब उन्हें गोपियाँ पकड़ लेती हैं ओर उनको 
साथ लेकर यशोदा के समीप उलाहना ले जाती हैं तब क॒ष्ण अपना 
रुपान्तर कर लेते हैं। कमी बाल-रूप में, कभी किसी गोप-कन्या के रूप 
में और कभी गोप के रूप में हो जाते हैं | 


जसुदा तू कहति है माँ सौं | 
देख चली जसुदा सुत को तो, हे गये सुता पराई। 
सुन रही सखी कहति डोलति है या कन्या सों कान्हे | 
>< >< >< 
सूर ने साथ ही यह भी सूचित किया है कि गोपियाँ वास्तव में 
श्री कृष्ण की मंजु मूर्ति के दशनाथ ही उलाहना लेकर आरती हैं :-- 


. 'सूर? स्याम की चोरी के मिस है देखन कौ आई । 
>८ >< >८ 
विशेष बात यह है कि गोपी के घर में तो कृष्ण बड़े हो जाते हैं 
किन्तु यशोदा के आगे वे छोटे से बालक ही रह जाते हैं। कृष्ण बाहर 
गोपियों के समक्ष बड़े ही चारु-चतुर भाव से मंजु लीला हावादि भी 
करते हैं: 
.. देख भाई या बालक की बात। क्‍ 
. मारग चलत अनीठ करत हरि हठि कै माखन खात। 
पीतम्बर लै सिर ते ओढ़त अंचल दे मुसकात | 
.. 32 8 3 2 ५ 


: 

जब ही आवत तेरे आगे सकुचि तनक हें जात । 
सूर स्याम मुख निरखि जसोदा कहति कहा या बात | 
जः । जद >< 
उलाहना देने को तो गोपियाँ देती हैं किन्तु यशोदा के मारने पर 
वे उन्हें मना भी करती हैं और कृष्ण को बचाती हैं । 
बाँघों आजु, कोन तोढिं छोरे | 
साटी लखि ग्वालिन पछितानी विकल भई जंह-तह मुख मोरै । 
सुनहु महरि ऐसी.न बूमिये सुत बाँधति माखन-दधि थोरें । 
सूर स्याम हम बहुत सतायो चूक परी हमतें यहि ओरे। 
कै ३ 
कहा भयो जो घर को लरिका चोरी माखन खायो । 
>< ८ ओर >< 
गोपियाँ यशोदा को बताती हैं कि कृष्ण केवल सामान्य बालक 
नहीं हैं वरन्‌ वास्तव में अखिलेश हरि हैं । 
जसोदा तेरों कठिन हियो है माई 
जो मूरत जल-थल में व्यापक निगम न खोजत पाई । 
सो मूरति तू अपने आँगन चुटकी देत नचाई। 
>< >< >< 
जसोदा कान्हहु सौं दधि प्यारो । 
आरि डारि कर मथत मथानी, तरसत नन्द-दुलारो | 
कंमिलानो मुख-चंद देखि छबि काहे न नैकु निहारो । 
. ब्रह्म, सनक, सिव, ध्यान न पावत सो ब्रज-गोपन-प्यारों । 
सूर स्यथाम पर बलि बलि जैये जीवन-प्रान हमारो। 
ऋः ७७...  ..“.““् 


१०६ सूर-समीक्ता 


इसी प्रकार गोपियाँ राधिका की भी भूरि-भूरि प्रशंसा करती हैं 
और उसे उसी प्रकार चांहती और सराहती हैं, जिस प्रकार वे श्री. 
हरिं को । क्‍ क्‍ 

इनसे अतिरिक्त और भी कितने ही इसी रस से संसिक्त सुन्दर 
स्थल सूर-काव्य में हैं। इस प्रसंग के पश्चात्‌ उद्धव और कृष्ण का भी. 
थोड़ा सा प्रसंग देखना है। उद्धव कष्ण भगवान के प्रिय मित्र 
ओर ज्ञानी योगी हैं | ज्ञान और योग दोनों भगवान के निविकार- 
सरूपांग हैं। चूँकि कृष्ण भगवान ब्रह्म के सगुण-साकार स्वरूप 
हैं इसीलिये ज्ञानी उद्धव उनके स्नेह-सखा-शिरोमणि हैं किन्तु वे 
भावना-क्षेत्र से बहुत दूर हैं। भगवान में बोध-बृति और भावनावृति 
दोनों ही का सुन्दर समन्वय है, एकीकरण है, सच्चा संतुलन है ओर ' 
सुखद सामंजस्य है | इसीलिये अपने प्रेम-पात्र प्रियवर मित्र-मणि उद्धव 
को भव्य भक्ति-भावना-्षेत्र-विहारिणी मनोहारिणी गेय गोपिंकाओं के 
समीप भेजकर उन्होंने उनमें ज्ञान और भक्ति दोनों का सुन्दर समन्वय 
कराया है | मन की तृतीय इच्छा बृति का कोई प्रश्न॑ ही यहाँ नहीं 
उठता क्‍योंकि ज्ञान के मार्ग में तो यांग के द्वारा और भक्ति के. 
मांग में प्रेम के द्वारा इच्छा-वृति का पहेले ही सवथा शमन कर दिया 
जाता है| 


भक्त और योगी दोनों निपट निरीह निखिल-नायक के ध्यान में 
मम्म हो खतः निरीह या निष्काम हो जाते हैं । क्रिया-वि,पे में अंतर 
होते हुए भी जिस प्रकार ज्ञानी योगी निरीहता कों प्राम होता है 
उसी प्रकार प्रेमी भक्त भी निष्काम या निरीह हो जाता है। भगवान 
कृष्ण ने उद्धव को बिना उनसे भक्ति ओर ज्ञान पर तक-वित्क किये 
हुये ही केवल संदेशार्थ के व्याज से गोपिकाओं के निकट भेज दिया 
था, क्योंकि भक्ति-भावना न्याय या तक से प्रतिपाद्य नहीं, वह तोः 

केवल अनुभव की ही वस्तु है निगमन-नीति-साध्य नहीं, जैसा कहा 
भी गया है---“उर अनुभवित न कहि सक कोई”---ठुलसीदास 


गोंपिकाओं के समीप आकर उद्धव उनकी अनन्य धन्य प्रेममयी 
भूरि भक्ति और अनन्य कष्णानुरक्ति को देखते हुये स्तब्ध से हो जाते हैं. 
ओर भावना की जागणति से उनमें भी मावावेशातिरेक-जन्य आत्म-- 
विस्तृत सी आ जाती है, वे अपना सारा ज्ञान भी भूल जाते हैं। 


गवत में यद्यपि उद्धव को गोपिकाओं के समक्ष निरुत्तर सा करते 
हुये सवंथा त्रेजित सा नहीं दिखलाया गया, किन्तु सूर, नन्ददोस 
आदि भक्त कवियों ने उद्धव को उत्तरोत्तर उत्तस्प्रत्युत्तर-प्रवाह्न्त में 
निरुत्तर ओर मौन करा दिया है, तथा इस प्रकार ज्ञान और योग की 
अपेक्ता भक्ति और प्रेम की कुछ विशिष्ठता प्रतिपादित की है। इसी 
प्रसंग में गोपिकाओं के अनुपम दाम्पत्य या मंजु माथुय भाव के प्रयत 
प्रभाव को भी प्रवानता देते हुए महत्वपूर्ण बताया गया है। आगे चल- 
कर इसी प्रसंग में स्वतंत्र रूप से राधिका की परम प्रीति का भी बहुत 
ही मार्मिक चित्रण किया गया है और आगे आकर यशोदा आदि अन्य 
गोपिकाओं के बाल्य प्रेम या वात्सल्य की मर्म-स्पशिनी विशद्‌ व्यंजना 
भी द गयी है । वे श्री कृष्ण के लिये उनकी प्रिय वस्तुयें उद्धव के 
द्वारा बड़े चाव-भाव से भेजती हैं, जिससे उनका अतुल वात्सल्य-- 
भाव प्रगठ होता है । क्‍ 
इसी अवसर पर एक मधुप के सहसा वहाँ आ जाने पर गोपि- 
काओं की जो मामिक अक्तियाँ दी गयी हैं वे बड़ी ही चारु चुटीली, 
विपुल व्यंजना-बलित, कुशल कल्पना-कलित ओर लालिल-ललित 
हैं। अ्रन्योक्ति-पद्धति से सहायता लेकर कुछ फबती हुई उक्तियाँ तो: 
उद्धव पर ओर कुछ कृष्ण पर चात॒य-चारुता से चरितार्थ की गयी 
हैं। स्थूल रूप से इन व्यंग्य-रंग-रंजित सुन्दर सूक्तियों को सामान्य 

विचार से इस प्रकार विभक्त कर सकते हैं:-(१) प्रथम तो वे उक्तियाँ 
हैं, जिनमें गोपिकाओं की विहलता और विकलता के कारण कृष्ण 
के लिये कुछ मारमिक प्र॑मोपालम्भ-मूलक भाव-प्रमाव है, दूसरी वे 
'उक्तियाँ हैं, जिनमें पारस्परिक सम्बन्ध-साम्य के भाव से कृष्ण के 
दोषों और तथा-कथित व्यथा-व्यथित ब्रज-बनिताओं के विचार से 
अन्यथाचारों या अनमलों का उपयुक्त युक्ति-युक्त कथन किया गया है| 
तौसरी वे उक्तियाँ हैं जिनमें कुब्जा के प्रति समी ख्व॒भाव-जन्य सपत्नीक 
भावों के साथ ईंषोद्वेघादि के कारण अपनी विषम विपन्नता और अप्र- 
-सन्नता भी प्रमट की गयी है और अपने विषम वियेग-वैधुय के साथ 
'दुस्सह दुख का प्रधान कारण उसे ही बताया गया है तथा अपने 
से कृष्ण के विमुख हो जाने के लिये उसे ही अक्षम्य॑ अपराधिनी ठहेः' 
“राया गया है | इन सब से अतिरिक्त और भी कितने ही प्रकार की 
'रस-संसिक्त, विशद-ब्यंजना-वलित, ललित कट उक्तियाँ भी यथा-स्थान 
और यथावसर रक्‍्खी गयी हैं। चौथे प्रकार की यक्तियों में उद्धव 
'पर भी सरोषा गोपियों के द्वारा दोषारोपण सा कराया गया है और 
'ऋरकर्मा अक्ूर के ही समान उन्हें भी किंकरी कुब्जा का सहायक 
'सा दिखला कर अपना अनिष्ट करने वाला कहा गया है। 
ताथ ही कुछ सूक्तियों में उनके ज्ञान और योग का भी बड़े हो 
मेले-भाले और सीधे-सादे रग-ढंग के साथ चारु चांतुर्य से एक प्रकार 
'का मढु संजुल उपहास सा किया गया है | साथ ही कुछ उतक्तियों में 
'उनके ज्ञानोपदेश-तत्व के महा महत्व को भी स्वीकार सा करते हुए 
अपने लिये उसे उपयुक्त होने पर भी अनुपयुक्त और व्यथ सा ही 
बताया गया है, क्योंकि स्त्री होने के कारण वह जश्ञानोपदेश और योग 
डनकी बुद्धि और शक्ति के लिये स्व॑था ग्रांह्य नहीं है। साथ ही यह 
भी बड़ी मार्मिकता से कहा गया है कि इस ज्ञानोंपदेश का ग्रहण करने 
वाला मन वस्तुतः उनके पास ही नहीं, वह श्रीकृष्ण के ही पास है, 

अतः वे उद्धवोपदेश के ग्रहण करने की इच्छा रखते हुए भी असमर्थ 
हैं, अथवा उनके मन हरि के साथ हैं, और अन्य मन उनके पास हैं; 
नहीं, जिनमें वे ज्ञानयोगोपदेश का सन्निवेश कर सकें | फिर सब योगे- 
श्वर तो हरि ही है, उन्हीं में तो हम लीन हैं, तब योग की हमें और. 
क्या आवश्यकता है । वे ही ज्ञान की परमावधि-स्व॒रूप परअह्म भी हैं 
तब ब्रह्म-शञान की भी क्‍या चर्चा | 


उधो मन नाहीं दस-बीस | 
एक हुतो सो गयौ स्याम - संग, को आराचै ईस | 
भई अतिसिथिल सबे माधव-बिनु जथा देह बिनु सीस | 
स्वासा अठटकेि रही आसा लगि, जीवहिं कोटि बरीस। 
ठुम तो सखा स्याम-सुन्दर के सकल जोग के ईस। 
सूरदास करि रस की बतियाँ पुरवौ मन जगदीस ॥ 


2५ 2५ ५ 2५ 


यहाँ यह भी व्यंजित किया गया है कि ब्रह्म रस-रूप भी है, केवलः 
ज्ञान-खरूप ही नहीं, अतः यदि केवल ज्ञान को ही महत्व दिया जाय 
तो अपूर्णता-दोष होगा, इससे रस (ब्रह्म) की बात भी आपको करनी 
चाहिये, तब कहीं बात पूरी होगी, और मनको भी पूर्ण॑त्व-बोध होगा 
यह व्यंजना “पुरवो” शब्द से प्राप्त है। इसी प्रसंग में उपयोगिताबाद 
का भी सुन्दर समीचीन सिद्धान्ताभास बड़ी चतुरता से दिया गया 
है ओर कहा गया है कि नि्गण, निराकार वह्म, ज्ञान और योंग में 
उनके विचार से कम से कम उनके लिये कोई भी विशेष उपयोगिता 
नहीं हे, इसलिए उनके द्वारा यह तीनों ग्रहणीय भी नहीं है | वस्तुतः 
अपने लिये अनुपयोगी वस्तु का कोई भी मूल्य और महत्व नहीं | 
कहीं कहीं तो गोपिकार्यें अपनी तक-बुद्धि भी कुछ प्रकट करती हैं, 
जिससे उद्धव को ज्ञात हो जाये कि गोपियाँ नितांत भोली-भाली ग्वालि- 

नियाँ ही नहीं, विद्या-बुद्धि-वारिषि ब्रजेश के सकाश से उनमें भी बोध- 
-बुद्धि ओर तक-शु« है, और कहीं कहीं वे केवल स्ती-सुलम अल्प- 
जश्ता तथा भावना-प्रबलता के साथ अपना भोला-भाला स्वरूप ही 
प्रकट करती हैं । 


निगुन कौन देस को वासी | 
मधुकर हसि समुमाय सौंह दे बूकतिं साँच न हाँसी । 
को है जनक, जननि को कहियत कवनि नारिं, कौ दासी । 
कैसो बरन, भेस है कैसो, को रस को अमिलासी। 
पावैगो पुनि कियो आपनो जो रे ! कहौगों गाँसी। 
'सुनत मौन हो ठग्यो सो रह्यो 'सूरः सबें मति नासी। 
>< > >< >< 


गोपियों के द्वारा इसी असंग में कृष्ण पर भा असत्‌ प्रेमी, गो- 
तृष्णा-तृषा-तृषित मषावादी आदि के होने के लांछुन भी बड़ी मार्मि- 
कता के साथ लगाये गये हैं। किन्ठु साथ हो अंततोगत्वा यह भी 
ध्वनित किया गया है कि वस्त॒ुत: वे कृष्ण हैं, अनश्वर ईश्वर हैं, हम 
उनकी होकर उन्हें यों कहने की अधिकारिणी भी हैं | इसी प्रसंग में 
एक बंड़ी विशेषता यह भी है कि उद्धव केवल गोपिंकाओं की ही बाें 
'सुनते रहते हैं और अपने ज्ञानापंथ का सतर्क समर्थन अथवा प्रमाण- 
उुषट, अदुष्ट प्रतिपादन प्रबलता के साथ नहीं करते, वरन विशेषतया 
मौन ही से रहते हैं | प्रथम बार जो कुछ थोड़ा सा कथन उन्होंने अपने 
'अह्म-ज्ञान और योग के विषय में किया है बस उतना ही गोपिकाओं 
: को संकेत के रूप में ग्रास हुआ, बस वही उनके लिये ज्ञान और योग 
का खण्डन करने के लिये सवंथा अलभ हो गया है। वे इसी से बस 
बराबर आगे अपनी. ही ब्रात कहती रहती हैं और उद्धव को कुछ और 
स्वकथन पर प्रकाश डालने का अवकाश ही कदाचित नहीं देतीं। 

साथ ही बराबर वे हृदय-पक्ष को हीं समज्ष रख कर उद्धव के हंदय में 
रसोदृर्ति करना चाहती हैं, उन्हें तक के गहन गत में जाने ही नही 
देतीं। उनमें बराबर समवेदना और सहानुभूति की भावनाओं की ही 
जाग्ति कराती हैं। साथ ही उद्धव के ज्ञान-योग-विराग के राग को 
अधिक सुन कर अपने को उससे कुछ प्रभावित भी नहीं होने देना 
चाहतीं । ्ि क्‍ 


बस अपनी हो तीब्र भक्ति-प्रेम-मावना से प्रभावित करके उद्धव 
को भक्ति-मावना के क्षेत्र में हो रमाये-विरमाये रहती हैं, अतएव प्रेमा- 
भक्ति-भावना के प्रभाव से उद्धव अ्रतंतः आत्म-विस्म्ृत को प्राप्त हो 
अपनी ज्ञानवत्ता को सवंथा भूल ही सा जाते हैं। इन सब से प्रथक 
सूर के काव्य में रास-विल्ास का प्रेम-रस-पूरित प्रसंग एक ऐसा स्थल 
है, जिसमें आध्यात्मिक ( दाशंनिक ) मनोवैज्ञानिक और औपासनिक 
तीनों सिद्धान्तों का सुन्दर समन्वय किया गया है। 


इस प्रसंग में जितनी भी गोपिकायें आती हैं।वे सब ऐसी गोपिकाय)ें 
हैं जो अपने पतियों और घरों को छोड़ कर मंजु मधुर मुरली की मोहनी 
से समाक्ृष्ट होकर बलात्‌ खिंची सी चलीं आयी हैं और मंत्र-म॒ुग्ध सी 
हो कंष्ण के साथ रास-विलास में भाग लेती हैं | इसी प्रसंग से यह भी 
सूचित किया गया है क्रि थह गोपिकायें लोक-मय्यादा को सर्वथा 
छोड़ कर कृष्ण के पास आती हैं। रहस्य इसमें सम्मवतः यह है 
कि भव्य भक्तात्मा अपने भगवान्‌ के निकट तभी पहुँच सकता है जब 
वह लोकिक-नियम-श४ंखला और मान-मय्या्दा आदि को छोड़कर 
अपने को लोक-स्तर से ऊपर उठा ले और लोकिक नीति-रीति, माना- 
पंमान, व्यवहाराचार का भी कोई ध्यान न रक़खें, ओर श्रुव धारणा 
केवल भगवान के ग्रति ही रक्खे । उसके लिये वस्तुतः वही लोक लोक 
है, जहाँ उसका सवस्व है | लॉक उसमें है वह लोक में है। बस इस 


११२ द सूर-समीक्षा 


विचार को प्रधान मानकर वह सभी लोकिक।सम्बन्धों ओर नातों को 
छोड़कर श्रो हरि-चरण-शरण में आत्मसमपंण करता है । 


अब रास को लीजिये। रास की लोला शरत्‌ पूर्णिमा यानी: 
शरद ऋतु में कातिक मास की पूर्णिमा की रात्रि में हुई है, दिन 
में नहीं। कारण इसका यह प्रतीत होता है कि यह सगुण ब्रह्म की. 
मोह-निशा में भक्तात्माओं के साथ होने वाली रुचिर रागात्मकः 
वह ललित लीला है, जिसमें मायामय मन-रूपी चन्द्रमा पूर्ण रूप 
से प्रकाशभान और विराजमान रहता है और ज्ञान का सूर्य तिरोहित 
रहता है।साथ ही प्रम-की कान्ति चारु चन्द्रिका के समान सारे 
संसार में निखरी-बिखरी रहती है ओर सुखद सरसता की सुन्दर 
श्याम-श्री-मयी अद्भार-घार तरनि-तनूजा के समान प्रवाहित रहती है | 
तभी इस माया-चक्र में जग-जीव चकर लगाते हैं | इस माया-चक्र का 
केन्द्र वह सगुण ईश्वर ही है, जिसके साथ विश्व-मोहनी योग-माया 
शक्ति भी रहती है | यही आह्ादिनी शक्ति-रूपा राधिका जी है। 


इसी रसमय रास-विलास के प्रसद्ध में कान्ता-कान्त के मंजु माधुय॑ 
ओर दाम्पत्य नामक दोनों माव भी समन्वय रूप से रक्‍्खे गये हैं। 
राधिका और कृष्ण में तो दाम्पत्य-माव ओर कृष्ण तथा अन्य 
गोपिकाओं में दाम्पत्य माव से प्रभावित मंजु माधुर्य-माव ही प्रवल और 
प्रधान है | यह रसिक-राज का रास-त्त्य वास्तव में प्रकृति और पुरुष 
के विविध रूपों का कौतुक-कृत्यमय रम्य नतन है। 


क्‍ अब इस प्रकार निष्कष-रूप में कह सकते हैं कि सूर के प्रशस्त 
पावन कृष्ण-काल्य में भक्ति-भाव के प्रायः सभी प्रमुख रूप अनूप: 
रमणीयता से यथावश्यकता यथा-स्थान यथेष्ठ रूपों में सवा 

सिद्धान्तानुसार आध्यात्मिक पुट रखते हुए भावुक भक्तों के लिये 

रक्खें गये हैं | इसी लिये यह काव्य गूढ़ और गंभीर हो गया है। 
काव्य-कौोशल, रसोत्क्ष और भावोदीीधि के साथ दाशं॑निक सिद्धान्तों 
की विचक्षण ल्‍यंजना इसमें चारु चातुर्य-माधुय से रक्‍्खी गयी है। 
इसमें रस-सखवरूप रसिक-राज श्रीं हरि को विश्व-विमोहिनी रस-विलास- 
कला को काम्य कमनीयता का इंकुतूहूलकारक कला-कौशल ललित रूप 
से सरस-सुमन सदश कलित है। सूर की सुकविता-लता ऐसे सरस 
सुमनों से स्वंथा सराहनीय है। द 


सूर-काव्थ में सोन्दर्य-चित्रण 


मानव-मन में स्वभावतः प्रत्येक वस्तु के सौंदय के देखने ओर 
आमप्त करने की इच्छा सदा बलवती होती है। मनुष्य प्राकृतिक रूप में 
ही सुन्दरता का चाहने और सराहने वाला है। सौन्दय-प्रियता की 
नितांत नैसरगिक मनावृत्ति मानव-मन-की अन्य सभी मनोवृत्तियों की 
अपेक्षा अधिक वलवत्तर, महत्तर और प्रधानतर है | इसका' प्रमुख 
कारण यह है कि आत्मा उस परमात्मा. का एक अंश है, जिसमें सौन्दर्य 
की चरम सीमा के अतिरिक्त कल्पनातीत असीम सौंदय-शालिमा है 
जिसमें शोभा-श्री की असीमता ओर छुवि-छुटा की अग्रतिमता है 
ओर जो सवंथा सुख-सुषमा-सार का अपार पारावार और सब सौंदर्य- 
गार है, इसीलिये आत्मा अपने उसी मूल सोन्दर्य-तत्व की ओर सदैव _ 
सब प्रकार समाकृष्ट होता है। आत्मा में खतः स्वभावतः सोन्दर्य-सार 
ओर सोौन्दय-श्री का संस्कार रहता है। इसीलिये वह उसकी प्रेरणा 
से सदेव सबंत्र सोन्दर्य-ओ की खोज बराबर ही करता रहता है 
., और साथ ही उसे प्राप्त कर आत्मसात करने की चारु चपल चेष्टा 
करता रहता है। आत्मा अपने को उसी परम आत्मा में लय करने की 
सतत इच्छा रखता है, जो उसका मूल उद्गम है तथा उसे पाकर 
उसी में अपने को लय भी कर देना चाहता है | चूँकि सौन्दय-सागर 
. उसी मूल तत्व परमात्मा से सम्बन्ध रखता है, अतएव न केवल वह 
उस परमात्म-रूप सौन्दय को खोजता है और उसे पाकर अपने को 
सफल मानता हुआ प्रसन्न ही होता है, वरन्‌ अपने में अन्तर्निहिंत उसी 
अव्यक्त सोन्दय-संस्कार के व्यक्त या प्रकट करने का भी पूरा प्रयत्न 
वह करता है | यही कारण है कि प्रत्येक मनुष्ब अपने आचार- 


सूर-काव्य में सौन्दय-चित्रण श्श्पू 


व्यवहार आहार-विहार आदि सभी में सौन्दय के, लाने और देखने 
का सदैव सब प्रकार पूरा प्रयत्न करता है, चूँ कि मानव-आत्मा अन्त- 
तो-गत्वा उस परमात्मा-रूप सौन्दर्य-सागर का एक अश या विन्‍्दु 
मात्र हे, कदाचित्‌ इसीलिये प्रत्येक मनुष्य चाहे वह दूसरों की दृष्टि 
में सुन्दर हो या असुन्दर, अपने दृष्टि-कोण से अपने को - देखता 
हुआ अपने को सदेव सब प्रकार सुन्दर ही मानता है । इसी प्रकार 
अपने सभी कार्यों, व्यापारों आदि में भी सोंदय के लाने की चेश 
करता है| वह चारों ओर संसार में सौन्दर्य ही को खोजता और 
उसे ही प्राप्त करने का पूरा प्रयत्न करता है । 


सौन्दय का घनिष्ट सम्बन्ध खभावतः सत्य ज्ञान और आनन्द से 
है और साथ ही वह सतत कल्याणकारक भी है । यह भी कहा जा 
सकता है कि सत्य ओर आनन्द अपने और लोक के लिये कल्याण- 
कारक ही होता है। सोन्दर्य से प्रसन्नता सौन्दर्य-संकुल वस्तु को ही 
नहीं मिलती, वरन्‌ उसके सकाश में आने वाली सभी वस्तुओं को 
भी मिलती है | इस प्रकार कहना चाहिये कि मनुष्य मात्र में सोन्दर्य- 
प्रियता की खामाबिक मनोवृत्ति सवत्र सदैव प्रबलता और प्रधानता 
से कार्य करती रहती है। इसी मनोवृत्ति के कारण मनुष्य सौन्दर्यों- 
पासक होकर प्रेमानुरक्ति ओर भव्य भक्ति की ओर मी झुका करता है 
क्योंकि सौन्दय में एक विशेष प्रकार का दिव्य खाभाविक समाकर्षण 
ऐसा होता है कि मानव-मन वलात्‌ उसकी ओर चला जाता है 
क्योंकि सौन्दय ही ईश्वर, और ईश्वर ही आकषण-शक्ति है | वह 
परमात्मा भी सदेव अपने उस चेतुन अल्प अंश को, जिसको 
आत्मा कहते हैं, आत्मसात करने का विचार करता है, ओर उसे 
अपनी ओर बराबर खींचता रहता है। इसी आकर्षण अथवा इससे 
डतन्न होने वाले लगाव को प्रैम कहा गया है, ओर इस ग्रयत प्रेम के . 
कारण मानव-मन में सौन्दर्य के प्रति सेवाचना आदि की भव्यानुरक्ति 


भावना ही भवभय-हारिणी, कल्याण-कारिणी भक्ति हे। इसी भक्ति. 
के द्वारा आत्मा अपने मूल रूप परमात्मा को अपनी ओर आक्ृष्ट 
करता और उसे अपनाकर उसी में रम-विरम जाता है । 

न्दयं दो मुख्य रूपों में देखा जाता है, एक तो सूक्ष्म और, 
खाभाविक रूप में और दूसरे स्थूल और क्लत्रिम रूप में | खाभाविक 
सौन्दर्य बिना किसी उपकरण के ही सदेव समान रूप से समाकर्षंक 
होता है। यदि इस खाभाविक सौन्दर्य को कृत्रिम कला-जन्य 
सौंदर्य-साधक-साधनों के द्वारा और समलंकृत कर दिया जाय तो रम्यता 
धिक्‍य से उसमें और भी अधिक आकण बढ़ जाता है । किन्तु 
अनुपयुक्त कल्ला-कोशल में कभी कभी वह अपना खाभाविक 
आकर्षण खो भी बैठता है । इसलिये स्वाभाविक और कऋन्रिम दोनों, 
प्रकार के स्रौन्दर्यों का समुचित समन्वय विवेक-बुद्धि से परिष्कृत 
कल्पना-कल कौशल की अपेक्षा करता है। इसके लिये चारु चमत्कृत- 
चातुर्य ही सवंथा आवश्यक होता है। बिना विमल विवेक-बुद्धि के 
कृत्रिम कला-कोशल में शुद्धि नहीं थ्रा सकती | यह सत्य है कि साभा- 
विक सोन्दर्य किसी प्रकार के विकार अ्रथवा दोष-दूषण से विक्ृत 
ओर दूषित होकर भी अपनी सुखद चारुता सत्र सबंथा नहीं छोड़ 
देता, इसोलिये कहा भी गया है किः-“सरसिज लगत सुहावनो, यंदपिं 
लियो ढकि पंक । कारी रेख कलंकहू, लसत कलाधर अंक ॥”? 


सोन्दर्य के दो रूप और भी होते हैं, एक तो लौकिक रूप कहा 
जाता हैं ओर वह साधारणतया इस संसार में सबंत्र देखा जाता है 


. और दूसरा सौंदर्य का अलौकिक रूप माना जाता है और लौकिक: 


सौन्दय की अपेज्ञा अधिक आकर्षक, प्रयत प्रभावशाली, सुखद-स्थायी 

ओर वैचित््य-पूर्ण रहता है। यह यदा-कदा ही बड़ी कठिनाई से 
प्रयक्षीभूत होता है, इसमें लोकिक सौन्दर्य की अपेन्षा सदाशयता, 
मोहनता और दिव्य पवित्रता रहती है । द 

. सौन्दर्य ईश्वर स्वरूप होता हुआ सर्वथा अक्षय और असीम रहता 
है| कोई भी वस्तु या पदार्थ संसार में ऐसा नहीं जिसमें कुछ न कुछ 
सौन्दर्य किसी न किसी रूप में कहीं न कहीं न पाया जाता हो, चाहे. 
वह सौन्दय नितांत भौतिक या पार्थिव देहात्मक होकर वहिरंग रूप में 
हो और चाहे मानसिक भाव-भावना के रूप में हो कर अंतरंग हो।. 
वस्तुतः सौन्दर्य ही रस का प्राण है| रस को ही वास्तविक आनन्द 
भी कहते हैं | वही अंतरंग सौन्दर्य अतएव काव्य का भी प्राण है। 
इसीलिये काव्य विशेषतया सत्काव्य, जिसका मूल प्रयोजन अथवा 
उद्देश्य अलोकिक रस या आनन्द को प्राप्त करना है, सौन्दर्य की ही 
सदा अपेक्षा करता है | कोई मी साहित्यकार अथवा कवि क्‍यों न हो 
चह विशेतया सौन्दर्य का ही चारु चित्रण किसी न किसी रूप से 
अपनी रच्ना में करता है। वह सवबंत्र सदा सौंदय ही को देखना 
चाहता है क्योंकि मनुष्य स्वभावतः सौंदय-प्रिय हे, यह दूसरी बात है 
कि वह सौन्दर्य शब्द-सम्बन्धी अर्थात्‌ भाषा-सम्बन्धी- हो अथवा मसाव- 
भावना सम्बन्धी हो अथवा रीति या शैली-सम्बन्धी हो अ्रथवा 
भावानुभूति सम्बन्धी हो । साथ ही वह सौन्दर्य वास्तविक हो या 
काल्पनिक हो। सौन्‍्दय-प्रियता क्री नैसगिक मनोवृत्ति की प्रेरणा से 
केवल काव्य-कला ही अनुप्राशित नहीं होती, वरन संसार की समस्त 
ललित कलायें भी इसी से जीवन-जाग्रति पाती हैं। 


कहना चाहिये कि प्रत्येक मनुष्य सौंदर्योपासक है, क्योंकि 
उसमे वस्तुतः वह आत्मा है जो. सौंदर्यानन्द-स्वरूप परमात्मा का एक 
अंश मात्र है | इसीसे सोंदय का भाव उसमें संस्कार जन्य ही सा 
रहता है। वह न केवल सौंदय्य-दशक, सौंदर्य खादक और सौंदर्यों- 
पासक ही है, वरन्‌ साँदय सृष्ट भी. है, वह अपने ही तथा अन्य- 
जन या पदार्थ कों भी अपने अनुकूल अभीष्ट सौंदयं देता है--उसे 


श्श्थ द सूर-समीक्षा 


भी सुन्दर बनाता है और अपने को उन सुन्दर बनाये हुए पदार्थों? 
के साथ उनके दर्श-स्पश से आनन्दास्वाद में लय रखता है। 

: कवि के सम्बन्ध में तो कहना ही क्‍या है। कवि तो मानवेतर 
दृष्टा, सुष्ठा और कला-विधायक नर-नायक है'। अपनी रचना को वह 
तब कैसे सौंदर्य-विहीन और दीन-हीन रख सकता है । काव्य में सौंदर्य- 
के प्राधान्य और कला-कोशल के प्रावल्य का यही मर्म या रहस्य है | 
कवि अपनी रचना में सब कहीं साँदय के ही लाने की पूरी चेष्टा करता 
है| रचना के प्रमुख तीन अद्ज होते हैं :--भाषा, भाव-भावना, और 
शैली अथवा रचना-रीति, जिसके अन्तर्गत विचार-प्रकाशन-विधि भी. 
आती है । कवि इन तीनों ही अंगों को सर्वांग सुन्दर बनाने का 
पूरा प्रयत्न करता है। इसीलिये वह भावों या भावनाओं को चारुता 
देता, तथा उन्हें फिर सुन्दर भाषा में रुचिर-रीति के द्वारा व्यक्त, 
करता है। इसीलिये काव्य कला का रूप अहण कर कवि-कोशल 
का परिचायक होता हुआ सहृदयों के लिये समाकषंक और हृदय- 
हषक हो जाता है | फलतः वह लोकोत्तर आनन्द की ओर ले जाने में 
क्षम होता है। 

सोंदय की इस संक्षिम्त व्याख्या के पश्चात्‌ यहाँ इसी सौन्दर्य 

के विविध रूपों का जैसा चित्रण सूर की रचना से मिलता है, उसी 
की ओर कुछ संक्षेप से अगुलि-संकेत मात्र किया जाता है| सूर- 
_ काव्य में सौँदय का कैसा रूप रक्‍्खा गया है, इसे समानतया 
दिखला चुकने पर इसके उस दूसरे रूप का, जिसका सम्बन्ध सूर 
काव्य की शैली, भाषा आदि से है, परिचय दिया जायगा श्र्थात्‌ 
ः सूर के द्वारा वर्य्यं वस्तु-सम्बन्धी सौंदर्य के चित्रण की संक्षिप्त व्याख्या 
था विवेचना के कर चुकने पर उनकी रम्य रचना-रीति-सम्बन्धी 
वद सुन्दरता का भी यहाँ स्वल्प, किन्तु मामिक विवेचन किया 
जायगा । 











् 

वर्ण्य-वस्तु सम्बन्धी सौन्दर्य 


सूर-काव्य की वण्य-वस्तु मूलतः भगवान कृष्ण ही हैं, इसलिये 
उनके सभी सौन्दर्य-रूपों का चारु चित्रण सूर की रचनाओं में पर्याप्त 
मिलता है। यह अवश्यमेव सत्य है कि सूर ने कृष्ण के शारीरिक 
ओर मानसिक सोन्दर्य-रूपों को तो पुष्कल ग्रधानता और प्रकाम 
प्रचुरता दी है किंन्तु प्रकृति के सोन्दय को प्रायः ही गौण रूप में ही 
रक्‍्खा हे अर्थात्‌ प्रकृति-सौंदय॑ का बहुत ही स्वल्य वर्णन किया है। 
कदाचित इसका कारण यह है कि प्रकृति और उससे उत्पन्न संसार 
भगवान श्री कृष्ण का केवल स्थूल रूप ही है, जब भगवान का दी 
सोन्दर्य प्रत्यक्ष है, तब उसके प्रत्यक्ष होते हुए उससे अतिरिक्त उसके” 
प्रति-रूप रूपी विश्व अथवा प्रकृति के सौन्दर्य का वर्णन ही क्या किया 
जाये | प्रकति में जो सौंदय प्रतिभात होता है, वह उसी का सौंदर्य- 
प्रतिबिम्ब या आभोस मात्र है। कष्ण के अंतरंग-सौन्दय का जानना 
यदि असम्मव नहीं तो उसके निकट की अति विकट अपग्रकट वस्तु 
अवश्यमेव है--अतः कृष्ण के आंतरिक सौंदय का बस सांकेतिक 
आभास मात्र ही सूर ने दिया है। 


कृष्ण और गोपिकाओं के शारीरिक और मानसिक दोनों प्रकार 
का आध्यात्मिक मर्म भी इसी सौंदय-वर्णन में बड़े कौशल के 
साथ रक्ख! गया है। वास्तव में इसे किसी प्रकार छोड़ा भी जा 
सकता था, क्योंकि मगवान श्री कृष्ण और गोपिकायें दोनों ही अध्यात्म _ 
तत्व के ही स्थूल रूप हैं । 

भगवान श्री कृष्ण अलोकिक होते हुये भी लौकिक रूप में अव- 
_तीण हुए हैं, उनमें लोकिकता और अलौकिकता दोनों के तत्वों का 
सुन्दर समन्वय हुआ है, इसीलिये उनके आंगिक अथवा शारीरिक 
सौन्दय का चित्रण लोकिकता और अलौकिकता दोनों के यथेष्ठ 


३२० .. .सूरू्समीक्षा: 


सम्सिश्रण के साथ किया गया है । इसी से इस प्रसंग का काव्य 
कठिनतर है ओर सूर जैसे उद्धर कला-कुशल और प्रकाम प्रति- 
भावान छवि का ही यह काम है |,यह बात यद्यपि इतनी अधिक ब्रज 
की कृष्णानुरक्ता गोपियों के सौन्द्य-चित्रण में तो नहीं है जितनी 
ऊअष्ण-रूपांकन में है। किन्तु इसका उसमें नितान्त अभाव भी नहीं 
है, इसी लिये कृष्णऔर गोपी दोनों के सौन्दर्य-चित्रणों में बहुत अन्तर 
है। अखिलेश कृष्ण का सौन्दर्य मानव-कल पनाकृत आदश सौन्दर्य 
. से भी बहुत परे है, क्योंकि वह सौन्दर्य सावकालीन और सा्वदेशीय 
होता हुआ भी अलौकिक है और इसी लिये सवंथा विचित्र है। 
वह एक रूप रखता हुआ भी क्षण क्षण में विशेष होकर रुचिर रोच- 
कता और भव्यता-नव्यता के द्वारा दर्शकों की विभिन्न रुचिर रुचियों 
या भावनाओं के आधार पर (अनेक रूपों में प्रतिमात होता है। इसी 
लिये भगवान की सौन्दय पूर्ति-मूर्ति के लिये सत्कव्रियों के द्वारा सदा. 
यहीं कहा गया है :-- कड आ 


जाकर रहा जहाँ जस भाऊ | सों तस देख्यो कोसल राऊ॥ 


हर के 238 
अनेक रूप-रूपाय विष्णवे प्रभविष्णवे | ः 
८ की ऑ हक. क्‍ 
जाकी रही भावना जैसी। प्रभु-मूरति देखी ति न॒तैसी का 
हि. के हैः. हद! 


अतएव यह नहीं कहा जा सकता कि भगवान का वास्तविक 

रूप कया है, कैसा है और कब, कहाँ है। रूप है भी या नहीं | उसकी 
... “रूफ्मोहिनी से मुख्य मनुष्य रूप-विवेचन करे तो कैसे करे | इसीलिये .. 
_ उसके रूप का पूरा वर्णन मी नहीं हुआ--एक ही व्यक्ति चित्त-चांचल्य- 
अभावित खरुचि-परिवंन-प्रमाव से उस जझ्ञण क्षण में परिवर्तित रूप 

का देखता है | दूसरी बड़ी विशेषता दिव्य सौन्दर्य में यह कही गयी 
है कि वह सवत्र सबंथा सब के लिये, चाहे वह किसी भी देश अथवा 
समाज का क्‍यों न हो, चाहे वह स्त्री हो या पुरुष, बाल या वृद्ध या 
युवा कुछ भी क्‍यों न हो समान रूप में रुचिर रोचक और अतुल 
आकषणु-मय होता है । 


लोकोत्तर दैवी सौंदर्य भी मुख्यतया तीन प्रकार का कहा गया है, 
प्रथम तो ऐसा ईश्वरीय सौंदर्य, जिसकी कल्पना भी प्रशस्त प्रकाम 
अतिभावनों के द्वारा भी किसी प्रकार नहीं की जा सकती । मानव की 
कुशल से कुशल कल्पना ने भी जिस आदश्श सौंदर्य की चारु चरम 
सीमा का विचित्र चित्र बनाया है, वह चमत्कृत चित्र काम अथवा 
मदन आदि के नाम से विख्यात हैं और इसीलिये काम भी, देव-कोटि 
में परिंगरशित हुआ है। यद्यपि वास्तव में वह देव-श्रेणी में नहीं मी आ 
सकता | यह आदर्शोत्तम कुशल कल्पना-जन्य सुखद सोंदर्य भी उस 
ईश्वरीय सौंदर्य के समनज्ष अल्पात्यल्प है। वरतुतः ईश्वर-सौंदर्य कल्प- 
नातीत है, इसी से गो० जी ने लिखा है :-- 


कोटि काम उपमा लघु सोऊ | 

> ४० .. 2६ ८ 
कोटि मनोज लजावन हारे || 

>< भ८ ८ ॑< 


यह ईश्वरीय सौंदर्य ऐसे कमनीय काम के आदश सौंदर्य से भी 
करोड़ों गुना अधिक कहा गया है। भगवान राम और उसी प्रकार श्री 
कृष्ण के भी कल्पनातीत सोंदय का कंथन करते हुये कवि-श्रेष्ठ गोखामी 
तुलसीदास तथा सूरदास ने करोड़ों ही काम देवों के सोंदर्यों को भी 
हरि-सोंदय से अत्यल्प दिखलाया है| 


५२९ . सूस्‍रुसमीक्षा 

कोटि मदन-सौंदर्य उस पर निछावर किया जा रकता: है, इससे 

हे ८5५ ; ; गि रे द 

तात्यये यह भी है कि सौन्दय-कोटि या चरम सीमा-गत सौन्दर्य साकार 
रूप काम भी हरि-सोन्दर्य से न्यूनतम है। मगवान राम और कृष्ण दोनों: 
के साकार खरूप-सोन्दरय-रूप का सुजन उनकी ही इच्छा से हुआ है । 
उसको विरचना अद्वितीय सौन्दय्य-रचना-कला-कुशल रचना-शक्ति- 
खरूप-विरंचि देव के द्वारा नहीं की गयी है। विरंचि तो उस सौन्दर्य 
की कल्पना भी नहीं कर सकते, करें भी कैसे, वे तो उसी के अंश 
मात्र से उसन्न हुए हैं। विश्व-विधायक विधि को जो सौन्दर्य सजन- 
कला मिली है, वह उसी ईश्वर से मिली है, इसी लिये ईश्वरावतार- 
स्वरूप राम और कृष्ण उस विरचि-विरचित मनुष्य के समान शरीर 
लेकर उत्पन्न नहीं हुये, वरन्‌ निज इच्छा-निर्मित तनु लेकर प्रकट होते; 
हुए ही कहे गये हैं । 2 

“निज इच्छा-निर्मित तन, माया गुन गोपाल” 

रह . > > 
“जेहि प्रभु प्रकट, सो अवसर मयऊ ?! 
< >> >< 

जग-निवास प्रभु प्रगटे, अखिल लोक विश्राम | 

. ८ 4 2८ द 

भये प्रकट कृपाला, दीन दयाला, कौशल्या हितकारी”-..- । 

4 । ८ ओर द | 
.._ क्‍योंकि वे सवंत्र विश्व होकर व्यापक हैं और रहते विश्व से 
विलग ही हैं।हाँ भक्तों के लिये ही प्रकट होते हैं। ईश्वर की 

कल्पना में घुरुष.स्रो भेद मान्य नहीं। अतएब ईश्वरीय-सोन्दर्य 
. भी इस भेद-भाव से परे है। परम प्रभु-प्राकत्य दोनों रूपों में होता है 

देवी उसकी एक विशेष शक्ति-रूपा है। उसके सोन्दय-चित्रण में भी 
न्यूनाधिक रूप से उक्त विशेषतायें मिलती हैं। यदि राम एक ओर 
कोटि मनोज लजावन हारे हैं “तो दूसरी ओर सीता भी”--सुन्दरता 


देह 


कह सुन्दर करई”-.हैं । 


के 


| इसी ग्रकार राधिका-रूप-चित्रण में मी विशेषता है। सीता और 

राधा दोनों के भव-सोन्दर्य से राम ओर ऋृष्ण-रूपी हरि विमुग्ध तो होते 
हैं, किन्तु एक विशेष दशा, अवसर, स्थान और रूप में ही । दोनों ही. 
प्रभु की माया-शक्ति-रूपा हैं । प्रभु माया से परे भी हैं-ओर है माया-पति 
भी । दोनों देवियाँ भी राम-कृष्णु पर मंत्र-सुग्ध हैं | हैं सब अंततो गत्वा 
एक ही, इसी से परस्पर समाकृष्ट हो एकत्व की ओरे प्रेम-प्रभाव से 
चलते हैं। उस प्रेम-प्रमाव से, जो निदानतः ईश्वर-स्वरूप है, जो: 
आनन्द-रूप है और रस-रूप हैे। राम-सीता और राधिका ऋृष्ण का 
प्रणय-सम्बन्ध॒ सर्वत्र; सवथा माया-पुरुष के भेदाभेद-सिद्धान्त से: 
चमत्कृत हे। 


माताओं के गर्भो में केवल उनकी शक्ति ही आयी थी, उसी के 
लिये कहा गया है कि--“जब ही ते प्रभु गमहिं आये! | किन्तु जन्म 
के समय उनका केवल आविभत होना ही कहा गया है न कि लोक 
जन सा जन्म लेना | अब इस ईश्वरावतारीय सौन्दय की ऊपर कही गई 
सभी विशेषतायें दोनों राम-कृष्ण के सौन्दय-चित्रों में चारुता से 
दिखलायी गई है। इन विशेषताओं से अतिरिक्त इन रूपों में और मी. 
दूसरी विलक्षण विशेषतायें संक्षेप में इस प्रकार हैं :-- 


सबसे प्रथम तो ईश्वरावतार-स्वरूप श्री हरि की मूर्ति के मुख पर 
लोक-लोकोत्तर आनन्द-लोक अथवा प्रसन्नता सदेव मुस्कान-माधुय कोः 
लिये हुये विश्व-विमोहनी शक्ति के साथ खेला करती हैः-- 


श्र ....... सूर-समीक्षा 


“प्रसन्नवदन ध्यायेत्‌ सब विज्नो नपशान्तये ।” 
मुख पर जिसके है सौभ्यता खेलती सी, 
वह खनि-सुषमा का मंजु हीर कहाँ है। 
हा 2 ८ ली + औ 
मुख पर रहती हे रम्यता राजती सी, 
अगशित रवि-राका-नाथ भी लाजते हैं। 
5 कर २९ 2 
लखकर वश होते, विश्व के सब प्राणीः--_ क्‍ 
..... _ सब सुख-सुष्रमा की, है समा साजती सी | 
2 0 आम 
श्री हरि के इस परम स्मरणीय रूप में किसी भी भावना के कारण 
कैसी भी विकार-विक्ृतियाँ क्यों न आ जायें किन्तु वे उस सौन्दर्य की 
शोभा की वशीकरता को कदापि किंचित भी स्यून नहीं कर पाती । 
यही कारण है कि रुदन करते हुये भी भगवान राम और क्ृष्णं को 
कोशल्या और यशोदा अथवा अ्रन्यान्य सौमाग्यशाली दर्शक देखते 
ही रह,जाते हैं। इसी प्रकार यहाँ तक भी कहा गया है कि इस 
सौंदर्य के वशीभूत होकर हिंसक वन्य पशु या जड़ जन्तु भी अपने 
अंकारण अकरुण हिंसा-माव को, जो उनके लिये स्वाभाविक ही है, 
जरा हटाकर इसके उपासक से हो जाते हैं । इसी भाव को दिखाते हुये. 
खलसीदास जी ने बहुत सुन्दरता से लिखा है।..... डा 
... ठुम आनन्द करहु मृग-जाये, कंचन-सृग ये खोजन आये । इत्यादि 


सूर-काव्य में सौन्दर्य-चित्रण श्खक्र 
तयों तजि आपनी हिंसकता, बन के पसु सीय के पाँय पलोटे । 
>< ऋ..... ३ ८ 


ईश्वरीय सोंदय से उतर कर देव-सौंद्य आता है | इस सोंदर्य 
का वर्णन साहित्य में बहुत अधिक नहीं हुआ, हाँ कहीं कहीं प्रसंग-- 
वशात्‌ कुछ उल्लेख ही हुआ है | केवल भगवान शंकर के सौंदय का 
यत्किचित चित्रण कहीं कहीं किया गया है । गणेश, ब्रह्म आदि: 
कुछ अन्य देवताओं के भी रूपों का सांकेतिक संक्षिप्त वर्शंन करते 
हुये प्रायः यही कहा गया है कि उनके रूप भी बड़े ही रम्य-रोचक 
और कलित कान्तिमान हैं | कहीं मी और अधिक विशेषता के साथ 
उनके रूपों के सौँदय का चित्रण नहीं किया गया | यह देव-सौंदर्य 
भी ईश्वरीय-सौंदय का एक प्रकार .से प्रतिबिम्ब मात्र ही है, और 
इसी से उस असीम सौंदय के सामने फीका सा ही रहता है, किन्तु: 
लोकिक सौंदय की अपेक्षा यह देव-सौंदय भी बहुत ही अधिक 
समाकर्षक और विचित्र होता है। गन्धव, विद्याधर, यक्ष, किन्नर. 
बून्दारकादि देव-कोटि में हैं। इनका रू“सौंदय मानव-सौंदय से तो. 
अधिक किंतु देव-सौंदर्य की अपेज्ञा बहुत ही हलका सा रहता है |. 


इसी प्रकार अन्य देव-योनियों के लिये भी यही कहा गया है | 
राक्ष्सों और असुरों में प्रकाम काम-रूपता कही गयी है, वे अपनी इच्छा' 
के अनुसार अपने सौंदर्य की कल्पना करके उसे प्रत्यक्ष कर देते हैं, 
किंतु वह कल्पित सौंदर्य सबंथा असत्य, अस्थायी और भ्रमात्मक रहता 
है, वह केवल विचार-जन्य और माया-कृत ही है। उसमें केवल अज्ञा- 
नियों कों ही विमोहित कर सकने की क्षमता रहती है, और वह क्षणिक 
रहता है, उसमें तमोग्रुण की ही विशेष प्रधानता रहती है। इसः 
प्रकार के सौंदय्य का वर्णन गों० तुलसीदास ने सूपंनखा के माया कृत 
रम्य रूप और सूरदास ने पूतना के माया-कृत रूप के दिखाने में किया: 

है। यह सौन्दर्य केवल क्षणिक ओर भ्रमात्मक ही होता है। अतएव 
असुरादि का ऐसा दिखावटी सौन्दय्य अपना प्रथक स्थान रखता है । 
वास्तविक मानव-सौन्दय का वर्णन साहित्य में प्रायः बहुत ही 
कम किया जाता है | साधारण नायक ओर नायिका के सम्बन्ध में 
प्रायः कल्पना-जन्य एक आदश सोन्दय ही कवियों के द्वारा चित्रित 
किया गया है | इस की प्रमुख विशेषतायें कोमलता, स्निधता, लावण्य 
-और मधुरता है | यह सोन्दय सवंथा स्थायी न होकर केवल बाल, 
और थुवा अवस्था तक हो चलता है| साथ ही यह सब के लिये सब 
स्थान और समय में समान रूप से समाक्षक ओर विमोहक नहीं 
होता, वरन्‌ विशेषतया जल-वायु, स्वास्थ्य, चिन्तादि के प्रभावों, समय 
या अवस्था आदि से प्रभावित होकर परिवर्तित होता रहता है । किसी 
समय ओर किसी स्थान पर तो वह एक को यदि सुन्दर प्रतीत होता 
है, तो दूसरे को वेसा सुन्दर अन्यत्र नहीं लगता, इसी प्रकार विभिन्न 
अचस्थाओं ओर दशाओं में मी यह सौनदय समान रूप में नहीं पाया 
जाता । मुस्कान के साथ यदि इसमें रम्यता रहती है तो रुदन के 
कारण इसमें भद्दापन आ जाता है | कभी कमी मुसकान के साथ भी 
यह अरोचक हो जाता है। सामुद्रिक शास्त्र ने यह बतलाया है कि 
जो सोन्दय भावनाओं के प्रभावों से विक्ष॒त न होकर सदा सर्वत्र सब 
अवस्थाओं में समान रूप से सम्राकर्षक रहे वह अति ऐश्वर्य और 
_ सौभाग्य को सूचित करता है| आयुवंद ने भी ऐसे ही सौन्दर्य को 
आरोग्य का सूचक माना है । खस्थ शरीर का सोन्दय ही वास्तविक 
सोन्दय है, ज्योतिष के विचार से शनि, राहु आदि क्रर ग्रहों के प्रभाव 
से प्रायः सौन्दर्य में अनीप्सित व्रिकार आ जाता है ओर चंद्र, गुरु, 
शुक्र आदि के प्रभाव से रूप-सोन्द्य बढ़ता है । क्‍ 
प-सौंदय के दो प्रमुख प्रकार यों कहे गये हैं, अर्थात्‌ पुरुष-सौंदर्य 
ओर स्त्री-सोन्दर्य । दोनों में ही अपनी अपनी विशेषतायें रहती हैं और 

'दोमों ही एक दूसरे से उन्हीं विशेषताओं के कारण प्रथक भी हो जाते 
हैं । मुख्य गुण दोनों में ही लगभग समान ही से रहते हैं, जैसे सुकु 
मारता, मघुरता, लावण्य, कान्ति, स्निग्घता और विमोहकतादि दोनों 
में ही रहती है । हाँ, कुछ विशेषताये पुरुष में और कुछ विशेषतायें' 
री में रहती हैं | वे विशेषताये अपनी प्रथक महत्ता रखती हैं। दोनों 
एक दूसरे के लिये विमोहक और आकषक होते हैं। यह भेद प्राय 
सभी प्रकार के सौन्दय में रहता है | सम्भवतः इसी विचार से ईश्व- 
रावतार के साथ उसकी शक्ति का भी कथन किया जाता है, अर्थात्‌ 
विष्णु के सोन्दर्य के साथ ही श्री के सोन्दर्य का भी उल्लेख होता है। 
देव-सौन्दय के साथ देवी-सोन्दय का भी वर्णन किया गया है। 
ईश्वरावतार राम और कुष्ण की सुन्दर मूर्तियों के समक्ष मगवती 
जानकी और भगवती राधिका की भी मोहनी मूर्तियों का परम रमणीक 
वन गोस्वामी तुलसीदास और भक्तिवर सूरदास के द्वारा किया 
'गया है | 


इन दोनों मूर्तियों का सौंदर्य भगवान के सौंदर्य के ही समान केवल 
तदेच्छा-ननभर तथा तद्विचार-जन्य होता हुआ अर्स,म और अप्रतिम 
अथवा अनन्य है। इतना अवश्यमेव ठीक है कि इस सौंदर्य का तों 
'कोई विशेष प्रभाव भगवान पर नहीं पड़ता, किन्तु भगवान के सौंदय 
-का पूर्ण प्रभाव इस सौंदय पर अवश्यमेव पड़ता है। इसे इस प्रकार 
कहना चाहिये कि भगवान के ही सौंदय का प्रतिबिम्ब इस सौंदय में 
रहता है। जानकी की सुन्दर मूर्ति लोकामिराम भगवान राम के मन 
'को तो कुछ लुभाती है किन्त॒ उनकी ग्रकृष्टात्मा पर वह अपना कुछ 
भी प्रभाव नहीं डाल पाती। इसी प्रकार राधिका जी की भी सौंदय- 
शालिमा श्रीकृष्ण चन्द्र को सवथा अपने वश में नहीं कर पाती | हाँ 
'लौकिक लीला करते हुए भले ही उनका मन उससे कुछ प्रभावित हो 
जाता है, किन्ठ॒ विपरीत इसके श्रीराधिका कंंष्ण के अनुपमेय रूप- 


(स८.... पूरसमीत्ा 


सौन्दर्य को देख कर मंत्र-मुग्ध सी. होती हुई उनको अपने सुखद सोन्दय 
से प्रभावित करने का विचार छोड़ कर उनकी सुषमा-श्री से ठगी सी 
होकर रह जाती है। इस प्रकार भगवदावतारों की मनोरम मूर्तियों के 
सौन्दर्य की अनुपमेयता, अनन्तता, अक्षयता और अलोकिकता का 


उल्लेख किया गया है | 

अब मानव-सौन्द्य आता है। इस मानव-सौन्दय के भीं दो भेद 
कहे गये हैं :--प्रथम है शुद्ध अर्थात्‌ केवल मनुष्य से उत्पन्न होने 
वाले मनुष्य का सोन्दय-रूप और दूसरा है मिश्रित अर्थात्‌ मनुष्य और 
देवादि के पारस्परिक सम्पक से उत्पन्न सोन्दर्य-खरूप । जैसे देव-बधूटी. 
से उत्पन्न शकुन्तला का सोन्दय | इन दोनों सौन्दर्यों की श्री -और 
शालिमा में भी बहुत बड़ा अन्तर रहता है। लोकिकालोकिक भेद तो 


रहता ही है। 


आयुवंद मानव-सोन्दय को माता और पिता की इच्छाओं आदि 
के प्रभावों से ही सबथा प्रभावित मानता है और यह बताता है कि. 
स्वेच्छानुसार सुन्दर बालक का जन्म माता और पिता के द्वारा हो 
सकता है। इसके साथ ही वह मानवीय सोन्दय क्रमशः विकसित हो. 
कर हास ओर ज्षयता की ओर चलता है तथा रोगादि के कारण विक- 
प्तावत्था को भी प्राप्त होता है। इस सौन्दर्य के विवधक कतिपय 
साधनों का भी निदेश वह करता है | 


उक्त जानकी और राधा के सौंदय-स्वरूपों का चित्रण करते हुये 
. बराबर सत्कवियों ने उन्हें कंवि-कल्पनातीत और विरंचि-विस्वना-- 
कोशल की इयप्ता से भी अतीवाधिक बतलाया है | गोस्वामी तुलसी _ 


... दास ने लिखा है :--जनु विरंचि सब निज निषुनाई, “विरंचि विश्व 


कह प्रगट दिखाई।” साथ ही प्रायः यह भी कहा है कि इस सौंदर्य 
को समसाने के लिये संसार में कोई भी उपयुक्त उपमान नहीं मिलते 

यथा--“रूप अनूप बतैयें कहा, जगती में कहूँ उपमान न पैयेट-- 
इससे यह तात्पयय कदापि नहीं है कि किसी भी प्रकार इन सौंदर्यों का . 
कथन या चित्रण किया ही नहीं जा सकता। भाव यह है कि लोकेतर 
सौंदय पूर्णतया वर्णनातीत है, यह अनिर्वाचनीय तथा परम सौमाग्य से 
अलोकनीय सौंदय है और केवल ईश्वरीय सौंदर्य का प्रतिबिम्ब मांत्र हैं 
है ओर उसी की कमनीय कल कान्ति से कान्तिमान सा होकर शोभा-श्री 
आप्त करता है | जगजननी जानकी ओर जग-जन-साध-साधिका राधिका 
के सौंदय लोकोत्तर होकर भी भगवान के अनन्ताग्रतिम सौंदर्य के 
केवल प्रतिबिम्ब मात्र ही है | 
.. कवि ने कहीं कहीं वाक्कोशल के रूप में जानकी और राधिका के 
दिव्य सोंद्यों को समान भी दिखलाया है, किन्तु प्रायः राम और 
कृष्ण के सॉंदय को ही महत्ता दी है। हाँ, यदा-कदा प्रायः उन्हें उपा- 
स्था मानकर राम-कृष्ण के सौंदर्य की अपेक्षा इन्हें किंचित्‌ विशेषता 
भी दी है। गो० तुलसीदास ने इसी प्रकार लिखा है :-- 
“गरब करहु रघुनंदन, जनि मन माँहिं । 
देखहु आपनि सूरति, सिय के छाँहिं।”? ब० रा० 

इसी प्रकार कहीं कहीं राधिका जी को रूप-गविता नायिका के 

समान चित्रित करते हुये कवियों ने उनके रूप-वर्णादि के सौंदर्य को 

कृष्ण के सोंदय से कुछु अधिक भी दिखलाया है, जिससे कृष्ण का 

उनके रूप पर मुग्ध होना साथंक हो सके | राधिका को तो अपने रूप 

का कुछ गव है, किन्तु सीता को नहीं | सम्भवतः यह गोस्वामी जी के 

द्वारा उनमें दास्य भाव की प्रधानता के दिखलाने का फल है। राधिका 
का खरूपामिमान तनिक इस प्रकार देखने को मिलवा है। 

& ४ 

व बावरी सीख दई यह कोने, 


इससे यह भी व्यंजित किया गया है कि श्री हरि राधिका के रूप- 
गयव॑ को अन्यथा करते हैं ओर उन्हें चेतावनी सी देते हैं कि यह स्वरूप- 
गब॑ तेरा केवल प्रमाद है--तू अ्रविद्या माया-चशात्‌ यों सोचती हे--- 
वस्तुतः बात यह नहीं है--त्‌ तो कसो्ी है, मैं हिरण्य या छुवर्ण हूँ-- 
(ईश्वर हिरण्य-गर्भ है) मेरा रंग तुक पर चढ़ता है, तेरा रंग (प्रभाव) 
मुझ पर नहीं आता--- 
_ सोने को रंग कसौटी लगै पै कसौटी को रंग लगै नहीं सोने” 

/. उसी पर.“गिरा अनयन नयन बिन बानी”, की पंक्ति सवथा 
. चरितार्थ भी होती है | जानकी के सौन्दय का वन करते हुये गो० 
तुलसोदास ने कवि-कल्पना की यत्रपि एक प्रकार से इति-श्री सी ही 
कर दी है, फिर भी उसे रम्य रामानूप रूप-सौंदय से न्यूनतर ही व्यंजित 
किया है । उनका इस भांव-व्य जन में चित्रण-चातुय. और कथन- 
कोशल सबंथा सराहनीय है। 

“जो छबि सुधा-पयोनिधि होई, परम रूपमय कच्छुप सोई 

सोभा रजु, मंदर <ंगारू, मथइ पानि-पंकज निज मारू। 

_« यह बिंषि उपजे लच्छि जब, सुन्दरता सुख-मूल; 

/“. - तदंषि संकोच संमेत कबि, कहहिं सीय-सम तूल। ..' 
,फुरता कह सुन्दर करई, छवि-यह दीप-सिखा जनु बरई |? रा० च०मों० 

उक्त दोनों प्रकार के सौंदर्यों में एक अन्तर यह बहुत बड़ा है कि 
ईश्वरीय सोंदय क्षण क्षण में नव्य-भव्य होता रहता है और अधिक 


सूर-काव्य में सॉदय-चित्रण हे १ 


बारीकी से देखने पर ओर भी अधिक निखरता-बिखरता जाता है। 
इसी विचित्र विशेषता के कारण यह अलोकिके और अकथनीय भी 
कहा गया है| कहा गया है कि--ज्यों ज्यों निहारिये नेरे हो नैननि, 
त्यों त्यों नई निखरै सी निकाई”---इस दिव्य सौंदय को देखकर फिर 
विश्व में अन्य किसी भी सौंदय के देखने की कोई भी आकांचा 
कदापि नहीं रह जाती ओर न इसके देखने से कभी किसी को संतोष 
ही प्राप्त होता है, वरन दशनोत्कंठा बराबर बढ़ती ही जाती है| मन 
न तो ऊबता ही है ओर न इसमें उससे कभी कहीं किसी भी प्रकार 
की विकृृति ही दीखती हैं, ओर इसमें कहीं किंचित भी इसे देखकर कोई 
कमी भी नहीं दिखलायी पड़ती हैं। इसके वशीभूत सभी नर-नारी, 
ऋषि-मुनि सुर-असुर, चर और अचर आदि हो जाते हैं | इसका सत्य 
सौंदर्यालोक वस्तुतः साधारण दगों और दृष्टि से देखा भी नहीं जा 
सकता | यों- तो देखने को सभी इसे देखते हैं किन्तु वास्तविक रूप से 
इसके देखने को दिव्य दृष्टि की ही आवश्यकता है| यह दिव्य सौंदर्य 
सावकालीन, सावदेशीय ओर सावजनीन होता हुआ भी एकान्त स्थायी 
सा होकर रहता है । 


. यह ईश्वरीय सौँदय केवल एक देशीय अथवा एकांगी होता 
हुआ मुख्यतः कहीं सीमित नहीं. रहता, वरन्‌ प्रत्येक अंगब्ग्रत्य'ग में 
ग््यात रहता है और एक अंग से दूसरे अंग का सौंदर्य और मी अधिक 
रुचिर तथा रोचक प्रतीत होता है तथा शरीर की पल्येक आकृति 
ओर विकृति को सुंदर ही बनाये रखता है, इसके लिये यह नहीं कहा 

जा सकता कि नेत्र तो बहुत सुन्दर हैं--किन्तु कान कुछ कम हैं। इसी 
लिये अंग-प्रत्यंग के वन करने की इसमें विशेष आवश्यकता होती 
है) यहाँ तक कि एक एक केश परम रम्य रहता है। इसमें ऊपरी 
विशेषता यह और है कि यह प्रत्येक दशक की स्वतंत्र सुरुचि, कल्पना . 
ओर इच्छा के ही अनुकूल दिखलाई पड़ता है इसीलिये इसका सत्यरू१ 


3३२ .. सूस्समीक्षा 


सवंथा अनुभूत न होकर अकथनीय हो जाता है। इसकी भयानकता में 
भी सौन्दर्य-शोभा-श्री बराबर बनी ही रहती है । इसीलिये श्री राम और 
ओकृष्ण की मूर्तियों को सबंत्र सवंदा सब ने निज निज भाव-भावना 
तथा रुचि के ही सर्वथा समनुकूल देखा है। इसी विचार से गो० 
 शुलंसीदास ने लिखा हे-- द 


: ““जाकी रही भावना जैसी । प्रभु-मूरति देखी तिन तैसी ।” 


॑ द >८ जि 
. जाकर रहा जहाँ जस भाऊ, सो तस देख्यों कोसल-राऊ ) 
ण़ः >८ ३८ 


नारि बिलोकहिं हरषि हिय, निज निज मति-अनुरूप । 

जनु सोहति सिंगार धरि, मूरति परम अनूप--रामा० 

हि >< 2५ ह 

सौन्दर्य के इस संज्षित और सांकेतिक वर्णन से, आशा है, सूर- 
दास के सौन्दर्य-बर्णन-विधान के सममभने में बहुत-कुछ सुविधा हो 
जायगी । यद्यपि यहाँ केवल उदाहरण के रूप में ही उसकी ओर 
केवल कुछ संकेत मात्र ही किया जा रहा है । यहाँ अपने प्रसंग से 
पहिले यंह और कह देना उचित प्रतीम होता है कि सूर ओर तुलसी 
जैसे महात्मा कवियों ने अपने काव्यों में सोन्द्य के वर्णन करने में 
केवल कवि-कल्पना से ही काम नहीं लिया वरन्‌ धार्मिक, आयुर्वेदिक, 
शांमुद्रिंक और ज्योतिष के सिद्धान्तों के आधार पर मी सौन्दय के 
'समीचीन चारु चित्रण का प्रयत्न किया है | यह वस्तुतः यहाँ इस 
सैमथ संम्भव नहीं है कि इनमें से प्रत्येक सिद्धान्त के आधार पर सूर- 
दासे-कृत सौन्दय-वर्णुन पर पूरा प्रकाश डाला जाये, इसीलिये केवल 
संक्षेप में है कुछ थोड़ा सा कथन कर दिया जाता है। वास्तव में यह 
(विषय तो एक स्वतंत्र पुस्तक में ही व्यक्त करने के योग्य है।. 








सूर-काव्य में सौन्दर्य-चित्रण श्श्ड 


भगवान श्री कृष्ण के सौन्दर्य का वर्णन किसी एक ही स्थल 
विशेष पर ही नहीं वरन्‌ यथावश्यकता कई स्थानों पर सूरदास ने किया: 
है| सब से प्रथम उनके शैशव रूप में उनके असीम दिव्य सौन्दर्य 
का प्रथम प्रशस्त आभास दिया है। जन्म से ही श्री कृष्ण की मधुर 
मूर्ति पर उनकी विश्व-मन-मोहनी बराबर नृत्य सा करती रहती है, 
जिस के कारण नंद और यशोदा तथा अन्य वज-गोप-गोपिकायें कृष्ण 
को एक अनुपमेय बाल-रत्न मान कर अपना सबंख समर्पित कर बैंठतीं 
हैं| ब्रज की सभी स्त्रियों को शिज्षु कृष्ण पूर्णरूप से आत्मीय और 
अपने ही शिशु से लगते हैं | कृष्ण की इस मंजु मूर्ति का वणुन करते 
हुये सूरदास ने यह भी दिखलाया है कि उन्हें हगदोष से बचाने के 
लिये यशोदा जी उनके सुन्दर भोंहों और -कपोलों पर कजल के दिठोने 
लगा देती हैं, जिससे उसके कलूटे मुख को कोई बड़े चाव-माव से 
एकटक न देखें, ओर कजल-कालिमा से कलित शिशु-कृष्ण का 
ललित मुख-मंडल विक्रत सा हो कर दशकों के दुबल मनों को दूषित 
न करे ओर उनकी दृष्टियों से कृष्ण को कहीं किसी प्रकार की कोई 
क्षति न पहुँचे, किन्तु उनके ऐसा करने का फल विपरीत ही सा 
होता है, दिठौनों के लग जाने से क्ृष्ण-मुख का सौन्दर्य और भी 
अधिक दशशक-हृदय-हषक, सौम्य समाकष्रक और विमोदवषक हो जाता 
है। जैसा पहले कहा जा चुका है कि ईश्वरीय सौंदर्य को कोई 
भी विकार किसी प्रकार कदापि कुछ बिकृत नहीं कर सकता, फिर 
भी अल्पज्ञता-वशात्‌ ही यशोदा जी लोक-परम्परागत हृग्-दोष-निवा- 
रक विधानों का प्रयोग करती ही हैं । इसी कारण वे कृष्ण के गले 
में अरोचक कठुला, केहरि-नख आदि भी डाल देती हैं। सूर ने 
लिखा है :--“कठुला कंठ, वज्, केहरि-नख रांजत रुचिर हिंये।” 
किन्तु कृष्ण-सौंदयं से ये अरोचक वस्तुयें भी रुचिर-रोचक हो श्याम- 
सुन्दर के और भी सोन्दयं-साधक तथा वधक हो जाती हैं । द 

- - भैसर्गिक बाल-प्रकृति के अनुसार कृष्ण जब-कभी . कछु रुदन भी 
करते हैं (जैसे भोजन में मिर्च के खरा लेने तथा उलाहने पाकर यशोदा 
कें द्वारा ताड़ित होने पर ) तब उनका मंजु मुख-मंडल- बिकृत होता 
हुआ. भी वैसा ही विमोहक और छविमान बना रहता है। इतना ही 
नहीं वरन्‌ उसमें उस समय सामान्य समय से भी और अधिक विचित्र 
विशेषता आ जाती है, वह ओर भी अधिक रुचिर-रोचक हो जाता है। 
न केवल हास-विलास ही उनके मुखारविन्द को सुन्दर कर देता है 
वरन रुदन. मी उसे विशेष प्रकार की रोचक-रुचिरता प्रदान करता 
है । साधारणतया कंष्ण अन्य लोकिक बालकों के समान स्वभावानु- 
सार रोते हुये नहीं दिखलाये गये | उनका रुदन प्रायः ताड़ित होने 
पर ही होता है और मनो-मोहक होने के कारण वह सब को अति 
प्रिय भी लगता है। यही प्रियता ओर मनो-मोहकता किसी भी व्यक्ति 
पर उनको. स्पष्ट मी नहीं होने देती। यशोदा मी रुष्ट होकर उनकी 
सभीत रुदनाकृति-मूर्ति देख, मन में मुदित हो जाती : हैं ओर उनमें. 
रोष के स्थान पर वात्सल्य-भाव उदित हो जाता है । द 


कृष्ण के बाल-रूप का चित्रण करते हुये सबसे प्रथम उनके. 
गभुआरे केशों के सौन्दर्य का वर्शन किया गया है--गश्णुआरे केश वे 
कहलाते हैं जो बच्चों के गर्भ से ही - आते हैं, इनमें खभावतः विशेष 
कोमलता, स्निग्घता और श्यामता रहती है |.यह केश किंचित कुंचित 
आर कलित-ललित होते हैं | श्रीकृष्ण के केशों के विषय में तो कहना ही 
क्या है, वें केश जब कृष्ण के मुख पर वायु आदि से प्रेरित होकर 
आ जाते हैं तब उनके कारण हरि-मुख-सोंदंय ओर भी अधिक बढ़ 
जांता है। इसके उपरान्त कुछ बड़े होने पर चूड़ा-कर्म के पश्चात्‌ 
कृष्ण के काक-पक्तों का भी सुंदर वर्णन किया गया है ओर इस प्रकार 
के केशों का वणुव कृष्ण की युवावस्था तक बराबर होता आया है. 
ओर सदैव कृष्ण के रेशम से रम्य कुचित कुंतल या केश घुघराले ही. 


४ 

कहे गये हैं| सामुद्रिक शास्त्र ऐसे केशों को परम विशद शुभ कहता: है. 
इस प्रकार के केशों से. बनी. हुईं ललित-लोल. लटों का. भी: विशद ; 
विमोहक वन परम्परानुसार बराबर ही. काव्य में ,किया गया है;। 
“बदन सलोनी लट लगकति आवेै हैं ---? रत्ना० 


केशों के पश्चात्‌ कृष्ण के मंजु मुख-सोन्दय के. प्रसंग में लिखते. हुये 

सब से प्रथम मुख-कान्ति चारु चन्द्र-कान्ति या कलित कोौमुदी से भी 
अधिक दिखलायी गयी है| यह मुख-कान्ति आरोग्य और ऐश्वय-सून्चक 
है | इस कान्ति के साथ कृष्ण का सारा मुख-मंडल चन्द्र. ओर 
अरविन्द - से ही प्रायः उपमित किया गया है | यह भी स्मरणीय है कि 
कृष्ण का वर्ण श्याम है फिर भी उनके श्याम मुख को चन्द्र और 
' अरविन्द सा बताया गया है। चन्द्र तो उसे कहा गया है इसलिये, कि 
वह मुख-मंडल मण्डलाकार है, कंलित कान्तिमय और. माधुय 

रसनन्‍्युक्त है। उसे अरबिन्द इसलिये कहा गया हैं चू कि उस पर सदैव 
अम्लान विकास ओर ग्रफुल्ञता के साथ ही सौकुमा्य और नूतनता 
( ताजगी ) रहती है, और साथ ही एक विशेष प्रकार की. आद्वता 
या जल-संसिक्तता (सरसता) ओर स्निग्धता सी छाई रहती है| इसके 
उपरान्त नेन्रों को कलित कमलों से उपमित करते.हुये, सदैव भावपूण 
सरस ओर दिव्य. ज्योतिमय बताया गया है वृथा .म्रधुप्राच्छादित 
पंकजों से उनकी तुलना की गयी है । सुप्तावस्था में ,,उनको मुकुलित 
रहता हुआ दिखलाया गया है और जाग्रत अ्रवस्था में: उनकी दृष्टि मृन 
के भी भीतर तक प्रवेश करने वाली ओर बहुत ही प्ैनी कही गयी है । 

इनके ऊपर धनुषाकार कोमल . भ्रकुटियाँ बतायी गयी हैं । वस्तुतः यह: 
सब वर्णन सामुद्रिक शास्त्र के अनुसार ही है ओर ऐश्वय, सौमाग्य 
ओर अभ्युदय का सूचक है। इन विशेषताओं के साथ पलकों का 
वरणन अवश्यमेवं स्पष्टतया नहीं किया गया । इसी प्रकार नासिका का 
भी वर्णन अल्प ही किया गया है। सूरदास ने कंष्ण की नासिका के लिये 


रे हे बैड नल  पैट 2०5 3 


शरद. सूर-समीक्षा ' 


कवि-परम्परानुसार विशेषतया कीर या झुक को ही उपमान के रूप में. 
लिया है |. तदनन्तर मुख को मंद मुस्कान के साथ विंकसित कमर से 
उपमित करते हुये मधुराधरों के साथ दन्तावलि की उज्वंल कान्ति से 
मुख के कलित कहा है | 


शैशंव काल में आयुवंदानुसार शिशु के ऊपर वाले दों दाँतों का 
प्रथम निकलना उचित तथा शुभ है। अ्रतः कृष्ण के प्रथम इन्हीं दो. 
दाँतों का निकलना वर्णित हुआ है ओर इन्हीं की छवि-छटा का वर्णन 
किया गया है। आगे चल कर अवश्यमेव दन्तावलि का कोई विशेष 
वर्युन नहीं किया गया, हाँ व्यापक रूप में दीप दन्‍्तावलि की सौम्य 
सुधमा-श्री का उल्लेख अवश्यमेव हुआ है | अधघरों को बहुत ही माधुय- 
रस-युक्त या पीयूष-पूरित् बताया गया है। वत्तुतः अधरों की रुक्षता 
सामुद्रिक-शासत्र में अशुभ मानीं गयी है | अधरों को पतलां, स्निग्ध 
अरुण और सुकोमल होना चाहिये, अन्यथा वे अशुभ होंगे। यद्यपि 
अधरों के आकार-प्रकार का कोई विशेष उल्लेख तो कहीं नहीं किया 
गया, तथापि उनकी मधु-रसमयता पर विशेष बल दिया गया है। गो० 
तुलसीदास ने राम के चार चिबुक का भी कुछ वन किंया है किन्तु 
सूरदास जी ने लिखा है कि चारु चिबुक-सुविकसित है और प्राय 
मुखाक॒ति से विक्रत होकर भी सुन्दर होता है, ऐसी विशेषता उन्होंने दी 
हे कपोलों को । सामुद्रिक में कपोलों में बातचीत करते और मुस्कराते 
हुये कुछं ललित लोलता का रहना शुभ लक्षण है। उनमें यदि हँसने- 
पर गठा पड़ जाये तो शुभ-सूचक है | इसके अनन्तर कानों और उनमें 
लसित-कल कुंडलों का तो विशेष अलंक॒त वर्संन मिलता है, किन्तु कर्णों 
के आकार-प्रकार आदि पर कहीं कोई विशेष प्रकाश' नहीं डाला गया। 


मुख के पश्चात मगवान की गऔवा और उनके स्कंघ-देश आदि 
का वन भी सांकेतिक रूप में ही प्रायः किया गया है| राम की भी 
. औवा आदि का सूक्म वण न गो० तुलसीदास ने भी अच्छा किया है। 

अन्य कवियों ने कृष्ण की मुस्कान का वर्णन अवश्यमेव बहुत ही अधिक 
किया है। मुस्कान होती भी अ्रति मनोरम है, फिर यह हरि-मुस्कान तो 
अति मधुर, मंजुल ओर लोचन-सुखद है, साथ हीं अत्यन्त विमोहक भी- 
है | एंक घार देख लेने पर यह कदापि भुज्ञाई नहीं जा सकती | यह 
मुस्कान भी हृदय के अनेक मव्य ओर नव्य भावनाओं को बित्रा किसी 
प्रकार के शब्द के ही सुव्यक्त कर हृदय को हृषित और समाकर्षित करने 
में सतत क्षम है। भगवान की मुस्कान में महा मोहिनी है; इसके समत्त 
अति दक्ष बुद्धि भी अपनी विशुद्धि खो बेंठती है। गो० तलसीदास: 
जी ने लिखा है :-- 

उपजा जब ज्ञाना प्रमु मुसकाना, चरित बहुत बिधि कीन्ह चहे”” 

आली री वा मुख की मुसकानि बिसारी न जैहै न जैहै न जैहे । 


राम ने जब देखा कि माता ज्ञान के मार्ग में जा रही हैं, और 
अभीष्ट वात्सल्य-प्रेम को छोड़ रही हैं, तब मुसकुराये, बस ज्ञान गया 


ओर-- 


माता पुनि बोली सो मति डोली तजहु तात यह रूपा”? 
कीजै सिसु-लीला अति प्रियसीला, यह सुख परम अनूपा? 
2. * >् >८ 
... यद्यपि ओऔ हरि के समस्त मयंक-मुख-मएडल पर मंजुल-मधुरिमा 
की गेय गरिमा-महिमा सदेव खेलती हुई कही गयी है, तथापि सर्वत्र: 
अंम-प्रत्यंग पर ललित लावण्य भी लसा-बसा हुआ है। यह लावण्य 
एक प्रकार का ज्ञार है| लावण्य अथवा लुनाई वास्तव में शरीर के. 
भीतर से चलकर ऊपर की त्वचा पर आकर रम जम जाता है ओर. 


उसके कण प्रकाश पाकर. एक विशेष प्रकार की कमनीय कांति पैदा. 
करते हैं। इसीलिये इस लवण या ज्ञार के न-रहने या न्यून होने से 
त्वचा का वर्ण फीका और रूखा हो जाता है ।.यह लावण्य अथवा 
छुनाई केशों आदि में भी कही गयी है।.. . - .... 


. आगे चलकर श्रीकृष्ण के वक्षःस्थल का कोई विशेष वर्णन सूर 
'और दूसरे कवियों ने भी नहीं किया | केवल भूगु-पद-लांछुन के साथ 
कुछ सांकेतिक वर्णन अवश्यमेव कहीं अवसर पाकर किया है। इसी के 
पश्चात्‌ उर-गत रोम-राजी और उदर पर पड़ने वाली त्रिवली (तीन 
रेखाओं) का वर्णन भी संक्षेप से ही किया है। दोनों ही सुखे-सौभाग्य- 
सूचक हैं। तदनन्तर हरि के. चरणों का वन हुआ है | साथ हो प्रायः 
श्री हरि के अंग-प्रत्यंग के वणन में उनके विशेष विशेष आशभूषरों 
का भी यत्र-तत्र कुछ कथन किया गया है। मगवान श्री कृष्ण के 
पीताम्बर का उल्लेख सूरं और दूसरे कवियों ने भी बहुत अधिक किया 
है | इसी प्रकार उनके मंजु मोर-मुकुट, वन-माला, मशि-माल और 
गुंजा-माल का भी चारु चित्रण हुआ है| बालकृष्ण के चरणों में 
 'पैजनी और कटि-तट में किंकिणी अथवा छुद्रघंटिका तथा इनके मधुर. 
मनो-मोहक कलरवों का भी उल्लसिंत उल्लेख किया गया है| इसी के 
साथ बालइष्ण की पद-गति अथवा चरणों की चाल को भी बहुत 
ही घिमोहक सा दिखलाया गया है। कृष्ण का शारीरिक सौन्दर्य उनके 
दिव्य शरीर के रेणु-मंडित या धूल-धूसरित होने पर भी कदापि कुछ 
भी फीका नहीं पड़ता वरन्‌ ओर भी वह अधिक बढ़ जाता है| यह 
. घस-धूलि की धन्यता है कि श्री हरि के शुचि शरीर कां स्पश उसे 
मिला है | सूर ने मगवान के घुटनों के बंल चलने और फलत॑ः शरीर 
के धूल-धूसरित होकर परम सुशोमित होने का रम्य रुचिरता के साथ 
रा बच्रर चत्रण किया है । ह ; 





सूर-काव्य 'में सौन्दय-चित्रण १३६ 


'घुट्ुछून चलत रेनु तन-मंडित मुख दधि लेप किये |. 


धिका के रूप-सौन्दर्य का उतना विशद्‌ वर्णन तो नहीं है, जितना. 
ओ कृष्ण के सौन्दर्य का है। राधिका अपने सौन्दर्य को भूलकर श्रीकृष्ण 
के अलोकिक सौन्दय से सबंथा विमोहित और विमुग्ध बनी रहती है । 
हाँ, प्रथम पूर्वानुराग के समय राधिका उनके घनश्याम वर्ण को 
अवश्यमेव कुछ हेय सा कहती हूं, यद्यपि इस कथन में तथ्यता नहीं, 
वें मन में उससे ही मुग्ध हैं। हरि मी उन पर मुख्ध हैं, उनको वे ऐसा 
केवल प्रेम-परिहास-विल्लास-वशात्‌ ही ऊपर से कंहती हैं | अपने वर्ण 
को सुवर्ण या कंचन और दामिनी के वर्ण का बताते हुए सगव श्लाध्य 
ओर कमनीय कहती हैं | कुछ कवियों ने तो राधा में खरूपाभिमान 
का भी भाव यहाँ दिखलाया है ओर उनसे कृष्ण के धनश्याम वर्ण क 
कुछ तिरस्कार सा भी कराया है, जिसके कारण श्री कृष्ण उनसे कुछ 
विल्ग नहीं मानते वरन्‌ उन पर प्रसन्न ही होते हैं। आन्तरिक भाव- 
_ भावना को जानकर वे इसे प्रशय-परिहांस ही मानकर विमोह-विप्लुत 
उत्तर देते हैं।.._ 


“सांवरे सौं मिलि हें हैं न साँवरी, बावरी सखि दई यह कोने । 
सोने को रंग कसौटी लगे पै कसौटी कौ रंग लगे नहीं सोने ।” 
अक 3 8 ३७ हक आल पक 
. चातुयमय तथ्योत्तर है, कितना भाव-भरो व्यंजंक और अनुरंजक 
उत्तर है | हाँ है यह विनोद-सूचक व्यंग्योत्तर ही | वरतुतः श्री राधिकाः 
जी श्री कृष्ण के वर्ण पर अपने सवस्व को निपट नेह के साथ निछावर 
ही करती हैं। सूरदास जी ने भी यथा-स्थान और यथावसर राधिका 
जी के दिव्य सौन्दर्य का सहज सुन्दर स्पष्ट संकेत दिया हे और प्रायः 

उनके इसी रम्य रूप से अखिल सान्दर्यशाली भगवान कृष्ण भी 
विमोहित होते हैं। इसी से यह स्पष्ट हो जातां है कि राधिका में 
विशेष विचित्र दिव्य सौरय है चाहे उसका वर्णन किया जाये अथवा 
न किया जाये, क्‍योंकि राधिका में है अवश्यमेव ऐसी अलोकिक 
स्रोन्दय-श्री, जिससे वे हरि विमुग्ध हो. जाते हैं जिनमें विश्व-विमोहनी 
के भी विमोहने की शक्ति है । महामोहिनी माया भी जिसकी 'रूप-- 
मोहिनी से मोहित है, वह जिससे विमोहित हो उसके लिये कहना ही 
क्या है। | 


उसे तो--“देख़ते बनै है कह्ु बने न, नैन, 
निपट अवैन, बेन बिरचि कहैं कहा।” 


गोपिकाओं के सौन्दर्य का विशेष वर्णन सूर या किसी मी अन्‍्य- 
कवि ने कहीं कुछ बिशेष रूप में नहीं किया | हाँ, यह अवश्यमेव 
यथावसर इस सम्बन्ध में व्यंजित किया है कि गोपिकाओं में ऐसी, 
मानवेतर छबि-छटठा और सुषमा-समा-समाकुल श्री विराजती है, जिस: 
के कारण वे भी श्री कृष्ण को प्रिय हैं, हाँ, उनमें राधा सा दिब्यः 
सोन्दर्य नहीं, अतएब वे राधिका के समान हरि की प्राण-प्रिया नहीं । 


राधिका और कृष्ण को सूर और दूसरे सुकवियों ने तडिताभ्र- 
विभ्रम-विभूषित कर इनसे उपमित किया है, सूर ने कृष्ण के सोम्य- 
सोन्दयय के वर्णन में विशेषतया दो रचना-रीतियों का अनुसरण किया 
है। एक तो खभावोक्ति-चित्रण-रीति का और दूसरेअलंक्रत-चित्रण- 
रीति का, जिन अंगोपांगों के सुखद सौन्दर्य का कथन खमावतः स्पष्ट 
रूप से सरलता और सुवोधता के साथ किया जा सकता है, उनके 
तण में तो खभावोक्ति का और जिनके चित्रण में सौन्दर्य के खमावत: क्‍ 
पष्ट करने के लिये अलंकृत विधान की आवश्यकता अनिवाय॑ हे, 


उनके चित्रण से अलंकार-योजना-विधि का उपयोग किया हे | इस 

'अलंकार-योजना-विधि के द्वारा विविध प्रकार से सूर ने वस्तुतः कमनीय 
काव्य-कला-सोन्दय के कल कौशल का चारु चातु्य-चमत्कार दिख- 
लाया है। सौन्दर्य के वर्णन में सब प्रकार सूरदास ने ईश्वरीय सौन्दय 
की बराबर व्यंजना दी है और उस दिव्य सौन्दय के साथ ही पुनीत 
अम रस का सत्र सुन्दर समन्वय सा किया है। श्री कृष्ण का अलौं 
किक सौन्दय ग्रयत ग्रेमोत्यादक होता हुआ प्रेमाकर्षक और हृदय- 
हषक भी हे अर्थात्‌ वह दर्शकों में प्रेम रस को उद्दीत्र कर फिर उसे 
अपनी ओर खींच लेता है क्‍योंकि वही ईश्वर तो वास्तव में प्रयत 
: ज्रेम्न-पुंज है । द 


इसी के साथ वह दिव्य सोन्दर्य चित्ताकर्षकता की ऐसी 
विशेषता रखतां है कि चित्त तदाकृष्ट हो दृष्टाइष्ठ को भूल आत्म- 
विस्मृत सा हो उसी एक सौन्दर्य-श्री| पर अपना शस्त्र निछावर करता 
हुआ आत्म-समपंण भी कर देता है, अर्थात्‌ इस सौन्दर्य में विलक्षख 
अन-बुद्धि-विमोहनी, प्रणय-मादकता और वशीकरता है जिससे चिदा- 
चित्‌ सभी विमुग्ध हो जाते हैं। यह सौंदय प्रत्येक दर्शक को उसकी 
रूचिर रुचि के ही अनुकूल रम्य रूप में प्राप्त होता है और तद- 
'नुसार ही भव्य भाव-भावना की उसमें उद्योप्ति करता है। यह बात 
थी सूर ने अपनी रोचक, रसमयी रचना में सवत्र व्यंजित की है । 


सौन्दय-श्री के वर्णन में सूर ने स्थान स्थान १र मगवान कृष्ण की 
अत्येक आंगिक क्रिया का भी रमणीयता के साथ उपयुक्त उल्लेख किया 
है ओर वह भी बड़ी अनोंखी-चेखी कल्पना-कला-कुशलता के साथ । 
इस बात के उपयुक्तोत्तम उदाहरणां की कोई भी कमी सूर के 
काव्य में नहीं--यहाँ उन उदाहरणां का बाहुलल्‍य करके पुस्तक के 
. कलेवर की वृद्धि करना अभीष्ट नहीं | अतएव निकर्ष रूप में यहाँ यही 
कह सकते हैं कि सूरदास ने हरि-सोन्दय के वर्णन में उस प्राचीन 

युष्ट परम्परा का अनुकरण किया है जो आयुवंद और सामुद्रिक आदि 
शास्रों के स्वयं सिद्ध सत्य रिद्धान्तों के सवंथा समनुकूल होती हुई 
काव्य-कला-कुशल कवियों के द्वारा शताब्दियों पूर्व से चलायी गयी थी 
ओर जिसका सम्बन्ध सर्वमान्य आदर्श सौंदर्य-चेत्रण की चार 
चातुरी से था | यहाँ विशेषतया यह भी संतत स्मरणीय है कि साहित्य 
में सॉदय के वर्णन में अंग-प्रत्यंग की छुबि-छुठ को सब प्रकार 
सुस्पष्ट, सुबोध और स्वभावतः सरस करने के लिये जिन. उप- 
मानों का जैसा उपयोंग किया गया है उनका वैसा उपयोग वस्तुतः 
पहले बहुत कम हुआ था। यहाँ वे सब उपमान सवथा यथावृसर 
साभिप्राय हैं। यथा-स्थान और यथावश्यकता उनका सहेतु उपयोग: 
किया गया है । स्वास्थ्यारोग्य-नियमों के अनुकूल होते हुये और 
धोमिक शास्त्रीय सिद्धांत-पोषक, सुरुचि-संतोषक उपयुक्त उपमानों और 
उत्तम अलंकारों के द्वारा ईश्वरीय सौंदर्य के समकाने का प्रयत्न सूर 
के द्वारा पूरी सफलता से किया गया है। वास्तव में यही अलंकार- क्‍ 
विधि इस विषय के स्पष्ट करने में क्षम हैं यथार्थ रूप में यदि कहा जाये: 
तो कवि के पास दिव्य सौंदय॑-चित्रण के लिये अलंकारों को छोड़कर 
अन्य ऐसा सुंदर समीचीन साधन ही क्‍या है, जिससे उसका यह 
उद्दे श्य सब प्रकार पूरा हो सकता' है, क्योंकि वह ॒ दिव्य सौंदर्य तो. 
ऐसा है कि उसे देखते ही बनता है। नयन तो देखते देखते थक- 
जाते हैं किन्तु देखने की लालसा पूरी ही नहीं होती, मन को संतोष ही; 
नहीं होता, यद्यपि सौंदर्य का अनन्ताक्षय कोष सामने रहता है । यही: 
_बात गों० तुलसीदास ने भी भगवान राम और जानकी के सौंदर्य 
'चित्रण में की है। उन्होंने तो इंससे भी आगे चलकर ईश्वरीय 
सौंदर्य को अनिवचनीय अथवा अकथनीय ही कहा है । उसके लिये:-..... 
. “गिरा अनयन नयन बिनु बानी” ही की उक्ति समीचीन है | कथन 
उसका यदि किया भी जाये तो कैसे किया जाये, नयन और वाणी 

दोनों ही अक्षम है, ' फिर अब वर्णन कैसे किया जाये। 
.. - इसी प्रसंग में यह बात भी ध्यान में रखने की है कि मगवानः 
की तीन अवस्थाओं के प्रथक .प्रथक प्रकार के सोन्द्य-खरूपों के. 
चित्रण प्रथक प्रथक ही सूर ने किये हैं। प्रथम तो आता है कृष्ण का 
बाल सौन्दय, जिसमें शैशव-सोंदय है, किशोर-सोन्दर्य भी इसका ही एक- 
अंग विशेष मात्र है। इन सौंदय-रूपों को अधिक विमोहक बनाने के. 
लिये इनके साथ भगवान की भव्य मली माव-मभंगिमाओं औंर ओगिक-. 
क्रियाओं अथवा क्रीड़ाओं का भी कथन किया गया है, जिसके 
कारण सौंदय के वर्णन में भावोद्दीध्तिता भी बड़ी तीत्रता से आ गई है 
ओर सोंदर्यानुभूति को अच्छी सहायता मिल गई है तथा उसकी विमो- 
हकता ओर भी बढ़ गई है | कभी कभी तो कृष्ण की क्रीड़ाओं और 
क्रियाओं आदि से उनके सौंदय की मंजु मधुर मोहनी को भी बड़ी चारु- 
चतुरता से सूर ने व्यंजित किया है । 


“बाल-बिनोदः खरो जिय भावत | 
मुख-प्रति बिम्ब पकरिबें कारन हुलसि घुठुरुवनि घावत | 
छिनक माँक जिभुवन की लीला सिंसुता माँहि दुरावत। 
सबद एक बोल्यो चाहत हैं प्रग०ः बचन नहिं आवत | 
कमल-नैन माखन माँगत हें, ग्वालिनि सैन बतावत | 
सूर! श्याम सु सनेह मनोहर जसुमति-प्रीति बढ़ावत। 


| 


७...“ के |. ८ >< 


इस प्रकार कह सकते हैं कि सूर ने ईश्वरीय सोंदय का चारु 
चित्रण कल्पना-कल्ा-कौशल के साथ साभिग्राय ओर साथंक रूप में 
किया है । एतदर्थ उपयुक्त उपमानों आदि का पढ़ प्रयोग करते हुये 
आयुर्वेदिक और सामुद्विक आ्रादि शास्त्रों के सिद्धांतों का भी स्वथाः 

. निर्वाह किया है और साम्प्रदायिक मान्यताओं को भी चरितार्थता रद 
है। इसीलिये उनका सौन्दर्य-चित्रण सब प्रकार साहित्यिक और धार्मिव 
दोनों ही दृष्टियों से सबंथा स्तठ॒त्य हुआ है| उस पर शरीर-विज्ञानादि 
अन्य शास्त्रों का भी पूरा प्रभाव है ।जो कुछ यूर ने हरि-सौन्दर्य के 
लिये लिखा है, वह शास्त्रीय-सिद्धान्त-सम्मत और सर्वमान्य है, केवल 
अलंकार-चमत्कार ओर कल्पनादश-सूचक ही नहीं है, वरन्‌ मान्य 
-मान्यता-मूलक भी है | | ््ि 


नी 

सूर-काव्य में कृष्ण का बाल-वर्णन 

प्रायः यह कहा जाता है कि सूरदास के काव्य की एक बहुत बड़ी 
विशेषता उस स्थल पर है, जहाँ पर कृष्ण के बाल-स्वरूप का चित्रांकन 
किया गया है | साथ ही यह भी कहा जाता है कि सूरदास ने अपने 
इस बाल-वणन में बाल-प्रकृति का बहुत ही सच्चा और स्वाभाविक 
चित्र खींचा है, जो मनोवैज्ञानिक दृष्टि से भी बहुत ही तथ्य-मूलक 
ओर स्वाभाविक है, किन्तु सूरदास के काव्य में इस वर्णन के विचार- 
यूबंक देखने से ऐसे वाक्यों की तथ्यता पूर्णतया संदिग्ध ही प्रतीत 
होती है | प्रायः ऐसा सोचते और लिखते समय पाठक और आलो- 
चक यह भूल जाते हैं कि सूर भगवान अखिलेश के बाल-रूप का 
वशन करते हैं साधारण बाल-रूप का नहीं | उस हरि के बाल-रूप का 
जिसके समज्ष मन और मनोविज्ञान कुछ भी नहीं है । 


. वास्तव में सूरदास ने भगवान के बाल-रूप का चित्रण करते 
हुए बराबर यह ध्यान में रकखा है कि यह चित्रण काव्योचित 
होता हुआ भी सवंथा सारगर्मित, सत्य और सिद्धान्त-पुंष्ठ हो। 
उन्होंने अपने साम्प्रदायिक सिद्धान्तानुसार ऐसा चरित्र-चित्रण 
किया है जो सब प्रकार सुखद और खाभाविक अथवां प्राकृतिक 
होता हुआ मी मानवेतर दिव्यता और अनुपम अलोकिकता का 
ही यथेष्ट परिचय देता है। मानवीयता के साथ ही उसमें ईश्वरी- 
यता का भी पूरा प्रतिविम्ब है, यद्यपि उसमें लोकिकता का भी ऊपर 
से पूरा आभास है क्योंकि हरि ही इस संसार में अवतीण हुए हैं। इस 
अकार इसमें लोकिक और अलौकिक दोनों तत्वों का सुन्दर समन्वय 
है। स्थान-स्थान पर उन्होंने यही बारम्बार कहां भी है कि यह बालक 
कं किक 

अथवा शिशु, जिसका वर्णन यहाँ हो रहा है, वह ब्रह्म-मूति है, जिसमें 
सब प्रकार का विरोध सर्वथा चरितार्थ होता है और इसीलिये जिसे 
साकार और निराकार, सगुण और निगुण, चित्‌ और अचित्‌ तथा 
सूच्रम और संथूल दोनों ही होने तथा एकैव सत्यः शाश्वत्‌. सत्ता के रूप 
में महा. महत्ता के सहित व्यक्ताव्यक्त साथ ही साथ कहा गया है। 

 :, आयः शैशव और बाल-काल-सम्बन्धिनी कृष्ण-लीलाओं का 
बण न करते हुये सूर स्पष्ट रूप में यह व्यंजित करने से कदापि नहीं 
चूकते कि यह वर्णन संसार-सामान्य वर्शन न होकर मानवेतर दिव्य 
ओर: अलोकिक है, इसमें केवल ऊपरी आवरण ही लोकिक सा है. 
वसस्‍्तुतः है यह परमालोकिक | यदि एक दृष्टि से देखा जाय तो लौकि- 
कता ओर अलोकिकता का भेद तो केवल कहने ही के लिये है और 
स्वंथा तक-शूल्य कथन सा ही है, क्‍योंकि जिसे लोक या विश्व कहा 
जाता है, वह वस्त॒ुतः उस परमात्मा या अहम का केवल स्थूल रूप ही. 
है, ओर यह भी कहा गया है कि. इस समस्त संसार में वही एक वह्म 
या ईश्वर सवंत्र सब प्रकार सब समय पूर्णतयों व्याप्त है। यह संसार 
उससे परे अपनी कहीं कोई सत्ता ही नहीं रखता, हाँ वह परमात्मा 
अवश्यमेव इस विश्व में व्यापकं रूता हुआ भी इससे पूर्णतया: 
“« अद्वेतत्राद तो विश्व को असत्य और खप्नव॒त म्रमात्मक तथा ब्ल्न 

को ही सत्य मानता है, केवल ब्रह्म का ही एक अस्तित्व बताता हुआ 
और किसी का भी अस्तित्व नहीं मानता । ऐसी दशा में यदि उस ब्रह्म 
को अलौकिक कहा जाता है .तो इस.संसार को भी अलोकिक . कहा 
जाना चाहिये। यह असार संसार उसी से तो सारवान सा है। उसी 
के संत्याभास से यह असत्य होकर भी सत्य सा भासित होता है। यह. 
अक्ृतिः यदि अपना कोई भी कहीं कदापि खतंत्र अस्तित्व नहीं रखती, 


02 


जैसा अद्वेतवाद का विचार है, और लोकिकालौकिक-मेद-रहित यदि 

यह सवथा वही ब्रह्म ही है तो इस जगत को लौकिक मानना भी 
युक्ति-संगत नहीं । इसलिये लोकिक और अलौकिक को भेद वास्तव 
में मान्य नहीं हो सकता | द्वेतवाद अथवा त्रिकवाद के आधार पर 
भत्ते ही वह मान्य हो | प्रकृति या जगती की सत्ता के आत्मा और 
परमात्मा से प्रथक् मान कर उससे सवंथा परे भी मान' सकते हैं 
ओर उसे तथा उससे सम्बन्ध रखने वाले संसार को लोक और 
परमात्मा को अलोकिक और दिव्य मान सकते हैं | किन्तु सूरदास का 
कोई विशेष सम्बन्ध, देतवाद, त्रिकवाद, द्वेताह्वेतवाद आदि से नहीं है, 
हाँ, उनका साम्प्रदायिक सम्बन्ध सोधे सीधे शुद्धाह्वेत से अवश्यमेव है 
और शुद्धाह्वेत के सिद्धान्त में भी इस प्रकार का लोकालोक-भेद केवल 
ऊपर से कहने हो मात्र के लिये हे ओर वैयक्तिक रुचि या प्रतीति का 
सूचक ही है, वह वास्तविक नहीं । ऐसा मानने पर यह मानना ही पड़ता 
है कि सूरदास के कृष्ण-काव्य में लोकिकता का आभास केवल कहने 
के लिये ही है | काव्य में सारा चारु चित्रण वस्तुतः स्वथा दिव्य 
ओर अलोकिक ही है, लौकेिकता का तो केवल कुछ आभास मात्र ही 
है, क्योंकि वहाँ वास्तव में वन है बस उस परमात्मा का, जो अलौ- 
किक होता हुआ भी लोकिंक है। सूफो काव्य में मी लौकिकता में आलो- 
किकता का आभास रहता है, किन्तु कृष्ण-काव्य में इसके विपरीत 
 अलोकिकता में लोकिकता का आभास रहता है | प्रधानता दे।नों ही 
में अलोकिक तत्व के महत्व की ही है। 

- भागवत के आधार पर मगवान कृष्ण का अवतरण अति गूढ़ 
ओर रहस्यमय है, यही बात रामावतार में भी है | श्रो हरि वस्तुतः 
भू-भार को दूर करने ओर घर्म-संस्थापन के लिये ही अवतरित हुए। 
भक्ति के क्षेत्र में उसी हरि-जन्मं॑ या अवतार को भक्तों की रक्षा के' 
हेतु ही कहा गया हे । 

वास्तव में कृष्ण-काव्य उस समय से चलता है जब भगवान 

कृष्ण नवजात शिशु के रूप में वसुदेव जी के द्वारा कंस के काराणह 
से नन्द-निकेतन में आये थे | आविमृत होते ही भगवान ने वसुदेव 
श्रौर देवकी के समक्ष अपने दिव्य मूल रूप के प्रगट करते हुये वसुदेव 
को आदेश दिया था कि वे नंद जी के यहाँ उन्हें पहुँचा दें और वहाँ से 
उस कन्या का, जो वहाँ उत्यन्न हुईं है, ले आव | यही कन्या वस्तुतः 
भगवान की योंग-मांया थी और इसी को पीछे कंस ने पत्थर पर पटक 
कर मार डाला था । वसुदेव जी प्रभु की आज्ञा से उन्हें शिशु-रूप में 
लेकर चले | मार्ग में मगवान का पावन चरण-स्पश यमुना ने किया 
था | उस समय धीमी धीमी वृष्टि हो रही थी और भगवान शेष अपनी 
'फनाली से भगवान के ऊपर आत पत्र (छाता) सा लगाये थे । 

कंस और नन्‍्द दोनों के यहाँ सभी लोग नितान्त मोहन-निद्रा में निमझ 
रहते हुये अचेत से थे, अतः वे काई भी प्रभु-रहस्य जान न सके | श्री 
हरि के नन्द-निकेतन में पहुँच जाने पर पुत्र-जन्म का महदुत्सव सब के . 
सचेत हो जाने पर हुआ था | नवजात शिशु-काल ही में कंस के आदेश 
से पूतना नाम की एक राक्षसी ने रूपवती स्त्री के वेश में आकर श्री 
कृष्ण को अपना विषरमय पय पान कराया, तभी उसका दूध पीते हुये 
भगवान श्री कृष्ण ने उसके प्राण भी पय के साथ खींच लिये। यह 
देखकर सभी तब्रज-वासियों के मह॒दाश्चय हुआ, यद्यपि यह देख-सुनकर 
भी कोई भी व्यक्ति पूणतया भगवान के इस रहस्य को जान न सका । 

इस कथा के संक्षेप से देकर सूरदास ने भगवान के शैशव का 
वर्णन बड़ी ही सुन्दरता और व्यंजकता के साथ किया है। साधारण- 
 तया सूरदास के इस प्रसंगवाले पदों के केवल स्वाभाविक शैशव- 
चित्र-चित्रण के ही पद कहा गया है, ओर उनका' ऊपरी अर्थ ही 
सममझक कर उन्हें साधारण और स्वाभाविक भाव-मूलक माना गया है, 
किन्तु इन पदों में बड़ी ही रम्य रहस्यात्मक सुन्दर गूढ़ व्यंजनाये' हैं। 
विचार-पूवक देखने पर इनसे भगवललीला का मंजुल मर्म और गह- 

ध्यात्मिक रोचक रहस्य भी अभिव्यंजित होता है। हरि-शैशव के 
वरणन में सूरदास ने इस बात का सबत्र अवश्यमेव ध्यान रकक्‍्खां 
है कि मार्मिक व्यंजना मानवीय चरित्र के रंग में भी रंजित रहे.। 
वर्णन वस्तुतः परमात्मा का ही हो रहा है, हाँ, ऊपर से स्वथा 
यही प्रतीत होता है कि आदर्श नर-जातक का ही यह चित्रण है, शिशु 
कृष्ण की विश्व से परे की वे विशेषताये उन्होंने अपने पदों में 
विशेषरूप से ऐसी समाविष्ट की हैं, जिनसे मव्य भावक-मावनायें ही 
अधिक उद्दीम होती हैं और जिनमें स्वंथा सश्सता, सुन्दरता तथा 
खाभाविक सुकुमारता भी रहती है । 


भगवान के इसी रूप के चारु चित्र का चित्रण करते हुये, उन्होंने 
कृष्ण के अपने हाथ से अपने दक्तिण पद के अंगूठे को चूमने का 
भी कथन किया है और इसका बड़ा ही सुन्दर विचित्र चित्र 
 दिखलाया है । वालोपासना में इस रूप का भी वस्तुतः बहुत बड़ा 
महत्व है । यह कहा गया है कि--“करारविन्देन पदारविन्दम्‌ , 
मुखारविन्दे विनिवेशयन्तम्‌ *** | वट्स्य वृक्षस्य पुटे शयानम्‌ बालं- 
मुकुन्दम्‌ शिरसा नमामि“? ऐसा ही कृष्ण के शिशु-रूप का चित्र _ 
भी दिखलाया गया है। हाँ “वटस्य वृत्षस्य पुटे शयानम” अवश्य 
ही उसमें नहीं है । सामुद्रिक शास्त्र के विचार से शिशु का अंगुष्ट-लेहन 
एक अति शुभ लक्षण है | इसके अनन्तर यशोदा जी का श्रीकृष्ण को 
पालने में कुलाने का भी वन सूर ने बड़ी ही चारुता से किया है। 
वे लिखते हैं :-- 


“जसोदा हरि पालने मुलावै | 
ः ८ जे हि 


यशोदा मुलाते हुये कृष्ण के सौंदर्य को देख-देखकर आत्म- 
विस्मृति को भी प्राप्त हो जाती है। ब्रज के गोप और वहाँ की 

गोपिकायें भी कृष्ण के अनूप रूपन्‍लावश्य पर अपने को नितांत 
निछावर ही कर देती हैं। सभी को शिशु कृष्ण प्राणों से भी अधिक 
प्रिय हैं। 
इसके अनन्तर सूर ने मुख्य रूप से कृष्ण के घुटनों के बल चलने 

कुछ बड़े होकर रत्न-खचित, हेम-रचित सुन्दर स्तम्भों आदि पर पड़े हुये 
अपने प्रतिबिम्बों को माखन खिलाने और बड़े होकर चन्द्रमा के लिये 
मचलने, माखन ओर - रोटी माँगने, चोटी बढ़ांने तथा अपने आगे 
कुछ गाने आदि की. ललित लीलाओं का बड़ी भाव॒ुकता के साथ 
भाव-प्रभाव पूण चित्रण किया है | इन सभी लीलाओं से सम्बन्ध 
रखने वाले पदों में बड़ी ही गूढ़ ओर गम्भीर व्यंजनायें और रोचक 
रहस्यात्मक विशेषतायें सरल, खाभाविक और सुबोध शुब्दों में इस 
कुशल कौशल के साथ रक्‍खी गयी हैं कि वें पंडित जनों को तो 
विचार करंने पर सुव्यक्त होकर मुग्ध करने में समथ होती हैं, किन्तु 
साधारणतया सुनने और समभकने में भी वे सवथा स्वाभाविक और सरल 
वालोचित मनोबृत्तियाँ ही प्रतीत होती हैं| इसी बाल-काल में मग- 
वान ने यशोदा जी के समक्ष अपने को प्रत्यक्ष प्रगठ भी किया है। 
हाँ, नन्‍्द जी के संमुख वे दूसरे ही रूप में रहे हैं, अपने मूल रूप में 
नहीं । ठीक इसी प्रकार ही उन्होंने अपने रामावतार में निज माता 
कोौशंल्या को भी अपने ईश्वरत्व का अलोकिक परिचय दिया था 
ओर श्री दशरथ जी को नहीं। द 


भगवान कृष्ण को खण-रचित और मणि-माणिकादि से खचित 
आरागंण में अपने घुटनों से चलाते हुये सूर ने निस्संदह बड़ी चातुरी- 
चारुता से यह व्यंजित किया है. कि वसुन्धर्रा देवी भगवान कृष्ण की 
सेवा-सुअरषा के भाव से बराबर उन उन स्थानों पर कलित कोमल 
कमलों की बेंठकियाँ रखती : जाती हैं, जहाँ जहाँ. ममवात्त श्री हरि 
कल्न-कोमल कर-कमल घुटनों से चलते हुये रखना चाहते - हैं 

इंस पद में उद्पेज्ञों अलंकार का सहेतुक तथा साभिप्राय प्रयोग करते' 
डुये इस गुस्त भाव-व्यंजना को उंसी उत्य्रेज्ञा के चंमत्कारमय आवरण 
में चारु चात॒ुय से छिपाकर भक्तवर सूरदास ने वास्तव में: कमाल 
किया है| हाँ, व्यंजक पदावली की साधारण रूप से देखने पर ती 
इस पद में सामान्य उद्येज्ञालंकार-सम्बन्धी उनके कल-काव्य-कोशल 
का उदाहरण सा ही प्रतीत होता है, किन्तु वास्तव में इसी उद्पेक्षा में 
_ बंहुत गूढ़ और रुचिर रहस्य भी छिपा हुआ है, जिससे कई प्रकार की 
भाव-व्यंजनायें प्राप्त होंती हैं। इससे यह प्रगट होता है कि प्रध्वी 
ओर प्रकृति प्रभु-सेविका है, और उनके ही स्वथा समनुकूल 
कार्य करती है । उ्पेत्षा यहाँ इसीलिये रक्खी गई है जिससे उसके 
कारण जो प्रतीति होंठी है वह देखने में ही यह बात प्रगट करती है 
किन्तु उसके विषय में निश्चित रूप से कुछ कहा नहीं जा सकता | 


भगवद्‌ भक्ति-रस-रसिका' रसमयी रसा भ्रगवान की .सुख-सुविधा 

और सरलता के लिये कोमल-कल कमल प्रति पद पर. रखती जाती है 

जिससे उनके मार-सुकुमार-कर कमलों को भू-तल की कठिनता से कष्ट 

न हो, और यह सत्य भी है | यद्यपि ऐसा : नितांतः निश्चय के साथ 

स्पष्ट रूप से तो नहीं कहा जा सकता, क्योंकि भगवल्लीला वास्तव में 

नितांत दुर्बोध ही है, उसका परोक्षगत सत्य रूप तो कुछ रहता है 
किन्तु प्रत्यक्ष रूप कुछ दूसरा ही प्रतीत होता है.। 


. “घ्रुंटुइन चलत रेनु तन मंडित) मुख दधि लेप किये।. ४ 


* मानो प्रति पद प्रतिमनि बसुधा कमल बेंठकी साजति |” “४ 
8 पक ला 


:. फिर आये चल कर सूरदास मगवान श्रीकृष्ण को दूध पिलाने के 
लिये यशोदा से यह विच्नित्र .लालच दिलवाले हैं कि दूध के .बीने :से 


श्छूर्‌ .. सूरूसमीक्षा .* 


उनकी चोटी बढ़ेगी और कृष्ण जी चोटी के बढ़वाने के लिये बहुत 
ही उत्सुक तथा इच्छुक से भी जान पड़ते हैं। चोटी के बढ़ने से सम्म- 
वतः उच्चशिखरता का तात्पर्य है और यह भी व्यंजित होता है कि 
बाल-काल से ही श्रीकृष्ण के मन में लोकाभ्युदय और उच्शिखरता के 
प्राप्त करने की. उच्चोत्तमाकांज्षा कार्य करती है। इससे मानसिक मह- 
दाशयता, अथवा महत्वाकांक्षा की सुन्दर व्यंजना व्यक्त होती है। 
हिन्दुत्व-चिह्न चोटी के संरक्षण ओर सम्बधन का भाव मी घ्वनित _ 
होता है। सूर के समय में चोटी के रखने और बढ़ाने का ही प्रबल 
फ्रन्न था | भूषण ने चेटो का उल्लेख किया है--“बिन चोटी के. 
 चबाय सीस |? 


“मैया कबहिं बढ़ेंगी चोटी । 
किती बेरि मोहिं दूध पियत भई या अजहूँ है छोटी । 
तू तो कहति कि बलि-बेनी ज्यों हो है लाँबी मोटी। 
काढ्व, गुहत, अन्हावत, ओंछत नागिन सी भुद लोटी। 
काचो दूध पियावति पति पचि देति न माखन-रोठी । 
'सूरः स्थाम चिरजीवो दोऊ हरिं - हलघर की जोटी। 

: साथ ही इससे यह भी ध्वनित होता है कि कृष्ण को दूध का 
पीना उतना रुचिकर नहीं, वे कठिनाई से दूध पीते हैं। आगे बढ़ कर 
वे मक्खन ही विशेष रूप में खाते हैं, दही भी उनको कुछ प्रिय है 
_ किन्तु विशेष रूप से नहीं, उसे तो वे प्रायः खाते नहीं, हाँ, अपने 
सखाओं को चुरा कर खिलाते अवश्यमेव हैं | मक्खन के लिये वे घर- 
घर में चोरी भी किया करते हैं| मक्खन से तात्पर्य सम्भवतः शुद्ध और 
स्निग्ध विवेक अथवा प्रतिमा-प्रकाश-तत्व से है। मक्खन को नवनीत 

भी कहा गया हे, अर्थात्‌ वह है नवीन रूप से लाया हुआ विवेक्‌ बुद्धि 





सूर-काव्य में कष्ण का बाल-वर्शन शछड् ' 


का मौलिक सार-तत्व । इसी नवनीत की चोरी के लिये कृष्ण गोपों के 
लड़कों के ऊपर चढ़ कर सिकहर तक पहुँचते हैं और गोपिकाओं के 
द्वारा पकड़े जाकर यशोदा जी के समीप लाये जाते हैं। वहाँ वे उस: 
चुराये हुए नवनीत को तो अपने हाथों से पीछे छिपा लेते हैं ओर 
कहते हैं कि हमने मक्खन नहीं चुराया, यह जो मुख पर है उसे और 
लड़कों ने हमारे मुख पर लगा दिया है। 


मैया में नहिं माखन खायो-- 
ख्याल परे ये सखा सबें मिलि मेरे मुख लपटायो। 
देख तुही सींके पर भाजन घरि उपर लटकायो | 
तुही निरख नान्हें कर अपने में कैसे करिं पायो। 
मुख दघि पोंछि बुद्धि इक कीन्ही दौना पीठि दुरायो | 
ह॑र गहि रहिं मुसकाइ जसोदा स्यामहिं कंठ लगायो। 
बाल-बिनोद-मोद मन मोह्यो भगति-प्रताप दिखायो। 


सूरदास” यह जसुमति कौ सुख सिव-बिरंचि नहिं. पायो |”? 

ऐसा कहते हुये वे यशोदा और गोपिकाओं को विमुग्ध कर लेते 
हैं। वे उनकी इस बाल-चतुरता चौये-संगोपनता और सत्य को छिपाः 
कर असत्य के स्थापित करने के बाल सुलम-चातुय्य को देखकर चकित 
और प्रसन्न हो जाती हैं। यह केवल उनका प्रमोद-ग्रद बाल-विनोद ही 
है। क्‍यों न यह सव-प्रिय हों । साथ ही इसके द्वारा उन्होंने अपने सत्य« 
वरूप के छिपाने और असत्य संसार के सत्यवत प्रतीत कराने की भी 
व्यंजना दी है | साथ ही इसे अपने केवल एक कुतूहलकारी कोठ॒क के 
पर में ही प्रकट किया है। वाल-विनोद के उदाहरण और भी हैं :--- 








पड ..... सूर-समीक्षा 
“वाल-विनोद खरी जिय मावत |” 
इसी प्रसंग में कुछ गोपिकायें उलाहना देने के ब्याज से कृष्ण 
'पर चोरी और शैतानी करने का दोषारोपण. करती हुई यशोदा ज़ी 
के निकट हरि को दरड दिलाने के लिये ले आती हैं । उनका उद्देश्य 
"तो वास्तव में कृष्ण की उस विशेष-विनोदक मुख-मुद्रा का देखना 
है, जो उलाहने के समय यशोदा के ताड़न-भय से बनती है । 


ऐसे अवसरों ५र कभी तो ऋष्ण माता यशोदा जी के सम्मुख पहुँच 
'कर किसी गोप के रूप में प्रकट होते हैं और कमी कभी किसी गोप-कन्या 
के रूप में तथा कभी यशोदा से भय-भीत होकर ऐसी मुख-मद्रा बनाते 
हैं कि यशोदा और तत्रोपस्थित गोपिकायें सभी दया और मया से 
'संद्रवित होकर स्नेह-विभोर हो जाती हैं और उल्लाइना लाने वाली 
मोपिकायें ही यशोदा जी से कहने लगती हैं कि हम इन्हें दण्ड दिलाने 
के लिये कदापि उलाहने के साथ यहाँ नहीं लायी हैं । यह परम प्रिय 
बालक दण्ड के योग्य कदापि नहीं है, यह तो हमारे ग्राणों से भी. 
अधिक हमें प्रिय है--दही और मक्खन क्‍या, इसके अनूप रूप पर 
तो जीवनोंत्स॑ भी कर देना बहुत अल्प बात है | यह प्राणाधिक 
प्रिय है| पी , पक हक द 

इस प्रसंग के सभी पदों से कृष्ण की परम दिव्यतां और चरम 
ईश्वरता व्यंजित की गयी है और उनकी विश्व-विमोहिनी मोहनी 
माया का प्रबल प्रभाव-भाव दिखलाया गया है। मक्खन की ऐसी 
चारियों के क्रोड़ा-कौतुक कृष्ण की' कमनीय किशोर अवस्था तक ही. 
चलते हैं | उस समय के पश्चात्‌ -योवनागमन के . समय में चोरी के _ 
स्थान पर माग में गोपिकाओं के दथि-गोरस आदि के अपहरण करने. 
.. कां-कार्य होने लग्रत्म:है। इस गो-रसापहरण कार्य में बहुत: से ख्वाल+ 


सूर-काव्य में कुषण का बाल-वर्णन श्भ्र्क 
बाल भी श्री कृष्ण के साथ रहते हैं| गोपिकायं ऐसे. समय में कमी 
तो हरि से अनुनय-विनय करती हैं ओर कमी रस-रीमती सी कुछ 
खीमती सी हैं, किन्तु अन्त में वे श्री कृष्ण के इस कल-कोतुक-कृत्य 
को उनके रम्य रूप-लावण्य पर मंत्र-मुग्ध. होकर कुछ न मानती हुई. 
अयत प्रेम में विभोर मी हो जाती हैं | पफः 


इस प्रसंग के पदों में प्रायः गो-रस शब्द का ही प्रयोग अधिक 
किया गया है, जिससे साधारण तात्यय तो दधि आदि से ही है, किन्तु: 
विशेष तात्पर्य गोलोक अथवा इन्द्रियों क्रे रस या विषय से है । वास्तव 
में यह गो-रस-लीला कैवल एक सामान्य लौकिक लीला ही न थी, वरन्‌. 
यह गोलोक की अमन्द परमानन्द-मयी ब्रह्म-सस-विलास की लोकैतर 
ललित लीला थी। उसी अनैहिक परमानन्द से आनन्दित होकर गोपि- 
ये अपने गो-रस की क्षति को कुछ भी नहीं समझततीं | यहीं गोरस 
के लेने या छीनने से तात्पय यह भी होता है कि हरि गोपियों से गो 
अर्थात्‌ पृथ्वी (प्ृथ्ची, गो-रूप ही कही गई है) के रस अथवा सार-तत्व 
अथवा पाथिव-तत्व छ॑,न कर फेंक देते हैं ओर उनके शुद्ध स्नेह- 
स्निग्ध नवनीत रूपी आत्मविवेक को ग्रहण करते हैं ओर ऐबन्द्रिकं रस- 
व्यंजक गों-रस को प्रथ्वी पर फेक ( क्योंकि यह भूतलीय ही है, अतः 
यहीं प्रथ्वी पर छोड़ देने के योग्य है) या अन्य ऐ.हक सुखेच्छुकों को 
देंकर, आप शुद्ध नवनीत-रूपी स्निग्ध सार को ( स्निग्ब भाव-तत्व 
को ) ग्रहण करते हैं । द 

वाल-काल में यशोदा जी जल में प्रतिबिम्बित चन्द्र हरि को देती 
हैं, किन्तु ऋष्ण उसे पहचान लेते हैं ओर कहते हैं कि यह यथार्थ का 
चन्द्रमा नहीं, यह तो उसका केदल प्रतिबिम्ब मात्र ही है | में वही 
सच्चा चन्द्रमा लेंगा जिसका यह प्रतिबिम्ब है | इससे सूर ने यह व्यंजित 


पिया है कि भगवान कों.सत्य प्रिय है, सत्याभास नहीं | इसी से वह 


_सत्याभासात्मक विश्व से परे रहता है। वह वास्तविकता चाहता है, 

अयथार्थ कृत्तिमता नहीं। चन्द्रमा मगवान के मन्र का प्रतीक है, भग-- 
वान साम्प्रतम्‌ मायामयी ग्रकृति-कृति रूप जगती में हैं, माया का ही 
विकार मन है, अतएव उन्हें मन के ही लेकर चलना है। उनके कृष्ण 
नाम के साथ चंद्र का संयोग भी है। इसी प्रसंग में नन्‍्द जैसे धनी-मानी- 
श्रीमान्‌ के घर में रहते हुये भी कृष्ण से माखन-रोटी सूर ने मँगवायी है. 
ओर ऐसी रोटी मंगवायी है, जो “सुपक सुकोमल-मो्ी ”-हो, यह भाव भी 
अपनी सुन्दर गूढ़ विशेषता रखता है | सुपरिपक्क अर्थात्‌ सवंथा प्रौढ़- 
श्र सुकामल तथा मोटी अर्थात्‌ स्थूल रोगी तो भौतिक शरीर-पोषक 
पदार्थ है तथा मक्खन विवेक है । भौतिकोदेश-पोषक वस्तु के 
सविवेक सुकुमार, पूर्णपरिपक्त और पीवरतामय होना चाहिये। इसी 
के साथ कृष्ण जी यशोदा जी से यह भी कहते हैं कि तुम म॒म्े जो 
कुछ भी मैं माँगू, दिया करो, जिससे शीघ्र हो सबल हो कर नशंस 
कंस का मार सकेू। इससे स्पष्ट रूप में यह व्यंजित है कि भगवान- 
श्री कृष्ण के अवतार का उद्देश्य उशंस कंस का विनाश करना है। 
उनका कथन है कि मैं निर्मय रहूँ---वस्तुतः भय ही साहसोत्साहादि की 
काय-प्रेरक भावनाओं की शक्तियों का नाशक है, शरीर और मन दोनों. 
ही को निबल करने वाला -है । गीता में भी उनका यही कथन है कि 
भय को दूर करो | अंतिमाकांज्ञा उनकी कितनी उत्तम और साथक 
है, वे चाहते हैं कि मथुरा में जय रक्‍खूं | जय और विजय भगवान 
के पाशद हैं, इन्हें तब क्‍यों न अपने ही समीप वे रक्‍खें | भीष्म ने 
भी कहा है-- द प 

“यत्र योगेश्वरो ऋष्णः तज्ैव विजये प्रुवम्‌”--- 

फिर संसार में अभ्युदय का प्राप्त करना जीवन का मुज्य उद्देश्य 

और धर्म-कार्य है, यही कतंव्य-कर्म है | मम 

_ दूध, दही, माखन, घृत, मैवा जो माँगौ सो दे री । 

कछू होंस राखै जनि मेरी जोई जोई मोंहि रुचै री । 


सूर-काव्य में कृष्ण का बाल-वर्सन श्च्७ 


होठ बेगि में सबल सबनि मैं सदा रहौं निरमय री। 
रंग-भूमि मैं कंस पछारों घींचि बहाऊ बेरी। 
“सूरदास” स्वामी की लीला मथुरा राखों जय री ।”? 

साथ ही यह मी स्पष्ट हे कि बालकों की अमिलाषाओं के पूरा 
'करते रहने पर उनमें साहस, उत्साह और बल बढ़ता है, तथा लालच, 
बज्लोम और तजन्य कुत्सित भावनायें, जो उनको दुबल करने वाली हैं, 
दूर होती हैं | यह एक मनोवैज्ञानिक और आयुवंदिक तथ्य है | यह 
भी यहाँ स्मरणीय है कि बालकों की अनुचित इच्छाओं से यहाँ 
तात्यय नहीं, केवल उन इच्छाओं ही से विशेषतया यहाँ तात्पय॑ है, 
जिनका सम्बन्ध उपयुक्त आहार-विहार से है, क्योंकि मिथ्याहार-विहार 
न्से तो रोगोत्पत्ति होती है :-- 
“मेथ्याहार-विहाराम्यां दोषाः ह्यामाशये स्थिताः | 
वहिनिरस्य कोष्ठाप्रिःज्वरदः स्थुः रसानुगः”-- 


इसके पश्चात्‌ कृष्ण का वाल-वर्णन आता है। कृष्ण जब कुछ 
'और बड़े हुये अर्थात्‌ लगभग ५ वर्ष के ऊपर के हो गये, उस समय 
उनके कोतुकों ओर खेलों का संक्षेपतः सांकेतिक उल्लेख गूढ़ भाव- 
'व्यंजकता के साथ किया गया है। इसी समय से वे अन्य ग्वाल-बालों 
के साथ गो-चारण के लिये वन में भी जाने लगे । यद्यपि यशोदा को वे 
इतने प्रिय हैं कि यशोदा उनको अपने से कदापि किसी प्रकार भी 
'प्रथक नहीं रखना चाहती, वरन्‌ सदेव अपनी आँखों के ही सामने 
रखना चाहती हैं, किन्तु सब समय अब कृष्ण को न तो वे घर में रख 
ही सकती हैं और न कृष्ण के लिये ही उनका निरंतर घर में ही रहना 
'समीचीन भी है | कृष्ण का मन अब घर में ही नहीं रम-विरम सकता । 
ड्सी समय कृष्ण के प्रभात में जगाने का भी वर्णन किया गया 


जय 7... सूस्समीक्षा - 


है। यशोदा यह कह कर कि तुम्हारे साथी तुम्हें खेलले के लिये 
बुलाने आते हैं. और तुम्हें सोते देखकर बेचारे: चुपचाप लोद जाते 
हैं, अब तो सूर्योदय भी हो रहा है, तुम्हें इस समय उठना चाहिये | 
इससे यह ध्वनित होता है कि भगवान श्रीकृष्ण सरल बाल-प्रकृति-वश 
सोते हैं ओर देर तक सोते हैं| सोते समय उनके नेत्रों का अध निमी- 
लिठ अथवा मुकलित रहना भी कहा गया है। सामुद्रिक के विचार से 
यह भी एक बहुत शुभ लक्षण है। इसके अनन्तर वे ग्वाल-वालों के 
साथ गो-चारण के लिये जाते हैं और वहाँ से संध्या समय में लौट कर 
: घर आते हैं। उस समय श्रीकृष्ण-मूर्ति के सौन्दर्य का भी. सुन्दर वंर्णनः 
सूर ने बड़ी ही कुशलता से किया है। गोरज-मंडित कुंचित कुंतलों 
ओर धूलि-धूसरित अंगों से वे अत्यन्त सुशोभित होते हैं। यह सारा 
प्रसंग एक विशेष व्यंजना यह रखता हैं कि भारत में सदा ही से गौः 
का महा महत्व मान्य रहा है, गों-धन कों सदैव यहाँ सवंत्र विशेषता 
दी गई है । गो-पालन और गो-चारण सभी का एक प्रधान कर्तव्य सा 
था, चाहे वह बड़ा आदमी हो या छोटा मनुष्य हो, गो-रज-रंजित केश- 
और धूलि-समावृत शरीर को शोमित कहा गया है, गो-रज-प्रेप और 
गो-रज-महत्व इससे स्पष्टतया व्यंजित है। .......ः़ 
.: कृष्ण कभी कभी यशोदाजी से कुछ अन्य ग्वाल-बालों की शिका- 
गत भी करते हैं, यशोदा.इस प्र वलराम आदि पर. कुषित होती हैं 
और कहती हैं कि हम्र तो बच्चे को उसके मन बहलाने के लिये बन में 
'भेजती हैं ओर उसको वहाँ सब लड़के गायों के पीछे दौड़ा कर थकाः 
देते हैं। कृष्ण, इसीलिये ऐसा करते हैं, जिससे यशोदा जी लड़कों पर 
रोष करें और उन्हें हाँटे--यह बाल-मनोवृत्ति प्रायः खाभाविक्‌ है. 
उन ध्स्ेया हों नं चरेहों गाइ। द हा हे 
. ” -सिगरे खाल घिरावत मोसों मेरे पाँय पिराँय । 
+* यह सुनि जसुमति सब ग्वालनि कौ गारी देति रिसाय |. 

में पठवति अपने लरिका कौ, आवबै मन बहराय। - 
. सिर स्याम मेरो अति बालक, मारत ताहि रिंगाय। 


| त्र्ट्ः ८ >< 


ऐसे पदों से सूर ने कष्ण के वालं-सुलभ सौम्य सारल्य ओर 
ललित लौकिक भाव को सूचित किया है। इसी अवस्था में अधासुर, 
वकासुर आदि के उद्धारों को लीलायें भी भगवान ने कीं, इन लीलाओं 
के वर्णनों में सूरदास का श्लाध्य काव्योत्कषष अधिक निखर नहीं सका 
हे क्योंकि इन लीलाओं में उनको भव्य भावना-क्षेत्र कुछ विशेष नहीं 
प्राप्त हो सका । सूरदास ने यहीं कृष्ण के सखाओं के कुछ नाम भी 
दिये हैं, जेसे रैता, पैता, मना, मनसुखा आदि | सम्मवतः यह केवल 
कल्पित नाम ही हैं। कृष्ण के सहपाठियों में से श्रीदामा ( सुदामा ) 
का नाम विशेष रूप से उल्लेखनीय हुआ है। किन्तु भगवान के विद्या- 
 ध्ययन-काल का कोई भी विशेष वण न सूरदास ने नहीं किया है | 


श्री वलराम और श्रीकृष्ण के सम्बन्ध को दिखलाते हुए, सूरदास: 
ने वलराम को हास्य-प्रिय ओर विनोद-प्रिय अधिक दिखलाया है। वे 
कष्ण को प्रायः चिढ़ाया करते हैं, किन्तु श्रीकृष्ण उनसे कभी किसी 
प्रकार भी वास्युद्ध नहीं करते, हाँ यदा-कदा यशोदा जी से उनकी 
शिकायत अवश्यमेव कर देते हैं। वलराम जी कृष्ण से अवस्था में: 
बड़े भी थे । दोनों में खभावतः गहरा स्नेह है, समय पर बलराम और 
कृष्ण दोनों एक होकर ही काम करते हैं। कंस का संहार करने में श्री 
बलराम ने कृष्ण का साथ दिया है, और दोनों ने ही कंस तथा उसके 
अनुयायी अन्य दुष्ट राक्षसों को मारा है। श्रीवलराम में भी विष्णु का 
ग्रंश था, वे भी लक्ष्मण की भाँति शेष के अवतार माने गये हैं 
उनका प्रमुख अख्न हल कहा गया है, जिसका सम्बन्ध भूमि से है 
उनके नाम हलघर, हलायुद्ध आदि हें । 


$६& ० द रू. ः सूर-समीक्षा 


कृष्ण के वाल्य काल की घटनाओं में से यमलाजु न-उद्धार भी 
ल्‍लेखनीय है। यमलाजन शाप-वश वृक्ष के रूप में हो गये थे, इन्हीं 
में यशोदा ने कृष्ण को एक रस्सी से बाँध दिया था और कृष्ण के 
खींचने पर वे दोनों वृक्ष गिरकर अपने मूल रूप में आते हुये कृष्ण- 
'स्तवन कर शाप से मुक्त हुये थे | इस कथा को तो गाढ़े रंगों से सूर ने. 
“नहीं रंजित किया है, किन्तु कृष्ण के बाँघे जाने ५२ कृष्ण की मंजु-मुख 
मुद्रा का बहुत ही अच्छा चित्र खींचा है| इस दण्ड-विधान से यह भी 
व्यंजित किया गया है कि नियमों का परिपालन सब के लिये आव- 
श्यक है। भगवान स्वयमेव निमयोल्‍्लंघन कर दश्डित हुये, यही उप- 
देश वे प्रत्यक्ष रूप से यहाँ देते हैं । 


श्रीकृष्ण को खेलों में से कंदुक-क्रीड़ुन कुछ अधिक प्रिय है, यह 
भी सहेतु ओर सामिग्राय है। इसी के व्याज से मगवान ने कालीय- 
दमन की लीला की थी । विशेषता तो यहाँ यह है कि कृष्ण की इन 
दिव्य शक्ति-सूचक विचित्र लीलाओं को देखते हुये भी किसी को भी 
श्रीकृष्ण के ईश्वरत्व का पूरा ज्ञान स्थायी रूप से निर्श्नात निश्चय के 
साथ नहीं होने पाया | इन लीलाओं में उनकी विविध छुवियों को 
देखकर सब स्त्री-पुरुष (वाल, युवा-वृद्ध) ऐसे विमोहित रहते हैं कि 
उनका ध्यान इन लीलाओओं की विचित्रताओं पर जाता ही नहीं, इतना 
वें सब अवश्यमेव सोचते हैं कि भगवान की कुपा से कृष्ण बाल 
. चाल बचे हैं और सावंजनिक संकट दूर हुआ है । यही हरि की 
इच्छा भी थी । वे अपने को जनाना ही नहीं चाहते, फिर भी जानने 
वाले जानते ही हैं, हाँ उन्हें जनाया हरि ही ने है। “सोंइ जाने जेहि 
देहु जनाई?-तुलसीदास । 


द कृष्ण-काव्य में अन्य खेलों में से आँख-मिचोनी के खेल का 
अधिक उल्लेख हुआ है, और इसकी एक प्रथक परम्परा ऐसी 

गहरी पड़ गईं कि रीति-काल ( काव्य-कला-काल ) तक वह बराबर 
चली आई । रीति-कालीन कवियों ने इस पर बड़े सुन्दर छुन्द लिखे । 
“खेलन आँख-मिह्दीचनी आजु गई हुती पछिले द्योस की नाँई;-मतिराम 
की न गे 6 2 ० >< 
अँख-मीचनी संग तिहारै न खैंलि हैं--- 
>< >< 5 
इस खेल से तात्पर्य यह प्रगट होता है कि यह संसार. इसी खेल 
में व्यस्त हैं। मगवान भूत-भावन इस खेल के नायक हैं और वह 
छिपे रहते हैं, तनिक आंतरिक आँखों या ज्ञान-चन्षुओं को खोल कर 
उन्हें कठिनाई से खोजा जा सकता है | इसी विचार से इस खेल में 
ग्वाल-बालों के साथ ग्वाल-बालाये भी हरि के साथ खेलती हैं| मगवान 
उन्हें प्रायः शीघ्र ही मिल जाते हैं, क्योंकि वे भगवान से भक्ति-मावना 
का सरस सम्बन्ध रखती हैं ओर ग्वाल-वालिकायें ( ग्वाल-बाल ) 
खोजती हैं और कमी वे भी छिपती हैं तथा हरि उन्हें खोजते हैं । हरि 
, उन्हें तत्काल,ही खोज लेते हैं किन्ठ गोपिकार्ें उन्हें बहुत प्रयत्न पर भी 
खोज नहीं पातीं । इसका रहस्य यही है कि भगवान को भक्तात्मायें 
_खोजती हैं और कठिनाई से पाती हैं । कमी हरि स्वयमेव भक्त-प्रवर 


को खोजते हैं ओर शीघ्र ही प्राप्त कर लेते हैं | इस प्रकार कष्ण का 
यह खेल भी रहस्यात्मक है । 


_ वाल-वर्णन में सूरदास ने दो ओर विशेष वर्णन दिये हैं, एक तो 
वह वर्ोन है, जिसमें कष्ण नन्‍्दजी के साथ भोजन करते हैं ओर आप 
खाते हुये नन्‍्दजी को भी खिलाते जाते हैं | इस विचार से सूर ने भ्रग- 
वान की विश्वम्मरता की ओर संकेत किया है । 

११ 

जेँबत कान्ह नन्‍द की कनियाँ | 
आपुन खात, नन्द-मुख नावत, छवि निरखत नद-रॉनियाँ। 


०2 % | इक 0 2 


एक दूसरे पद में वह वर्णन आता है, जिसमें भोजन करते हुये 
बड़े (बरे) के साथ एक मिच हरि के मुख में पहुँचती है ओर 
उसकी कटुता से कृष्ण रोतें हुये भाग चलते हैं । रोहिणी तब उन्हें गोद 
में लेकर शान्त करती हैं। 


जेवत कान्ह नन्‍्द एक ठोरे। हज 
कछुक खात लपटावत कोऊ बाल-केलि अति भोरें। 
बरा-कौर मेलत मुख-भीतर मिर्च दसन डुंक टोरे। 
तीछन लगी, नैन भरि आये, रोवत बाहर दौरे । 
फुँकति बंदन रोहिनी ठाढ़ी लिये लगाइ अकोरे। 
सूर स्याम कौ मधुर कौर दे, कीन्हें तात निहोरे। 


%& .... > ४. 


इसी से यह मी सूचित किया गया है कि कृष्ण को माधुय रस 
अति प्रिय है। वे मघुरता के विशेष प्रेमी हैं। गीता में भी उन्होंने 
मधुर पदार्थों के सात्विक भोजन के अन्तगंत बताया है । इसी प्रसंग 
में सूरदास ने अपने लिये भगवान के उच्छुष्ट ( जूठा ) की याचना 
की, है। 


जेवत काँन्ह नन्‍शर की कनियाँ। सु 

- कछुक खात, कछु घरनि गिरावत, छबि निरखति नंद-रनियाँ। क्‍ 
_ बरा-बरी-बेसन बहु भाँतिन व्यंजन बिबिध अगनियाँ.। 
 आपुन खात ननन्‍्द-मुख नावत सो छुबि कहत न बनियाँ | 

: जो. रस नन्द-जसोदा बिलसत, सो नहीं तिहूँ भुवनियाँ । 
- मोजन करि नंद अचवन कौीन्ह्यो माँगत 'सूरः जुठनियाँ । 
है व 

>< >< >< 

... देखिये, यहाँ ननन्‍्द-मवन में विविध प्रकार के व्यंजनों का उल्लेख 
है, बरा, बरी आदि खादिष्ट भोज्य पदार्थ प्रति दिन बनते हैं, किन्तु 
अन्यत्र-घूर ने हरि से माखन-रोटी मेगवाई है।इस पर भार्मिक हेतु 
लिखा गया है, अन्तिम पद में सूर अपने प्रभु की जूठन माँगते हैं । 
राघा-स्वामी सम्प्रदाय में ही ( गुरु के) जूठा खाने का विधान है, किसी. 
अन्य सम्प्रदाय में अन्यत्र ऐसा नहीं | सूर श्री हरि की जूठन माँगते हैं | 
बह ठीक है, वह मगवत्‌ग्रसाद है और अम्रतमय है। 


यद्यपि आयुवंद और धर्म के अनुसार स्मृति-ग्ंथों में किसी के जूठे 
पदार्थ के अहण करने ओर किसी के उच्छिष्ट दे ने का निषेध किया गया 
है, किन्तु यहाँ सूरदास ने भगवान के जूठे भोजन की ही याचना की. 
है, क्योंकि सम्भवतः प्रसाद के रूप में भगवान का जूठा पदार्थे ग्रमृत- 
मय है, ओर वह सब के लिये ग्राह्म है। यहाँ यह स्मरणीय है कि 
भगवान शइूर के प्रसाद के आह्य नहीं कहा जाता है, क्‍योंकि मग- 
वान शझ्जूर के कंठ में हलाहल रहता है, वह शिव-निर्माल्य है । 


धार्मिक रूप में उच्छिष्ट के सेवन का विधान विशेषतया राधा-सामी 
जैसे परवर्तीय पंथों में ही रक्खा गया है । भक्ति-सम्प्रदाय में इसका केाई 
विशेष विधान नहीं है, किन्तु भगवत्‌-प्रसाद का विधान अ्रवश्यमेव 
सवंत्र हे । यह प्रसाद नैवेद्यानन्तर एक प्रकार से प्रभूच्छिष्ट ही रहता 
है । निष्कर्ष-रूप से यह कहना चाहिये कि सरदास जी के बाल-वर्णुन 
में मार्मिक मनोवैज्ञानिकता और सरल खाभाविकता के साथ ही खाम्प- 
दा।यक तथा धार्मिक गूढृता और आध्यात्मिक तथ्यों के रहस्य की 

गम्भीर व्यंजकता है । सरल ओर स्वाभाविक रूप में इन गूढ़ रहस्यों. 
के रखने में जैसी सफलता सूर के मिली है वैसी तुलसीदास जी का 
छोड़कर और किसी भी दूसरे काव का नहीं मिल सकी। हम तो 
दोनों की ठुलना करते हुए यहाँ तक कह सकते हैं कि सूर से भी 
अधिक सफलता इस विषय में तुलसीदास जी के प्रास हुई है। यद्रपि 
यह सर का ही प्रभाव था जिसके कारण बुलसीं को राम के बाल-वर्शन 

का प्रोत्साहन प्राप्त हुआ ओर उन्होंने बहुत-कुछ सर ही के रज्ञ-दड़ 
का अनुकरण सा करते हुये श्री रामचन्द्र आदि का बाल-चित्रण 
किया है। दोनों की इस प्रसंग के आधार पर तुलना करना तो यहाँ 
हमारा उद्देश्य नहीं, किन्तु इतना कहना अनुपयुक्त नहीं कि इसमें 
कोई सन्देह नहीं कि सूरदास का यह काव्यांश बहुत-कुछ मौलिक 
और गूढ़ भाव-ब्यंजक होऋर अतीव रुचि-रंजक है | 


वाल-कांल के आगे किशोर अवस्था आती है, यह तरुण अंवस्था .. 

का पूर्व रूप है। इसमें शरीर और मन दोनों का क्रम विकास होता 
है, इसलिये इस अवस्था का चित्रण करना तत्निक कठिन होता है, साथ 
ही इस प्रकार का चित्रण बहुत सूकूम दृष्टि के साथ निरीक्षण करने: की 
 अपेज्ञा करता है ।. इसीलिये कवियों ने प्रायः इस अवस्था के वर्णान में 
बहुत ग्रधिक प्रयास किया है. ओर इसी के सफल वर्शन में कवि. की 
प्रतिमां का कौशल मी देखा जाता है। प्रायः नायिका-मेद के अन्यों 
में कशोर और तरुण अवस्थाओं के सन्वि-काल को) जो वयस-संन्धि- 
काल के अंतर्गत हैं; विशेष महत्व और स्थाने दिया गया है। प्रायः 

सभी कवियों ने इस'काल का चारु चित्र मुक्तक छंंदों और यथावश्य- 
_कता प्रबन्ध-काव्यों में भी खींचा है। नायक के सम्बन्ध में तो विशेष 
रूप से इस काल का अधिक कथन नहीं किया गया; किन्तु नांयिका के _ 
सम्बन्ध में अवश्यमेव बड़ी सुन्दरता और सफलता से इंसका अधिक 


क्‍ 'रोचक वर्णन हुआ है। 

इस काल का जो चित्रण सूर ने किया है उसमें सबसे बड़ी विशे- 
घता यह है कि किशोरावस्था को प्राप्त होकर भगवान का रूप-सौन्दर्य, 
उनकी छुवि-छुण और ल-वण्य-माधुर्य और भी. अधिक आकर्षक हो 
जाता है, विशेषवया गोप्किओं के प्रसंग में | गोपादिकों के द्वारा तो 
किशोर कष्ण के श्री-सोन्दर्य की सराहना ओर चाहना तो बहुत ही कम 
कराई गयी है, किन्तु गोपिकाय हरि को इस सोन्दर्य पर अपने को निछा- 
वर ही.करने लगती हैं। यह सौन्दर्य प्रति दिन नव्योत्कर्ष को ही प्राप्त 
होता जाता है और भगवान के युवक या तरुण रूप में पूर्णतया निखर 
कर बिखर जाता है |. उस समय तो यह केवल गोपिकाओं के लिये ही 
नहीं वरन्‌ सभी दशकों के लिये सवंथा समाकर्षक और सराहनीय हो 
जाता है| लगभग समस्त कष्ण-काब्य में न्‍्यूनाधिक रूप से यही बात 
पायी जाती है । यों तो कृष्ण की मोहनी-मूर्ति सबंदेव सब, के, लिये 
_सवथव सम्मोहक और सराहनीय कही गयी है, परन्तु इस अवस्था की 
मूर्ति में. सोन्दर्य की सुखद स्फ़ूर्ति क्रमशः बढ़ कर. पूर्ति पर ही पहुँच 
सी जाती हे । है 


किशोर-अवस्था में भगवान के मुख्य आभूषण वंनमाल,. मंयूर- 
पक्तु-निमितं मंजु मुकुट और मकराकत कनक-कुण्डंल ही रह जाते हैं 
ओर पीताम्बर उनंका प्रिय वंसत्र हो जाता है। यह भी जाने पड़ता है 
कि इसी काल से गंजा-माल' भी कृष्ण को विशेष प्रियं हो जाती है | 
यर्यपि इसका वर्णन वनं-माल की अपेक्षा कम किया गया है। इसी 
समय से कृष्ण का वेणु-बादन भी विशेष रूप में प्रारम्म होंता है 
ओर उनका म्ुकाव गोंपिकाओं की ओर प्रेम के साथ कुछ अधिक 
हो चलता है |- इसी समय से गोपिकाओं के सांथ क॒ष्ण' का रसिकता- 
मय व्यवहार कुछ विशेषता के साथ चलने लंगता' हैं| कष्ण इसी 
अवस्था में ग्वाल-वालों को साथ लेकंर एक. बृन्द (भ्रुंएड) अपना 
लग बना लेते हैं, उसी बृन्द के साथ वे खेलते और, गोपिकाओं का 

मक्खन और दही लेते और फेलाते हैं। हरि के कुछ घनिष्य साथियों 
के नाम भी सूर ने यों दिये हैं:-रैता, पैता, मना, मनसुखा आदि। ये 
सब नाम भी विचारणीय हैं। इस सम्बन्ध में सूर ने कुछ ऐसे मामिक 
और गूढ़ पद लिखे हैं, जिन्हें आज- कल वे आलोचक अथवा पाठक 
जो भक्ति-कालीन व्यंजना-पद्धित से पूर्णतया परिचित नहीं हैं, प्राय 
अश्लील और उत्तान <ंगारात्मक पद कंहा करने का दुस्साहस करते _ 
हैं और तनिक यह सोचने का कंष्ट नहीं करते कि अपने परमोपास्य 
तथा स्वंथा समाराध्य अथवा सुसेब्य भगवान का चरित्रांकन कंरते 
हुये सूर जैसे भक्त-पवर क्यों ओर किस प्रकार ऐसा लिखने का साइस 
करते | 


वस्तुतः बात यह है कि <ंगार-लीला कर वास्तव में शईंगार रस 
के अधिष्ठाता सर्व रस-रसिक शिरोमणि भगवान विष्णु ही हैं और 

वे ही एक मात्र नायक हैं, माया अ्रथवा लक्ष्मी ही उनकी नायिका 
हैं, संसार या प्रकति की दोनों शक्तियों--पुंरष शक्ति और स्त्री 

शक्ति--?0#प्ंए० &70 ]ए०९०४४ए४० ि००जंतंधर ० 7?० 
ऋ०/--के ये ही दोनों देवता हैं, इन्हीं शक्तियों का खेल यह कुतूहल- 
कारी विश्व-मंडल हे। इन्हीं दोनों का पारस्परिक समाकर्षण संसार 
में प्रेम, प्रीति, स्नेह और अनुराग जैसे शब्दों के द्वारा यथावश्य- 
कता और यथावसर व्यक्त किया गया है। इन्हीं दोनों शक्तियों का 
. सम्मिलन शंगार का संयोंग-रूप है और इनका ही - पार्थक्य वियोग 
या विप्रलम्म-रूप है। इनका पार्थक्य तो कहने और देखने के लिये 
भत्ते ही हो सकता है, किन्त वरतुतः आन्‍्तरिक और आध्यात्मिक रूप 
में इनका सवथा चिर अथवा शाश्वत संयोग ही रहता है। यों ये 
दोनों परस्पर प्रथक भी हैं और एक भी हैं । द 


इसी विचारूधारा के आधार पर कृष्ण सम्बन्धी &ंगारात्मक 
_ सतूकान्य में प्रशस्त प्रेम का विशद॒व्यंजक वर्णन किया गया है" 

यदि इस दृष्टि से सूर के काव्य को देखा जाय तो उसमें ऐसे »ंगारा- 

पक वर्णनों में वस्तुतः विशुद्ध आध्यात्मिक सिद्धान्त और भक्ति विष- 
यक प्रेमोपासना सम्बन्धी मर्म या रस-रहस्य स्पष्ट रूप से मिलते हैं । 
यहाँ पर इतना समय और स्थान नहीं कि इस विषय पर पूर्ण रूप से 
प्रकाश डाला जा सके और सूर के ऐसे पदों कीं विस्तृत विवेचना की 
जा सके । अतएव केवल उदाहरणार्थ यहाँ दो एक ऐसे पद . ले सकते 
हैं। ऐसे पदों में से सूर ने एक पद के अन्तिम पद में कृष्ण के लिये 
लिखा है कि वे श्रब अधिक धृष्ट हो कर कंचुकी के बन्द भी तोड़ देते 
हैं। सूर ने कंचुकी के स्थान पर चेलली शब्द का प्रयोग किया है। यह 
शब्द वस्तुतः आत्मा-व्यंजक है और -देही का पर्यायवाचक है। 
अनेकार्थक पद होने से यहं कंचुकी का भी रूंढ़ि अर्थ देता है। सूर का 
तातपये वहाँ यह है कि भगवान कृष्ण अब अपने प्रभाव से गोपिकाओं 
रूपी आत्माओं के बन्धन में डालने वाले गुणों को दूर करते हैं । डोर 

शब्द वहाँ गुण का भी सूचक है, ओर इसीलिये चातुय-चमत्कार के 
साथ प्रयुक्त किया गया है। 


“ग्रब तोरत चोली बंद-डोर 
>< ० ४. 
इस पद में कितनी गहरी ओर सुन्दर भाव-व्यंजना है। चेली 
ओर डोर पदों से इनके रूढ़ श्रथों' के साथ ही कितनी कुशलता और 
सफलता से मूल अर्थ तथा पर्यायार्थ लिये गये हैं | शब्द वलात्‌ कवि 


के आदेशानुसार अयथ् देते हैं। यही है कवि का शब्दों पर अधिकार, 
जैसा गोस्वामी तुलसीदास ने कह्दा है कि-- 


. “कविहिं अरथ आखर बल साँचा?” 


०२७ 


अब आगे और देखिये | इसी अबस्था में श्री कृष्ण के ग्वाल- 
वालों के साथ लेकर फाल्गुन में होली खेलने का भी वर्णन किया गया 

है। यह होली-बर्णन मी कृष्ण-काव्य में अपना विशेष स्थान रखता 
है | इसका विशेष कारण यह प्रतीत होता है कि भगवान कष्ण ही 
होली के उत्सव के मूज़ नेता हैं। असुर-स्रो होलिका का दाह कर मक्त- 
वर प्रह्मद के! भगवान हरि ने बचाया था। चूँकि होलिका दुष्टा थी, 
इसी लिये होलिका की विभूति य। भस्म उडाई जाती है। कष्ण के 
लिये यह अवसर प्रसन्नता का था, क्येंकि इसी अवसर पर उनके अनन्य 
भक्त-वर प्रह्ाद होलिका के कैतव-पाश से मुक्त हुए या बचे थे और 

श्रम्मि से शुद्ध होकर नितांत नव जीवन उन्होंने प्रात्त किया था-। इसी 
लिये इस उत्सव में कृष्ण विशेष भाग लेते हैं और कष्ण-काव्य॑ में 
इसीलिये इसका विशेष वर्णन “भी किया गया है। राम॑-कांव्य में 
इसका केई भी उल्लेख नहीं। राम वाल्य' काल से ही विशेषतया' 
वन में ही रहे | प्रथम तो वे विश्वामित्र के साथ रहे, फिर पिताज्ञा से 
वन में बसे । तंदुपरान्त अयोध्या के राजा' होकर" राज्य-कार्य' करतें 
रहे । होली वे तब कब कैसे खेलते या" खिंलाते | इसी प्रकार कष्णं 
जी भी विजया दशमी का उत्सव नहीं मनाते, कृष्ण-काव्य में इसका 
कोई उल्लेख नहीं । हाँ -दीपावली- का उल्लेख है क्योंकि इसका 
सम्बन्ध हरि-प्रिया श्री लक्ष्मी या रमा से है। 


हा 


.”, जैसा कहा गया है, इसी समय से कंष्ण और राधिका में पार- 
स्परिक माधुर्य प्रीत का .नवांकुर भी. उद्भूतं हो जाता है, किन्तु होता 

: वह संवंथा, खामभाविक और विशुद्ध .भाव के.साथ., हैं । दोनों साथ 
साथ खेलते हैं, एक दूसरे के घर भी.जातें हैं | इसी से यशोदा,ओर 


.._ राधा-जननी को भी दोनों के मेल-जोल का पूरा परिचय प्राप्त हो जाता ._ 


है। सूर ने बड़ी ही सरस सुन्दरता से इस विशेष प्रणय-प्रसंग का 
लाभ उठाते हुये यशोदा से कृष्ण के चेरी के छोड़ने के लिये मार्मिक 

सूरनकाव्य में कंष्णु ह का:बाल-वणन श्द््टू 


“ज्याम तेरी फिरि फिरि जाति सगाई 
दूध दही तेरे घर ही बहुत है चारी छोड़ कन्हाई 
! काल गई वषभानु-घरे हाँ जब तेरी बात चलाई. ' 
सूर' स्याम अवगुन लखि तेरे लोटत बाँमन-नाई ।” 


५ |. अंक ः २८ 


_ इसी के साथ गोपिकाओ्रों के प्रति भी श्री कृष्ण का अनुराग मुख्य- 
तया दो रूपों में चलने लगता है | कुछ गोपिकायें तो कृष्ण को अपनी 
प्रिय सखी राधिका का प्रिय मान कर उनसे स्नेह करती हैं ओर कुछ 

राधिका के ही समान उनके प्रति पतिभाव रखकर उन्हें भजना चाहती 

हैं। कृष्ण भी उन्हें इन्हीं रूपों में. मिलते हैं । चन्द्रानना चन्द्रा- 
वली. जैसी .गोपियों से कृष्ण का. प्रिय नायक के रूप में. अनुराग 
प्रारम्म - होता है | इस प्रसंग का भी बहुत अधिक मात्रा में वर्णन 
कृष्ण-काव्य में हुआ है ओर सूर ने भी इसे अपने काव्य में यथा- 
वसंर. अच्छा. स्थान दिया है | इसी समय कृष्ण का वंशी-वादन 
प्रययोत्यादिनी रागनी के. साथ दिव्य -माधुय रस- की वर्षा करता हुआ 
संगीत-कोशल के साथ. प्रारम्भ होता है आर. उनके . प्रेमोल्लास का 
परिचय देने लगता है| क्रमश: वह बराबर विकसित होता जाता है 
और आगे पूर्णता के प्रातहोता है।.... . 


अग्रिम युवा काल में या यों कहना चाहिये कि इसी काल 
योवनेल्ल[स-विलञासमयी भगवान की ललित लीलाओं की भव्य 
भूमिका; बन जाती है. रस-पूर् पूर्वानुरासादि के साथ राधा-कृष्ण की _ 
दाम्पत्य-रतिसयी भक्ति. के भीतर माधुय मावमय ग्रयतप्रेम का पूण विकास 
ओर. प्रकाम प्रकाश यहीं से हो चलता है | वही पुनीत प्रेम आगे अपने 
पूर्ण उत्कृष का प्राप्त हो.कर रास-विलास-रस में रमणीयता से रूपान्तरित 
हो जाता हे । रास: के सूर ने बड़ी विमोहिनी व्यंजदा के द्वारा, रसिक- 





२७० ... सूस्समीक्षा . 


राज ब्रजराज प्रफुल्लप्राय सुरसिका राधिका के साथ प्रणय-परिणय का 
व्याज-रूप सा माना है| इसके उपरान्त ही यावन-प्रविष्ठ श्री हरि की 
रस-विलासमयी मंजु मन-मोहिनी लालत लीलायें प्रारम्भ होती हैं। 


तरुण हरि-चित्रण 


सूरदास तथा अन्य भक्ति-कालीन ओर कला-कालीन सत््‌कवियों 
के प्रमुख काव्य-विषयों में कृष्ण का तरुण रूप और उनकी युवा 
कालीन प्रणय-पूरित सुखद श्ंगार की ललित लीलायें हो प्रधान रही 
हैं | अथवा यों कहना -चाहिये कि कृष्ण-काव्य का परम रमणीय 
ओर रुचिर रोचक राग-रस-रंजित और भव्य भक्तिं-व्यंजित प्रधान 
विषय यही है | इसी वन में प्रेम, शंगार और मधुर भव्य भक्ति का 
सच्चा खरूप चारुतां और चतुरता से “चित्रित हुआ है। प्रेम के लग- 
भग सभी प्रमुख पटल प्रतिभा-पढुता के द्वारा इसी असंग में सुखद 
सुन्दरता के साथ स्पष्ट किये' गये हैं। शक्ति और शक्तिमान, माया. 
और पुरुष तथा नायिका और नायक के <ंगार के संयोग-वियोग 
नामक दोनों रूपों का रुचिर रम्य और भावानुभाव-गम्य रोचक रहस्य 
अथवा धर्म-मर्म इसी भाग में रक्‍्खा गया है। ह 


यही भगवान की विश्व-विजयी काम पर विजय ओर निखिल 
लोक-मोहनी मोह-माया की पूर्ण पराजय दिखायी गयी है। ललित 
लौकिकता में अगम अलौकिकता का अनुपम आभास पूर्णतया यहीं 
मिलता है। सत्व, रजस्‌ और तमस्‌ तीनों गुणों के सभी गूढ़ मर्म-- 
और प्रकृति के ध्रुव धर्म, या खाभाव-यहीं मार्मिक विशेषताओं से 
व्यंजित किये गये हैं। इसीलिये ऐसे गूढ़ और रम्य रहस्यपूर्ण गहइन- 
गम्मीर स्थल को सवंथा सममने-समझाने में कोविदों को भी कठिनाई 
डोती है, जिसके कारण कतिपय निपुण आलोचकों और पढु पाठकों ने 
इस स्थल की बहुतेरी बातों पर कुछ अन्यथा आक्षेप से भी किये हैं। 


सूर-काव्य में कुष्ण का बाल-वर्णन श्छ१्‌ 


स्थानाभाव से तो इसका विशद विवेचन नहीं किया जाता, किन्तु इस 
आवंश्यक विषय पर यहाँ केवल कुछ आवश्यक सांकेतिक व्याख्या 
के साथ उदाहरणाथ संकज्ञिम कथन किया जाता है। 


. - लोकामिराम घनश्याम श्रीकृष्ण जी मगवान विष्णु ओर नारायण 
के पूर्ण अवतार से ही माने गये हैं और उनके लिये कहा गया है-- 
“कृष्णास्तु भगवान्‌ खयम्‌ः--” कृष्ण खयम्‌ भगवान हैं । रस-सिद्धांत 
के विवेचन में भगवान विष्णु को #ंगार रस का और परात्यर नारा- 
थण को शान्त रस का! देवता या अधिष्ठाता कहा गया है। हैं दोनों 
वस्तुतः एंक ही, किन्तु भाव भेद से इनके रूपाकार और गुण-सखमाव 
तथा संज्ञादि में भेद है। यद्यपि राम भी विष्णु के ही अवतार हैं 
किन्तु वे वस्तुतः परम ब्रह्म के अंशावतार ही. मानें जाकर विशेषतया 
मर्य्यादा-पुरुषोत्तम के ही रूप में कहे गये हैं, इसीलिये उनमें इन 
दोनों रूपों का सुन्दर समन्वय वैसा नहीं दिखाया जा सका जैसा श्री 
कृष्णु के रूप में दिखाया गया है | रसों के क्रम में #ंगार रस इसी- 
लिये स्व प्रथम स्थान पाता है चूंकि भगवान विष्णु वैष्णव सिद्धान्ता- 
नुसार देवादिदेव हैं, ओर शान्त रस नवम अथवा अन्तिम रस इसलिये 
कहा गया है चूंकि नारायण-खरूप भगवान ही अन्तिम देवता 
होकर शान्ति-मूर्ति और मायामय सव संसार से प्रथक रहकर निवंद 
के पूर्ण साकार स्वरूप ही हैं । इन दोनों रसों के बीच के अ्रन्य रस 
समयानुसार भगवान के ही अन्यान्य भाव-प्रभाव-जन्म रूप हैं । 


भगवान कृष्ण का प्रथम अनूप रूप अतएव मोहनमय, अनुपम 
दिव्य #ंगार-मय, परम प्रेममय और अखिल सुखद सोंदर्यमय हैं। इसी 
के पश्चात्‌ और इसी के साथ ह्वी उनका योगेश्वर-स्वरूप भी रखा 
गया है और यह भी स्पष्टतया कहा गया है कि “यत्र योगेश्वरः कृष्णः 
तत्रच विजयो प्रवम” अर्थात्‌ जहाँ योगेश्वर कृष्ण हैं वहाँ विजय 
अब है | 


१७२: 2005 हब सूर-समीक्षा । 


इसी के साथ कृष्ण को रसिक-रांज, मोहन, मन-मोहन जैसे नामों से: 
भी पुकारा गया है। श्वंगार रस का स्थायों भाव रति या प्रीति है जिससे 
तात्पय है समाकषंण शक्ति और अनुरक्ति मयी लयता या लीनता का 
समस्त प्रकृति में यही आकर्षण शक्ति मूलतः सवंत्र सबंदा कार्य किया. 
करती है ओर प्रकृति के कण कण को परस्पर समाकृष्ट कर संयुक्त 
किये रहती है। ऋण (९०2७४ए९) और घन (?080ए७) शक्ति का 
परम्पराकपंण ही विश्व में प्रेम कहा जाता है, यह इसीलिये परम दिव्य- 
व्यापक और शाश्वत माना गया है। इसी विचार से इससे सम्बन्ध 
रखने वाला “ंगार रस भी रस-राज होकर विश्व-व्यापी ओर परम 
प्रतापी ठहराया गया है | इसी प्रकार शान्त रस भी अंतिम रस बताया 
गया है क्योंकि उसके देवता या अषिष्ठाता परात्पर नारायण हैं। 
नारायण शब्द का मूलाथ है नार अर्थात्‌ ज्ञान का अयण अर्थात्‌ घर 
या अधिकरंण ( निवास या आकर-स्थान ) और आलय । वस्तु॒तः. 
बिना वास्तविक ज्ञान के निरवेद का भाव उल्न्न ही नहीं हो सकता। 


ज्ञान से ही मांयामय विश्व से वाततविक विंरक्ति ओर परमात्मानु- 
रक्तिमरयीं भव्य-भक्ति की जांग्रति होतीं है | इस प्रकार शान्त के मूल" 
भोव में विरक्ति के साथ ही अंनुरक्ति की मी, जिसका सीधा संम्बन्ध 
अेमार के स्थायो भाव रति से है, सत्ता रहतीं है | शान्त रस में, इस - 
लिये कहना चाहिये, अनुरक्ति-विरक्ति अथत्रा प्रवृत्ति-निवृत्ति दोनों ही 
का पूरा 'सामंजस्थः या समन्वय हो जाता है। ज्ञान-्योग तथा प्रेम. 
ओर बोध-वृत्ति और भावना वृत्ति का, जिसके. कारण, पूर्ण शान्ति 
प्राक्न-होती है, यहीं एकीकरण होता है | इस -प्रकार शान्त रस इस 
किंचार से आगा[ुर रस का यथाथतया पू्ण सुविकसित. रूप ही ठहरता 
है। परास्पर नारांयण या वह्म में शक्ति और शक्तिमान अथवा माया- 

और पुरुष, तथा स्त्री-पुरुष या. नायक-नायिका ( प्रेमी-प्रेमेका ). का 
इंतत्व सवथा दूर हो जाता है और अद्वेतता आ जाती है। बस इसी. 

से यहाँ नायक-नायिका एक हो जाते और बस एक नायक ही रह 
जाता है | शान्त रस के निवंद का उद्देश्य भी वरतुतः यही है। प्रेम- 
प्रगति को परम शान्ति यहीं है। प्र म-सम्बन्धी उक्ति--“इहां एक ते 
दूसरे आक नहीं?--यहीं चरिताथ होती है | ज्ञान-मार्ग का कैवल्य-मर्म 
भी यही है। भक्ति और ज्ञान-योग का यहीं सम्बन्ध है। अब श“ंगार 
रस के देवता विष्णु हैं, जिनकी प्रिया श्री या रमा हैं, यह लोक-लक्ष्मी 
हैं, परम सुषमा समा की पग्रयत प्रतिमा होकर भी वे विष्णु की परम 
प्रिया, पावन प्रभु-पद-सेविका, चारु चरणोपासिका और प्रिय दासिका 
हैं। वे जल या रस से उलत्नन्न हुई और रस-स्वरूप ब्रह्म के ही साथ 
रहती हैं । 


रस ( जल ) स्वरूप ब्रह्म की ही श्री शक्ति रमा है--तब वे क्‍यों न 
उसके साथ सेविका हो रहें । | 


श्री या लक्ष्मी पय ( जल और सुधा या पीयूष ) अथवा अमृत 

. से उतन्न हैं, अर्थात्‌ अमरता' या शांश्वतता के गुण से उद्भूत हुई है 

ओर शान्ताकार को प्राप्त हुई हैं अर्थात्‌ वे अमरत्व-शक्ति-स्वरूप, पय 

या क्षीरूूपी शुद्धोज्वल सतोगुण-सम्भूता श्री या कांति अथवा प्रशस्त 
प्रकामामिराम प्रकाशाभा हैं | 


इसी विचार से वेष्णव धर्म में माधुय॑ या दाम्पत्य भाव ( कृष्णो- 
पासना में ) और दास्य भाव ( रामोपासना में ) को विशेषतया 
प्राधान्य दिया जाता है। साथ ही &॑ंगार रसे की ग्रीति या रति के 
बिना द्वतता की भावना वस्तुतः चलती ही नहीं, यद्यपि पूर्णता को प्राप्त 
होकर यह द्वतता भी अंततोगत्वा अद्वंतता पर पहुँच जाती है और 
 रमा-स्मेश दो होकर भी अन्त में एक ही या भिन्न होकर ( कहने के 
ही लिये ) भी अभिन्न होते हैं:--जिसमें मक्ति का द्वेंताद्वेंत और 
मेदाभेद के सिद्धान्त सवथा साथ सिद्ध हो जाते हैं.) प्रेम. जन्य यह 

एकत्व योग ज्ञान-गत केवल्य है | 


माया और पुरुष ( माया-पति ) का मिलन ही संयोगमय है 
और इनका पार्थक्य ही वियोग है | »ंगार के इसी से यह दोनों दो 
'पक्त हैं। यह भी यहाँ तनिक विचारण्ण,य है कि श्री की उत्पत्ति 
जतलेश-जल (जीवन) से है, अ्रथांत्‌ मंया का स्पष्ट रूप व्यक्त रस- 
तत्व है, तत्वपश्चात्‌ प्थ्वी तत्व के आ जाने और रस या जल से पूर्ण 
हो जाने पर माया का रूप प्रकट होता है तभी उससे माया-जन्य जगत 
मी जन्म पाता है। अन्यथा अकेले माया ही कया कर सकती थी, 
इसी से माया रूप श्री का सम्बन्ध उस. माया-पति विष्णु से होता है - 
जो समस्त आकर्षण या प्रेम-शक्ति का एक मात्र मुख्य केन्द्र है। यही 
राधा-कृष्ण और भूमिजा, सीता और राम का सम्बन्ध है। माया और 
पुरुष के विकार से जनित कदम या ( जल ) से उंद्भूत मलया 
विकारकृत कमल (कंज) हुआ और उससे चतुर्दिगाभिमुख चार 
मुख वाले ब्रह्मा जी हुए, जिनसे फिर आगे सारी सृष्टि हो चली । इस 
प्रकार मूल रस शंगार के आगे चलकर यथावश्यकता अन्यान्य रस 
निमित्त मात्र के रूप में उद्भूत हुये । 


“रसाल-रस-समीक्षा से? 


कृष्ण-काव्य में उनका तरुण नायक-रूप *ंगार और प्रेम से पूर्ण 
तया पूर्ण है और यही रूप उनका विशेष रूप से लिया भी गया है 
और केवल इसी रूप को सुकवियों ने विविध प्रकार के राग-रंगों से 
रजत ओर व्यंजित भी किया है । कृष्ण का योगेश्वर-रूप 
कृष्ण॒ल्क्राव्य के अन्तर्गत कहीं भी सर्वथा स्पष्ट शब्दों में तो नहीं रक्‍्खां . 
गया किन्तु यत्र तत्र ध्वनित सा अवश्यमेब किया गया है | इसका 
एक मुख्य कारण यही जान पड़ता है कि सगुण और साकार होकर 
भगवान कृष्ण चू कि अपनी महा माया के साथ लोक-कल्याण के लिये 

लोक में अवतरित हुये हैं, इसीलिये उनका <ंगार-प्रधान खरूप ही 
इस दशा में विशेष प्रधान और स्पष्ट रह है ओर उनका योगेश्वर- 
रूप तथा उनका योग-वल ( योग-माया के रूप में ) केवल उनकी 
लोक-लीलाओं में ही सहायक सा हो कर कार्य करता है [ 


: / “बह प्रसद्ध सूक्षम ओर गूढ़ है और गुरमय आवरण से समावृत 
होकर सत्र प्राप्त सा है, इसलिये बड़ी गम्भीरता से विचार करने पर ही. 
“बह अवगत होता है अन्यथा हरिका गुणांत्मक आवरंण ही संसार में 
विशेषतया स्पष्ट रहता है। रामावतार विषयक राम-काव्य में तो श्रीराम 
की त्रिभुणात्मक मूर्ति रफूर्तिमय सत्व- गुण की पूर्ति या प्रधानता रखती 
है, किन्तु ऋष्ण-कांव्य के कृष्णावतार में सत्व और रजस्‌ दो गुणों का 
विशेष प्राधान्य और ग्रावल्य रहता है। कहीं कहीं और किसी किसी 
.. लीला के असज्न में तो तृतीय गुण या तमस्‌ का भी कुछ आमास सा 
जान पड़ता है ! द 


.. व्यापक झूप से श्री कृष्ण की प्रायः सभी सुखद लीलाओं में रजो- 
गुण की ही विशेषता मिलती है ओर वह भी सत्व से परिपुष्ट होती 
हुई। इसीलिये उन लीलाओं में रजोगुण-सम्बन्धी भावनायें, जैसे 
अशज्ञार-जन्य रति या प्रीति आदि के सुन्दर खरूप और उसके रम्यरस 
को ही सबत्र विशेष प्रवलता और प्रधानता मिली है। हाँ, इन सब 
भाव-सावनाओ्रों में सात्विक शुद्धता अ्रवश्यमेव सन्निहित रहती है | इस 
प्रकार तरुण कृष्ण की शज्ञार-प्रममयी ललित लीलाओं के अ्रन्तस्तल में 
अनवरत रूप से सात्विक शुद्धतामय आध्यात्मिक भाव की मंजु अन्त- 
घांरा सवंत्र न्यूनाधिक रूप से प्रवाहित होती रहती है, किन्तु उस दिव्य 
भावधारा को, वस्तुतः उसकी गंहराई में प्रवेश करने पर ही देखा जा 
सकता है, इसी बात को यों भी कह सकते हैं कि वास्तव में कृष्ण का 
चारु चरित्र विचार करने में बड़ा ही विचित्र, पवित्र, गूढ़् और गम्भीर 

है| हाँ, ऊपर से देखने में भले ही वह लोकिकतामय हो कर सरल, 
सरस और सुखद सा प्रतिभात होता है किन्तु वस्तुतः अन्दर से वह 
अनुपम अलोकिकतामय ही है । 


इस बात के प्रवल प्रमाण सत्कवियों के रचे हुए कृष्ण-काव्य 
ओर सरस रस-काव्य की परम्परा में स्पष्ट रूप से मिलते हैं। जब तक 
इस परम्परा को कोई विचक्षुण व्यक्ति यथेष्ठ रूप से न जान ले तब तक 
श्री कृष्ण का यह ज्षुणक्षण में विलक्षण पवित्र चारु चरित्र उसके लिए 
विशेषतया भ्रमात्मक सा ही प्रतीत होता है ओर वह इस चरित्र को 
ऊपर से देखकर नितान्त लोकगत मानवीय चरित्र ही.सा समझता 
हुआ कुछ का कुछ मान सकता है । सूरदास से लेकर ऋृष्ण-काव्य 
के जितने भी आगे सत्‌ कवि हुये हैं उन सबों ने इस परम्परा से यथेष्ट 
परिचय प्राप्त कर बड़ी चारुता और चतुरता से इस का सुन्दर निर्वाह 
ओर निरूपण किया है | 8 


युवक कृष्ण के चित्रण में सूरदास जीं ने मुंख्यतया ' वर्णन किया 
“है प्रथम तो ऋष्ण की सखंरूपांकझृति ओर उनके शरीर के दिव्याभामय 
'अलोकिक सौन्दय का, दूसरे फिर उनकी नत्य-गीत कला के मोहनं- 
* माघधुय का, तीसरे फिर उनकी सुखद सरसता ओरं राग रस रखिकता _ 
“का, चौथे उनकी परम स्नेह-रिनिग्धता-तथा प्रणय-पालन-पढ़ुता- का; और 
पाचंवें फिर उनकी विश्व-वशीकरतां और सब चराचर-विमोहकता का । 
इसी के अन्तगंत रूप-राग-रस-विलास, हास-परिहास, मोद-प्रमोद ओर 
“विनादामोह-विद्दरादि श्री आ जाते हैं। कृष्ण के कुतूहलकारक 

क्रीड़ा-कोतुक भी इन के साथ ही दिखाये गये हैं। काव्य-कला-कुशल _ 
कवि की कोमल कल्पना मन की मनोर॑जन-प्रियता-बृत्ति के साथ विचित्र 
. चित्र-रंजनानुरंजनामयी अतिरंजना लेकर कमनीयता के «साथ यहीं 


मिलती द 
है हब 9७ हे | | हि हे हि » व च ८) है रे हे ॥* «3:82 7 *] 
हि ड्‌ 

श्रव॒ इस प्रसंग में सबसे प्रथम श्रीकृष्ण के रूप-वर्णान को 
लीजिये;--कष्ण के तरुण शरीर के सौंदर्य का वर्णन करते हुये शिख- 
नख वशुन-परपाटी से सूरदास ने शरीर के प्रमुख अंगों-प्रत्यंगों का यथा- 
क्रम विचित्र चारु चित्रात्मक वर्शन किया है | इस वर्णन को उन्होंने 
अलंकृत रूप देते हुये बहुत ही भाव-व्यंजक और राग-रस-विलास से 
मनोरंजक बनाया है | चित्रोपम तथा रसार्थ-ब्यंजक अलंकारों की सफल 
प्रयोग-पटुता और उनकी चारु चातुर्यमयी चरितार्थता वास्तव में भव्य 
भागवत काव्य में ही विशेषतया प्रकट होती है। साधारण नर-काव्य 
में तो अलंकारों आदि का प्रयोग अवश्यमेव विशेषतया भाषा और 
शैली के सोंदर्य के लिये ही प्रायः होता है । 


जिन प्रसिद्ध उपमानों का प्रयोग सूरदास ने कृष्ण के अंगों- 
प्रत्यंगों के लिये किया है, वे उपमान वास्तव में भगवान के उन 
अनन्त शोभा-आभा रखने वाले अंगों-प्रत्यंगों से बहुत ही न्यून 
शोभा रखने वाले हैं और सत्यतः भगवत्सोंदर्य-श्री से ही वे 
शोभा पाते हैं | किन्तु किसी कवि के लिये तब भागवत-सौंदय के 
चित्रण करने में और साधन ही क्या हो सकते हैं। किसी भी वस्तु 
को, जो अप्रगठ या अप्रत्यक्ष है, भाषा के द्वारा प्रकट करने के लिये 
कवि को उन सांसारिक प्रत्यक्ष और प्रस्तुत वस्तुओं को ही लेना पड़ता 
है जो वण्य वस्तु के साथ अधिकाधिक साहश्य और साम्य रखती हैं 
किन्तु भगवान के अंग-प्रत्यंग के वर्णन करने में इस प्रकार नहीं 
किया जा सकता, क्योंकि जितने भी लोकिक उपमान उपलब्ध हैं वे 
सब उनके समक्ष नगण्य ही ठहते हैं| इसलिये साहश्य ओर साम्य 
का प्रश्त ही कहीं नहीं उठता, तब उनको प्रधानता कैसे दी जा 
सकती है | इसी विचार से साहश्य-मूलक अलंकारों को हरि गात्रांगादि 
के बर्शन में प्राधान्य नहीं दिया जा सकता। प्रधानता यदि किसी 
अ्रकार किन्हीं अलंकारों को दी जा सकती है. तो उन अलंकारों को 
श्र ;े 


श्ष्द के सूर-समीक्तां 


ही, जो प्रस्तुत वस्तु का. ज्ञान कराते हुये उस प्रस्तुत को ऊँचा 
उठाकर  कल्पना-गत आदश, के रूप. में उपस्थित कर सकते हैं ॥ 
जेसे:--उद्मेज्ञादि । इसलिये इस प्रसंग में प्रायः उद्मयेत्ञा अलंकार 
. का ही प्राचुय और बाहुलय मिलता है, यह बात न केवल सूरदास 

"के ही पदों में प्रात होती है वरन्‌ तुलसीदास के. काव्य में भी. यही 
बात मिलती है, और इन दोंनों से आगे भक्ति और कला कालीन अन्य 
सत्‌ कवियों के भगवद्‌ विषयक काव्यों में भी उलद्गेज्ञा की.ही 
विशेष महत्ता ओर सत्ता है। जहाँ प्रधानता केवल लोकिक रूप को 
ही विशेषतया दी गयी है वहाँ अवश्यमेव रूपक, ( सांग और 
निरंग/ तथा उपमा आदि साम्य-मूलक अलंकारों का भी प्रायः प्रयोग 
किया गया है। 


श्रीकृष्ण के सौंदय -वर्णन में सूरदास ने अंगों-प्रत्य गों के लिये 
उन्हीं उपमानों का उपयोग किया है, जिनमें स्वभावतः सब प्रकार 
लोक-मान्य पवित्रता, शुद्धता और सात्विकता का भाव ही प्रधान माना 
जाता है। प्रायः इन शुद्धतादि भावों के स्पष्ट रूप से व्यक्त करने 
के लिये उपयुक्त उपमानों के साथ सहेतुक और विशेषार्थ-व्य जक 
विशेषणादिकों की सहायता से भी काय किया गया है। 


कृष्ण के अंगों-प्रत्य गों में से काम्य कोमल, स्निग्ध तथा कुचित 
कुन्तल-कलाप, भ्कुटिब्युग्म, सरस-नेत्र, सुन्दर श्रुति, न्‍्यारी नासिका, 
 मधुरासर्ण अधर, ललित कलित कल कपोंल, गम्भीर ग्रीवा, विशद _ 
वक्षु स्थल, रुचिर रोम-राजी (रोमावली) तस्ल त्रिबली, प्रिय प्रयत 

. पद्र-पदूम और कोमल कर-कंज तथा कभी कभी सुन्दर रुचिरामः 
नसों का वर्णन विशेष रूप से किया गया है | इसी के साथ. आगे. 
वेशु-वादन के समय में श्रीकृष्ण की स्थिति विशेष या गात्रांग-भंगिमा - 
तथा उत्य-गीतादि का भी यथास्थान उपयुक्त उल्लेख किया गया है 4 

मंजुल मंद मुसकान-माधुरी ठो प्राय: सवत्रेव दिखलायी गयी है, क्योंकि 
हरि! संतत प्रसन्नवदन हैं। इसी वर्णन में रुचिर रत्नावलि-खचित 
हिरण्य-राचित अनुपम आभूषणों की दिव्य छवि-छुटा. का भी प्रायः 
कथन किया गया है । सारे वर्णन से यह बराबर व्यजित होता रहता 
है कि यह अनूप रम्य रूप सांसारिक न होकर नितांतमेव दिव्य या 
देवी ही है । सौम्य सुकुमारता, स्निग्ध सरसता और कान्ति कमनीयता 
के साथ लंलित लावण्यमय मंजु मुसकान-मोहनी की मादक मघुरता 
कां कथन सवत्र स्पष्ट अथवा व्यजित रूप से किया गया है। 


जैसा पहले. कहा.जा चुका है, हरि-सोन्दर्य के वर्णन में अन्य 
संकवियों की भाँति सूरदास ने भी सवत्र सामुद्रिक शास्त्र-विहित अंगों: 
के समरानुपातिक, सुगठित और आदश रूपों के ही विचार को प्रधान: 
_ रक्‍खा है। सोन्दर्य-वर्णन में उन्होंने यह भी बराबर ही ध्वनित किया 
है.कि यह सोन्दर्य प्रेति पल न्यारी नवीनता के साथ निखरता और 
बिंखरता. रहता है । इसीलिये यह अ्रलोकिक और अकथनीय होता 
हुआ संतत अपलक अवलोकनीय है । हाँ, पूर्णरूप से पूरे संतोष के साथ 
यह देखा ओर परेखा भी नहीं जा सकता है, नेह-नेमी, पानिप-प्रेमी 
सौंदर्योपासक तथा लावग्य-लोभी मन में इस रूप के सबंथा समवलोकनः 
की ही सदैव समुत्सुकता अथवा समुत्कंठा रमी-जमी रहती है, किन्तु 
स्वाभाविक निमिष-वाधा से सोन्दर्य-रसा-स्वादन-लोमी लोचन मन की 
इस ललाम लालसा को कदापि पूरा नहीं कर पाते ओर न कर हीः 
सकते हैं। गोपिकायें इसीलिये बराबर कृष्ण-मूर्ति के दशनाथ विषम 
व्याकुल रहती हैं | देख देख वे थकती तो हैं किन्तु छकती नहीं | कितने 
हीःसुन्दरं पद सूरदास ने इसी प्रसंग पर लिखे हैं। इसी प्रकार कीति- 
गी देवी राधिका के भी दिव्य आंगिक सौन्दर्य का व्यंजना- 
वैलित और ललित वर्णन सूरदास ने किया है और . कितने ही सरस 
श्लाध्य पद लिखे हैं। मिन्न भिन्न दृष्टि-कोणों से भी हरि-सौन्दर्या कन 

या चित्रण कां प्रबल प्रयत्न करते हुये उसे सवथा स्पष्ट करने का 
प्रशस्त प्रयास सूरदास जी ने किया था और कतने ही विविध प्रभाव- 
भाव-वब्यंजक अलंकारों से उसे अ्रभिव्यंजित करने की चारु चेष्टा भी. 


की है। 


जैसा अलंकृत दिव्य सौन्दय है, उसे वैसा ही व्यक्त करने 
के लिये उन्होंने अपनी भाषा को भी रुचि-रंचक और भाव-वब्यंजक 
'रुचिर रूप में रखने का पूर्णतया विचार कर सूरदास ने अपनी भाषा 
'को प्रतिमा-प्रमा-पूर्ण विविध चमत्कृत आभूषणों से आभूषित किया 
'है। बिना ऐसा किये हुए उसमें यथार्थतया हरि-सोन्दर्यानुभूति की 
अभिव्यंजक क्षमता भी न आती | कुछ आलोचकों का ऐसा ( यद्रपि 
यह अनगल ही सा है ) विचार है कि कृष्ण-काव्य-कारों ने भाषा को 
विविध प्रकार के आभूषणों से इतना भाराक्रान्त कर दिया है कि उसका 
सुष्ठ स्वाभाविक रूप देखा ही नहीं जा सकता, वह भूषण-मभार से दबी 
सी रहती है। माषा-भूबण-भार से शिथिल होकर अपने भावों को पूर्ण- 
'तया स्पष्ट करने में भी वह सवथा समथ नहीं रह जाती | वस्तुतः इस 
प्रकार के कथनों में कोई भी विशेष सार नहीं, ऐसा मानने या कहने 
वाले आलोचक प्रायः इस बात पर विचार करना भूल जाते हैं कि 
सूरदास जैसे सत्‌ कवियों ने अलंकृत भाषा का उपयोग इसीलिये किया. 
है कि बिना वैसी अलंकृत भाषा के भगवद्‌ सौन्दर्य का स्पष्टीकरण 


. किसी प्रकार हो ही नहीं सकता । 


अलंकार भाषा को सज्जत करने वाले ही नहीं, वरन्‌ हृदुगत _ 
भावादि के स्पष्टीकरण के भी विशेष ढंग या विधान हैं। इनसे 
. भाव प्रभावषपूर्ण हो जाता तथा चमक उठता है। इसीलिये कृष्ण 
के अकथनीय ओर अतुलनीय सोन्दर्य के प्रकाशन में विविध प्रकार 
वाधिव्यंजक भाषा-विधानों या ढल्ढों का, जिन्हें अलंकार कहते 








डे 

हैं, उपयोग करना अनिवाय ही सा ठहरता है। उदाहरण के लिये 
कितने ही पद लिये जा सकते हैं। सूरदास जी हरि के शरीर-सोन्द्य 
को विचित्र रंग-ढंग से हू चित्रित करते हैं। “देख्यो एक अनूपम 
बाग” आदि पदों में सूर ने केवल भाषा-सोन्दर्य-प्रवर्धक प्रसिद्ध उप- 
मानों का प्रयोग ही नहीं किया और केवल सुन्दर उपमोनों की एक किया ओर केवल सुन्दर 

माला दी नहीं बनाई है वरन्‌ उनसे बहुत गहरे भाव भी व्यंजित 
किये गये हैं। उपमेय तो ऐसे ही हैं कि वे केवल सध्यान कल्पना के 
ही द्वारा देखे जा सकते हैं। यदि भगवत्‌ कृपा से सौभाग्यवशात्‌ किसी. 
भावुक भक्त के समक्ष हरिं-रूप प्रत्यक्ष भी हुआ तो वह उसकी 
सुन्दरता-सुधा से छुक कर उसमें ही ऐसा रम-विर्म जाता है, ओर 
शान्ति-सुख में लीन-विलीन हो जाता है कि फिर उसे अपना भी स्मरण 
नहीं रह जाता | तब वह उस सोंदर्य का कथन ही भला क्‍या कर 
सकता है। 


इसीलिये ऐसे प्रसंग में उपमेयादि को सूरदास व्यंक्त ही नहीं 
करते ओर केवल उनके प्रसिद्ध उपमानों को ही रख कर उन दिव्य 
उपमेयों को चाठतुरी 'से व्यंजित करते हैं। वस्तुतः ऐसी अवस्था 
में कवि के लिये काव्य-गत या कोविद-कुल-प्रचलित तथा कंवि- 
परम्परागत प्रसिद्ध उपमानों का उल्लेख करना हीं अनिवाये होता 
है | इसीलिए सूरदास लिखते हैं; “युगल कमल पर गज-वर क्रीड़त-- 
तापर सिंह करत अनुराग” इत्यादि । विचारने का विषय यहाँ पर 
यह है कि शरीर-रूपी बाग का तो वर्णन किया जा रहा है और 
उसमें कमल के ऊपर गज क्रोड़ा करता है और उस पर सिंह का भी 
अनुराग है, ऐसा विरोध-मूलक कथन किया जा रहा है, क्‍या ऐसा 
किया जा सकता है १ क्‍योंकि बाग में प्रायः गज ओर सिंह दोनों नहीं 
पाये जाते, वन में मले ही ये मिलते हों । फिर और आगे चलिये और 
देखिये कि एक दूसरे के ऊपर अपना आसन जमाये हुए है, ऐसा देखने 


श्र ४... सूर-समीक्षा ... 


की कदापि .कहीं नहीं मिलता । इसीलिये तो इस. बाग को अनुपम _ 
बाग कहा गया है। वास्तव में यह, विचित्र ही बात-है, क्योंकि. इस 
अकार का विरोध यहीं चरिताथ होता है, श्रन्यत्र कदापि नहीं ) कोमल 
कमल पर गज-ओर गज पर उसके शत्र सिंह का सानुराग रहना केवल 


विरोधाभास ही नहीं प्रगट -करता है, वरन्‌ एक विशेष ,भाव की .शूढ़ 
व्यंजना देता है । 8 


रूपकातिशयोक्ति में यह विरोधामास यथाथतया[ साथकता, सामि- 
य्रायता और सहेतुकता के साथ है। इसी प्रकार सूरदास. का ऐसा 
प्रत्येक पद ऐसे .प्रसंगों, में बहुत ही गम्भीर और मार्मिक विचार- 
व्यंजक : है | अलंकारों का उसमें जहाँ जब प्रयोग. किया गया है 
वह केवल भाषा-सोन्दर्य के ही लिये नहीं किया. गया, वरन्‌ बिना. 
उस अलंकार के अभीष्ट हार्दिक भाव किसी भी और प्रकार से व्यक्त 
ही नहीं किया जा सकता है| यहाँ इस वन से यह भी ध्वनित होंता 
है कि व्॒शंनीय वस्तु वह हैं जिस पर लोक-दंष्टि के लिए. जो विरोध 
हैं, वही उस पर स्वथा चरितार्थ भी होता है, अर्थात्‌ वर्णनीय वस्तु 
दिव्य और देवी है। लौकिक वस्तु पर दो विरोधी गुण संबंथा: सत्र 
कदावि चरिताथथे नहीं होते | इसी से यह मी ध्वनित है कि प्रस्तत पद- 
'कंमल ऐसे हैं जिन पर वह गंज अथांत्‌ गणेशं जी भी खेलते हैं, जिन 
गणेंस जी पर पंचानन अर्थात्‌ भगवान. शंकर. जी तथा -सिंह-वाहिनी 
देवी-पावती का भी अनुराग है। यहाँ सिंह पद से पंचानन 'अर्थात्‌ 
शिवजी की तथा सिंह-वाहिनी देवी की “भी: ध्वनि निकलती है, 
अथवा सिंह से देवी शिवा का केवल वाहन भी ध्वंनित होता है 


तात्पयय यह है कि उन चरणु-कमलों में गणेश ओर शिवाशिब्र भी 
राग रखते हैं। कैसी सुन्दर साथंक ओर गंभीर भाव-व्यंजना यहाँ. 
.। प्रयुक्त पद सिंह से तत्ययांय पद का श्लिष्टाथ किस चातुरी से ब्यंजित 








| सूरकाव्य में कृष्ण का बाल-वर्शन _ श्य्रे 


किया- गया. है ओर सांनिध्य के ग्रभाव्र से अपने अथ, के व्यक्त करने में 
सबंधा स्पष्टतया: ज्षम भी है। यही कवि का काव्य-कोशल है, उसकी 
ग्रशस्त प्रतिमा की प्रकाम पठुता है, और उसका अप्रतिम माषाधिकार 
है। केवल इसी सांकेतिक सूकछ्म व्याख्या से यह अब स्पष्ट है कि , सूर 
का अलंकार-प्रयोग कितना चतुर चित-चोर ओऔर.. जार चमत्कारमय 
होकर हृदयानुरंजक, भाव-व्यंजक ओर सिद्धान्त से पोषकता प्राप्त. करने 
के साथ सवंथा. साथक है, केवल काव्यं-कला-कौशल, शेली सौष्ठव 
ओर. भाषा-सोन्दय के ही लिये यह. नहीं है । का 


श्री कृष्ण की तरुणावस्था की वह लीला, जिसका बड़े चतुर ढंगों 
शोर गाढे रंगों के साथ चारु चित्रण किया गया है, रम्य रास-लीला है | 
इस लीला में मुख्यतया दो विशेष पक्ष हैं। एक तो आध्यात्मिक सिद्धा- 
न्तपत्ष और दूसरा है लोकिकतावेष्टित अलौकिक <ंगार-पक्त.। दोनों 
पत्तों का ऐसा सुन्दर और सफल समन्वय किया गया है कि सारा वर्णन 
एक ओर से तो श्ंगार रस-पूर्ण है ओर दूसरी ओर से भक्ति-माव और 
. शुद्ध प्रेम से समन्वित है | इंसीलिये यह बड़ा. ही रुचिर, रोचक और 
मोह-मद-मोचक है | यद्यपि इस प्रसंग को सूरदास ने पूर्णतया. श्री 
मद्भागवत से ही विशेषतया लिया है, किन्तु स्थान स्थान पर इसमें 
उन्होंने अपनी विशेषता भी बड़े चातुय-चमत्कार से दिखलायी- है। 
इसी रास को उन्होंने ऐसे रूप . में रक्खा है, जिससे यह प्रतीत होता 
है कि यह एक प्रकार से राधा-कृष्ण की पारस्परिक अलोकिक अनुरक्ति 
का केवल एक व्याज मात्र है। इसमें क॒ष्ण का परम मोहन-रूप दृत्यः 
ओर संगीत . कला की सजीव साकारता के साथ उपस्थित किया: 
गया है। 


यद्याप कष्ण के साथ इस विज्ञासमय रास-नृत्य मे अन्य गोपिकांय 
जज री भूत होता है राधा और कुष्ण में ही । माया और पुरुष से प्रेरित 

हुई मुक्तात्माओों का यह विलासानंद-महोत्सव या कल कौतुक है | रास 
वस्त॒तः वैज्ञानिक सिद्धान्त का काव्य-रीति से स्पष्टीकरण ही है। इस 
रास-उत्य में राधा और कृष्ण केन्द्र में रहकर एक दूसरे के चारों ओर 
घूमते हुए उुत्य करते हैं, उनके चारों ओर गोपी और कृष्ण एक मंजुल 
माला बनाकर नृत्य करते हैं| वैज्ञानिक विचार से राधा-कृष्ण ऋशाणु 
और धनाणु हैं, जो वेग से एक दूसरे के चारों ओर घूमते या चक्कर 
लगाते हैं, इनके ही चारों ओर अन्य परिमाणु भी ( ऋण और घन 
नामक ) धूमते रहते हैं । सारी शक्ति एक केन्द्र में केन्द्रभूत रहती है 
ओर उसी की ओर सव परिमागु सदा समाकृष्ट रहते हैं, ग्रथवा आध्या- 
त्मिक रूप में यों कहा जा सकता है कि राधा वह मूल येंग माया- 
शक्ति है जो सदा ब्रह्म के साथ रहती है | गोपियाँ उसी की विविध 
रूपाकृतियाँ हैं, जिन सब के साथ ब्रह्म रूपी कृष्ण बराबर रहते हैं, इन्हीं. 
का जत्य संसार का छत्य या नाठक है। 


युवक कृष्ण के सम्बन्ध में दो और बातें भी इसी प्रसंग में दिख- 
लायी गयी हैं, एक तो है राधिका के प्रति उनका अनन्य प्रेम और दूसरी 
है अन्य गोपिकाओं के साथ उनका विहार और रस-विलास | यद्यपि 
इस प्रकार कृष्ण का प्रेम विभाजित हुआ सा होता हुआ जान पड़ता 
है, जिसके लिये राधा और अन्य ऋृष्ण-प्रिया गोपिकायें कृष्ण को 
पं मोपालम्भ भी देती हैं। किन्त॒ रहती हैं वे सब बराबर सदैव कृष्ण 
पर विमोहित या रीकी ही | गोपी-कृष्ण के प्रेम को लेकर सूरदस ने 
#ंगारु रस का कोना कोना देख डाला है और बड़ी ही मार्मिकता के 
साथ &ंगार और प्रेम की लगभग सभी प्रमुख भव्य भावनायें और 
आदर्श मानव-प्रकृति की एतत्‌ सम्बन्धी विशेषतायेँ अथवा बृतियाँ 
स्वाभाविकता के साथ ही धर्म-मर्म सम्बन्धिनी गूढ़ व्यंजकता से युक्त 
सर ने चित्रित क्‍ ५ 

_निष्कष-रूप में अब यों कहना चाहिये कि इस प्रसंग में सूरदास 
ने श्री कृष्ण की रस-रसिकता, तथा सौन्दर्य और प्रणय की मंजु 
मन-मोहनी का चारु चारतुर्य-माधुये के साथ अल्यदूधुत चित्रण 
किया है। यह अवश्यमेव सत्य है कि यह सारा प्रसंग विशेषतया 
भागवत पर ही सवंथा समाधारित है, किन्तु भागवत के भावों को 
लेकर सूर ने ब्रजभाषा में सवथा स्तुत्य सफलता के साथ ऐसा 
निवाहा है कि बस उसकी चाहना और भूरि भूरि सराहना ही की जा 
सकती है। इसी प्रसंग में भगवान कृष्ण की गोपी-चीर-हरण-लीला' 
भी ली जा सकती है। इसी ललित लीला को लेकर प्रायः कृष्ण के 
चरित्र को लांछित करने का दूषित प्रयत्न अनधिकारी आलोचकों के 
द्वारा किया जाता है। इस सम्बंध में अन्य धर्मानुलम्बियों तथा मता- 
नुयायियों का विचार तो दूर रहा, हमारे ही कुछ तथा-कथित आलोचकों 
ने भी इसे अश्लील ओर शंगार का उत्तान रूप कहा है। किन्तु 
. यहाँ यह स्मरणीय है कि इसमें सूर का तो कोई अपना विशेष कार्य 
है ही नहीं । सूर ने इस लीला पर तो बहुत अधिक लिखा भी नहीं | 


यह प्रसंग तो संस्क्रत के कृष्ण-काव्य में भी लगभग इसी प्रकार 
से लिखा गया है, ओर इस सम्बन्ध में धार्मिक विचार-घारा भी 
बराबर इसी प्रकार रही है कि यह प्रसंग वास्तव में उस अध्यात्म 
तत्व अथवा रहस्य को लीलाओं के व्याज से ब्यक्त करता है, जिसे 
संक्षेप में यों कह सकते हैं कि भगवान भूत-भावन उन भक्त श्रात्माश्रों 
को तभी अपनाते हैं जब वे लोकिक-मर्यादा के आवरण को सवा त्याग 
कर लोकेतर स्तर पर पहुँच अपने नितान्त नग्न अथवा वास्तविक 
रूप में जग-जीवन से बाहर आकर भगवान की ओर चलती या 
आती हैं । क्‍ 
. जिन्हें लोक-लज्जा और लोक-मर्य्यादा का त्यागना अ्मीष्ट नहीं, 
जिन्हें ऐसा करने में भय-संकेाच होता है, वे आत्मायें मगवान के प्राप्त 


श्द्६ .....  सूर-समीज्षा, »: 


करने में सफलीभूत नहीं होती | यह मी भगवान को ही अनुग्रह या झृपा 
है जो जग-जीवन-सरिता के र्जावंन॑ में प्रविष्ट हुईं आत्मा को उससे 
बाहर निकल आने के लिये प्रेरेत करती हुईं ऊपरी मायावरण 
अपहरण करती है | इस रहस्य को सर्वथा हृदयंगम कर लेने पर: यह 
लीला केवल ब्रह्मात्मा-लीला के व्याज के रूप में ही प्रतीत होती है 
और इसमें किसी भी प्रकार का विकार या कल्मत्र नहीं दिखलायी* पड़े 
सकता | ऐसे ही स्थलों के सम्बंध में ऐसी लोक-धारणाओं को 
देखते हुये कतिपय रसिक भक्तों ने यह कहा है कि भगवत्‌-चरित में 
कहीं. भी कोई विषमंता नहीं, विषमता तो केवल पात्रॉन्तर सेः ही 
होती है । श्री.हरि-चरित्र तो स्थाति-जल सा शुद्ध है, वह मिन्‍न-मिन्‍्न 
पात्रों को प्राम होकर मिन्‍न भिन्‍न रूप से प्रकट होता है। * . . 5 


... “भगवत-चरित. नितान्त विमल रस, स्वाति-बुन्द-जल जैसे [१ ..... 
' भगवत रसिक विषमता नहीं, -पात्र-्मेद-गुन जैसे ।? .. 
५ व दि हो काजल हक आर 
.. विचार्-पू्वक इस प्रकार देखने ओर दिखाने पर कुछ जलोका- 
प्रवृत्तिवाले दुराग्रही 4ंडित-मानी अनधिकारी- आलोचक यह कहा. 
करते हैं. कि यह व्याख्या अथवा विवेचनाः वस्तुतः यथा्थ ओर स्वॉ- 
भाविक नहीं, वरन्‌ वलात्‌ इस असंग पर अध्यात्मवाद का यह आरोप 
किया: जा रहा है। यह .वस्त॒ुतः कवियों की दूषित मनोवृरत्ति का कांव्या- 
त्मक अभिव्यंजन ही है, किन्तु उन महांनुमावों को यह स्मरण रखना 
चाहिये कि वास्तव में ब्रजभाषा के सत्कवियों की ऋृष्ण-काब्य-परम्परा - 
. मूलतः व्यंजना-पद्धति ५र ही समाधारित रही है ओर प्रतीकवाद कों 
लेकर ही वह सफलता-पूवक चारुता से चलायी गईं है | साथ ही. 
सांकेतिक गूढ़ भाव-व्यंजक पदों अथवा शब्दों. के द्वारा कृष्ण -चरित्र- के 

अंकित करने में आध्यात्मिक रहस्य को सुन्दर समावेश ललित लौकिक 
 आंगार! में क्रिया गया है। 


ऐसे क्ृष्णु-काव्य की सारी शब्दावली निश्चित व्यंजनाओं 
से ही सम्बन्ध रखती है, जिसके जान मान लेने पर सारा रहस्य _ 
हस्तामलक सा होकर सवथा स्पष्ट हो जाता है। बहा यहं भी 
कहा जाता है कि इस प्रकार इस चारत्र को आध्यात्मिक रूप सें 
प्रकट करना पांडित्य-प्रदशन करना भले ही हो, स्वाभाविक नहीं. 
इसके उत्तर में यही कहना उपयुक्त है कि ऐसा तभी ठीक हो सकता 
है जंबं॑ यह केवल एक स्थान, एंक प्रसंग, एक काव्य और एक अंश 
के सम्बन्ध में हो, किन्तु जब ऐसा अध्यात्मवादारीप समस्त रचना, सोरे 
प्रसंग,  पू्ण काव्य ओर सर्वाश प्र हो, तथा पूर्ण रूप से संगत या 
खरितार्थ हो तब यह आज्लेप कोई विशेष मूल्य नहीं रखता। सारा कृष्ण- 
काव्य आध्यात्मिक रहस्य पर सब प्रकार-सांगोपांग समाधारित है। हाँ 
. आवश्यकता है, उक्त व्यंजना-पद्धति तथा विशेषार्थ-व्यंजक शब्दा- 
बल से: पूर्ण परिचय प्राप्त करने की | खेद है कि आधुनिक काल में 
काव्य के अध्ययनाध्यापन में रूपान्तर हो जाने तथा पाश्चात्य प्रभाव के 
बढ़ जाने के कारण वब्रजमाषा की यह शब्दावली अपनी विशेषाथ- 
व्यंजना के साथ बहुत-कुछ हिन्दी-क्षेत्र से दूर होकर दु्वाँध और. दुर्गम 


हो गयी है | 


अब यहाँ आगे सूर के कष्णु-काव्य में थंगार-वर्णन की सूकछिम 
समीक्षा करनी है | &ंगार के मुख्य दो रूप हैं, प्रथम तो है--वहिरंग 
और दूसरा है--अंतरंग । वहिरंग <ंगार के भी दो मुख्य प्रकार यों 
हैं:--प्रकृति सम्बन्धी--जिसंमें प्राकृतिक दृश्यादि की रमणीयता क॑ 
रूप चित्रित किया जाता है। नैसांगंक पदार्थों की रुंचिरता का चित्रां- 
कन किया जाता है ओर दसर. हैः--नायकादि की शारीरिक सुन्द- 


श्घ्प्प . सूरसमीक्चा 


. रा अश्रथवा छुवि-छुटा का वर्णन, जिसमें शरीर के सर्वा गीण तथा. 
अंग-प्रत्यंग-सम्बन्धी चित्रण हैं जे एकांगी कहा जा सकता है। एक 
एक अंग-प्रत्यंग की शोभा-श्री का कथन करते हुए सर्वाग पूण देह 
का छवि- छुटा का चित्र खींचा जाता है। इस अंग-प्रत्यंग-वणन फे 
भी दो मुख्य प्रकार हैं:-प्रथम हैः-शिख-नख-वर्णान-जिसमें सिर ओर 
केश-कलाप से चलकर पैरों और नखों तक आकर शोभा-श्री का 
चित्रांकन किया जाता है। यह शिख-नख-वर्णन देव-देवोपम नायक 

सौन्दय-चित्रण में ही किया जाता है। ईश्वरावतारों-जैसे राम और 
कृष्ण, तथा देवियों--जैसे-सीता और राधा के सौन्दय-चित्रणों में 
विशेषतया इसी शैली क्वा प्राधान्य प्राप्त होता है । 


द्वितीय प्रकार है--नख-शिख वर्णोन--यह साधारण सांसारिक 
नायक-नायिकादि के रूप-चित्रण में प्रयुक्त होता है । यह उक्त शिख- 
नख-वर्णन का विलोम रूप है। दोनों प्रकार के वर्णुनों के भी अन्य 
कितने ही उपरूप भी हैं--यथा-मुख्यांग-चित्रण--जिसमें प्रसंगानुकूल 
केवल उपयुक्त अंगादि का ही वर्णन किया जाता है--यह समय- 
परिस्थिति आदि के विचार से न्यूनाधिक रूप में चलता है । 


२-सीमिताँग चित्रण -जिसमें प्रसंगानुकूल शरीर के किसी विशेष 
भाग या अंग तक के मुख्योपांगों की सोन्द्य-ओ का कथन किया 
जाता है। ३ अनुलोभानुलोम-वर्शान-जिसमें मुख से चलकर कटि तक 
आकर फिर ऊपर चलते और मुख-श्री-शालिमा पर रम-विरम जाते 
हैं। इन सब प्रकार के वर्णनों में अंगोपांगो के स्वाभाविक सौन्दर्य-भी- 
वर्णन के साथ ही तद्बधंक विशेष वस्राभूषणांगरागादि का भी व न 
करते हैं। साथ ही शरीर-शोभमाकर अन्य सौन्दर्य-कला-विनिश्चित 
. विघानों तथा साधनों आदि का भी कथन किया जाता है--जैसे मेंहदी 
. महावर, कजल, गोदनादि का वणन । 

श्रंतरंग-सौन्दर्य के अन्तर्गत भाव-भावनागत मृदुलता, मंजुता 
और मधघुरिमा-गरिमादि का चित्रण या अभिव्यंजन किया जाता है। 
इसका सीधा सम्बन्ध रस-सिद्धान्त से है--इसी के अंतर्गत-मावना- 
मयी दुग्दष्टिगति आदि भी आती हैं | द द 


रस-सिद्धान्तानुसार यह सब प्रकार या भेद वस्तुतः एक विशेष 
इश्य की पूर्ति-स्फूर्ति के लिये ही रक्खे गये हैं। संस्कार-रूप में रस 
आत्म-गत ही रहता है--क्योंकि रस ही बह्म है--“रसो वे स”?;-...यही 
परमात्म-स्वरूप है--अतएव रस आत्मा का भी मूल-रूप है और उसमें 
नित्य होकर रहता है। यह रस आत्मा के यूक्टम-स्थूल-शरीर-गत होने 
से मायावरण से समावृत होकर सुब्यक्त रूप में नहीं रहता--अ्रतएव 
आवश्यकता होती है इस आवरण को हटाकर उस रस-संस्कार को 
उत्तेजित या उद्दीत्र करने की। इसे उद्दीप्षि प्राप्त होती है बाहर के ' 
_संसार-गत दृश्य-यदार्थादि से--जैसे चंद्रिका, सुन्दर सुखद समीर, विहग. 
वृद-कलरव, उद्यानोपवन, वनादि से | इसी प्रकार रसोद्दीमि होती है _ 
किसी भी प्रकार के ऐन्द्रिकानुभव से, चाहे वह चाह्तुघानुमव हो, 
चाहे अन्य कोई ऐन्द्रिकानुभूति हो । नायक-नायकादि के रूपाकार ओर 
अंग-अत्यंगादि के कारण भी इसकी उद्दी्ति होती है| इसलिये अंग- 
अत्यंग-च्णन भी उद्दीपन-विभाव के रूप में रक्खा जाता. है । इसलिये 
शरीर-सोन्दय-वर्णन अर्थात्‌ अंग-प्रत्यंगादि-चित्रण | यों तो रस का 
एक प्रकार से. उद्दीपन विभाव है, किन्तु अ्रपना स्वतंत्र महत्व भी 
रखता है | द क्‍ 


. गोपिकायें श्रीकृष्ण की रम्य लय पर विमुग्ध होकर उस 
पर अपने को निपट निछावर करने के लिये उद्यत्‌ हैं | भ्री 
इरि-रूप-व्णन में आभूषण आदि का वर्णन भी किया गया है 
और स्वाभाविक सौन्दर्य को और अधिक सुन्दर और समाकपक 

बनाने. के लिये सौन्दर्य कला के द्वारा पूरा प्रयत्न॑ किया गया: है। 
ऐसा ही कृष्ण के - बाल-रूप-चित्रण में भी किया गया है। यह बात 
अवश्मेय ठीक है कि श्री हरि के बाल-रूप से आभूषण, इस समय 
उनके सौम्य शरीर पर नहीं रकखे गये। यदि वाल-रूप में “कडला 
कंठ, वज्र, केहरि-नख रजत रुचिर हि आ। दि का वर्णन किया 
गया है, तो नायक ऋृष्ण के “मोर-सुकुठट, मकराकत कुण्डल, सोहति 

उर बन-माल” आदि का वर्णन मिलता है। भगवान के इसी रूपर 
सौन्दर्य के कारण गोपिकाओं में रति या सुप्रीति की भावना जाशत 
होती है और शनेः शनैः वही इृढीभूत हो जाती है । 


कृष्ण भगवान के मुरलिको-वादन से मुरली ही वस्त॒तः उनकी 
महा मोहंनी-शक्ति है और गोपिकाओं को हरि की ओर बलात्‌ आकंषित 
कर खींच लाती तंथा उनमें सबंथा समानुरक्त रखती है। गोपिकाय 
समाकष्ट होकर कृष्ण के समीप आने में अपने को पूर्णतया वांध्य पाती 
हैं । वे कृष्ण से कहती भी हैं कि हम मुरली से प्रेरित होकर अपना सब 
कुछ छोड़ कर यहाँ खिंची चली आई हैं ओर अपने सवर्व का तुम्हारे 
लिये उत्सर्ग कर चुकी हैं| इसी प्रसंग में आगे रास-लीला में ही 
राधिका का समावेश होता है और राघा-कृष्णं का पूवानुराग सुवि- 
कसित होकर पूर्ण रति के रूप में आ जाता है और इस प्रकार सारा 
प्रसंग संयोग-श्रंगार का उत्कृष्ट रूप उपस्थित करता है । प्रेम॑ सम्बन्धी 
प्रायः सभी प्रमुख और मधुर भावनायें सूर ने बड़े श्लाध्य काव्य-कीशल 
से इस प्रसंग से रक्‍्खी हैं | सूर-काव्य में मुख्यतया. प्रथम वीत्सल्य, 
फिर €ंगार जो रसनरा रे ओर अपने संयोग और वियोग नायक 
दोनों रूपों में है, फिर भक्तिओर शान्त रस आते हैं। इन सब. में से 
श्रृंगार रस॒ ही अति पवित्र और सुन्दर है । री 


कार संयोग-पक्ष के पश्चात्‌ वियोग-ंगार का, प्रसंग आता 
यो तो प्रथम मी वियोग का थोड़ा सा आभास दिया. गया. है 

. किन्तु वास्तव में श्री ऋष्ण के मथुरा चलें जाने पर ही वियोग का पूर्शा 
रूप उपस्थित होता है। प्राथमिक वियोग तो प्रणय-प्रवर्धना्थ ही था और. 
व्याज मात्र ही था| यह वियोग-चार प्रथक रूपों में दिखलाया गया है 
ओर वह व्यक्तियों के भाव-मेद से। एक रूप तो वात्सल्य-भाव-प्रभावित 
वियोग है, जो नन्‍्द और यशोदा को कृष्ण के प्रथक हो जाने से दुखी: 
करता है। दूसरा रूप वह है जो दाम्पुय माव से प्रभावित है, यह 
वियोग राधिका को ही विशेष बिकल करता है | गोपिकाओं को वियोग 
की जो अनुभूति होती है, उसे दाम्पत्य और माधुरय्य दोनों भावों से 
प्रभावित. दिखलाया गया है, यह वियोग का तीसरा स्वरूप है। चौथा. 
रूप वह है जो ब्रज-वासियों को कृष्ण के प्रथक होने से विहल करता 
है | इस रूप को सूर ने वैसे अधिक विस्तार के साथ चार चट्कीलेः 
रंगों से चित्रित नहीं किया । इन सब रूपों के चारु चित्रण करने में सूर 
: द्वास ने समक्ति रति अथवा प्रीति के भाव के साथ वियोग की लग- 

_भग सभी प्रमुख अवस्थायें बड़ी मामिकता के साथ चित्रित की हैं। यह 
वियोग वास्तव में गोपिकाओं के ऋष्ण-प्रेम को तीव्रतर करने में पूर्स 
संहांयक होता है। इसी से कृष्ण के प्रति उनका पुनीत प्रेम इतना 
अधिक सुददढ़ हो जाता है कि कृष्ण-प्रेषित उद्धव के ज्ञानोपदेश का 
उन पर कोई भी प्रभाव नहीं पड़ता. वरन्‌ उस उपदेश से वह और 
भी अधिक उद्दीम, पुष्ट और प्रवल-प्खंर हो जाता है। इसी से श्ञानी 
उद्धव भी प्रभावित हो जाते हैं, और उनमें भी प्रेमामक्ति और कृष्णा- 
नुरक्ति की जायत और उद्दी्ति हो जाती है। 


.. इसी ग्रसंग में कुब्जा और कृष्ण के प्रेम का. भी उल्लेख किया 
ज़ाता है। यद्यपि उसका कोई भी विशेष स्पष्ट चारु चित्रण सूर या 
_ क़िसी भी अन्य काव्यकार ने तो नहीं किया, किन्तु व्यंजित उसे. 
अवश्मेव सबने किया है । गेपिकाये स्पष्ट रूप में कहती हैं. कि कृष्ण 
कुब्जा में अनुरक्त हैं और इसीलिये हमें वह भूल रहे हैं । इससे कुब्जा 

और कुष्ण के प्रेम-नेम की व्यंजना मिलती है | इसी प्रसंग में प्रायः 
कुब्जा के प्रति गोपिकाओं का सपद्वीक भाव सा भी व्यजित किया 
गया है और औसोपालम्म के रूप में कुब्जा और कृष्ण के लिये 
अनेक फबते हैए व्यंग्य-वाक्य तथा उपालम्भ-सूचक कढु बचन भी 
'कहलाये गये हैं । द पा न 
वास्तव में सूर की रम्य रचना का यह भाग सारे हिन्दी-साहित्य में 
अग्रतिम और सर्वथा सफलोत्कृष्ट हुआ है | अन्य कवियों ने भी इसी 
को आ्राधार बना कर रुचिर रचनायें की हैं| यद्यपि इस प्रसंग का बहुत 
सा भाग न्यूनाधिक रूप से भागवत पर ही समाधारित है फिर भी स्थान 
स्थान पर सूर की सुन्दर मौलिक उद्भावनायें भी रम्य ओर श्लाध्य हैं । 
यह सारा प्रसंग बहुत ही मार्मिक और हृदय-स्पर्शी है | इसमें कंहीं 
कहीं कारुशिक भावों का भी बड़े ही हृदय-द्रावक रूप में सुन्दर समा- _ 
 चेश किया गया है | स्मृति-श्रान्ति जैसे संचारी भावों का यथा-स्थान 
सुन्दर सराहनीय समावेश किया गया है। द हक 





इसी प्रसंग के अन्तर्गत “भ्रमर-गीत” की भी अप्रतिम प्रख्यात _ 
प्रबन्ध-रचना मिलती है। वास्तव में यह प्रसंग सांम्प्रदायिक दंष्टि- कोण 
से प्रेमाभक्ति को विशेष महत्व देने के लिये रक्खा गया है और शुद्धा- 
दंत नामक दार्शनिक सिद्धान्त को व्यंजित करते हुये, इसमें वल्लभीय 
भक्ति और प्रेमोपासना की प्रधानता प्रगठ की गयी है | इसी प्रसंग में 
स्मृति के कारण गोपिकाओं की प्रेमोद्दीम्ति की विविध मानसिक दशायें 
बड़ी सुन्दरता से चित्रित की गयी हैं। साथ की सहसा उड़ कर वहाँ 
आये हुये एक म्रमर को लेकर अन्योक्ति-व्यंजना-पद्धति के द्वारा 
गोपिकाओं के सुख से कितनी ही फबीली फबतियाँ भी कृष्ण और उद्धव 
दोनों पर आरोपित की गयी हैं। कहीं कहीं कट्टक्तियाँ भी कही गयी हैं। 
यहं प्रसंग साधारण होता हुआ भी इंसीलिये गूढ़ और गहन हो गया _ 
है। इस प्रसंग में एक ओर तो अद्वैतवांद-सम्बन्धी ब्रह्मन्शान और 

योग के अन्तर्गत शान्त रस का आभास मिलता है और दूसरी ओर 
मोपिकाओं के भक्ति-भाव और प्रेम में शंगार रस दृष्टि-गोचर होता 
है ओर कहीं कहीं क्रिंचित करुण-भाव सा भी आभास-रूप में प्रगट 
होता हैं । ० 8 

इस भ्रकार विहंगम-दृष्टि से देख चुकने पर निष्कर्ष रूप में कहना 
चाहिये कि यह विग्नलम्म शंगार का सार प्रशस्त . प्रसंग सूर-काव्य' 
का <टंगार-सार है। इसी में कहीं कहीं प्रकृति का मनोवैज्ञनिक उल्लेख 
भी किया गया है। जैसे-“मधुवन तुम कित रहत हरे? । इसी 
प्रकार--/लखियत कालिन्दी अति कारी” | कहीं कहीं कृष्ण के विषम 
वियोग-बव्यथा से ग्रथिता-व्यथिता गोपिकाओं पर प्रकृति और प्रकृति की: 
दशाओं का आरोप अलंकार-पद्धति के आधार पर बड़ी चातुरी और 
चारुता से किया गया है। जैसे-“निस्ति-दिन बरसत नेन हमारे”, “माई 
री नैनन ते घन हारे”-ऐसे प्रशस्त पदों में प्रकृति की वस्तुओं और 
दशाओं का आरोप गोपिकाओं के अंगोंपांगों और उनकी दशाओं: 
पर किया गया है, ओर बड़ी विशेषता के साथ | क्‍ 
. इस भ्रकार ग्रकृति का मनोवैज्ञानिक चारु चमत्कत चित्रण ही विशेष 
: रुप में यहाँ किया गया है, जहाँ कहीं भी इसका अवसर मिला है | यह 
भी स्मरणीय है कि गोपिकाओं पर प्रकृति अपना उद्दौपन के रूप में 
कोई विशेष प्रभाव नहीं डालती, क्योंकि वे श्री कृष्ण के ध्यान में इतनी 
निमग्न रहती हैं कि उन्हें प्रकृति के देखने, समकने और उसकी दशाओं, 
आदि से प्रभावित होने के लिये न तो चेतना ही रहती है और न उन्हें 
_एतदर्थ कहीं अवकाश ही मिलता है, ओर न वे अपने को प्रकृति के 
निकट ले जाने में ही समंथ होती हैं । हाँ कालिन्दी के तट पर गोपिकायें 
इसीलिये जाती हैं कि उसका कुछ घनिष्ट सम्बंन्ध उनके प्रियवर श्री 
कृष्ण से है। कृष्ण ने वहाँ ललित लीलायें की थीं | इसी प्रकार मधुबन 
में भी वे कभी कभी चली जाती हें, चूँकि वह भी श्री कृष्प का ललाम 

रे द 

लीला-धाम है और उन्हें वह सुस्मृति देता है, जिससे उन्हें सुख मित्रता 
है, किन्तु इन दोनों स्थानों के अन्य प्राकृतिक पदार्थों की ओर उनका 
कोई भी विशेष ध्यान नहीं और न वे उनसे प्रभावित ही होती हैं। 
उनका ध्यान तो बस कष्ण ओर कृष्ण से सम्बन्धित वस्तुओं की ही 
ओर जाता है| इस प्रकार यह स्पष्ट है कि सूर ने प्रकृति को गौण 
रूप में केवल भावना-प्राधान्य-प्रावल्य के प्रगट करने के लिये ही 
रक्‍्खा है। प्रकति न तों सर्वथा उद्दीपन रू५ में ही यहाँ है और न 
आलम्बन-रूप में ही 


सूर-काव्य का द्वितीय प्रमुख भाग दृष्टिकूट-सम्बन्धी पदों का है 
यद्यपि दृष्टकूट, जैसा कहा जा चुका है, विशेषतया सम्बन्ध रखता हे 
-कल्पना-कतूहल और कवि-कला-कोतुक से ही ।' उसमें वचन-वैचित््य 
और कथन-बक्रता की ही प्रचुस्ता और प्रधानता रहती है, फिर मी _ 
सूरदास ने अपने कूट-काव्य को नितान्त नीरस और केवल कला-कौतुक- 
अधान ही नहीं रक़्खा, वरन्‌ उससे भी रसों को व्यंजित कर उसे. 
रुचि-रंजक किया है । हाँ रसों में से प्रधानता शंगार और शान्त को 
ही दी है । यही सूर का बहुत बड़ा सराहनीय कौशल है कि कूट-काव्य _ 
के, मुख्य लक्षण अ्रथवा गुण को पूर्णतया चरिताथ करते हुये मी 
'उसे सरस-सुखद बनाने का उन्होंने सराहनीय प्रयत्ञ किया है । 


निश्क्ष रूप में कहना चाहिये कि सूर के काव्य में #ंगार रस 

और उसके दोनों पक्षों का अद्वितीय चारु चित्रण किया गया है। 
सूर इस दृष्टि से &ंगार रस के एक मात्र सिद्ध-हस्त लेखक और कला- 
कुशल कवि हैं। यह स्मरणीय है कि उनका &ंगार लौकिक होता 
हुआ भी अलोकिक रसानंद का पूरा प्रभाव रखता है। उनके काव्य में 
... कृतिपय स्थल ऐसे मी प्राप्त होते हैं, जिन्हें साधारणतया उत्तान <ंगार- 

मय कहा जाता है, किन्तु जेसा हम पहले संकेत-रूप में कद्द चुके हैं, 

.._ इन स्थलों को विचार-पूवंक देखने से यह भ्रम दूर हो सकता है। 





सूर और मुरली 


अष्ण-काव्य में मुरली का एक विशेष महत्व और स्थान हलके 
सूरदास से लेकर ग्रावः सभी प्रमुख कृष्ण-काब्यकारों ने मुरली का 
किसी न किसी रूप में अवश्यमेव वर्णन किया है। सूर ने भगवान 
कष्ण की इस मंजु मुरली को उनकी मोहिनी माया-शक्ति के स्प में 
दिखलाया है | यह मंजु मुरली जिस समय बजती है उस समय उसकी 
मधुर्मंजुल ध्वनि को सुनकर संसार के समस्त चराचर, स्थावर-जंगम, 
जड़-चेतन निवांत मन्त्र-मुग्ध से रह जाते हैं| समी चलाचल अचल 
हो जाते हैं । यमुना का पय-प्रवाह स्थिर हो जाता है और पवन का भी 
_गमन रुक जाता तथा शान्त हो जाता है। हाँ सबसे अधिक प्रभाव 
इसका ब्रज-गोपिकाओं पर ही पड़ता है | " 


क्‍ मुरली तऊ गोपालहिं भावति | 
सुन रो सखी जदपे नदनंदहिं नाना भाँति नचावति | 
राखति एक पाँय ठाढ़ो करि ग्रति अधिकार जनावति | 
कोमल अंग, आपु आज्ञा-गुरु, कटि टेढ़ी हें जावति | 
अति आधीन सुजान कमनोंड़े गिर-धर-नार नवावति। 
आ्रापुन पौढ़ि अधर-सज्जा पर, कर-पल्लव सन पद पलुठावति | 
भूकुटी कुटिल, करषि नासा-पुट, हम पर कोप कोपावति। 
“सूर” असन्न जानि एकौ दिन अधर सुसीस डोलावति | 


व ... >< 5 


सूर ने लिखे हैं :-.-'भुरली अधर सजी बलबीर”-“नाद सुनि 
चनिता बिमोही”-इत्यादि कितने हीं पद हैं | ब्रज-गोपिकायें इस मुरली 


१६६ सूर-समीक्षा 


के विष4 में अपने विचार भिन्न-भिन्न रूपों में प्रकट करती हैं । पहले तो 
वे मुरली के नाद से बहुत प्रसन्न रहती हैं और उसके प्रति अति अनु- 
राग प्रकट करती हैं, किन्तु फिर उनमें मुरली के लिये तनिक ध्याँ 
और द्वप के भी भाव उत्पन्न हो जाते हैं। कभी कभी उनमें सपक्नीक 
भाव भी प्रकट होकर गोपिकाओं के चित्तों को चिन्तित - कर देता है | 


जब हरि मुरली-नाद प्रकास्यो। _ 
जंगम, जड़, थावर, चर कीन्हे, पाहन जलज बिकास्यो। 
: स्वर्ग, पताल दसोौ दिसि पूरन ध्वनि अच्छादित कींन्‍्हो। 
निसि पर-कल्प समान बढ़ाई, गोपिन को सुख दीन्हो | 
रसमय भये जीव जल-थल के, तन की सुधि न समभार। 
'सूरः स्याम मुख बैन मधुर सुनि उलठे सब व्यवहार । 
लक. अर आल 
मुरली सुनत अचल चले। 
थके चर, जल भरत पाहन, विफल रूखहु फल्ले। 
पय स्वरवत गोघननि-थन ते प्रेम. पुलकित गात। 
मुरे द्रम अंकुरित पल्‍लव, बिठप चंचल पात । 
सुनत खग-सृग मौन साध्यों चित्र की अनुहारि। 
धरनि उमंगि, न मति मतिधर में जती जोग बिसारि। 
सवाल घर घर सहज सोवत उन्हें सहज सुभाइ 
सूर! प्रभु रस - रास के दिन सुखद रैनि बढ़ाइ। 
कक यो 5 आप आम 
मुरली गति बिपरीत कराई। 
 तिहूँ भुवन भरि. नाद समान्यो राधा-रमन बजाई। 
..  बछुरा थन नाहीं मुख परसत, चरत नहीं तिन घेनु॥ 
जमुना उलटी धार चली बहि पवन थकित सुनि बेनु॥ . ; 

न बिहवल : . भये नहीं सुधि काहू, सुर-गंप्रब-नर-नारि है 
“सूरदास”? सब चकित जहाँ तह ब्रज जुवतिन सुखकारि। 
>< ८ 4८ 


. वे निज गोपालोपासना में मुरली को वाधक जान उसकी विग- 
इणा भी करती हैं, ओर उसे इसलिये दोषी ठहराती हैं कि उसके ही 
कारण उनके परम प्रिय कृष्ण को कष्ट होता है। वे मुरली को एक 
भ्रकार से कृष्ण की प्रिय नायिका सी भी मानती हैं ओर कहती हैं कि 
कृष्ण ऐसे इसके वश में हैं कि कष्ट उठाकर भी इसे नहीं छोड़ते । 

“मुरली तऊ गोपालाहिं भावति”? 
एक पाँय राखति ठाढ़ो करि बहु विधि नाच नचावति | 


इसी प्रकार मुरली को भगवान श्री ऋष्ण के मृदु-मंधुर-मंजुलाधरों 
पर रहकर उनके अधर-सुधा-रस को पान करता हुआ देख उन्हें ईर्षा 
होती है और वे सशंकित होकर अपनी वस्तु पर मरली का यों अधिकार 
होते देख उस पर प्रथम ग्रकुपित सी होती हैं, किन्तु फिर कह्दती हैं कि 
इसमें कृष्ण का ही वस्तुतः दोष है, मुरली का नहीं--“अधर-रस मुरली 
मरन लगी? मुरली अति गव काहू को न भजति आज,--आदि | 

कभी मुरली ,को वे बहुत अभिमानिनी के रूप में भी देखती हैं। 
उसे अखवब गव इस बात का है कि श्री कृष्ण को उसने सर्वथा अपने 
वश में कर रक्खा है--“मुरली मोहे कुंवर कन्हाई |” 

. फिर वे कहती हैं कि इस मंजु मुरली ने तो विचित्र कार्य किया है 
ओर सारे संसार को ही विमोहित कर रखा है | “स्याम तुम्हारी मदन- 
मुरलिका जग॒मोह्यो ।” न केवल संसार ही वरन्‌ सुरनर-नारि-पशु- 
पत्नी-लता-द्रुमाद्वि-नद-नदी सर-सिंधु भी इससे विमोहित हो गये हैं 
“सुनहु हरि मुरली मघुर बजाई” | फिर गोपिकायें कहती हैं. कि हमतो, 
सभक्ति सेवा करना ओर वह टोना करना जानती हैं, तभी तो उसे ऐसी 


श्ह्प्र सूर-समीक्षा 


सफलता मिली है । “आवति ही याके यह ढंग-मन-मोहन बस भये 
तुरत ही हो गये अंग तिभंग | में जानति यह ठोना जानति””... 


इसी प्रसंग में यह भी कहा गया है कि इस मुरली ने प्रकृति की 
रीति या गति को भी विपरीत कर दिया है और वह अब अपना कार्य 
यथापूव यथानियम नहीं करती । “मुरली गति विपरीत कराई” | 


. गोपिकायें मुरली के अनुपम नाद को सुनकर अपने वश में नहीं 
रह पाती । उन्हें अपने तन-मन की' सारी सुधि भूल जाती है । वे इसे 
सुनकर अपने घर में नहीं रह सकतीं | 


जब ते बंसी स्लोन परी 
तब ही तें मन और भयो सखि मो तन सुधि बिसरी। 
हां अपने अमिमान रूप-जोवन के गरब-मरी ॥. 
नेकु न कह्यौँ कियो सुनि सजनी वादिहिं आपु ढरी। 
बिन देखे अब स्थाम मनोहर जुग भरि जाति धरी ॥ 


9 | हर ह द हर 


मुरली-घुनि सत्रवन सुने रक्यौों नाहिं परै। 
ऐसी को चतुर नारि घीरज मनः घरै॥ 
खग-मृग-तरू सुर-नर-मुनि-सिव समाधि टरे । 

अपनी गति तजै पौन, सरितो न ठरै॥ 

मोहन के मन की को अपने बस करै। 
सूरदास” सप्त सिंघु-सुख सुधा भरे।। 

जज 0० ०४०६ ८ |. । 


.. . जब मोहन मरली अधर घरी । 
गृह व्यवहार थके, आरज पथ तजत न संक करा। 


सूर श्र मुरली श्ध्द्‌ 


पद-रिपु पट अटक्यो आतुर ज्यों उलटि-पर्लाट उपरी ॥ 
सिव-सुत-बाहन आप पुकारो मन-चित-बुद्धि हरी। 
दुरि गये कीर, कपोत, मध्ुप, पिक, सारंग सुधि बिसरी | 
उड़पति, विद्रुम, बिम्ब खिसान्यो, दामिन अधिक डरी ॥ 
“निखरे स्याम पतंग सुतरु-तट आनंद उमंग भरी। 
सूरदास” प्रभ्ु॒ प्रीति परस्पर ग्रेम-प्रवाह परी ॥ 


२» ८ ््ः ८ 


गोपिकाओं को जब इस मुरली की यह अनीति अति दुखी करती 
हैं तब वे मुरली से कृष्ण को प्रथक करने के लिये उपाय सोचती हैं, 
क्योंक वे बिचारती हैं कि जब. तक मुरली कृष्ण से प्रथक नहीं होगी 
तब तक श्री कृष्ण गोपिकाओं की ओर आकृष्ट कदापि न होंगे । 
इसलिये गोपिकायें कहती हैं-“सखीरी मुरली लीजै चोरि?”-इसके उत्तर 
में कुछ गोपियाँ यह भी कहती हैं कि है तो यह ठीक, परन्तु मुरली का 
_ चुुरानासम्भव कैसे हो सकता है, जब कृष्ण उसे अपने से किसी भी 
प्रकार कभी पए_थक रखते ही नहीं। किन्तु इस पर दूसरी सखियाँ इस 
विचार को ठीक नहीं समझती ओर कहती हैं कि मुरली ने बहुत बड़ी 
तपस्या की है | पहले उसने अपने शरीर को सुखा दिया, अपना वंश 
छोड़ा, फिर अपने शरोर को कटवाया और गर्म लोहे से उसमें छेद 
करवा डाले, तब कहीं उसे यह दुलभ सोभाग्य प्राप्त हुआ है | यह भी 
... समर लो, व्यथ कुत्सित विचार क्‍यों मन में लाती हो | इस प्रकार सूर 

ने मुरली पर बहुत-कुछ लिखा है। 


सूर के भावों की छाया लेकर कितने ही और कवियों ने मी मुरली 
पर बड़ी सुन्दर ओर सरस अक्तियाँ दी हैं, जिनकी सराहना करते ही 
बनती है । किसी ने इसे गोपिकाओं के मुख से वैरिनी भी कहलाया 
है तो किसी ने इसे गोपिकाओं से शाप तक दिलाया है--- 


२००. .. सूर-समीक्षा 


जोग-जप जी है विरहागि उपजी है अब, 
“जी है कोन बेरिनि बजी है बन बाँसुरी?--देव 

_ बंस की हो कै छुड़ावति बंसहिं, तीर सी हो हने तीर सी ताने । 
बेधीं गई तऊ बेध की बेदना जाने नहीं उर बेघिबो ठानें ॥ 
सूखि गई हरियारी तऊ, रहै हो के हरी पै सुखावतिप्रानें | 
“परीवे सदा अधरामृत पै बरे बाँसुरिया बिष बोश्बों जाने? ॥ 


कर 5 "हु ८ 


इसी प्रकार मुरली. के बजने पर गोपिकाओं की कैसी विभिन्न 
दशायें होती हैं, इसे भी कितने ही कुशल कवियों ने कितने ही रुचिरः 
रूपों में व्यक्त किया है । 


श्री मदू्‌ भागवत में मुरली के स्थान पर वेणशु शब्द का भी प्रयोग 
किया गया है ओर मुरली-वादन के स्थान पर वेणु-वादन की चर्चा 
की गयी है। विद्वान टीकाकारों ने वेरु शब्द की व्याख्या इस प्रकार 
की हे, वा अथांत्‌ ब्रह्म, जिसके समक्ष इ अर्थात्‌ इह संसार अ रु अथवा 
परिमाणु के रूप में है | तात्पय इसका यह है कि.वेरु ब्रह्म का प्रतीक 
है ओर यही शब्द या नाद वस्तुत: त्रह्म है | इसीलिये समस्त विश्व 
. उसमें लय हो जाता है। सूर ने भी नाद-ब्रह्म के भाव को मुरली-नाद 
में सुन्दरता से व्यंजित किया है और विश्व को लयता उसमें दिखलायी 
है| मुरली का सम्पक कृष्ण से, जब तक वे प्रेमी नायक के रूप में रहते 
हैं, तमी तक ही रहता है | वस्तुतः रास-लीला तक ही इसका विशेष 
. वणन हुआ है, इसके पश्चात्‌ फिर कृष्ण के साथ मुरली का उल्लेख 
 आयः नहीं किया गया है। 


सूर ओर मुरली | २० १ 


मुरली के सम्बन्ध में हठयोग के आधार पर ऐसा विचार भी किया 
गया है कि मुरली का नाद योगी को योगावस्था में अनाहत नाद के _ 
समान या रूप में मुनायी पड़ता हे ओर वह इतना विमोहक होता है कि 
आत्मा अपने को उसी नाद के मधुराखाद में ब्रवंथा मम्मन-निमग्न कर 
देता है ओर उसी में अपने को नितांत लीन-विलीन भी किये रहता है | 
इस नाद से प्राप्त होनेवाला अलोकिकाप्रतिम ओनन्द ही ब्ह्मानन्द सो ही 
है | सूर की रचना में यद्यपि इस प्रकार का भाव सवा स्पष्ट रूप में 
नहीं है तथापि यह शब्दावली से कुछ ध्वनित होता हुआ अवश्मेव 
आभासित होता है । यह तो स्पष्ट ही है कि सूर मुरली में वह दिव्य 
भागवत शक्ति मानते हैं, जिसमें विलक्षण विश्वेतर श्रुति-माधुरी, स्वर 
सुकुमारता, सरसता और अनुपम मायामयी मंजु मोहनी है। सूर की 
रखना में भुरली का यह वर्णन .हिन्दी-सा हत्य में सबंथा अप्रतिम स्तुत्य 
 अतीवानंद-दायक तथा सर्वथा सराहने और चाहने के लायक है। : 


न्‍उमसन्‍कक०न++-पतक डाक कामब थक“ पिनाननाप-नपधानम+ उन चतापपा+कक, 

यह प्रथम ही कहा जा चुका है कि सूरदास शुद्धाह्वेत मत॑ के प्रवतेक 
ओर प्रचारक महात्मा श्री बल्लभाचार्य के प्रमुख शिष्यों में से थे और 
इसलिये उनकी दाशंनिक विचार-धारा बहुत-कुछ वही है जो स्वामी 
वल्लभाचार्य की थी | सूरदास ने अपनी ओर से एक दाशनिक विचारक 
के रूप में कोई भी विशेष दाशनिक सिद्धान्त नहीं उठाया। उनकी 
उपलब्ध जीवनी से यह भी ज्ञात होंता है कि वे जन्मान्ध थे, यद्यपि 
यह नितान्त निश्चित नहीं क्‍योंकि यह भी कहा जाता है कि इन्होंने कुछ 
समय के पश्चात्‌ अपनी आँखें फोड़ ली थीं | जन्मान्ध होकर. उन्होंने 
अपनी ओरे से ग्रन्थावलोकन के द्वारा सम्भवतः कोई विशेष ज्ञान न प्राप्त. 
किया था, वरन्‌ जो कुछ उनमें ज्ञान था वह केवल श्रुत ज्ञान ही था, 
किन्तु वल्लभाचार्य की चरण-शरण में रह कर प्रत्येक समय पंहितों, 
विद्वानों ओर भगवद्भक्तों का सत्सक्ष प्राप्त करते हुये उन्होंने बहुत- 
कुछ शानाजन कर लिया था | विशेषतया भागवत का तो उन्हें अच्छा 
ज्ञान हो गया था | यह बात इस प्रकार और भी परिपुष्ट प्रतीत होती 
है, चू कि उन्होंने भागवत के ही आधार पर अपनी समस्त रचना 
की है। 


जितने भी भक्ति ओर ज्ञान-सम्बन्बी विचार उनकी रचना में मिलते 
: हैं वे सब उन्हें श्री स्वामी वल्लभाचार्य के ही प्रसाद-स्वरूप प्राप्त हुये 
थे | उपासना-मार्ग तो उनका सववथा पुष्टि-मार्गीय था ही | शुद्धादें त 
में केवल एक ब्रह्म की ही सत्ता को. स्वीकार करते हुये भी उसे अवतार 
 अहण करता हुआ और निर्विकार निगण होकर भी सगुण होता हुआ 
तथा निराकार होकर साकार होता हुआ भी माना गया है। तत्व॒तः 

आत्मा और परमात्मा में अ्रन्ततोगत्वा अमेद को ही स्वीकार करते 
हुये, भेद भी यदि माना गया हे तो बाहर से ही माना गया है और उसे 
साकार रूप में लेकर उपास्य तथा सेव्य कहा गया है और कृष्ण के 
अवतार को ही उस व्ह्म का पूर्ण अवतार बताया गया है| इसी के 
साथ ही प्रेमाभक्ति के द्वारा आत्मा को परमात्मा में सवंथा लगाने के लिये 
उपदेश दिया गया हे, किन्तु वहीं यह भी कहा गया है कि भक्ति बिना 
मगवदानुग्रह् के प्राप्त नहीं होती और न हो ही सकती है | यही ईश्व- 
रानुग्रह श्रात्मा के लिए पुष्टि है । इसी से आत्मा परिपुष्ट होकर भगवद्‌ 
भक्ति के सबंथा योग्य होती है। इसी लिए. इस उपासना-मार्ग का 
पुष्टि-मार्ग कद्दा जाता है | यह स्मरणीय है कि यद्यपि इस उपासना में 
प्रेम और भक्ति को प्राधान्य तो दिया गया है अवश्य, किन्तु उसी के 
साथ ही साथ ज्ञान और याग को नितान्त छोड़ भी नहीं दिया गया । 
हाँ, इतना अवश्यमेव है कि ज्ञान और योग की अपेक्षा भक्ति और प्रेम 
को कुछ विशेषता अवश्यमेव दी गयी है। 


सूरदास की रचना मे उक्त विचार-धारा ही प्रधानतया प्रवाहित 
. मिलती है | निगण-वाद का वे नितांत खण्डन नहीं करते, वरन्‌ उसकी 
अपेक्षा सगुणवाद के ही इश-ध्यान के लिये आधारभूत मानते हुए 
सरल और सुख-साध्य कहते हैं । 


_#रूप-रेख, गुन, जाति, जुगति बिन निरालंब मन चक्रित धावै। . 
«» सब विधि अगम, अगाचर ताते, 'सूर! सगुन-लीला पद गावे १” 


उपास्थ भगवान में वे विशेषतया करुणा, कृपा अथवा अनुग्रह,. 
भक्ति, वात्सल्य, क्षमा ओर समतादि गुणों के साथ ही साथ शक्ति, सत्य, 
. शील और सोन्दय जैसे गुणों को भी मानते हैं। मगवदुपासना का 
: ग्रयाजन मोक्ष या जीवन्मुक्ति के रूप में नहीं है वरन्‌ मगवान का 
 सान्निध्य और सामीप्य प्राप्त करना हीं है ओर उसके आनन्द-रस में 

अपने को सवंथा निमग्न कर देना ही है | ऐसा करने में संसार से तो 
विरक्ति ओर भगवान में पूर्णतया अनुरक्ति का होना ही सर्वथा समा- 


पेज्षित है । 


. सूरदास ने स्पष्ट रूप में कहीं जींव, प्रकृति और व्रह्म के सम्बन्ध 
में इस प्रकार कथन नहीं किया, जिस प्रकार गे० तुलसीदास ने अपने 
मानस आदि अंथों में किया है, किन्तु उनकी रचना को सध्यान देखने 


से. ऐसा प्रतीत होता है कि वे चिदाचिद्‌ रूप ब्रह्म से प्रकृति अथवा 


माया और जीव अथवा आत्मा को प्राहुभूत होते हुए मानते हैं। 
प्रकृति ईश्वरानुवरतिनी ही है, वास्तव में यह सब सांसारिक लीला उस 
त्रह्म को ही उसी प्रकार ललित लींला है जिस प्रकार एक शिशु दर्पण 
में अपने प्रतिबिम्ब को देखकर लीला करता है| यह सिद्धान्त प्रति- 


विम्बन्बाद का भाव-प्रभाव-व्यंजक है, और इसके आधार पर संसार 
में दो पदार्थों का अस्तित्व मान्य हो जाता है, एक तो है ईश्वर 


जो क्रीड़ा या लीला करता है ओर दूसरा है जड़ संसार, जो काँच 
के सदश' है ओर भगवान के प्रतिविम्ब से प्रतिविम्बत होता है। इन्हीं 


के साथ तीसरा अस्तित्व प्रतिविम्व का भी है, वह मिथ्या होता हुआ _ 
भी सत्य ही सा है | इस प्रकार इसमें त्रक वाद की कलक सी मिलती 


है, किन्तु इसी के साथ यह भी कहा जाता है कि वस्तुतः तीनों फिर 
अंत में एक हीं होते हैं | ईश्वर ही मुख्य है, वही अपने में अपने को 
प्रतिविम्बत देखकर लीलामय होता है| इस विचार को सूरदास ने 
मणि-मंडित नन्द-निकेतन में शिशु कृष्ण के क्रीड़ा-वर्णान में चारुता से 
प्रकट या व्यंजित किया हे । 


आगे चलकर समस्त सृष्टि को आरती के रूपक में रखकर सूर ने 
यह प्रकट किया है कि इस अखिल विश्व में, जो आरती के रूप में है 


_्चो' 





ज्योतियाँ ज्ञान ओर मांवना की सूर्य और चन्द्र के रूप में प्रकाशित 


हि 

हैं, और यह समस्त सृष्टि रूपी अनुपम आरती अखिलेश्वर की ही इच्छा 
से विरचित है, “प्रभु इच्छा रचनी”--.इस पद से यह ध्वनित होता है 
कि यह समस्त संसार परम प्रभु की ही इच्छा का रम्य रूप है अर्थात्‌ 
कल्पित है। यही बात वेद में भी--““यथा पूर्वमकल्पयत” के रूप में 
कही गयी है। पद 


इसलिये कहना चाहिये कि सूरदास ग्रकृति अथवा संसार की. 
सत्ता और महत्ता को परमेश्वर की इच्छा ही पर सर्वथा समाधारित 
मानते हुये कल्पित ही सा मानते हैं । द 


. गों० तुलसीदास जी के समान उन्होंने “ईश्वर-अंश जीव अवि- 
नार्शा”-जेंसी पक्तियाँ लिखकर जीव या आत्मा की कोई भी विशेष परि-. 
माषा तो नहीं दी, किन्तु उसका अस्तित्व उन्होंने अवश्यमेव ध्वनित- 
कराया है। इसी प्रकार जह्म अथवा ईश्वर की भी कोई विशेष;परिभाषा 
उन्होंने नहीं लिखी, किन्तु उसकी भी महत्ता-सत्ता उसके साकार और 
निराकार नामक दोनों रूपों में स्वीकार की है। साथ ही उसे विराट 
और विश्लु के रूप में भी दिस्तया है । भगवान कृष्ण के मिट्टी खाने 
ओर उसे उगलाने के लिये मुख के खोलाने पर समस्त बक्माण्ड को उसी 
मुख के अन्दर स्थित होता हुआ उन्होंने दिखलाया है। 


लोक-रंजन, भव-भार-मं जन अखर् गर्व-गंजन श्रकृष्ण की ललित 
लीलाओं का वर्शान करते हुये उन्होंने वैष्णव गुणों और विशेताओं का 
पूरा ध्यान रक्खा है। कृष्ण का अ्रप्रतिम अवतार विष्पुं का पूर्ण अव- 
तार ही सा माना गया है और कहा भी गया है कि “कष्णंस्तु भगवान्‌ 
स्वयम्‌” । विष्णु का मुख्य कार्य लोक-रक्षण, विश्व-रंजन और लोक- 
पालन है । इसके लिये विष्णु अपनी मह्य मोहनी आह्ाादिनी शक्ति श्रौर 
. सव॑-श्री शक्ति से कार्य करते हैं, यहो शक्ति राधिका है| कृष्ण के अब- 
वार में ही मगवान कृष्ण ने अपने वैष्णव अस्त्रों का भी यथा-आवश्य- 

कता उपयोग किया है, अथ।त्‌ चक्र, शंख आदि का प्रयोग कष्णा- 
ब॒तार ही में कहा गया है, रामावतार में नहीं | रामावतार में तो लोक- 
_मर्य्यादा और ज्ञोक-रंजनता कीं ही प्रधानता रही है, किन्तु कृष्णा- 
'बतार में लोक-मर्य्यादा से आगे अलोकिक रूप में लोक-हित के भाव- 
प्रभाव के विशेष रूप से रक्खा गया है| रामावतार में भगवान ने अपने 
को कदापि कहीं सर्वथा सुप्रकट नहीं होने दिया, वे प्रायः सवत्र अव्यक्त 
ही से रहे हैं। किन्त कष्णावतार में वाल्यकाल से ही भगवान ने अपने 
अनूपानूप परम दिव्य रूप और अपनी परम दिव्य शक्ति का बराबर 
. परिचय दिया है। कष्णावतार में उनकी महा माया-मोहनी शक्ति 
विशेष रूप में काय करती है, किन्तु रामावतार में वह उस प्रकार कार्य 

नहीं करतीं | इसलिये सूर को अपनी रचना में श्रीकृष्ण के वास्तविक 
वेष्णव स्वरूप के समुपस्थित करने में सरलता हुईं है ।' 


भगवान क॒ष्ण की ललित लीला वास्तव में वेष्णव लीला के समान _ 
दुललित ओर अद्भुत है | सूर ने ऐसी लीलाओओं के, प्रसंग में बड़ी 


सुन्दरता से यह व्यंजित या ध्वनित किया है कि यह वैष्णव लीला श्रति 
अद्भुत है | किन्तु कदाचित कहीं भी सूर ने तुलसी के समान यंह नहीं... 


कहा कि यंह लीला बहुत गूढ़ है। इसी से इस गूढ़ लीला के सोथ 
उनकी रुचिर रचना सरल होती हुईं मी गूढ़ है । कृष्ण-चरित्र के लिये 
भी सूर ने गो० तुलसीदास के समान “रामचरित अति गूढ़” स्पष्टतया 
कहीं नहीं कहा । 
दाशनिक अध्यात्मवाद का सुविकसित खरूप सूरदास ने अपने 
अमर-गीत में बड़ी चारु चातुरीं से चित्रित किया है | एक प्रकार से 
इस अ्रमर-गीत में भक्ति-मा्ग ओर ज्ञान-मार्ग के सहज सुखद संतुलन 


का विचक्षण चारु चित्रण है | भागवत में भी यह इसी उद्देश्य से 





लगभग न्‍म अभग इसी रूप में रक्‍्खा गया है। कुछ आलोचकों ओर साहित्य के 
तिहासकारों ने केदाचित बहुत ह्वी स्थूल रूप से विचार करते हुए सूर 

ओर ठुलसी को भक्ति-मार्गीय सगुण पंथानुयायी माना है, लेकिन 
दोनों की रचनाओं से यही स्पष्ट होता है कि दोनों ही महात्मा ईश्वर 
के निगुण और सगुण दोनों रूपों के मानने वाले थे, और भक्ति 
: के साथ ही ज्ञान की भी महत्ता और सत्ता को स्पष्ट रूप से स्वीकार 
करते थे। वास्तव में सूर और तुलसी दोनों को ज्ञानात्मक भक्ति- 
मार्गीय महात्मा कहना चाहिये, किन्तु आश्चर्य तो यह है कि इनकी 
सारी रचनाओं में ज्ञान-मार्गीय तत्वों के यथेष्ट रूप में होते हुये 
भी इन्हें ज्ञान-मार्गीय न कहकर भक्ति-मार्गीय ही कहा गया है और 
कबीर जैसे संतों की ज्ञान-मार्गीय बताया गया है, यद्यपि वे लोग 
_वस्त॒ुत: सवंथा सुपठित सुयोग्य तत्वज्ञ और दार्शनिक सिद्धान्त-मर्मज् ने 
ये, वरन्‌ उतकी रचनाओं से तो यही प्रकट होता है कि उनमें ज्ञान 
और भक्ति का केवल कुछ आभास मात्र हीसा था, इसीलिये हमने 
अपने इतिहास में कबीर को ज्ञानाभासात्मक शाखा में ही माना है। 


गो० तुलसीदास ने तो स्पष्ट शब्दों में ज्ञान और भक्ति में अमेद ही 

माना है और दोनों को एक ही बतलाया है। वे लिखते हैं--“ज्ञानहिं 
मगतिहिं नहिं कछु भेदा, उभय हरहिं मव-संभव खेदा”--इसी प्रकार 
ब्नह्म के निगु ण ओर सगुण रूप के लिये भी उन्होंने कहा है। उन्होंने 
दोनों में एकीकरण दिखाया है | सूरदास ने भी इसी प्रकार निगु ण और 
सगुण में तो अभेद ही रक्‍्खा है, किन्तु कदाचित दोनों महात्माओं को 
निंगु ण-मार्गोय शाखा से इसलिये प्रथक कहा गया है कि उनमें सगुनों- 
पासना की ही विशेषता है और उसी का उन्होंने विशद वर्णन भी किया 
है। वास्तव में दोनों महात्माओं की रचनाओं में गूढ़ और गहन दाश्श- 
. निक रिद्धान्त बड़ी ही विचक्षणता, विलक्षणता और विदग्घता के साथ 
रक्खे गये हैं| ऐसे गूढ़ विषय को भी वे सरल, सुबोध और स्पष्ट रूप में 
व्यक्त करने में सफल हुए हैं इसके लिए उनकी जितनी भी सराहना 

की जाय, थोड़ी है ! की मच का 8 

श्रमर-गीत में सूर ने उद्धव को अ्रद्वेतवादी अथवा ब्रह्मवादी 
निंगु श-मार्गोय योगी के रूप में रखकर उनके द्वारा ब्रह्म सत्यम्‌ जग- 
न्मिथ्या “अर्थात्‌ ब्रह्म ही सत्य है ओर संसार असत्य है तथा वह बह्म 
मैं हुँ ओर वह ठुम हो अर्थात्‌ “अहम बह्मास्मि?, ' 'सोडहम” और 
“तत्वमसि” का उपदेश कराया है । व्रह्म-श्ञान ही मुख्य या वास्तविक 
ज्ञान है और संसार भ्रमात्मक मायामय तथा सविकार है । इस विचार. 
से ब्रह्म और कृष्ण दोनों में अभेद है, सबंत्र विश्व में ब्रह्म की ही व्याप्त 
है | ऐसी धारणा रखने से कृष्ण से संयोग और वियोग के भावों का 
प्रश्न ही. नहीं उठता, और इस भाव या धारणा की अविद्यमानता में 
वियोग-वैकल्य का भी प्रसंग नहीं रहता । बह्म की प्राप्ति अथवा अनु- 
भूति शरीर की समस्त शक्तियों को अन्तमुंखी करने और आन्तरिक 
ज्ञान-चज्कुओं को खोलकर देखने से होती है और इसके लिये पहले 
चित्तवृत्ति के निरोध अथवा योग की आवश्यकता है | इस प्रकार का 
उपदेश उद्धव के मुख से सुनकर गोपिकायें हरि-स्मरण के साथ अपनी 
. भक्ति का प्रकटीकरण करती हैं और उद्धव को बतलाती हैं कि वे भक्ति 
और प्रेम से अतिरिक्त और कुछ मी नहीं जानती। वे ऋष्ण को ही 
आत्म-सर्मपण कर चुकी हैं, उन्हीं की वे अनन्योपासिका ओर सेविका 
हैं । उनके बिना वे निर्जीव सी हैं। कृष्ण ने उन्हें अपने से प्रथक करके 
प्रीति की रस-रीति का वास्तविक निर्वाह नहीं किया, जो उनके लिये 
शीलाशयाशालिनी नहीं । पा थक 
' इसके साथ ही गोपिकायें यह भी प्रगट करती हैं कि. सगुण त्रक्ष 
की प्रेमामक्ति के साधनोपासना के करने का मार्ग सरल, सीधा ओर 
सवंत्र सर्व-साध्य है । योग और ज्ञान का मार्ग कुशल कल्पना से भी 
परे निगु श्‌ वह्म के साथ बहुत ही कठिन, जटिल और दुर्गम है, विशेष- 
तया स्त्रियों के लिये तो यह नितान्त अनुपयुक्त ही ठदरता है । इसलिये 
... निगुण-पंथ हमारे लिये समुपयुक्त और समुपयोगी नहीं ठद्दरता | कुछ 

गोपिकायें उद्धव को कृष्ण का परमैक् मित्र समझ कर उनके साथ 
हासोपहास की सुखद वर व्यंजना रखते हुये कुछ कुतूहलमय कथन भी. 
करती हैं, जैसे वे पूछती हैं कि “निरगुन कौन देस को बासी ?.“जोग 
ठगौरी ब्रज न बिके हैं?। किन्तु कुछ गोपिकायें चार्त॑य-पूर्ण तकीत्मक 
उत्तर भी देती हैं और ज्ञान तथा योग से भक्ति और प्रेम की विशेषता 
प्रकट करती हैं, साथ ही यह मी दिखलाती हैं कि ज्ञानोंपदेश का 
अहण करनेवाला माया-जन्य मन उनके निकट है ही नहीं, जो एक 
मन था वह तो श्री कृष्ण के साथ चला गया और अब उनके पास 
एक से अधिक मन है हो नहीं, ऐसी अवस्था में वे उनके उपदेशानुसार 
ब्रह्माराधना के लिये पूर्णतया अ्रसमर्थ हैं, अतः यह उनके लिये व्यर्थ है 


इसी के साथ वे यह भी कहती हैं कि यह तो अपनी द अपनी 


! 


स्वतंत्र रुचि और इच्छा की बात है, आपको वह मार्म अच्छा 
लगता है ओर हमें यह मार्ग--ऊधव मन माने की बात” । 


संगुश-वाद का पक्ष लेकर वे प्रत्यक्ष प्रमाण की ग्रधानता 
दे सब विश्व को अह्ममय मानने के साथ ही कृष्ण को भी वह्म के रूप 
में मानते हुएं कहती हैं कि कृष्ण साकार ओर सांग हैं, तुम क्‍यों इससे 
इनकार करते हो, यह कैसे हो सकता है, यदि ऐसा नहीं है तो माखन 
' किसने खाया ओर दूसरे बड़े-बड़े कार्य कैसे किसने किये, मुरली के द्वारा 
किसने उन्हें विमुग्ध किया ! इसलिए यह मानना हीं पड़ता है कि व्रह्म 
साकार और सगुण है क्योंकि कष्ण का, जो अक्म हैं, उन्हें पत्यज्ञ अनु- 
भव ओर ज्ञान हे। इसी सम्बन्ध में वे उपयोगिता-वाद को भी अपने 
तक में रखती हैं और कहती हैं कि हमारे लिये हमारा मार्ग ही उपयुक्त 
_ और उपयोगी है | ऐसा कहते हुए भी वे योग और ज्ञान का महत्व कम 
नहीं करती, वरन्‌ यह कहती है. कि-“वैराग जोग कठिन ऊधो हम 
ना.करी” इसी के साथ वे ऊघव को अपनी दयनीय दशा से परिचित 

टन 

कराती हैं और उनके भावुक हृदय पर प्रमाव डालती हैं। अपने ध्यान 
की एकाग्रता से वे कृष्ण को सर्वत्र एक रस में देखती हैं और इस 
प्रकार सिद्ध करती हैं कि वे तो वास्तव में योग ही कंर रही हैं | योग 
भी तो समस्त चित्त-बवृतियों को सब ओर से रोंक कर केवल वक्ष में ही 
लगाने का नाम है ओर वह्म मी श्री कृष्ण से प्रथक नहीं, इसलिये वे 
तो वास्तव में योग के द्वारा उसी में अपने को लय किये हुए हैं । 
सूर ने गोपिकाओं के उत्तरों में स्री-सुलम खाभाविक सरलता के 
साथ ही उनका मोलापन भी बड़ी चासरुता से व्यक्त किया है। उनके 
पास तो बहुत बड़ा सरस हृदय है और गहन विवेक नहीं है। वे यह 
मी कहती हैं कि इस हृदय या मन पर वस्तुतः उनका. कोई भी अधि- 
कार नहीं | वे कहती हैं-“ऊधो मन नहिं हाथ हमारे?--.ऐसी दशा में 
ऊधव के उपदिष्ट ज्ञान को कैसे लें और ले भी लें तो करें क्‍या | वे 
'कहती हैं कि “कहा कर निरगुन लै के हम . .हरि जीवै कोटि बरीस” 


अपने भोलेपन के साथ वे फिर सन्देह करती हैं कि कदाचित्‌ ऊद्धव 
को कुब्जां और कृष्ण के द्वारा यहाँ भेजा गया है और इसलिए कि 
कृष्ण का हमारी स्मृति में जो रूप अवशेष रहा है, उसे भी वे हमसे प्रथक 
कर ले जाँय । इस सारे प्रसंग में दाशनिक रहस्य तो केवल उतना ही है 
जिसका उल्लेख ऊपर किया गया है, किन्तु गोपिकाओं की भावनाओं 
का चारु चित्रण बहुत ही विशुद्ध और हृदय-स्पर्शी है | यह अवश्यमेव 
कहा जा सकता है कि गोपिकाओं ने ऊधव के शान-योगवाद का 
तीज्र शब्द में पूर्ण स्पष्ठता के साथ खश्डन नहीं किया, किन्तु उद्धव 
का समादर करते हुये उसे अपने लिए समुचित नहीं कहा | इस प्रसंग 
. के द्वारा सूरदास जी ने यह भी स्पष्टतया व्यंजित किया है कि भावना- 
. क्षेत्र में पहुँच कर वह वही निगु ण-निराकार अह्म सगुण ओर साकार 
रूप में परिवतित होता है और अतन्तत्व और असीमत्व के भाव के 
साथ ज्ञान-गम्य न रहकर भावना-गम्य ही होंता है । गोपिकाओं के वचनों 

त्तथा उनकी वियोग-जनित विविध दशाओं को देख और सुनकर उद्धव 
पर महरा प्रभाव पड़ता है । इससे यही ध्वनत होता है कि उद्धव एक 
नितांत निष्ठुर और नीरस योगी नहीं वरन्‌ एक भावक भक्त होने के 
लिए सुन्दर सरस हृदय और, कोमल भावना भी रखते हैं। उनका 
हृदय मया-दया-रस से द्रवीभूत होकर गोपिकाओं के भाव में घुल-मिल 
जाता है और उनमें भी भक्ति और प्रेम का पूरा संचार हो जाता है। 


. “इस असंग से अतिरिक्त रास आदि के वर्रन में भागवत के 
अनुसार अन्योक्ति-पद्धति का भी सुन्दर अनुसरण किया गया है ओर 
बराबर यह व्यंजित किया गया है कि भगवान कृष्ण तह्म या परमात्मा 
खरूप हैं और राधिका उनकी मोहनीं माया-शक्ति के रूप में दिव्य देवी 
और गोपिकायें मगवत्‌ लीला-रसिका पुण्य आत्मायें हैं और यह सारा 
रस-विलास प्रसंग-भगवान की दिव्य लीला का प्रदर्शन मात्र हे । इसी 
प्रसंग में वाह्म प्रकृति के स्वरूप को भी सूरदास ने चारुता से चित्रित 
किया है और यह ध्वनित किया है क्रि जड़ प्रकृति अथवा माया ईश्वरा 
जुवर्तिनी है तथा! मानव-मस्तिष्क को दशा से प्रभावित होकर उसीकी 
अनुरूपता में प्रवर्तित होती है, किन्तु कहीं कहीं उन्होंने प्रकृति की 
सत्ता और महत्ता को खतंत्र रूप में भी दिखलाया है । जैसे अपने को 
ऊष्ण-वियोग से व्यथित देखते हुए और प्रकृति को अपने अपरवर्थित 
रूप में देखकर गोपिकायें साश्चय कहती हैं और अपने विकल मन की 
दशा के कारण वन-वृक्त आदि को भी सजीव मानकर उनसे पूछ॒ती 
हैं,-“मधुवन तुम कत रहत हरे”, किन्तु वे कभी कभी प्रकृति को भी 
भगवान के वियोग से व्यथिता के रूप में देखती हैं ओर अपने ही 
समान प्रकृति की वस्तुओं को मी भगवान कृष्ण के उपस्थित न रहने पर 
वियोग-व्यथा-दग्ध देखती हैं--“देखियत कालिन्दी अति कारी”?--इस 
अकार प्रकृति के सम्बन्ध में विरोधी भावों का चित्रण करते हुये सूर 
ने यह व्यंजित किया है क्रि प्रकृति की सत्ता और महत्ता आत्म तत्व 

की कल्पना पर ही आधारित है, वह असत्य होते हुये भी आत्मा के 
वास्तविक रूप में पहुँच जाने तक सत्य ही है। 


अब सब का संत्षित निश्कर्ष यह है कि सूरदास ने अध्यात्म. और 
दाशनिक ज्ञान को विशेषता नहीं दी, प्रसंगवशात्‌ उसे ययथेष्ट रूप में 
सांकेतिक ढंग से व्यंजित अवश्यमेव कर दिया है और वह भी 
भागवत के ही आधार पर । उनका उद्देश्य तुलसीदास के समान “नाना 
पुराण निगमागम सम्मतम” के देने का न था। उनका तो उद्देश्य 
श्री हरि-लीला-रस के आनन्द-खाद का लेना और देना ही था और 
इसमें वे सबंथा सफल भी हुये हैं । 

- चरित्र-चित्रण का जितना महत्वपूर्ण स्थान नाटक और उपन्यास 
आदि में है, उतना यद्यपि काव्य में नहीं, तथापि काब्य में उसे 
मुलाया भी नहीं जा सकता। जहाँ कहीं भी कथात्मक काव्य या 
प्रबन्धात्मक काव्य आता है, वहीं चरित्र-चित्रण को भी महत्व देना 
पड़ता है| नाटक में जिस प्रकार नायक और नायिका के चरित्र-चित्रण 
के लिये कुछ . निश्चित नियम निर्धारित किये गये हैं, काव्य में उस 
प्रकार नहीं, फ्रिर भी काव्यगत नायक और नायिका नांटकीय रस- 
सिद्धान्त से प्रभावित होने के कारण उन चरित्र-समबन्धी नियमों से 
नियंत्रित ही रक्‍्खे जाते हैं, किन्तु यह बात लौकिक नायक और 
नायिका के चरित्रों के लिये है। जिस काव्य में परमात्मा ही नायक 
और उसकी माय-शक्ति ही नायिका हो अ्रथवा जिस काव्य में मगवान _ 
नायंयणु-स्वरूप ही नायक हैं ओर ईश्वरावतार के भाव के साथ चित्रित 
किये गये हैं, वहाँ उनके चरित्र का चित्रण विशेष रूप में मार्मिकता से ही 
किया जाता है क्योंकि भगवान और उनकी रहस्यात्मक लीला सबंथा 
विचित्र है, लोकन-र्स,मां से परे हैं, अतएव लोकिक चरित्र का आरोप 
उस पर नहीं होता, क्योंकि लोकिकता का उसमें आभास मात्र ही रहता 
है, रहता व॒स्तुतः वह अ्लोकिक ही है | इसीलिये भगवनलीला-संबन्धी 
काव्य में मगवान का चरित्र विचित्र रूप मे दुश्ंय सा रहता है। उसमें 
लोक-मयांदा से विरुद्ध बातें चरिताथ होती हुईं दिखलाई जाती हैं ।. 


_» यही कारण है कि राम और कृष्ण सम्बन्धी काब्यों में अनेक 
प्रकार की शंकायें उत्पन्न होती हैं। लोकिकंता की दृष्टि से देखने पर 
बहुधा इनके काय लोक-नीत का अतिक्रमण सां करते हुए जान पढ़ते हैं 

किन्तु यह स्मरणीय है कि इस काव्य में इस बात का सांगोपांग निर्वाह 
कर ले जाना बहुत बड़े शुद्ध हृदय वाले प्रखर प्रतिभावान ऐसे भक्ति 
कवि का ही काम है, जिसमें वोध-बूति और भावंना-बृत्ति का साम्यात्मक 
संतुलन ओर सार्मजत्य हो, क्योंकि उसे लोकिक और अलौकिक दोनों 
का सफल समन्वय करना पड़ता है। दिव्यादिव्य का एकीकरण व्यक्त 
विरोध की चरिताथंता के साथ उसके लिये अनिवार्य होता है-- 
ठुलसीदास ने तो इन्हीं बातों का विचार करके मानस के प्रारम्भ में ही 
कई बार कई प्रकार से हरि-चरित्र की गूढ़ता, विचित्रता और दिव्यता 
को प्रगट करते हुए लोक-दंष्टि से भी उसे शंका करने के योग्य नहीं 
कहा | साथ ही यह भी प्रगट कर दिया है कि हरि-चरित सम्बन्धी 
काव्य-साहित्य को केवल एक कथा-काव्य की दृष्टि से देख केवल हरि- 
चरित्रास्वाद में विशेष रंस की प्राप्ति नहीं . होती---“रामचरित जे सुनत 
अधाहीं-रस विशेष पाव। तिन नाहीं”-.. । ' 


इस संक्षित विवेचन से यह स्पष्ट हो जायगा कि भक्ति-काव्य में 
चरित्र-चित्रण का कोई विशेष महत्व नहीं, वरन भगवद्‌ रस के दिव्या 
स्वाद का ही विशेष महत्व है। भगवान का चरित्र तो यदि अजय नहीं 
तो दुज्ञेय अवश्यमेव है। उसके गूढ़ गहन रहस्य का सवथा जानना 
कठिन है | इसी कारण मर्यादा-पुरुषोत्तम भगवान राम की लीला में 
यदि शंकायें उत्पन्न होती हैं तो रसिक-राज मशवान कृष्ण की भी 
लीलाओं में तो ओर भी उत्पन्न हो सकती हैं। यों तो भगवान कृष्ण 
का चरित्र वाल्यकाल से लेकर पूर्णावस्था तक का सारा जीवन- 
चरित्र स्थान स्थान पर विचक्षण बुद्धि-गम्य होकर विलक्षण है किन्तु 
दो तीन कार्य उनके विशेष शंकायें उत्पन्न करते हैं, जैसे गोपिकांओं के 
साथ उनका रस-विलास ; स्नान के समय में उनके वस्त्रों का अपरहण 
और वाल्यकाल में माखन ओर दही के चुराने के काय | विशेषतया 
इन्हीं को लेकर कष्ण-क्राव्यकारों पर आलोचकों ने बहुत दोषारोपण 

किया है और यह कहा है कि उन्होंने लोक मर्यादा का उल्लंघन कर 
कृष्ण जैसे चरित्र-नायक के पवित्र चारु चरित्र को दूषित बनाने का 
ग्त्ञम्य. अपराध किया है। इस लिये यहाँ पर संक्षेपतया सांकेतिक रूप 
से ऐसी कुछ मुख्य शंक्राओं का पूद्म समाधान कर देना उचित जान 
पड़त। हे र 

हिन्शो के कृष्ण-काव्यकारों ओर विशेषतया सूर ने अपने कृष्ण- 
काव्य की समस्त सामिग्रो को भागवत पर ही सवथा समाधारित किया 
है, इसलिये उन॑ पर ऐसा मिथ्या दाषारोपण करना वच्तुतः उनके प्रति 
अन्याय करना है। भांगवत में ऋष्ण का चरित्र चित्रित करके यहं दिख- 
लाया गयः है कि वास्तव में यह चित्रण अन्येक्ति-पद्धति पर चलाया 
गया है ओर प्रतीक रूप में लिये गये पात्रों के द्वारा अध्यात्म ज्ञान 
का काव्येचित. निरूपण किया गया हे | श्री ऋष्ण वास्तव में भगवान 
: विष्णु के पूर्णावतार ही हैं, निगण होकर भी वह सत्व, रजस और 
, तमस्‌ गुणों के साथ सगुण्त्व को प्राप्त हुये हैं और अपने वास्तविक 
पद से वे नीचे आ गये हैं, इसीलिये उन्हें अवतार के रूप में माना 
गया है। इस ख्ूप में उन्हें अपनी असीम अलोकिकता के साथ ही 
साथ लोकिकता की संकीर्ण सीमा में रहकर काये करना था। मान- 
वीय बल-चबुद्धि ओर भावना का संसारोचित स्वरूप प्रकट करते हुये 
अपने दिव्य रूप को भी कोशल से व्यक्ताव्यक्त रूप में रखना था 
_इसीलिये उनके चरित्र में दु्वोधता का आना ओर उससे शंकाओं 
का उतन्न होना सवथा स्वाभाविक है | द 


श्रीकृष्ण के चरित्र में मुख्य विशेषतायें इस प्रकार देखी जा 
सकती हैं कि उनका चरित्र एक ओर तो विलासतामय सा जान पड़ता 
है और दूसरी ओर सवंथा योगात्मक तथा विरक्तिमय दिखायी पड़ता 
है अर्थात्‌ उनके चरित्र में अनुरक्ति ओर विरक्ति दोनों के गाढ़े रक् 

हैं। वे रसिक-राज भी हैं और योगी-राज भी हैं | श्वंगार और शान्त 
दोनों रस-उनके चरित्र के सिंचित करते हैं, वस्तुतः वे हैं-भी उस 
विष्णु और नारायण के अ्रवतार, जो इन दोनों रसों के देवता हैं| 
वाल्य-काल से लेकर पूर्ण युञा काल तक उनका चरित्र. वास्तव में रसि- 
. कंतामय हे। सोन्दय-प्रियता की मनेबृति उनमें प्रधान है, वे सौन्दर्यों- 
पासक ओर सौन्दर्योपासकों के भी उपास्य हैं। उनमें उनके अंतरज्ष 
ओर वहेरज्ञ दोनों रूप सौन्द्य-सुख-रस से आशज्ञावित हैं-। वे भी 
जहाँ कहीं सौन्दर्य देखते हैं, वहीं रमते और विरमते हैं। परम सौन्दर्य- 
शालिनी मोहनी-_माया-रूपा राधिका उनकी इसीलिए, परंम प्रिया हैं | 
इसी स,न्दर्योपासना की भावना ने उन्हें गोपिकाओं में अनुरक्ते कर 
दिया था । गो-रक्षक और गोपाल हैं इस विशेषता ही के करण 

गोपाल भी कहे जाते हैं । इससे दो विशेष तात्पयं हैं, एक तो यह 
है कि वे गो या इन्द्रियों के परिपालक चन्द्र से समुज्वल मन के रूप 
में हैं क्योंकि सगुणत्व ओर साकारत्व के प्राप्त होने पर उनका शुद्ध 
आत्म खरूप विशुद्ध मन के रूप में आगया है और वे कृष्ण चन्द्र न्‍ 


हो गये हैं । 


कृष्ण के तीन प्रकार के नाम कृष्ण-काब्य में आते हैं, एक तो ज्ञान 
पारीक, दूसरे उपासना-पारीक और तीसरे कर्म-पारीक--गोविन्द-गोपेश 

और. गिरधर जैसे नाम उदाहरण के रूप में रक्खे जा सकते हैं । 
. अकार यह व्यंजित किया गया है कि ज्ञान, उपासना और कर्म तीनों ही 
. का समन्त्रय कृष्ण काव्य में है| 


कृष्ण-चरित्र से यह भी व्यंजित होता है कि प्रकृति और ग्रकृति 
की शक्तियों पर उन्होंने विजय प्राप्त कर ली है और उन पर उनका 

अधिकार है। जैसे दावानल यान से अग्नि पर, यमुना को पद-स्पश देते 
_ हुये और ग्रलय-वृष्टि के रोकते हुये जल पर, तृण-वर्त के वध से वायु 

बर, गोबधन नामक धराधर के उठाने से प्रथ्वी पर और मुरली-नाद से 
शब्द-गुणात्मक आकाश पर पूरा श्रघिकार प्रगट होता है। 


. उनके पूर्व चरित्र में प्रेम का बहुत गहरा प्रभाव है, धार्मिक 
रूप में वे प्रेम स्वरूप हैं ही। सौन्दय ओर प्रेम दोनों में नेसर्गिक 

सम्बन्ध है। इसी प्रेम के कारण कृष्ण-प्रेमियों के भक्त भी हो जाते 
हैं और उन्हीं में रमते रहते हैं | दूसरे को अपने प्रेम से वश मे करते 
हुए आप भी उसी के वश में हो जाते हैं । उनका यह प्रेम ओर भी 
आकर्षक हो जाता है | उनकी कुतृहल-कारणी कौतकी प्रवृत्ति के द्वारा 
वे विनेद-प्रिय हैं ओर इसीलिये कौतूहलमय कौतक-प्रिय भी हैं| 
धार्मिक रूप में उन्हें लीला-दुललिताद्भुत्‌ व्यसनी मी कहा गया है। 


: “लीला दुर्लालिताद्भुत-व्यसनिने देवाय तस्मै नमः”' 


उनके कमनीय कोतुकों के देखकर वस्ततः आश्चय होता है और 
इसीलिये उनके गूढ़ कोतुकों के प्रति जिज्ञासा उत्पन्न होती है| यही 
_ जिज्ञासा उनके भक्तों को ज्ञानाब्धि में सुस्नात कराकर उनमें नितांत 
शान्त कर लय करती है | उनके कोतमकों में से अति प्रधान और प्रिय 
/” - कौतक कन्दुक-क्रीड़ा, आँख-मिचोली ओर दधि आदि की चोरी है। 
वे चोराग्रगएय कहे गये हैं (“्चौराग्र-गण्यं शिरसा नमामि” )। चित्त- 
चोर होकर भी वे अन्य वस्तुश्रों के भी चार हैं । माखन और दर्धि तो 
विवेक और विवेक-सार के प्रतीक हैं, वे वास्तव में इन्हीं के चार हैं, 
अर्थात्‌ वे भक्तों के विवेक को अपनी ओर लेकर उनमें मव्य मक्ति-मावना 
भर देते हैं। उन्हें चित-चार भी कद्दा गया है अर्थात्‌ वे चित की बृतियों 
को भी चुरा लेते हैं अर्थात्‌ उन्हें अपने पास रख लेते हैं। इसीलिये 
भक्तजनों की चित्र-वृतियाँ उनकी ही हो जाती हैं। इसी प्रकार वे 
. बित्त को भी ले लेते हैं, जो अन्तःकरण-चतुष्ठय का एक अंग मात्र 

है, यह चित ही ब्रह्म का एक रूप है और ब्रह्म को चिद (रूप कहा भी 
गया है | 


कन्दुक-क्रड़ा में कंदुक ब्रह्मांड अथवा प्रृथ्व्री के गोले का प्रतीक 
है, यही उनकी क्रोड़ा वस्तु है। इसी प्रसंग के साथ कृष्ण की आँख-- 
मिचोली का खेल भी आता है, जिसमें संगोपन-प्रियता और रहस्यो 
दूधाटन-प्रियता की मनोंवृत्तियाँ सन्निहित रहती हैं। इन कौतुकों में 
कृष्ण आत्म-सम्मान ओर आत्म-पभुत्व को प्रधानता देते हैं किन्तु 
बनिष्ट इष्ट मित्रों के साथ वे इन्हें छोड़ भी देते हैं। मैत्री-माव उनका 
बहुत ही आदश-रूप का है, वें सच्चे मित्र अथवा सखा हैं और मित्र 
के लिये अपना सब कुछ खो सकते हैं, मित्रों की रक्षा करना, उन्हें 
ढुखों से बचाना ओर सुख-समृद्धि देना वे अपना कर्तव्य सममभते हैं। 
वाल्यफाल में ही उन्होंने ग्याल-वालों को इसी मित्रता के नाते कतिपय 
आपत्तियों से बचाया और सुखी किया । वाल्य काल की मैत्री उनके 
हृदय में उनको अवस्था, स्थिति आदि में अन्तर के आ. जाने पर भी 
किंचिन्मात्र भी मलिन न होकर और अ्रधिक विकसित होती है | श्रीदामा 
अथवा सुदामा के साथ बड़ी अवस्था के प्राप्त हो जाने पर भी उनका. 
सखा-भाव आदश-रूप में रहता है। 


जिस प्रकार श्रीकृष्ण एक सच्चे मित्र हैं, उसी प्रकार वे शत्र भी. 
हैं। जितनी गाढ़ी मित्रता या शत्रुता का व्यवहार कोई उनसे करता है 
उतनी ही गाढ़ी मित्रता या शत्रुता से वे भी उसे मिलते हैं। कंस का 


. जैसा शत्रु भाव था वैसे ही शत्रु भाव से वे उसे प्राप्त हुये अर्थात्‌ शत्रुता 


और मित्रता दोनों दशाओं में वे साभ्य भाव रखते हुये मिलते हैं। 
यद्यपिं वे मित्र के हित-कारक और शत्रु, के विनाशक हैं, किन्तु अन्त 
में दोनों का समान रूप में हो वे परम हित करते हैं, अर्थात्‌ शत्रः और 
मित्र दोनों को सुर-दुलंभ सुगति देते हैं। उनके चरित्र की विशेषता 


है गव का विनाश करना | वे इसीलिये गर्वापहारी भी कहे गये हें । 

. ग्रमिमान और अमभिमानी उन्हें कदापि प्रिय नहीं, चाहे वे कोई भी हों । 
परम प्राण-प्रिया गुणाधिका राधिका और प्रीति-रूपिणी गोपिकाओं को 
भी वे उनके गव॑ के कारण छोड़कर वियोग से दुखी करते हैं। यद्यपि: 
उन्हें वे हृदय से भूलते कदापि नहीं ओर जब उनका अभिमान छूट: 
जाता है तब वे उन्हें प्राम भीं हो जाते हैं । 


भगवान श्री कृष्ण को भक्ति अति प्रिय हैं, चाहे वह भक्ति किसी 
में मी हो | बिना किसी प्रकार का भेद-भाव रक्‍्खे हुये वे भक्त को 
ग्रपना कर उसके हित के लिये सभी कुछ करते हैं | इसीलिये उनके मुख 
से कहलाया गया है---/हम भगतन के भगत हमप्ारे?--भक्तों के लिये 
वह अवतार भी अहण करते हैं । इसी प्रकार वे साधुओं को प्रिय और 
साधु उनको प्रिय हैं, उनका वे सदैव परित्राण करते हैं, दुष्टकर्मियों ' 
को दण्ड देकर मुक्त भी करते हैं। वे धर्म-पालक और - धर्म-रक्षक भी 
हैं, किन्तु साथ ही रीति-नीति-कुशल और न्याय-नय-नागर नेता 
भी हैं। 2" 4 


. उनकी धार्मिक दृष्ट में उपयोगितावाद की चारु चमक है। सुरेश 
इन्द्र को पूजा के स्थान पर गोवधनाचना को परम्परा का चलाना 
यही सूचित करता है| न्याय और नीति के साथ नेतृत्व कार्य करते हुये 
मी वे उत्सव को पूर्ति-मूर्ति हैं । कंस के राज्य को अपने हाँथ में आया 
हुआ पाकर भी वे: उसे उसके उचित अ्रधिकारी को ही सौंप देते हैं । 
स्वयमेव राजा न बनकर राजा. बनाने वाले बनते हैं और इस प्रकार 
लोम पर विजय प्राप्त करते हुये, त्याग की साकार मूर्ति के होने का प्रत्यक्ष. 
प्रमाण देते हैं| व्यवहार-कुशलता उनके चरित्र की अपर सुन्दर विशे- 
पता है । प्रत्येक व्यक्ति के साथ उनका यथोचित तथा यथेष्ट व्यवहार 
रहता है | वे बस भाव के ही भूखे हैं, सदभावना के भक्त हैं, और 
प्रेम के प्रेमी हैं, इसीलिये अपने वास्तविक माता-पिता को छोड़कर वे 

अपने प्रति परम वात्सल्य-भाव के रखने वाले घनद और यशोदा के ही 
नितान्त नन्दन बनकर उनका अभिनन्दन और वन्दन करते हैं, क्विन्तु 
वसुदेव और देवकी के प्रति उनका भाव किसी भी प्रकार कुछ कम 
नहीं होता । व्यवहार-कुशलता का उत्कृष्ट या अच्छा उदाहरण उद्धव 
के प्रति उनके आदश व्यवहार में मिलता: है । उद्धव को अपनी गम्भीर 
शान-गरिमा महिमा पर कुछ गव॑ है, वे उसका समादर करते हुये उन्हें 
'बड़े चतुर ढंग से ब्रज-गोपिकाओं के पास मेज कर दूर करते हैं| 


लोक- हैत ओर लोक-कल्याण के भाव का उनके आदर्श चारु-चरित्र 
पर बहुत गहरा प्रभाव रखता है | कालीयदमन, कंस-वध, गोवर्धन- 
धारण आदि कार्य इसके ज्वलन्त उदाहरण हैं। इसी प्रकार दावानल 
. पान और अधासुर तथा बकासुर आदि के वध भी इसकी पुष्टि करने वाले 
कार्य हैं । मैत्री-भाव के प्रभाव से ही अपनी प्रतिष्ठा को भी कुछ कम 
करते हुये मित्र की सहायता करना उनका ऐसा विशेष गुण है, जिसका. 
उदाहरण महाभारत के युद्ध में अपने प्रिय सखा अजुन को स्वयेमेव 
सारथी होकर रहने में मिलता है । यथास्तितथा का भाव उनके. 
व्यवहाराचार्य में विशेषता से रहता है और वह उनके सभी चरित्र में 
व्यापकता से मिलता है। परिस्थिति के विपरीति होने पर भी वे अपने 
सगे सम्बन्ध को चारु चातुय से निबाहते हैं। जैसा दुर्योधनाज'न के 
रण-निमंत्रण के प्रसंग में स्पष्ट दीखता है | अपने भक्त और वयोवृद्ध 
जनों के वचनों का प्रतिपालन करते हुये अपने वचनों की भी चिन्ता न 
करने में संकोच नहीं करते, भीष्म-प्रतिज्ञा के रक्षण से यह सवथा 
स्पष्ट है। कक कम 


..._ इस ग्रकार कृष्ण के जीवन को देखने से ऐजा प्रतीत होता है कि 
उनका जीवन बड़ा ही गम्भीर और दुवोंध है। उनका लोक-चरित्र 
अनेक विशेषताओं से भरा हुआ है। महात्मा सूरदास ने कृष्ण के _ 

जीवन का केवल पूर्वा्ध ही अपने काव्य में चित्रित किया है, इसलिये 
उसका चित्रण एकाज्भी सा हो' गया है | कृष्ण का वाल्य जीवन और 
. रसिक नायक-जीवन ही सूर का वण्य विषय रहा है | इसलिये सूर ने 
उनके इन्हीं दोनों जीवनों की प्रमुख विशेषताओं को दिखलाते हुये 
इन्हें ऐसे रूपों में चित्रित किया है कि उनकी मौठिकता में भी दिव्यता' 
की पूरी कलक कलकती है। वाल्य काल में सूर ने कृष्ण को एक. 
सरल ओर सीधे बालक के रूप में दिखलाते हुये भी उन्हें चातुरी-माघुरी 
से चित्रित किया है | कष्ण बड़ी सिधाई और सरलता से फुसलाने में: 
भी आ जाते हैं और कभी चातुरी दिखलाने पर भी नहीं आते । 


चोटी के बढ़ने के लालच से माता फुसला कर उन्हें दूध पिलाती हैं । 
वे भोले-भाले ढंग से कहते हैं कि मुझे दूध पीते दिन हो गये फिर भी 
वह चोटी ही बनी है | इसी प्रकार बड़े सरल भाव से वे मक्खन-रोटी 
माँगते हैं, किन्तु इसी के साथ वह यह भी कहते हैं कि मुझे जो जो मैं 
मागू , दिया करो, जिससे में कंस को पछाड़ सकू । वाल्य काल से ही 
. उनके अन्दर बड़े बड़े कार्यों के लिये अदम्य उत्साह और अशेष आवेश 
: प्रगठ होता है। उन्हें वाल्यक्राल से ही मिथ्यावाद से मय होता है 
वे उससे सदेव बचना चाहते हैं | हास-परिहास में भी वह इसे सहन नहीं 
कर सकते । 


. इन्हें इसी लिये बुरा लगता है जब वलदेव उन्हें नन्द-यशोदा 
का क्रीत पुत्र कहते हैं। उन्हें स्पष्टवादिता प्रिय है और वे सब 
कुंछ स्पष्ट रूप में सबंदा माता से कह देते हैं, किन्तु अपनी चोरियों, 
को वे चालाकी से छिंपाते भी हैं| इन चारु चालाकियों में उनका भला 
मोलापन भी कलकता है | बालकपन से ही वे मधुर भाषी और मधुर 
पदार्थ प्रेमी हैं, कठुता उन्हें प्रिय नहीं | माधुरी न केवल उनके रूप- 
सौंदर्य. में ही मोहकता उत्पन्न करती है, वरन्‌ उनके प्रिय वचनों 

ओर उनके कार्यों में भी वह अपना पूरा प्रभाव रखती है | संगीत और 
_ जत्य की कमनीय कलायें उन्हें सम्मवतः अति प्रिय हैं, गीत और वाद्य 
दोनों में उनकी अभिरुचि और पढुता प्रगट होती है। दत्य-कला की 
परमोत्कष्टता उनके रास-दत्य से स्पष्ट है । वे गूढ़ और गम्भीर हृदय 
भी रखते हैं और अपने रहस्यों को प्रगट नहीं होने देते,। भक्त-वात्स- 
लता उनमें इतनी है कि उसके लिये वे अपनी प्रतिष्ठा ओर मान मर्यादा 
को भी कुछ नहीं मानते, इसीसे प्रेरित होकर वे विदुर और कुब्जा को 
अपनाते हैं | यद्यपि. इसके लिये उन्हें त्रज की गोपिकायें अच्छा नहीं 
कहती, वरन्‌ उनकी एक ग्कार से निन्दा सी ही करती हैं । वे कहती हैं. 
कि वे अब दासी के हो रहे हैं। इससे स्पष्ट है कि कष्ण हृदय से सच्चे 
भाव और सच्ची मांवना को चाहते ओर संराहते हैं | इस प्रकार सूर 
ने कृष्ण के लोक-चरित्र को एक आदर्श चित्र के रूप में चित्रित 
किया है और सबंत्र उसमें उनकी दिव्यता और महानता की ओर संकेत 
किया है । 
... कृष्ण के साथ हीं राधिका का चरित्र भी लिया जा सकता है। 
राधिका यद्यपि एक कल्पित पात्र के रूप में हैं, फिर भी यदि उनका 
समावेश कृष्ण-काव्य में सूर आदि कविवरों के द्वारा किया गया है तो 
उनके चरित्र-चित्र को देखना भी आधुनिक युग में युक्ति-संगत है । 
राधिका भगवान की आह्वादिनी शक्ति और मोहिनी माया के रूप में. 
हैं ओर वह भी विशेषतया कुछ अविधा माया सी है, इसीलिये सूर ने 
राधिका को विशेष रूप में कहीं अधिक बोलने भी नहीं दिया । राधिका 
अपने सोन्दर्यादि गुणों से कंष्ण को अपनी ओर आकर्षित करती हैं, 
किन्तु कृष्ण को अपने में अनुरक्त देख वह गव॑ भी करती हैं| उनमें 
भी अहम्मन्यता और आत्म-सम्मान का गहरा भाव है। द 


.  शाधका भी कृष्णानुराग म अनुरागिनी हे ओर ऊंष्ण स॑ प्रथक 
-कदापि नहीं रहना चाहती । कृष्ण-वियोग का जितना गहरा प्रभाव.उनपरे 

पड़ता है उतना अन्य गोपिकाओं पर नहीं । राधिका में भी कुतहल- 
कौतुक-प्रियता . कलकती है। दृत्य-गीत आदि में उनकी भी सुरुचि है। 
वन-विह्ार और जल-विहार उन्हें भी प्रिय है । राधिका के चित्र को- 
अधिक विस्तार के साथ कृष्ण-काव्य में चित्रित नहीं किया गया। 
दूसरें दृष्टिकोण से राधिका प्रेमाभक्तिरूपा और द्वाम्पत्य-भाव की 
अधुर मूर्ति सी हैं, उनमें भी शंगार और प्रेम का प्रावल्य-प्राधान्य है | 
राधिका के साथ चन्द्रावली जैसी कुछ अन्य गोपिकाओं के चारु 
चरित्र-चित्र भी आते हैं, किन्तु उनके चित्रण विशेष रूप में सूर और 
य कृष्ण-काव्यकारों के द्वारा नहीं किया गया | यद्यपि गोपिकाओं के 
तीन वर्ग प्रथक प्रथक मिलते हैं। एक वर्ग में तो यशोदा की सखियाँ 
और समवयस्का गोपिकायें आती हैं, उनमें यशोदा का सा वात्सल्य पाया 
जाता है। वे कृष्ण को एक आदश साँचे में ढालना चाहती हैं, इसी 
लिये वे क॒ष्ण की चोरी आदि से कुछ. खीमकर यशोंदा को उलाहने 
देती हैं, किन्तु कृष्ण को चित्त से इतना चाहती हैं| वे अपने उलाहइनों 
के कारण उन्हें यशोदा से किसी प्रकार दंडित नहीं कराना चाहती वरन्‌ 
_यशोदा के रुष्ट होने पर उन्हें समकाती और अन्यथा कथन करती 
हैं| दूसरा वर्ग उन गोपियों का है, जो राधिका की सहेलियाँ हैं और 
कृष्ण के साथ अपनी सहेली. का उन्हें नायक समझ कर स्नेह-भाव 
रखती हैं। यह उनका माघु य-भाव है, उन्हें राधिका के साथ कोई 
. ईषा-स्पर्धा नहीं, वरन्‌ वे केवल कष्ण की मधुर मूर्ति को. देखकर ही 
अपने को क॒ताथ मानती हैं | तीसरा वर्ग उन गोपियों का है जो कृष्ण 
के साथ राधा का सा प्रम-भाव रखती हैं ओर अपने को भी वैसी ही 
कृष्ण की प्रिया समझती हैं | इनमें कभी कभी राधिका के प्रति कुछ रोष- 
द्वंघ सा भी भलकता है । ऐसी गोपियाँ कृष्ण को अपनी ओर आकर्षित 
करना चाहती हैं, इनमें भी कृष्ण के प्रति बहुत बड़ी तीत्र अनुर्राक्त 
और भक्ति है। यह भी कष्ण को अपने से कदापि प्रथक नहीं देखना 

चाहती, किन्त यह सोच और समझ कर कि राधिका के प्रति कृष्ण का 
अधिक अनुराग है, अपने को वे राधिका के साथ मिला लेती हैं और 
उसके प्रति सहानुभूति ओर समवेदना भी रखती हैं । 


कष्णु-काव्य में नन्द ओर यशोदा का भी चरित्रोकन अपना विशेष 
स्थान रखता है। ननन्‍्द एक प्रतिष्ठित और सम्पन्न व्यक्ति हैं । उनका 
प्रभाव सारे ब्रज पर है। साराब्रज उन्हें आदर और ऊँचे भाव से 
जानता-मानता है, वे ब्रज के प्रधान हैं | संतति-हीन होने से वात्सल्य 
भाव की अधिकता है । वे कृष्ण को पाकर अपने जीवन को कतार्थ 
मानते हैं । यद्यपि वे यह नहीं जानते कि कृष्ण वास्तव में ईश्वरावतार 
हैं, फिर भी कृष्ण में उनका तीज अनुराग है। सूर ने नन्‍्द का कोई 
विशेष वर्शन नहीं किया, कृष्ण नन्‍्द के साथ भोजन करते हैं, और 
अपने वाल-स्वभाव से नन्‍्द को भी खिला देते हैं। नन्द वात्सल्यभाव 
से कृष्ण की इस लीला से विमुग्ध होते हैं--“जंबत कान्ह ननन्‍द की. 
कनियाँ””-कभी कभी कष्ण के बाल-कौतकों को देखने के लिये यशोदा 
नन्‍्द को बुला लेती हैं ओर वे क॒ष्ण-कोतक को देख आनन्द-विभोर 


हो जाते हैं । 


इसी प्रकार कृष्ण के कुछ ओर कोतुकों में समय समय पर वे 
अपनी अभिरुचि प्रगट करते हैं। इससे अतिरिक्त और अधिक ननन्‍्द 
का कोई विशेष चित्र सूर ने नहीं अंकित किया, वरन्‌ इनकी अपेक्षा 
यशोदा के चरित्र-चित्रण की ओर सूर ने अधिक ध्यान दिया है। सूर 
ही ने कया अन्य कृष्ण-काव्यकारों ने भी यशोदा की कृष्ण में ननन्‍्द 
की अपेक्षा अधिक अनुरक्ति दिखायी है ! कृष्ण भी यशोदा से अधिक 
: ग्रीति मानते हैं। यशोदा को .ही उन्होंने अपने दिव्य स्वरूप ' और 
अपने ईश्वरत्व का. परिचय दिया है, किन्तु यशोदा उस परिचिय को 
भूल भी जाती हैं ओर इस विस्मृति. का कारण उनकी मस्तिष्क की 

ढुबलता नहीं, वरन्‌ कृष्ण के प्रति उनकी प्रवल वात्सल्य-भावना 
है | कृष्ण को वह यहाँ तक भूल जाती हैं कि वह उन्हें साधारण सा 
बालक ही समझकर चोरी आदि के लिये दंड भी देती हैं। यशोदा कृष्ण 
को मृत्तिका-भक्षण और दहो, दूध आदि के चुराने के लिये ताड़ना 
भी देती हैं, किन्तु होती वह सदा कृष्ण के ऊपर निछावर ही हैं। 


भगवान कृष्ण की रूप-माघुरी और बाल-कीड़ा आदि पर अपने को 
वारती हुई वे एक कार से अलोकिक आनन्द में मग्न हो जाती हैं। 
मुख से मिद्दी उगलाने के लिये छुड्टी लेकर कृष्ण को ताड़ना तो वह 
देती हैं किन्तु फिर प्रेम-मगन भी हो जाती हैं। “मोहन काहे न 
उग्िलो माटी ।” 


जब वे इस प्रकार उन्हें भय-भीत करती हुई ताड़ना देती हैं तभी 
भगवान मिट्टी उगलने के बहाने से अपना: मुख खोलकर अपने 
विराट्‌ स्वरूप को प्रत्यक्ष कर देते हैं। इसी प्रकार भगवान ने उन्हें 
एक ही समय में दो स्थानों पर अपने को प्रगट करते हुए अपनी 
_विभुता का भी परिचय दिया है किंतु इस पर. भी यशोदा उन्हें 
अपना बच्चा ही समझती हैं | यशोदा यद्यपि कृष्ण को अपने प्राणों से 
भी अधिक प्रिय मानती हैं किन्तु वे कृष्ण की शैतानी का उलाहना 
सुनकर उन पर कुपित भी होती हैं | उनका विचार कृष्ण को सद्गुणी 
और सदाचारी बनाने का है, इससे उनकी साधुता और न्याय-प्रियता 
का भी परिचय मिलता है। 

. यशोंदा का भी सारे ब्रज की गोपियों में समादर होता है, कुछ गोपि- 
कार्ये उलाहना देते हुए उन्हें कृपिण भी कहती हैं और बतलाती हैं कि 
बड़े भाग्य से इस बृद्धावस्था में तुमको कृष्ण सा सुन्दर लड़का मिला है 
और साथ ही भगवान की कृपा से सब प्रकार की सम्पन्नता भी मिली है, 
फिर भी ठुम उसे दही-मक्खन आदि के देने में कृपिणता दिखलाती 

श्पू 

होः--“महरि तू बड़ी कृपिन हे माई” । किन्तु इससे सूर का यह तातपय॑ 
नहीं कि यशोदा वस्तुतः ऋषिण हैं वरन्‌ यह तो एक उपालम्म की कलक 
वाली एक व्यंग्योक्ति मात्र ही है। वस्तुतः यशोदा का हृदय बहुत 


ही उदार है। 


राधिका के प्रति भी यशोदा ;का भाव इसीलिये बहुत वात्सल्य 
ओर प्रेम से संकुलित, लव-लुलित तथा मंजु ममता म॒कुलित है। 
चू कि राधिका और कृष्ण की वाल्य काल ही से बहुत बनती आयी 
है, इसी से यशोदा को राधिका भो हरिसी ही प्रिय हैं। यशोदा में 
स्रो-सुलम सरलता और सद्ददयता भी बहुत है, वे कष्ण को ममता- 
स्मू्ति माता के रूप में प्रायः बहुत समझाया करती हैं । ताड़ना देते 
हुए. क॒ष्ण की रुदनावस्था की मंजु मूर्ति को देखकर वे मग्ध हो जाती 
हैं ओर ताड़ना देना भी भूल जाती हैं । इससे उनकी सौंदर्य-प्रियता, 
वात्सल्य-भावना तथा कारुणिकता प्रगट होती है। कृष्ण के चले जाने 
पर यशोदा वारम्वार उनका स्मरण करती हैं और उनके लिये 
उनके प्रिय भोज्य पदार्थ निकालकर प्रतिदिन रक्खा करती हैं, यह 
उनकी मंजुल और म्ढुल-मया-ममता है । कृष्ण के प्रथक होने का उन्हें 
हार्दिक दुःख है और वे सदेव चिन्तित-चित्त रहती हैं। कृष्ण के लिये 
वे अपना सब कुछ छोड़ सकती हैं। उनमें असाधारण थबैय और 
क्षमता भी है। वे बड़े साहस से कृष्ण की पार्थक्य-पीड़ा का दुःख 
सहन करती हैं | एक सच्ची सती-साध्वी हिन्दू सुग्रहिणी के रूप में 
यशोदा को अपने धर्म-कर्म, रीति-नीति, आचार-विचार और परिपा्ी 


.. परम्परा का रुदेव पूरा ध्यान रहता है। वचन-चातुरी भी उनमें 


सराहनीय रूप में है | 

. वे प्रातः काल कृष्ण को जगाती हैं-तो बड़े सुन्दर बहाने से । अपने 
_ बच्चे को सुखद निद्रा से वश्चित करना तो उन्हें अभीष्ट नहीं है किन्तु 
_सूथ्योंदय के पश्चात्‌ तक सोते रहने के बुरे खमाव के पड़ जाने की 

. आशंका से वे उन्हें जगाने के लिये वाध्यभी होती हैं, इसलिये वे 

कहती हैं कि देखो तुम्हारे साथी खेलने के लिये आते हैं और तुम्हें 
सोता देख कर लौठ जाते हैं। यदि मेरा विश्वास न करो तो स्वमेव 
आँखे खोल कर देख लो | क॒ष्ण के प्रति उनका वात्सल्य भाव इतना 
अधिक है कि उसके कारण कभी वे पक्षुपातसा भी करने लगती हैं | 
गोपिकायें जब उलाहना लाती हैं तब वे कभी कभी खीर भी उठती हैं 
और कहती हैं कि मेरा कृष्ण अभी. ऐसी शैतानी कया जाने, तुम झूठे 
उलाह्ाने लाती हो। उनका खभाव भी कुछ भोला भाला सा है, वे 
वाल कष्णु के कभी कभी समझाने में भी आ जाती हैं। कृष्ण कहते 
हैं कि मेंने माखन तो नहीं खाया, कूठे ही मुझे चोरी लगायी जाती है 
और यशोदा इसे मान भी लेती हैं। इसी प्रकार गायों को चराकर 
संध्या में कष्ण घर आकर वलराम और अन्य गोप-सुतों की शिकायत 
. करते हैं, तब यशोदा उंसे मानकर बलराम आदि पर खीमने लगती 
. हैं और कहती हैं कि मैं तो इसलिये इसे वन भेज देती हूँ कि यह 
. अपना मन बहला आवेगा। किन्तु उसे तुम सब चला कर थका 

देते हो। इस प्रकार सूर ने यशोदा के हृदय को बहुत ही मृदुल, 
सरस और सरल दिखलाया है। उनपर कृष्ण की मोहनी का पूरा 
प्रभाव है । 


इसके अनंतर वलराम जी. के चरित्र को लिया जा सकता है। 
यंद्रपि इनका भी चरित्र पूण रूप में चित्रित नहीं किया गया, केवल 
ही स्थलों में कुछ संकेत दिये गये हैं, जैसे कृष्ण के कथनों से यह 
सूचित किया गया है कि वलराम हासोपहास-प्रिय, कौठुकी और विनोंद- 
प्रिय हैं। वे कष्ण को कूठ कहकर भी चिढ़ा देते हैं, यह उनके वाल्य _ 
काल का ही चरित्र हे। यशोदा भी कह्दती हैं कि वलराम बहुत चुगली 
करने वाले हैं ओर जन्म ही से घूत हैं-“सुनहु स्याम बलराम चबाई जनमत' 
हीको घूत”-किन्तु कृष्ण को चिढ़ाते हुये भी वह कृष्ण के प्रिय -बन्धु हैं 




















र्र्द .... सूरूसमीक्षा . 


ओर कष्ण के प्रत्येक आवश्यक कार्य में पूरी सहायता देने के लिये 
तत्पर रहते हैं | वकासुर आदि के वध में वलराम भी कष्ण के साथ 
थे | इसी प्रकार कंस-वध में भी उन्होंने आद्योपान्त कृष्ण का पूरा 
साथ दिया है। इससे यह स्पष्ट हे कि वे कष्ण के सच्चे-सगे हैं और 
विपति या आवश्यकता के पक साथी हैं | कष्ण की अन्य शंगारात्मक 
_ लीलाश्ों में अवश्यमेव वह भाग नहीं लेते क्योंकि वह कष्ण से बड़े हैं 
ओर अपना बड़प्पन रखना भी चाहते हैं। क॒ष्ण भी वलराम के प्रति 
अनुज का सा ही सुन्दर स्नेह »द्धा के साथ रखते हैं। 


इन पात्रों से अतिरिक्त कष्ण-काव्य में दो पात्र और भी विशेषता 
रखते हैं | उनमें से एक तो हैं अक्रूर, जो कंस के द्वारा भेजे जाकर श्री 
कृष्ण और बलराम को मथुरा ले गये थे | गोपिकायें अक्रर के प्रति 
अप्रसन्नता प्रगट करती हैं, क्योंकि कृष्ण-वियोग के कारण वे ही हैं 
ओर उद्धव से वे कहती भी हैं कि वे तो हमारा सुख-मूल ले गये, अ्रद 
क्या आप व्याज लेने के लिये आये हैं | इससे अधिक और कोई विशेष 
चरित्र, चित्र अक्र र का नहीं आता । ५ 3५२ 


अक्रर के पश्चात उद्धव का उल्लेख किया जाता है | उद्धव कृष्ण 

के घनिष्ट मित्र हैं और ब्रह्म-शानी तथा योगी हैं । क॒ष्ण ने उन्हें इसलिये 
बज भेजा था जिससे उनके ज्ञान का गव दूर हो जाय । यद्यपि कहा 
उनसे यह था कि. आप हमारा सन्देश ब्रज-वासियों को देकर उन्हें: 
सान्त्वना दे आवे और उन्हें बैर्य बंधा आवें कि हम शीघ्र ही ब्रज 
पहुँचेंगे | त्रज-वासी नन्‍्द, जशोदा, राधिका तथा अन्य-गोपिकायें समी 
बहुत दुखी होगीं। उनका हमें भी स्मरण बहुत आता और उनसे 
प्रंथक होने का दुख है | उद्धव ब्रज इसीलिये जाते हैं किन्तु वहाँ ब्रज 









गे देखकर पहले तो उन्हें वे कुछ शान और योग का उपदेश 

करते हैं, किन्तु गोपिकायों के उत्तर-ग्रत्युत्तरों से प्रभावित होते हुए 
उनकी कृष्ण-भक्ति की भागीरथी में खयमेव निमग्न हो जाते हैं और 
गोपिकाओं को कृष्ण-भक्ति के लिये अपना गुरु सा मान कर बहुत आदर 


और श्रद्धा देते हैं। 


यह सारा प्रसंग 'भ्रमर-गीत” के नाम से प्रसिद्ध है । इससे यह स्पष्ट 
है कि उद्धव यद्यपि ज्ञानी, विरागी और योगी हैं, तथापि भावक और 
. सहंदंय भी हैं.किन्तु उनकी भावुकता और सहृदयता, योग और विराग 
के भीतर दबी हुईं थी और उनके वह्म-ज्ञान के कारण उनकी भावना- - 
वृत्ति प्रबल न हो पाती थी। उन्हें कोई भी ऐसा व्यक्ति न मिला था जो 
उन पर अपनी प्रेमाभक्ति-का ऐसा प्रभाव डाल सकता कि उनकी मावना 
बृति में जागति ओर रफूर्ति आ जाती। इसीलिये भगवान कृष्ण के 
साथ रहते हुए भी, उनको अपना मित्र मानकर वे उनसे भक्ति आदि का 
उपदेश न ले ही सकते थे और न उन पर कृष्ण के उपदेश का गहरा 
प्रभाव ही पड़ सकता था। साथ ही कृष्ण खयमेव योगेश्वर और ज्ञान- 
मूर्ति हैं, वे भक्तों के सेव्य तो हैं किन्त॒ खयमेव किसी के भक्त नहीं 
इसीलिये वे भक्ति करंने के मर्म को विशेष रूप में जानते भी नहीं, इसी- 
लिये उन्होंने उद्धव को ब्रज में भेजा था, क्योंकि व्रज-वालायें भक्ति और 
प्रेम की पुनीत गंगा में निमग्न रहतीं थीं | इसलिए उनका प्रभाव उद्धव 
पर ऐसा पड़ा कि वे कृष्ण के मित्र न रहकर न केवल उनके ही भक्त हो 
गये वरन्‌ गोपिकाओं के भी भक्त हो गये । इससे उद्धव की गुण-आहकता 
का भी परिचय प्राप्त होता है। 


गोपिकायें उनके मत का खण्डन करती हैं और उनपर अपने व्यंग- 
_ वाणों का भी प्रह्यर करती हैं, किन्तु वे अपनी सहज सहन-शीलता और 
. उदार क्षमता से उनके प्रति कोई अम्यथा, भाव नहीं रखते, वरन्‌ उन्हें 
ष्णुकी ग्रियायें समझ कर" बड़े आदर ओर सहदयता से देखते हैं । 





२३० . सूर-समीक्षा 


इस प्रकार वे अपनी धीरता, गम्भीरता और व्यवहार-कुशलता का पूरा 
परिचय देते हैं, साथ ही अपनी सुन्दर साधुता भी प्रकट करते हैं। ब्रज 
से मथुरा लौट कर वे कृष्ण को बहुत-कुछ क ते-सुनते हैं और गोपिकाओं 
को वियोग-व्यथित करने को अनुचित ठहराते हैं| इस प्रसंग से यह भी 
व्यंजित किया गया है कि ज्ञान और भक्ति में भेद नहीं, ज्ञान भक्ति से 
ही निखरता है | दोनों का सामंजस्थ ही अलौकिक आनन्द का देने 
वाला है। प्रश्न हो सकता है कि गोपिकाओं में कहाँ ज्ञान था, इसके 
उत्तर में कह सकते हैं कि गोपिकाओं में ज्ञान बहुत बड़ी मात्रा में 
था। वे ज्ञानावधि की प्रांतयायें थीं, उनके साथ रहते हुए. उनमें अज्ञान 


कैसे रह सकता था।.. 

एक पात्र ओर भी अपनी महत्ता और सत्ता रखता है. और वह है 
कुब्जा नामक दासिका | इसमें पूर्ण भगवद-भक्ति और प्रभु-प्रेम 'है, जिसे 
देखकर ही भगवान ने उसे अपनाया:। यद्यपि'गोपिकायें कुब्जा के प्रति. 
कभी कभी कुछ ईर्षाद्नघ और सपत्नीक-भाव सा प्रकट करती हैं और उद्धव 
से उलाइने भी देती हैं, किन्तु कुब्जा में इस प्रकार के कोई भाव नहीं 
दिखलाये गये | उसे तो भगवद्‌-भक्ति ही इष्ट है और वह उसमें सफल. 
भी हुईं | इसलिये वह त्रितान्त शान्त और प्रसन्न है । दासिका होकर 
वह प्रथम ही से दासी-बृत्ति और दासी-भोवना रखती है, ऐसी 
दशा में उसके मन में अनीप्सित भाव आ नहीं संकेते। इसी कुंब्जा 
को कूवरी के नाम से भी लिखा गया है। उसकी कुब्जता भगवान _ 
श्री कृष्ण के चरण-स्पर्श से ही दूर हो गयी अर्थात्‌ उसका खभाक 


शक 


जन्य दष दूर हो गया और वह सब अकार सुन्दर और निदोंष हो 





गयीथी। 


.... इन पात्रों से अतिरिक्त कंस और दूसरे असुरों मुष्ठिक, चारुण आदि 

विशेष रूप में रंग-रंजित नहीं किये गये | यह अवश्यमेव बल-पूर्वक 
दिखलाया गया है कि कंस एक नशंस नृप था, उसकी अनीति से 
प्रजा तरत थी | इसी प्रकार का एक दूसरा न्प जरासन्ध था, उसे भी 
कृष्ण ने मारा था। वसुदेव और देवकी कंस के वहनोई और बहन थे ।- 
नभ-वाणी के द्वारा कंस को जब यह ज्ञात हुआ कि देवकी के अ्रष्टम 
गर्भ से उसके धातक शत्रु का जन्म होगा, तभी से वह सशंकित 
और मय-भीत होकर वसुदेव ओर देवकी को काराग्रह में रखता था, 
औऔर नारद के उपदेश से उनके सात पुत्रों का वध कर दिया । कृष्ण 
के अ्वतीर्ण होने पर उसने शत्र -भाव से कृष्ण का प्रतिक्षण चिन्त- 
वन किया करता था, इसी से भगवान ने उसे मार कर सदगति दी 
उसके पक्ष के अन्य असुर पूतना, अ्रधासुर, बकासुर, चाँड्ूर मुष्टिक 
आदि वास्तव में मायावी और वीर थे और कंस की आज्ञा से कृष्ण को 
मारने के प्रयास में स्वतः मृत्यु को प्रात हुये । बस इतना ही इनके 
विषय में कहा गया है और इनके पूरे चरित्र कें चित्र को छोड़ दिया 
गया है।.. 


निष्कष-रूप में कहना चाहिये कि सूर ने जिन चरित्रों का चित्रण 
किया है उसपर धार्मिक ओर चारित्रिक दोनों ब्रिचारों से लेखनी चलायी 
 है। ओऔद्चिय और अनोचित्य का पूरा ध्यान रक्‍्खा है। भक्ति भावना 
का रंग सर्वत्र ही न्यूनाधिक रूप में अवश्यमेव मिलता है । 


_ सूर की भाषा और शैल्ली 


सूर ने अपना सारा काव्य व्ज-भाषा में ही सवा और उसका कारण 
भी है | ब्रज-य्रान्त में सूर ने आकर स्वामी वल्नभाचार्य से दीक्षा ली थी 
ओर एक प्रकार से क्षेत्र-सन्यास लेकर वे निरन्तर वहीं रहे |. बज-प्रान्त 
भगवान कृष्ण की लीला-भूमि हे | इसलिये क्ृष्ण-लीला का वर्शन यदि 
उसी ग्रान्त की भाषा में हो, वह स्वाभाविकता प्रगट करता है! साथ ही 
व्जभाषा में स्वाभाविक सरलता, छुकुमारता और मधुरता है। सूर ही 
सबसे प्रथम ऐसे कवि हैं, जिन्होंने विस्तृत हिन्दी-काव्य की रचना 
की है। द 


सूर-काज्य की भाषा के देखने से यह स्पष्ट हो जाता है कि सूर से. 
पूर्व भी श्रज-भाषा का प्रयोग काव्य-साहित्य में / होता था और उसमें 
साह्ित्योचित ज्ञमता बहुत-कुछ आ गयी थी । सूर की रचना अजभाषा 
के जिस रूप में हुई है वह रूप वज की बोली से प्रथक है | वह परिष्कृत 
और परिमार्जित है | यदिं यह माना जाय कि सूर 'ब्जमाषा के प्रथम 
कवि हैं. तब यह कहना पड़ेगा कि भाषा के प्रयोग में सूरदास को 
अप्रतिभ सफलता मिली है और उन्होंने भाषा के बड़ी चारुता से ऐसा 
चमकाया है कि उसकी काव्योचित क्षमता सर्वथा सर्वमान्य और 

निर्धारित हो गयी |“ ्््ि 


“ यद्यपि सूर की भाषा साहित्योस्कर्ष रखती है तथापि इसमें साधा- 
रण बोली की सी स्वाभाविकता, सरलता, और सुबो धता पूरी मात्रा में 
है| सबसे बड़ी विशेषता ठो उसकी यह है कि उसमें संस्कृत के तत्सम 
शब्द बहुत ही अल्प संख्या में आये हैं। यदि संस्कृत के शब्द लिये भी. 

गये हैं तो ग्रायः तदूभव और दे शज रूपों में ही ऐसा करने से घूर की 
भाषा में साधारण बोली का सा रसास्वाद मिलता है। यद्यपि सूर ने 
. अपने काव्य को भागवत पर ही विशेष रूप से समाधारित किया है और 
सभी प्रमुख भाव उसी से लिये हैं | साथ ही उन भावों को चमत्कृत 
और चारु रूपों में सुव्यक्त करने के विधानों के रूपों और अलंकारों के. 
अयोगों को भी उन्होंने प्रायः भागवत पर ही समाघारित रक्खा हे 2 
तथापि उनपर अपनी मौलिकता की भी छाप बहुत स्पष्ट और सुन्दर 
ढंग से लगायी है। चू कि समस्त काव्य में उन्होंने शान्त और अ्रंगार 
रस को ही ग्रधानतो दी है, इसलिये उनकी भाषा में. कोमल-कान्त 
पदावली सत्र ही पायी जाती है । उनकी रचना साधारणतया 
दो प्रकार की है, एक तो चित्रोपमता लिये हुए है और दूसरी में भाव- 
गम्यता है। चित्रोपम वर्णानों में समूत शब्दों का ही प्रयोग किया गया 
है, जिसके कारण पदों के पढ़ते हो मन में तदनुकूल विचित्र चित्र 
चित्रित होते जाते हैं। भावात्मकः पदों में स्वभावतः उन्होंने भाव- 
 व्यंजक और राग-रस रंजक, व्यंजना वलित और ललित अ्रमृ'त शब्दों 
का ही प्रयोग किया है| साथ ही इस कौशल के साथ ऐसे भावात्मक 
शब्द रक्खे हैं कि उनके द्वारा सूक्ष्म से सूद््म भाव-चित्र मन में 
भावना के साथ ही चित्रित हो जाता है। द 
“भाषा व्याकरणों के नियमों से सवथा नियंत्रित, संयत और 
प्राजल है। उसमें कहीं पर भी दूरान्वय दोष जैसे दूषण नहीं पाये जाते, 
साथ ही भाषा प्रयोग में उन्होंने अपने कवि-स्वातंत््य को भी प्रगट 
किया है, और “निरंकुशाः कवयः” की यक्ति को भी चरितार्थ किया 
है अर्थात्‌ कतिपय स्थानों में कारकों और समासों का बड़ा ही विलक्षण 
और विचच्षण प्रयोग उन्होंने किया है । स्थान-लाघव से यहाँ 
उदाहरण विशेष नहीं दिये जा रहे । एक ओर विशेषता: बड़ी उनकी 
भाषा में यह भी है कि उसमें सामासिक पदावली का बहुंत ही 

प्रयोग किया गया है ओर यदि सामासिक पद रक्‍खे भी गये हैं तो 
अल्पाकार वाले | समांस के आधार पर ही उन्होंने पदावली और 
वाक्यविन्यास को विशेष अर्थ-व्यंजक बनाने का सफल प्रयत्न किया 
है | इसकी ओर ध्यान न देकर आलोचक और पाठक प्रायः उनके 
पदों से अर्थ के स्थान पर अनथ ले लेते हैं, कितने ही पद इसके: 
उदाहरण में उल्लिखित किये जा सकते हैं। / हर 


“श्राषागत शब्द-विन्यास और वाक्य-विन्यास में यथार्थता और 


स्वाभाविक्रता के भी लाने का स्व॒त्य प्रयत्न किया गया है । शब्द-मैत्री 
ओर वर्ण-मैत्री का तो यथोचित निर्वाह सूर की.समस्त रचना में मिलता 
है | दृष्ट-कूटों में सूर की भाषा ओर पद्मावली अवश्यमेव 'कुछ जटिल 
'और गहन हो गयी है | दृष्ट-कूट का उद्दे श्य ही है जटिलता और गूढ़ता 
का उपस्थित करना, इसलिये कूठों में जटिल माषा का प्रयोग करना 
सबंथा समीचीन हे हे 
९ 


«शास्त्रीय दृष्टि से उनकी भाषा में प्रसाद, माघुयय, लालित्य, ओर 
कान्त जैसे सुन्दर गुण पाये जाते हैं | विशेष बात तो यह है कि प्रसाद _ 
गुण के साथ ही साथ उनकी भाषा में गूढ़ भाव-त्यंजकता भी 
बड़े सराहनीय ओर सुन्दर ढंग में है । कदाचित ही कहीं संयुक्त वर्णों 
का प्रयोग किया गयाः है । सूर ने इन्हें बहुत बचाया है क्‍योंकि संयुक्त 
वर्स के कारण मधुर्ता और सुकुमारता के बहुत बड़ा आघात सा 
पहुँचता है । कहना चाहिये कि छपनागरिका और कोमलाबृत्ति का उनकी 
काव्य-माषा में सर्वत्र प्राधान्य - है । कहीं कहीं तों ठेठ ब्रज-बोली के 
शब्दों का भी प्रयोग कर दिया गया है, नहीं तो प्रायः सत्र शब्द- 
संगठन ऐसा ही है जो किसी भी हिन्दी-काव्य-प्रेमो के लिये सबंथा सुबोध . 
ही ठहरता है। विशेषणों ओर विशेष्यों का प्रयोग प्रायः सामिप्राय _ 

-ब्ज-भाषा के प्राय: सभी कवियों पर सूर की भाषा का बहुत 
गहरा प्रभाव बड़ा है। चू कि सूर की समरत रचना पर्णातया प्राप्त 
नहीं होती ओर जो कुछ भी रचना मिलती है उसके विषय में इस बात 
का भी सन्देह है कि उसमें से बहुत सा अंश प्रत्षिप्त है, इसलिये भाषा 
में अनेऋ-रूपता का गहरा प्रभाव है, इसका एक कारण यह भी हो 
सकता है कि सूर ने अपनी रचनायें स्वयमेव न लिखीं थी, वरन वे 
पद दूसरों के द्वारा संग्रहीत हुए । साथ ही गायकों में उनका बहुत 
अधिक प्रचार रहा । स्रोन्‍समाज में भी वे पैठ और बेंठ गये. इसलिये 
प्राषा में विविध-रूपता स्वभावत: आरा गयी। कहीं कहीं इसी. कारण 
ग्रन्य प्रांतीय भाषा प्रयोग भी देखे जाते हैं| 


“सामासिक पदावली जहाँ कहीं भी आयी है, इसी रूप में आयी है 
कि समास-संयुक्त पद की व्याख्या कई प्रकार से कीं जा सकती है ओर 
समासों में अन्तर किया जा सकता है| ऐसा करते हुये भी मूल भाव 
को किसी प्रकार भी क्षति पहुँचना तो दूर रहा उसे और अधिक उत्कर्ष 
ही प्राप्त होता है और अलंकारों में भी चमत्कार-चातुर्य-चांड्तामयी 
विशेषता आर जाती हे हम रकन क 


“सबसे बड़ी विशेषता तो सूर के शब्द-प्रयोग में यह है कि सूर की 
में अनुसार- अर्थ देने में वे सर्मथ होते हैं शब्दों से मनोनीत 

लेने के लिये सूर ने कोई बड़ी विशेष विधि का प्रयोग नहीं 

किया, वरन्‌ उनका प्रयोग ऐसा किया है कि वे वलात्‌ उनके अंभीष्ट 
अर्थ को व्यंक्त करने में बाध्य होते हैं । लाक्षणिक और व्यंजक प्रयोगों की गो 

हमारे प्रभु अवगुन चित ने घरो ।२-- 


> 4 >ः 
सोइ रसना जो हरि-गुन गावै ।३। 

>८ ओर ५ >ी 
अविगत गति कछु कहत न आवे ॥४॥ 
द >< पट । 


ऊधो मंन नाहीं दस-बीस ||१५।|--माई री सुन्दरता को भानु क्‍ 
प्रभु जी की आरती बनी ॥६।| सखी इन नैननि सों घन हारे । 
खंजन-नैन रूप-रस माते। 


. >८ >< 
निगुरन कौन देस कौ बासी ॥७॥ जोग ठगौरी ब्रज न बिके है ॥८॥ 
>< >< ५८ 


“ कहीं कहीं तो बहुत ही खतंत्र प्रयोग सबनामों के किये गये हैं ओर 
कहीं कहीं सम्बन्ध कारक से युक्त सवनाम आदिकों का विशेषणवत ऐसा ._ 
ग्रयोग किया गया है कि वे दो भिन्न शत्दों के साथ में अन्वित होकर 
अर्थान्तर अथवा तात्यर्पान्तर प्रगट करते हैं- “जैसे हमारे प्रभु 
अवशुन चित न धंरो” | यहाँ सम्बम्ध वाचक हमारे पद को प्रभु और 
. अवशुण दोनों के साथ अन्वित किया जा सकता है | प्रायः अवगुण 
को साथ में ही लेकर लोग अर्थ करते हैं। इसी प्रकार कितने ही . 
उदाहरण दिये जा सकते हैं। कहीं कहीं कारकों की विभक्तियों का 
विलक्षणता के साथ लोप किया गया है ओर कहीं कहीं किसी कारक के 
स्थान पर किसी दूसरे कारक का प्रयोग करते हुये विशेष रूप से विशेष 
अर्थ लिया गया है, किन्तु ऐसा करते हुये भी कहीं किसी भी प्रकार की 
कोई अनर्थ नहीं उपस्थित होंता | इसीलिये यह कह सकते हैं कि सूर 





सूर की भाषा और शैली २३७ 


का भाषा पर पूरा अधिकार सा है, वे शब्दों के अनुयायी नहीं वरन्‌ 
शब्द उनके अनुयायी होकर अमीष्ट कार्य॑ करते हैं, शब्दों पर उनका 
पूरा आधिपत्य सा है |, ४ 
“निष्कर्ष-रूप में अब कहना चाहिये कि सूरदास ने ब्रज-भाषा का 
ऐसा सुन्दर, सच्चा और सार्थक प्रयोग किया है कि उनकी भाषा को 
_भाषानरीक्षा के लिये एक निश्चित भाव की कसौटी पर रख, परख 
सकते हैं। भाषा के प्रयोग में यह और एक सराहनीय बात देखी 
जाती है कि गूढ़ से गूढ़ भावों को व्यक्त करने के लिये भी सूर ने सरल, 
. सुबोध और साधारण शब्दों का ही सहारा लिया है । दाशनिक और 
ग्राध्यात्मिक विचारों को भी व्यक्त करने में दर्शान-शास्त्रीय पारिभाषिक 
शब्दों भ्रथवा पदों को यथासाध्य उन्होंने बहुत ही कम प्रयुक्त किया 
है और सब-साधारण में सुप्रचलित तथा. सुरिचित सुन्दर शब्दों से ही 
पारिभाषिक शब्दों के भावों के व्यक्त करने का कार्य ले लिया हे ॥/ 
शेली ह 
. कुछ विद्वानों का यह मत है कि काव्य को आत्मः वास्तव में रीति 
हे और रीति पदों की विशिष्ट रचना को कहते हैं, अथांत्‌ जिसे श्राज 
कल शैली कहा जाता है, काव्य-शास्त्र के विचार से वही रचना-विधि 
है ओर उसी का नाम रचना-रीति है। हिन्दी के कुछ इतिहासकारों ने 
रीति शब्द को काव्य-शास्त्र के नियमों के अ्र्थ में भी लेकर भक्ति-काल 
के पश्चात आने वाले. काल का नाम रीति-काल _रक्‍खा है ओर इस 
 अकार रीति शब्द का प्रयोग उन्होंने नियम के अर्थ में किया है। क्‍ 
शैली के अ्रथ में लेकर काव्य में रीति के दो मुख्य स्वरूप ही मिलते 
हैं और मिल सकते हैं, अर्थात्‌ एक रूप तो रीति का वह है, जिसे छुंद- 
रचना-नियम अथवा छुंद-व्यवस्था कह सकते हैं | इस अर्थ को लेकर 
किसी कवि की रचना-शैली को देखते हुये उसके द्वारा प्रयुक्त की गयी 

छुन्द-व्यवस्था का विचार किया जाता है| इस दृष्टि से सूर का काव्य 
दो भागों में विभक्त किया जा सकता है, एक भाग तो गीतात्मक है 
और दूसरा साहित्यक छुंदात्मक है | इन्हीं के साथ तीसरा खरूप 
दोनों के सुन्दर सम्मिश्रण से सम्बन्ध रंखता है, अर्थात्‌ सुगेय छुन्हों के 
म्मिश्रण करने और एक टेक के लगाने से एक गीतात्मक पद बन 
जाता है। प्रायः केवल कथा-वस्तु के प्रसंग में छुंदात्मक शैली को 
विशेषता ओर प्रधानता दी गयी है, किन्तु मावात्मक प्रसंग में गोत 
की रचना-रीति अथवा संगीतात्मक रचना को प्रधानता देकर रक्‍्खा 
गया.है और ऐसे प्रसंगों में जहाँ भावनोच्तेजक अथवा भावनोदीपक 
प्रसंग में घटना के चित्रण को आवश्यक्रता या अनिवायता- देखकर 
रखना पड़ा है, वहाँ मिश्रत शैली का प्रयोग किया गया है। 


सूरदास के पद लगभंग वही काय करते हैं जो उदूं की कविता में . 
गज़ल के द्वारा लिया जाता है। अन्तर यह है कि गज्भल में आनेवाली 
पंक्तियाँ अथवा शेर बहुत-कुछ पूरे स्वच्छंद और अपने में ही पूर्ण रहते 
हैं और दो दो पक्तियों के शेर परस्पर कोई विशेष सम्बन्ध नहीं रखते | 
किन्तु सूरदास के पदों में ऐसा नहीं पाया जाता वरन' पदगत समत्त 
पक्तियाँ एक मुख्य भाव या विचार से अनिवाय सम्बन्ध रखती हुई 

क दूसरे से पूरा सम्बन्ध रखतीं और एक दूसरे को सहायता देती हुई 
मूल भाव को उत्कष प्रदान करती हैं | सूरदास के पद इस विचार से 
इस प्रकार विभक्त किये जा सकते हैं, प्रथम तो ऐंसे पद हैं जिनमें, 
जो टेक के रूप में पहले पद रक्‍्खा गया है, उस पद में मुख्य भाव 
अथवा विचार संकुचित और संक्षेप रूप में रहता है, उसी भांव को पद 
की दूसरी सब पंक्तियाँ विकसित और परिपुष्ट करती हैं | साथ ही सब 

पक्तियों के तुक थैक के हुक के समान श्ानुप्रासिक रहते हैं | दूसरे प्रकार 
के. वे पद हैं, जिनमें टेक गत-भाव ओर तुक के साथ पद की प्राथमिक 
; का ही सम्बन्ध रहता है, शेष अन्य पंक्तियाँ उस भाव से कुछ दूर. 

का सम्बन्ध रखती हैं । हाँ सवा प्रथक नहीं रहती और दृष्टान्त अथवा 
उदाहरण के द्वारा टेक के सामान्य या विशेष भाव को विशेषता अ्रथवा 
सामान्यता से परिषुष्ट करती हैं। इन अवशिष्ट पंक्तियों के तुक टेक 
के तुकसे भिन्न भी . रहते हैं। हाँ तीसरे प्रकार के वे पद हैं, जिनमें 
टेक-गव विचार के साथ पद कौ पंक्तियों में आने वाले विचार केवल 
ए ऋ्रौर हल कप व पक कप (0 
साहचय और सहयोग सम्बन्ध ही रखते हैं, वैसे वे रहते उससे सर्वथा 
प्रथक ही से हैं | जैसे-- 


२--देख्यो एक अनूपम बाग--२--जेवत स्याम नन्‍्द की कनियाँ--. 
३--मैया मैं नहिं माखन खायो | धर 


4 न हि 


चौथे प्रकार के वे पद हैं, जिनमें टेक-गत भाव या' विचार की 
अपेक्षा पद की पंक्तियों में उस विचार के विकासक अन्य विचार दिये 
: जाते हैं। पाँचवें प्रकार के वे पद हैं, जिनमें टेक-गत विचार पद की 
येक्तियों के विचारों के सहायक होकर उन्हें स्पष्ट करता या परिपुष्ट बनाता 
हैं। छठ्वें प्रकार के वे पद हैं, जिनमें टेक-गत विचार कौ अन्य पंक्तियों 
. में रूपक आदि अलंकारों के द्वारा विविध प्रकार से स्पष्ट किया जाता 
और बल दिया जाता है। सातवें प्रकार के वे पद हैं, जिनमें टेक 
पंक्ति ओर पदों की अन्य पंक्तियाँ सब तात्पय॑ तो एक ही रखती हैं 
किन्तु अर्थ अपने अपने प्रथक प्रथक रखती हैं | 


.._ इस प्रकार सूर ने पदों की रचना में अपनी विचक्षण और विल- 
क्षण मोलिकता दिखलायी है। जहाँ पर कुछ सम्बाद रखा गया है, 
मर ने वहाँ प्रत्येक व्यक्ति के मुख से एक स्वतंत्र पद कहलाया है। 
कहीं कहीं एक ही पद में दो व्यक्तियों के भी उत्तर-प्रत्युत्तर अथवा 
कथन और उप-कथन भी रक़खे हैं। जैसे-“व्ैथा मोहि दाऊ बहुत 


२४० सूर-समीक्षा 


खिम्रायो? | इस पद में पहले तो कृष्ण बलराम की शिकायत करते 
हुए कहते हैं, किन्तु अन्त में उन्हें सान्त्वना देती हुई यशोदा बोलने 
लगती हैं | 


संकेत-रूप में यहाँ यह भी कहा जा सकता है कि तुकों की दृष्टि 
से तीन मुख्य प्रकार के पद सूर की रचना में मिलते हैं। प्रथम तो वे 
पद हैं, जिनमें टेक से लेकर पद की अन्तिम पंक्ति तक सवंत्र तुक-साम्य 
रहता है। द्वितीय प्रकार के वे पद हैं, जिनमें टेक-गत तुक का साम्य 
पद की प्रथम पंक्ति के तुक के साथ रहता है और कभी कभी पद की. 
अन्तिम पक्ति के तुक के साथ भी किन्तु मध्य की अन्य पंक्तियों के तुक 
दूसरे से विलग अ्रथवा भिन्न होते हैं । तीसरे प्रकार के पद वे हैं, 
जिनमें टेक-गत तुक का निर्वाह पद में नहीं किया जांता,वरन्‌ पद 
की पंक्तियों में दूसरा तुक निवाहा जाता है। इसी का एक प्रकार यह 
भी है जिसमें टेक के तक को छोड़ कर पद की अन्य पंक्तियों में पद 
के पंक्तिलयुग्मों में मी प्रथक प्रथक या भिन्न-भिन्न तक रक्‍खे जाते हैं। 
सारांश यह है कि सूर ने पद-रचना-शैली में अपनी शब्दात्मक और 
गअथात्मक विशेषतायें ऐसे चारु चमत्कृत ढंग से रक्‍क्खी हैं कि वे 
सूर की सराहनीय मौलिकता को स्पष्ट रूप से प्रगट करती हैं | सूर की 
रचना-शैली की इस विशेषता की ओर कोई विशेष ध्यान नहीं दिया 
गया । इन विशेषताओं के विशेष प्रयोजन भी हें । द 


# / 


शैली का दूसरा भाव-प्रकाशन-रीति अ्रथवा ढंग या विधि से सम्बन्ध 
रखता हे । प्रायः काव्य में दो प्रकार की रीतियों से भाव या विचार का 
अभिव्यक्तीकरण होता है | प्रथम रीति को तो अलंकृत शैली कह सकते. 
: हैं। इस शैली में एक मुख्य भाव अश्रथवा भावना ले ली जाती है, 
और उसे रूपक, उ्पेज्ञा, उपमा, आदि अलंकारों के द्वारा स्पष्ट रूप 
से विकसित या परिव्धित और उत्कृष्ट तथा पुष्ट किया जाता है। 

ब्र॒लंकारों का प्रयोग इस शैली में इसी प्रमुख प्रयोजन से ही होता 
है | प्रायः इस शैली का उपयोग काव्य में - उसी स्थल या प्रसंग में 
किया जाता है, जहाँ बिना अलंकार के अभीष्ट भाव या भावना और 
किसी भी अन्य प्रकार से यथेष्ट रूप में अथवा अमीष्ट व्यंजकता के साथ 
व्यक्त नहीं की जा सकती। इस शैली के ग्रयोग में कवि को बहुत 
अ्रधिक सतकता और सावधानी रखनी पड़ती है, और अभीष्ट भाव 
की श्रमिव्यक्ति के लिये यथोचित, उपयुक्त और उपादेय अलंकार चुनने 
: पढ़ते हैं | इसमें अलंकारों का प्रयोग केवल भाषा की सजावट के लिये 
ही नहीं होता वरन एक विशेष प्रकार की आवश्यकता के कारण ही 
उनका प्रयोग किया जाता है, और यदि उन अलंकारों का वैसा वहाँ 
प्रयोग न किया जाय, तो श्रभीष्ट भाव अभीष्ट रूप में और किसी 
भी प्रकार सुव्यक्त नहीं किया जा सकता | इस बात को बिना समझे 
ब्रायः ऐसी शैली को काव्य-सौन्दर्योत्कर्षक या- भाषा व्यवस्था-विधि के. 
ही रूप में माना जाता है। 


.._ दूसरे प्रकार की शैली वह है, जिसमें स्वाभाविकता रहती है और 

_ वास्तविकता ही को प्रधानता दी जाती है, तथा साधारण रूप में मनो- 
गत भावों या भावनाओं को प्राकृतिक क्रम और यथार्थता के विचार से 
साधारण भाषा में रख दिया जाता है। इस शैली में ध्रायः स्वभावोक्ति 
ही प्रधान रहती है । कभी कभी इस स्वभावोक्ति को भी चार चातुर्य के 
साथ विचक्षण और विलक्षण व्यंजना से वलित करते हुए. और 
भी ललित बना दिया जाता है। इन्हीं के साथ कभी कभी अनलंकृत 
शैली का भी रम्य रूप देखा जाता है और यह प्रायः किसी कथा-वस्तु के 
केवल कथन में ही रहता है, अशभ्रवा केवल भावनाओं को स्पष्ट करने 
में भी इसका. प्रयोग किया जाता है। इसमें शब्दालंकार, जैसे श्रनु- 
प्रात श्रादि ही, जिनका सम्बन्ध केवल शब्दों के ऊपरी रूप से ही है, 
प्राय: आते या आ. सकते हैं और अ्रर्थ, चमत्कार से सम्बन्ध रखने 
27 

वाले अलंकार प्रायः शून्य ही से र हते हैं | सूरदास ने अपने पदों में इन 
तीनों हो प्रकार की शैलियों का बड़ा ही कला-कौशंल-पू ए और सुन्दर 
सराहनीय उपयोग किया है। कितने ही उदाहरण पाठकों को इसे 
समझ कर ध्यान में रखने से सूर में मिल सकते हैं । 


इनसे अतिरिक्त सूरदास ने अपनी रचना में भाव-प्रकाशन की 
तीन और प्रमुख रम्य रीतियों का प्रयोग किया है | प्रथम रुचिर रीति 


तो यह है, जिसमें भावों और भावनाओं की अभिव्यक्ति सरसता, सरलता 
और सुबोधता के वाथ की गयी है। द क्‍ 


खंजन-नैन रूप-रस-माते ॥१॥ 


>< क्‍ >< भर 


अविगत गति कछु कहत न आवे ॥२॥ (श्रन. लंकृत शैली ) . 
हु ५ २८ | 


दूसरी रुचिर रीति वह है जिसमें काव्योत्कर्ष का विचार रखते हुए 
सार्थक अलंकार-योजना से पूरी सहायता लेकर विचारों और भाव- 
भावनाश्रों को विकसित और प्रगट किया गया है। . ८४ 


दिवस सिराने अटके अटके ॥१॥ क्‍ 
>< द की ८ 

सखी री मुरली लीजै चोरि ॥२॥ क्‍ 
. >< » «8. बट ८ 


' तीसरी वह रीति है, जिसमें दुवोंधता और जटिलता के साथ भाव 
को छिपाकर ऐसा रक्‍्खा गया है कि वह तनिक परिश्रम के पश्चात्‌ 
स्पष्ट हो पाता है। इस शैली का: उपयोग सूर ने विशेषतया कूट-काव्य 
में किया है । इसका एक विशेष रूप वह भी है, जिसमें कुछ अलंकारों 

को कूठ के साथ ऐसा मिलाया गया है कि दोनों मिलकर अलंकृत कूट 
को उत्पन्न करते हुये भाव को गुप्तागुप्त कर. रखते हैं । जैसे-“देख्यो एक 
अनूपम वाग” ओर “कहो कोऊ परंदेसिन की बात” | बचन-वक्रता 
ओर वक्रोक्ति ( उक्ति-वैचित्र्य ) से भी सूर ने अपने भावाभिव्यंजन 
को परिष्कृत किया है, किन्तु किया है ऐसा, केवल ऐसे हीं (थलों पर 
जहाँ थक्ति-वैचित्रय की वस्तुतः आवश्यकता है और उसके द्वारा ही 
अमभीष्ट भाव और भावना चारु-चमत्कृत होती हुई अधिक प्रभाव- 
पूणता के साथ व्यक्त किये जाने की आवश्यकता रखती है, अन्यथा 
जहाँ केवल भावनाओं की तीत्रता के ही प्रकाशित करने का प्रयोज॑न 
है, वहाँ प्रायः सामान्योक्ति अथवा खमभावोक्ति के साथ ही-भाव 
व्यक्त किये गये हैं। प्रायः भावनोद्दीपक अथवा भावोत्तेजक अलंकारों 
से ही सहायता ली गयी है.। कूट-काब्य में भले ही सूर ने जटिलता को 
 अधानता देकर घुमाव-फिराव और चक्‍कर-मक्कर के साथ शब्द-विन्यास 
रंखते हुये भाव को गुप्तागुप्त रूप में रक्ला है । 


इन्हीं के साथ सूर ने अपनी शैली में चित्रोपमता का भी समावेश 
करते हुये वस्तु-चित्र और भाव-चित्र भी उपस्थित पर थत किये हैं। भावनाओं 
: को व्यक्त करने में सूर ने उनके साधारण खरूप को तो बहुत ही कम 
ज्ञया है, वरन्‌ अपना कोशल्न ही विशेष रूप में प्रगट किया है, वह भी 
कंतिपय साहचर्य, संहयोंग सम्बन्धी अथवा पररु।र विरोधी भावनाश्रों के 
मिश्रण में, यह भी एक बहुत सराहनीय कला-कौशल सूर का हे।कि वह 
 भाव-पक्षु के साथ कला-पक्ष को भी ऐसे रंग-ढंग से रखते हैं कि दोनों 
से किसी को भी एक दूसरे के कारण कोई भी विकार अथवा हानि 

न प्राप्त ढो सके वरन दोनों एक दूसरे के सहायक से ही रह सके और 
: शक्ति में स्वाभाविकता और वास्तंविकता सी ही प्रगट व ते र रहें | बात 
के कहने का ढंग सवत्र ही सूर का एक ऐसी विशेषतां रखता है, जिसके के द 
कारण बात और उसके कहने का ढंग दोनों ही साधारण ओर सामान्य 

होते हुये भी विशेषता' प्रगट करते हैं। आमोचित होकर भी वह 
नगरोचित और नगरोचित होकर भी बह ग्रामोचित रहते हैं, अर्थात्‌ 
 दउक्ति में न तो आम्यदोष ही है और न चित्रण में भद्दी ग्रामौणता का 
आभास ही है ओर न नागंरिकता की कृत्तिमता और कला-कुतूहलता ही 
रहती है, वरन्‌ दोनों का विचक्षण श्रोर विलक्षण समन्वय ही सत्र प्राप्त 
होता है। द हक 


. सारांश यह है कि सूरदास जी भाषा और शैली दोनों ही पर अपना 
पूरा अधिकार रखते हैं और स्वेच्छानुसार ही उन्हें चलाने में समर्थ हुए, 
हैं। प्रमुख प्रशंसनीय बात तो यह है, कि उन्होंने अपनी मौलिक प्रतिभा 
से ही इस विलक्षण रचना-कला-कौशत्य को अनुकरणीय रूप में विचन्षणता 
से उपस्थित किया है। उन्होंने किसी का भी पूरा अनुकरण नहीं किया, 
वस्तुतः उनसे पूर्व इस रूप में ऐसा गीत-काब्यं किसी ने भी इस प्रकार न 
लिखा था। कविवर विद्यांपति ने संस्क्ृत के गीत-गोविन्द्‌ नांमक प्रसिद्ध 
गीतकाव्य के सिद्ध-उदाहरण को सामने रखकर लोक-गीतों के रूप में. 
कृष्ण-सम्बन्धी गीत-काव्य लिखा था अवश्य, किन्तु सूर ने उससे कोई 
भी विशेष सहायता नहीं ली। भाव और भावनायें तो उन्हें भले ही 
भागवत से मूल रूप में मिली हों, किन्तु उनकी अभिव्यक्ति-रीति उन्हें 
कहीं से भीन मिली थी और यह रम्य रीति उनकी प्रतिभा की ही 
. नवोद्भावना थी। सूरदास को पथ-प्रदंशक के रूप में कितने ही उनके 
समकालीन और परवर्ती कवियों ने अवेश्यमेव . लिया है | यहाँ तक कि. 





. राम-काव्य के अद्वितीय मद्गाकवि महात्मा तुलसीदास ने भीसूर की रचना> 


रीति से पर्यात प्रेरणा प्राप्त की थी। इसके लिये सूर को जितना भी _ 





._._ साधुबाद दिया जाय और जितनी भी उनकी चाहना और सराइना की 





जाय उतनी ही कम होगी और उसमें अत्युक्ति का दोष भी न आयेगा। 


७: कह. २३. अपर बैक + हल्स री हे ५ २88६ मूक ऊन ५ ० *थ ५ 
हि कम, १ ही को 5 “+ आ। 
४ हि आज 8] के पी का के कि रे ४ इकरपकन्या हुक: ७१ ताजा 
शा ' यूहें एक आक। शक मूड श्र ल्‍ ् प जज 959३ # 


सूर ओर सूर-काव्य का स्थान 


. बहुत समय पूव से हिन्दी-कवियों में सूर के स्थान को प्रगठ करते 
हुये यह उक्ति प्रचलित रही है । 
सूर सूर! तुलसी ससी; 
उड़गन केसव दास 
अब के कवि खद्योत सम. 
जे ह तेंह करत प्रकास | 


यह उक्ति किसकी है और किस - समय की है, + 
इष्टिन्कोण से कैसे उपस्थित की गयी है, यह निश्चित रूप 
में नहीं कह्दा जा सकता, किन्तु यह अवश्यमेव सत्य है कि यह उक्ति 
एक प्रकार से समस्त हिन्दी-संसार में सब-मान्य ही सी हो गयी, यहाँ 
तक कि पंडितों और सुयोग्य समालोचकों ने भी इसे ज्यों का त्यों दी 
. स्वीकार कर लिया । आज भी इसी थक्ति के आधार पर यूर का सर्वोच्च 
स्थान हिन्दी-संसार में निश्चित सा माना जाता है-ओर सूर को प्रथम 
श्रेणी, तुलसी को द्वितीय और केशव को तृतीय श्रेणी का महाकवि कहा 
जाता है, किन्तु विचार-यूवक देखने से ऐसा ग्रतीत होता है कि इस 
उक्ति का वास्तविक तात्पय यह नहीं है, वरन्‌ कुछ दूसरा ही है। कुछ 
विद्वानों ने तो देव को और कुछ ने विहारी को आकाश का उपम 






















देकर इस अक्ति के चरितार्थ करने का चतुर प्रयोग किया है । 


[4 





यक्त उक्ति का अ्रथ यह हे | प्‌ 
चन्द्रमा के समान ओर केशव उड़गन या तारों के समान हैं, अय बड़ों त्‌ 
बनी अपनी विशेषताओं के कारण तीन प्रथक प्रथक श्रेणियों म॑ 


ते हैं । कान्ति के विचार से उन्हें न्यूनाधिक मानना 








के सूरदास सूंच्य के समान, ठलसीदास 


।नना या कहना सवथा _ 


| ना 
2060 


२४६ द ... सूर-झसमीक्षा 


न्याय-संगत नहीं, क्योंकि कितने ही उड़गण ऐसे भी हैं जो सूर्य से 
भी बहुत बड़े हैं, किन्तु वे इतनी दूर हैं, आकाश के इतने गम्भीर गर्म 
में हैं कि अधिक प्रकाश के साथ नहीं प्रगट हो पाते | इसी प्रकार 
केशवदास भी पांडित्य आदि गुणों के कारण विशेष प्रतिभा-प्रतिभात 
होते हुये भी काव्य-काश की इतनी गम्भीर गोद या गहन कड़ में हैं 
कि साधारण दृष्टि से ठो पूर्णतया देखे नहीं जासंकते किन्तु सूक्ष्मवीक्षण 
 अन्त्र रूपी (7७॥४००७७०) विवेक के द्वारा देखे-परेखे जाने पर अपनी 
_ विशद्‌ विचक्षण और विलक्षण प्रतिभा-प्रभा प्रगट करते हैं । 
साथ ही वास्तव में उक्त उक्ति से मूल तात्पय तो यह है कि सूर में 
सूय्य के गुणों, तुलसी में चन्द्र के गुणों और केशव में तारकों के गुणों की 
प्रधानता है | सूब्य का मुख्य गुण तेज और प्रकाश है, जिसके द्वारा 
वह अन्यकार का विनाश करता है और नये जीवन और नयी स्फूर्ति 
का विकास करंता है। सूथ्य ही से सुमन विकसित होते हैं. और फले 
परिपक्कता पाते हैं, सूथ्य का ताप रस-शोषक और रस-द्रावक होकर रस- 
प्रसारक भी है। यदि ओऔष्म में वह रस का शोषण करता है तो वर्षा में. 
रस अथवा जल की वर्षा भी कराता है| इसी प्रकार सूर और सूर- 
काव्य भी हैं ओर सूर का काब्य सूय-प्रकाश सा मोहान्धकार को दूर. 
कर उस परमात्मा का प्रकाशक है, जो ज्ञानालोक-स्वरूप है। यदि 
संयोग-शंगार के द्वारा वह सरतता उत्पन्न करता है तो वियोग-ेंगारं 
के द्वारा हृदूगत-भावनाओं को तीवता देकर दुख के आतप से हृदय को. 
दह्ममान भी करता है और आनंदाश्रुओं अथवा प्रेमाश्रुओं की वर्षा भी _ 
कराता है। साथ ही सुमनों को विकसित कर सुख-रूपी सत्फल को 
_ परिषक्क करता है और तेजों-रूप परमात्मा को प्रकाशित कर आत्मा में 
नव जीवन और नवीन स्फूर्ति भी लाता है। कर री 
. यदि सूख्य के प्रकाश से चन्द्र आदि दूसरे ग्रह, उपग्रह और लोक 
नोकान्तर प्रकाशित होते हैं तो सूर के गीत-काव्य से भी शशि-स्वरूप 





सूर और सूर-काव्य का स्थान ४७ 


तलसी दास, नन्‍्दं दास, परमानन्दास आदि सुकवि सहायता प्राप्त करते 
हैं और अपनी प्रतिभा के लिये प्रेरणा पाते हैं। तात्पय यह है कि 
सूरदास का स्थान कवियों में इस प्रकार बहुत ऊ चा है । देखने में मल्े 
ही केशव का रूप अन्यसा प्रतीत हो, किन्तु वास्तव में वे काव्याकाश या, 
>साहित्याकाश अ्रथवा विद्या-त्रह्मांड में इतनी ऊ चाई पर हैं कि उनका 
पूरा रूप देखा नहीं जा सकता अथवा यदि देखा जा सकता है तो 
कठिनाई से । 


प्राचीन परम्परा के अनुसार कवियों का विभाजन कई ग्रकार से 
किया गया है। प्रथम काव्यांगो की दृष्टि से विभाजन करते हुए प्रथम 
कोटि वह है जिसमें कवियों की एक श्रेणी ऐसी आती है, जिस की 
रचना में रस की ही पूरी प्रधानता मिलती है | इस श्रेणी के कवियों को 
. रस सिद्ध कवि कहा गया. है । दूसरी श्रेणी उन कवियों की है, जिनकी 
स्वनाओं में रस की अपेक्षा कला-कोतुक-कोशल अथवा-अलंकार-योजना 
की प्रधानता मिलती है और रसवत्ता कुछ गोणं रूप में रहती है, ऐसे 
कवियों को अलंकार-सिद्ध कवि कहते हैं । 


हम 
७, 


 इंसी प्रकार तीसरी श्र णी उन कवियों की है जिनके काब्यों में रसों 


और अलंकारों की अपेक्षा अथ-गौरव ओर वचन-वैचित्र्य का प्रावल्यं 
रहता है और उनका काव्य ध्वनि-प्रधान अथवा लक्षण-व्यंजना-प्रधान 
रहला है, साथ ही-कथन में चमत्कार और चारु चाठ॒य्य रहता है । ऐसे 
कवियों को उक्ति वैचित्र्य-सिद्ध कवि कहते हैं । इनकी रचनाओं से हृदय 
तो उतना द्रवीभूत नहीं होता किन्तु मन को विनोद्यमोद पर्याप्त मात्रा में 
प्राप्त होता है । इन तीन श्रेणियों में से सूरदास जी को किसी एक ही. 


श्रेणी में नहीं रख सकते वरन्‌ उनकी रचनाओ्रों में ही तीनों श्रेणियों के 


काव्यों की सभी प्रमुख विशेषताओं का सुन्दर समन्वय प्राप्त होता: है, 
: अर्थात्‌ उनके काब्य में एक ओर यदि रस की धार बहती है तो दूसरी 
ओर अलंकार-योजना भी अपनी सुन्दरता प्रगट करती हैं 5 





र॒ तीसरी ओर 


रष्प .... सूरूसमीक्षा . 


उक्तिवैचित््य तथा अ्र्थ-गौरव भी उसमें पुष्केलता से पाया जाता है 
अर्थात्‌ उंनकी रचना-सरिता कमलादि कुसुमोपम अलंकारों से सुशोभित 
होकर मधुर सुधा-शीतलता के साथ संगीत-रूपी मांघुरीमयी धीर गंभीर 
ध्वनि करती हुई गम्भीरंता लियें हुए मन्द और मंजुल गति से प्रवाहित 
हिन्दी-कृष्ण-काव्य की परिपारी के यद्रपि वे प्रवर्तक तो नहीं, क्यों 
कि उनसे पू्व विद्यापति ने कृष्ण-काव्य कीं गीत-शैली में रचना की 
थी किन्त॒ ब्रजभाषा में गीत-काव्य वाली कृंष्ण-काव्य की जो परम्परा चली. 
उसके वे अवश्यमेव प्रमुख प्रवतंक हो कर अग्रगस्य हैं। इसी प्रकार 
गीत-काव्य की पद-रचेंना-परंम्परा के ब्रजभाषा में वे प्रथम प्रश्स्त 
प्रवतक हैं । उन्हीं से प्रेरणा प्रात करके अन्य कृष्ण-भक्त कवियों और 
राम-काव्यकारों में अग्रगण्य तुलसीदास ने गीत काव्य की रचना की | 
इस विचार से सूर ही गीत-काव्य की परम्परा के प्रधान पथ-प्रदर्शक 
और प्रशंस्त प्रवर्तक कहे जा सकते हैं | काव्य में संगीत का सुन्दर. 
समावेश कर उन्होंने मणि-कांचन योग को सर्बंथा चरितार्थ किया है।. 
संस्कृत-साहित्य में भी काव्य के साथ संगीत का विविध राग-रस- 
रंजित, और भाव-ब्यंजना-व्य॑ंजित ऐसा सुन्दर समन्वय नहीं मिलता, यद्यपि 
जयदेव का गीत गोविन्द--गीत-काव्य का एक. सिद्ध-प्रसिद्ध और सफल 
उदाहरण है अवश्य किन्तु उसमें संगीत के प्रमुख रागों को छोड़ सभी 
. विविध राग-रागनियों का समावेश नहीं हो सका। यह कार्य सराहनीय 
सफलता से सब से प्रथम सूरदास ने ही किया | पद-लालित्य, अथ-गौरव 
और भावनानुभूति तीनों उनके काब्य में सुन्दरता से सन्निहित हैं। इस ह 
_ लिये कहना चाहिये कि सूर कवि-समाज में और उनका काव्य, काव्य- 
क्षेत्र में उच्च स्थान के लिये सर्वथा अधिकारी है । 8 
: कहीं कहीं तो भावनाओं की ऐसी सूकुम रम्य रश्मियाँ उन्होंने 
खोज कर प्रकाशित की हैं जो अन्य कंवियों के द्वारा कदापि 


सूर और सूर काव्य का स्थान र्ष्ह्‌ 


अकाशित नहीं की गयीं और यदि की भी गयीं हैं तो उतनी रुचिर 
बोचकंता के साथ नहीं। काव्य में एक नयी भाषा का प्रथम बार 
: प्रशस्त प्रयोग करते हुए; उसे पूरी साहित्यिक छ्षमता का ग्रदान करना 
कई साधारण काम नहीं । सूरदास ने ब्रजभाषा को साहित्यिक अर 23 
देते हुये काव्य-क्षेत्र में इस प्रकार प्रतिष्ठापित किया कि बजमावा 
आगे चल कर लगभग समस्त उत्तर भारत की एक मात्र काव्य-माषा 
कै रूप में मानी-जानी जाकर लगभग ३०० वर्ष तक अपनी महा महत्ता 
और स्तुत्य सत्ता बनाये रही और आज भी काव्य की वह एक भाषा है । 
सतयतः सूरदास जी को इसका सारा श्रेय ही मिलना चाह्डिये | 












संस्कृत-काव्य-क्षेत्र में वर्यंवरत के विचार से प्रबन्ध और मक्तक 
जञामक दो मुख्य भेद काव्य के किये गये हैं | प्रबन्ध-काव्य के भी महा 
काव्य और खण्ड काव्य नामक दो उपमेद हैं| शास्त्रीय विचार से 
गीतन्काव्य को काव्य के प्रमुख भेदों में नहीं लिया गया । सूरदास से पूव 
हिन्दी के क्षेत्र में भी जो जय-काव्य, जिसे वीर-गाथा-काव्य भी कहते हैं, 
की परम्परा चल रही थी, उसका सम्बन्ध प्रबन्ध-काव्य ही से था | गीत 
काव्य के रूप में एक परिपाटी और थी, जिसमें संगीत-पुष्ट सुगेय छुन्दों 
का प्रयोग किया जाता था| अ्तएव सूरदास ने अपना एक नया मार्ग 
निकाला और ऐसे कमनीय काव्य की रोचक रचना की, जिसमें प्रबन्ध 
और. मक्तक नामक काव्य के दोनों भेदों की प्रमख विशेषतायें सबंथा 
सुद्दर रूप में प्राप्त होती हैं । 









.. सूरदास का प्रत्येक पद मंजुल मुक्तक के रुचिर रूप में अपना स्वतंत्र 
अस्तित्व भी रंखता है और ऐसे पदों की एक मालिका एक कथानक को 
भी ले चलती हुई प्रबन्ध-काव्य का रुचिर रूप उपस्थित करती है 
साथ यह मी देख लेना चाहिये कि सूरदास ने प्रबन्ध-काव्य 
बला भी कुछ रूपान्तर के साथ रक्‍्खी है। कदाचित्‌ इसमें उन्हें 

कथा-वस्तु से प्रेरणा अथवा सहायता मिली है । कृष्ण का कथ्रनीय 
कथानक घटनात्मक रूप में ही चलता है श्रर्थात्‌ उसमें कृष्ण की विविध _ 
लीलायें ही सगंफित की गयी हैं | सूरदास ने भी इसीलिये एक प्रकार 
का लीला-काव्य ही मुक्तक के रूप में उपस्थित किया है | काव्य के इस 
रूप के कारण सूर मौलिक -स्वना-रीति- के विचार से हिन्दी क्षेत्र. में 
अपना विशेष स्थान रखते हैं। उनके पश्चात्‌ जजमाषा के कृष्ण-काव्य 
के स्मणीय क्षेत्र में भावनात्मक घटना-प्रधान ललाम लीला-काव्य कीः 
एक प्रकाम प्रणाली ही ऐसी चलने लगी, जिसमें प्रायः मुक्तक पदों या | 
स्वतंत्र छन्दों के द्वारा एक पूरी प्रबन्ध-४ंखला का भी निषुणता से नव्य 
निर्माण किया गया। 


इसी के साथ सूर ने काव्य-क्षत्र में एक और रोचक रचनात्मक 
विशेषता उपस्थित की और वह इस रूप में कि उन्होंने कहीं कहीं अपने 
एक पद में एक छोटी सी घटना की कहानी, जो किसी एक भावना 
विशेष की प्रधानता रखती है, बड़े सरस-सुन्दर रंग-ढंग से रक्‍्खी है ॥ 
इस शैली, को आख्यायिका-काव्य-शैली कह सकते हैं | इस शैली का 
उपयोग काव्य-्ष त्र में आगे अन्य कवियों के द्वारा बहुत अंधिक किया 
गया है और एक एक छन्द में एक भावनानुभूति-मूलक घटना प्रधान 
एक छोटी कहानी सी कहीं गयी है। .. हम 


सूरदास ने अपने काव्य में अंग-प्रत्यंग-व्णन को भी एक स्वतंत्र 
. बर््य विषय का रम्य रूप देकर इस चतुरता और चारुता से रक्खा है _ 
कि आगे चलकर अन्य कवियों ने उसी का अनुकरण करते हुए अंग- 
प्रत्यंग-वर्णन की एक सुन्दर सरस-स्वतंत्र परिपाटी ही चला दी। इस 

विचार से सूरदास को रचना-शैलो का भो एक विशेष प्रवतंक तथा पथ- 
अदशक माना जा सकता हैं। उनकी इन रचना-शैलियों का प्रचार _ 

केवल पुरुष-समाज में ही नहीं हुआ वरन स््री-लेखिकाओं में भी हुआ 
है और मीरा जैसी स्त्री-जलिखिकाओं ने भी इन सरस शैलियों में रुचि-रंजक 
रच्नायें की हैं। इस प्रकार सूरदास एक आदश कवि के रूप में भी माने 
जा सकते हैं। 

इसके अतिरिक्त सूरदास के भाव-अहण करने की विधि से अन्य 
कवियों को दूसरों से सुन्दर भावों के लेने और उन्हें सुन्दरता के साथ 
जमाने की भी प्रकाम प्रेरणा प्राप्त हुई है। सूरदास ने भागवत से सुन्दर 
सुन्दर भाव ग्रहण किये हैं और उन्हें अपने विशेष रंग-ढंग से इस प्रकार 
व्यक्त किया है कि वे नितांत मौलिक और नवीन से प्रतीत होते हैं 
“बिहरों सुने मूक पुनि बोलें--इत्यादि” “भूक॑ करोति वाचालं पर्ग 
लंघयते गिरिम” | यहाँ मूक का बोलने में समर्थ होना, पंगु का गिरि 
पर चढ़ने के योग्य होना, हरि-कृपा के कारण हां कहा गया है। सूरदास 
ने इसी भाव को अपनी ओर से श्रोर अधिक रोचक' विशेष॑ता देकर एक 
नव्य-भव्य रूप में रक्खा हैं | इसी प्रकार ओर भी कितने ही उदाहरण 
दिये जा सकते हैं | 


सारांश अब यह है कि सूरदास और उनका काव्य हिन्दी- 
भाषा के क्ष न में सवंथा अनुकरणीय सिद्ध होते हैं । किसी भी कवि और 
काव्य का मूल्य अ्रथवा महत्व उनकी लोक-प्रियता और उनके लोक 
में प्रचारसमय की अवधि से भी देखा जाता है । दोनों के विचार 
से सूरदास और उनका काव्य बहुत ऊ चा है, क्योंकि सूर की रम्य रचना 
को जितनी ललित, लोक-प्रिंयता मिली है, जितना उसका प्रसार और 
प्रचार हिन्दू-समाज में हुआ है, उतना तुलसीदास की रुचिर रचना 
को छोड़कर और किसी भी कवि की किसी भी अन्य रोचक रचना को _ 

उसके स॒यश का कमनीय कुलेश निखरता-विखरता हुआ अधिकाधिक 
आकर्षक, हृदय-हषक और सराहनीय हो गया है । उसकी आयु ३०० 
वर्षों से भी अधिक हो चुकी है, फिर भी उसमें नित्य नूतनता ही 
मिलती है । 


... काव्य की परख की एक कसौटी यह भो है कि काव्य वही सत्काव्य _ 
है, जिसे एक बार ही पढ़कर पूर्ण संतोष न हो जाय, वरन्‌ बार बार 
उसके पढ़ने की नयी उत्सुकता उतन्न हो, प्रत्येक बार उसके पढ़ने 
'पर उसमें नवीन उत्कंठा उत्साह उठे और नूतन र्मणीयता भी प्राप्त हो।. 
काव्य का सराहनीय सोन्दय वास्तव में वही सुखद सोन्दर्य है जो कभी 
'पुराना या जरॉ-जीण-शीण न हो और सदेव जिसकी रम्य रमणीयता और 
रोचकता उत्तरोंत्तर बराबर बढ़ती ही रहे । हिन्दी-काव्य के ज्षेत्र में सूर- 

काव्य ओर- उसी के समान तुलसी का काव्य भी इसी प्रकार का है। 
हू ७ ह 
साथ ही काव्य-सोन्दय यही स्व॒त्य है जो सत्र सभी प्रकार के सरस- 
विरस व्यक्तियों को सदैव समान रूप में समाकर्षित और ह्षित कर 
सके । उक्त दोनों कवियों के काव्यों में यही श्लाध्य विशेषता पायी 
'जाती है, इसलिये यह विचार एक प्रकार से नितांत निविवाद है कि. 
सूर हिन्दी-कवियों में एक विशेष व गौरव पूर्ण ऊंचा स्थान रखते हैं। 


एक और प्रशस्त विशेषता उनके काव्य में यह है कि वह 
 आनव-प्रकृति की उन मूलभूत प्रवृत्तियों ओर उनकी मार्मिक विशेष- 
ताओ्रों को लेकर चलता है, जो सावकालीन ओर साव॑-भोम सी ही हैं । 
_इसीलिये उनके काव्य पर देश और समाज के आर्थिक, नैतिक, 
. आदि अनेक भयंकर परिवतनों का मी कोई विशेष प्रभाव नहीं पड़ा । राज्य: 
बदल गया, समाज बदल गया, भाषा में परिवंतन हो गया, विचार- 
घारा में भी रूपान्तर हुआ, रीतियां व नीतियां भी बदल गयीं, किन्तु इन _ 
सब परिवतनों को अलग छोड़कर सूर का काव्य ज्यों का त्यों ही आज मी 

राज-विराज ही नहीं रहा है, वरन्‌ उसके महत्व में और भी अधिक 
सिद्ध और समृद्धि-बृद्धि हो गयी है और यह विश्वास किया जाता है कि. 
ज्यों ही ज्यों हिन्दी-भाषा और हिन्दी-साहित्य का प्रचार-प्रसार बढ़ेगा,.. 
जो अवश्य॑-भावी हे, त्यों ही त्यों सूर और उनके काव्य ही कंल-कीर्ति 
कौमुदी अधिकाधिक ललित और कलित ही होती जायगी | 


५ ५ ९ 

